

ॐ परमात्मने नमः ॥

न्यायसिद्धान्तमञ्जरी ।

भट्टाचार्यचूडामणिजानकीनाथविरचिता ।

श्रीयादवाचार्यविरचितन्यायमञ्जरी-

साराख्यटीकासहिता ।

प्रणम्य परमात्मानं जानकीनाथशर्मणा ।

क्रियते युक्तिमुक्ताभिर्न्यायसिद्धान्तमञ्जरी ॥ १ ॥

श्रीगणेशाय नमः ॥ श्रीविश्वेशपदारक्तपद्मद्वन्द्वं निरन्तरम् । ध्यात्वा
गङ्गां तथा दुर्गां स्वाभीष्टं साधयाम्यहम् ॥ १ ॥ भट्टाचार्यचक्रवर्तिरामकृष्णं
जगद्गुरुं । श्रीमद्व्यासवृसिंहं च नतयोवो नमाम्यहम् ॥ २ ॥ श्रीमद्व्यासवृसिं-
हानां सूनुः करोति यादवः । श्रीवत्सबालकृष्णस्य मञ्जरीकौतुकं कृते ॥ ३ ॥
दोषबुद्धिर्न कर्त्तव्या नूतने कौतुके मम । न दुष्टो नूतनश्चन्द्रो निखिलैर्वन्द्यते
ऽपि सः ॥ ४ ॥ शिवचरणसरोजद्वन्द्वमालम्बितञ्चेन्निभुवनविवरे किं किं
न शक्यं जनानाम् । अहमपि सततं तं विश्वनाथं भजामि तदिह नवनिबन्धे
नोपहासो मदीयः ॥ ५ ॥ सर्वेषु कार्येषु महेश्वरस्य हेतुत्वसिद्धौ यदहं तु
गौणः । श्रमानभिज्ञाः पुष्पाधमा ये निन्दन्ति निदन्तु कृतिं मदीयाम् ॥ ६ ॥
प्रारब्धकर्मप्रतिबन्धकीभूतदुरितनिवृत्तये कायवाङ्मनाभिः कृतं परमात्मनम-
स्कारं शिष्यशिक्षायै निबन्धन् प्रेक्षावत्प्रवृत्त्यर्थं प्रतिपादयामाह । प्रणम्येति ।
प्रणम्य भक्तिश्रद्धारूपातिशयपूर्वकं नमस्कृत्य । भक्तिस्वाराध्यत्वेन ज्ञानं श्रद्धा
च फलावश्यंभावनिश्चयः । ईदृशातिशयस्य प्रशब्दो द्योतको न तु वाचक
इति । द्योतकत्वं तात्पर्यग्राहकत्वं । विवेचयिष्यते चेदं शब्दमञ्जरीकौ-
तुके । परमेति । परमश्चासावात्मा च परमात्मा । अत्र परमत्वं भ्रमरहि-

तत्त्वं । तथा च परमात्मानं भ्रमरहितात्मानमित्यर्थः घटादेर्भ्रमरहित-
त्वादात्मपदं । क्षेत्रज्ञस्य भ्रान्तत्वात्परमपदं । एतेन परमत्वं सर्वज्ञत्वमिति
परास्तं । कर्मधारयस्यपदद्वयस्य व्यावर्त्तकत्वनियमेनात्मपदवैयर्थ्यापातात् ।
ननु यथात्ममनःसंयोगाधिकरणमात्मा तथा मनोपीति मनसि सुखात्पत्तिः
स्यादतः समवायसंबन्धेन यत्र सुखं तत्र तादात्म्यसंबन्धेनात्मेति । सुखस-
मवायिकारणतावच्छेदकत्वेन सिद्धमात्मत्वं कथमीश्वरे भविष्यतीति
चेन्न । ज्ञानवत्स्वरूपात्मत्वस्यात्र विवक्षितत्वात् । एतेन शिवे तादृशात्म-
त्वाभावप्रयुक्तदशमद्रव्यत्वापत्तिरपि निरस्ता । यद्वा जीवात्मनि सिद्ध-
स्यात्मत्वस्यात्मपदशक्यतावच्छेदकत्वे सिद्धे परमात्मन्यपि श्रुत्यादिभिरा-
त्मपदप्रयोगादीश्वरे ऽपि तदेवात्मत्वं बोध्यम् । न च सुखसमवायिकारण-
तावच्छेदकात्मत्वस्योभयत्र सत्त्वाज्जीव इव शिवे ऽपि कथं न सुखाद्युत्प-
त्तिरिति वाच्यम् । धर्मादिरूपकारणविरहात् । नित्यस्य स्वरूपयोग्यस्य
फलावश्यंभावनियम इति व्याप्तौ प्रमाणाभाव इति संक्षेपः । ननु मङ्गलस्य
कारणताविघ्नध्वंसं प्रति समाप्तिश्च वा नान्वयव्यतिरेकसहकृतप्रत्यक्ष-
गम्या सत्यपि मङ्गले कादम्बर्यादौ समाप्तेरभावाद्भिनापि मङ्गलं प्रमत्तना-
स्तिकानुष्ठितयन्ये निर्विघ्नसमाप्तिदर्शनाच्चेति चेन्न । मङ्गलं सफलं अवि-
गीतशिष्टाचारविषयत्वात् । दर्शवदित्यनुमानेन मङ्गलस्य सफलत्वे सिद्धे
फलविज्ञासायां विश्वजिज्ञायात्स्वर्गफलकल्पने गौरवात् समाप्तिरूपदृष्ट-
फलकत्व कल्प्यते । तथा च सत्यपि मङ्गले यत्र न समाप्तिस्तत्र विघ्न-
प्राबल्यं विघ्नबाहुल्यं वा कल्प्यते । बहुतरविघ्नानां प्रबलविघ्नस्य वा बहु-
तरमङ्गलनाशयत्वात् । न च तथा ऽपि कादम्बर्यादौ प्रतिबन्धकसत्त्वे
ताव्रती कादम्बरी कथं जातेति वाच्यम् । विघ्नानां साक्षाद्भिरोधित्वाभा-
वात् । किं तु स्वजन्यनृपाद्युपद्रवद्वारा । तथा च मङ्गलाद्यावत्कालीना-
पद्रवाकादृष्टनाशस्तावत्काले कादम्बरी जाता पुनरपि विघ्नात्प्रतिबन्धो
जात इति । एवं च बहुतरविघ्नशङ्कया ऽपि बहुतरमङ्गलाचरणं तदुक्त-
माचार्यैः न हि घनमुक्तमुद्रकमेकस्तृणस्तेष्वी न निवारयतीति तत्स-
मुदितं नोपादेयमिति । न च विघ्नमन्देहे कथं मङ्गलाचरणमिति वाच्यम् ।

विघ्नसन्देहे ऽपि तदा चरणस्योचितत्वात् । अत एव शङ्कितानिष्टनिवारणाय प्रवर्तन्ते परीक्षका इति सङ्गच्छते तदुक्तमाचार्यैः । अन्यथानुपस्थितपरि-
पन्थिभिः पार्थिवैर्द्विरदयूयपतयो नाद्वियेरन्निति । प्रमत्तानुष्ठितयन्ये च
जन्मान्तरीयमङ्गलकल्पनाच्च दोषलेशो ऽपीति संक्षेपः । अत्र नव्याः
तृणारणिमणिन्यायेन विघ्नध्वंसविशेष एव मङ्गलस्य फलं विघ्नध्वंसविशे-
षान्तरं च विनायकस्तवपाठादेः फलं । समाप्तिस्तु विघ्नसंसर्गाभावादि-
कारणकलापजन्या । अत एव स्वतःसिद्धविघ्नविरहस्यले न दोषः । तत्र
विघ्नान्त्यन्ताभावस्य सत्त्वात् । न च स्वतःसिद्धविघ्नविरहस्यले मङ्गलेन
विघ्नध्वंसाजननात् तद्वोधकवेदाप्रामाण्यमिति वाच्यम् । सति दुरिते प्राय-
श्चित्तनाशयत्ववत्सति विघ्ने मङ्गलनाशयत्वस्य वेदबोधितत्वादिति । प्रम-
त्तानुष्ठितयन्ये च जन्मान्तरीयमङ्गलजन्यस्य जन्मान्तरीयविनायकस्तवपा-
ठादिजन्यस्य वा विघ्नध्वंसस्य स्वतःसिद्धविघ्नविरहस्य वा सत्त्वाच्च दोष
इत्यहुः । भ्रान्तप्रलपितत्वशङ्कानिरासाय स्वस्य यन्यस्य च नाम निव-
र्ध्नाति जानकीनाथेति । युक्तिमुक्ताभिरिति युक्तय एव मुक्ताः युक्तिमुक्ता-
स्ताभिरित्यर्थः । तथा च यथा मुक्ताभिर्निर्मितं वस्तु पुण्यजनैः प्राप्यं तथा
युक्तिमुक्ताभिर्निर्मिता मञ्जरी पुण्यजनैर्बाध्येति ध्वनितम् । न्यायसिद्धान्तम-
ञ्जरीति नीयते प्राप्यते विवक्षितो ऽर्थः पञ्चावयवाक्यरूपः स न्याय-
स्तेषां मञ्जरी तथा च न्यायसिद्धान्तप्रतिपादिका मञ्जरी । तथा च
न्यायसिद्धान्ता एवात्र प्रतिपाद्याः न्यायसिद्धान्तयन्ययोः प्रतिपाद्यप्रतिपा-
दकभावः संबन्ध इति दर्शितम् ।

**इह किल निखिललोकविमोक्षमुख्योपायं मन-
नोपायमात्मनस्तत्त्वज्ञानमामनन्ति ।**

प्रयोजनं दर्शयितुमाह इह किलेत्यादि । अथ वा धर्मार्थकाममो-
क्षेषु चतुर्षु पुरुषार्थेषु मोक्ष एव परमपुरुषार्थः । सचात्मतत्त्वज्ञानाधीन-
स्तत्त्वज्ञानं प्रमाणाधीनमित्याह इह किलेत्यादिना । इह लोके कि-
लेति वाक्यालङ्कारे निखिला ये लोकास्तेषां यो विमोक्षः नित्यसुखाभि-

व्यक्तिरूपः । आत्यन्तिकदुःखध्वंसे वा मोक्षस्तदुपायं तद्वेतुभूतं । मननं उपायो यस्य तन्मननोपायः । एतादृशं यदात्मनस्तत्त्वज्ञानं तदाम-
नन्ति इच्छन्ति । ननु निखिललोकान्तर्गतानां शूद्राणामध्यापने ग्रन्थकर्तु-
र्मुनेश्चप्रत्यवायः स्यात् गुरुनिगदितशब्दप्रयोज्यार्थज्ञानमध्ययनं तत्प्रयो-
जकत्वं चोभयोरस्त्येवेति चेन्न । अध्यापकत्वस्य तच्छरीरावच्छिन्नोद्देश्यक
शब्दप्रयोक्तृत्वरूपत्वात् । अत एव चैत्रमुद्दिश्य गुरुणा ऽध्यापने विधीयमाने-
उदामीनमैत्रेणश्रवणे मैत्रस्य नाध्ययनकर्तृत्वव्यवहारः । न च ग्रन्थस्य नि-
खिलोद्देश्यत्वे शूद्रोद्देश्यता केन वार्येति वाच्यम् । शूद्रोपलक्षितात्मनोऽपि
ब्राह्मणशरीरपरिग्रहशायामुद्देश्यतायाः सत्त्वात् इति संक्षेपः । तदुक्तं
प्रत्यक्षदीधितौ शिरोमणिभट्टाचार्यैः 'उद्देश्यता तु कीटपतङ्गादीनामपीति'
अत्र मोक्षो मुख्यं प्रयोजनं । व्युत्पत्तिरवान्तरप्रयोजनं । प्रयोजनकामो
मुमुक्षुः परमोऽधिकारी । अवान्तरोव्युत्पत्तिसुरित्यनुबन्धचतुष्टयो बोध्याः ।
अनुबन्धाश्च विषयप्रयोजनसम्बन्धाधिकारिणः । विषयश्च प्रतिपाद्यार्थ-
रूपः प्रयोजनं च यदुद्दिश्यपुरुषः प्रवर्तते तत् । सम्बन्धः प्रतिपाद्यप्रतिपा-
दकभावरूपः । प्रयोजनकामो ऽधिकारीति । तज्ज्ञानं विना प्रेक्षावतां
प्रवृत्त्यभावात्तत्प्रदर्शनमावश्यकमिति दिक् । अत्र मोक्षः स्वसमाना-
धिकरणदुःखप्रागभावेनासमानकालीनं यदुखं तस्य ध्वंसे न तु तादृ-
शममानकालीनो दुःखध्वंसः चरमदुःखोत्पत्तिदशायां दुःखप्रागभावास-
मानकालीनोपान्त्यदुःखध्वंसेऽति व्याप्तेः । उपान्त्यदुःखस्य तु चरमदुःख-
प्रागभावसमानकालीनत्वाद्विवक्षिते तु न दोषः । दुःखध्वंसे मोक्ष-
इत्युक्ते चैत्रादीनामिदानीन्तनदुःखध्वंसे ऽतिव्याप्रेत उक्तं दुःखप्रागभावा-
समानकालीनेति दुःखविशेषणम् । न च तद्वारणार्थं दुःखासमानकालीन-
त्वेन दुःखध्वंसे विशिष्टतामिति वाच्यम् । सुषुप्तिदशाया मुक्तित्वापत्तेः ।
मुक्तिप्रतियोगिनः शुरुदुःखस्यास्मादृशदुःखप्रागभावसमानकालीनत्वात्त-
दीयमुक्तावव्याप्तिरत उक्तं स्वसमानाधिकरणेति दुःखप्रागभावविशे-
षणं । स्वं मुक्तिः तत्प्रतियोगि दुःखं । नन्विदममुक्तं मोक्षस्य नित्यसु-
खाभिव्यक्तिरूपत्वात् । न च नित्ये सुखे ग्रानाभाव इति वाच्यम् । नित्यवि-

ज्ञानमानन्दं ब्रह्म । आनन्दं ब्रह्मणोरूपं तच्च मोक्षे प्रतिष्ठितमिति श्रुतेर्मानत्वादिति चेन्न । अभिव्यक्तेर्नित्यत्वे मुक्तसंसारिणोरविशेषापत्तेः । न चानित्यत्वमपि शरीरं विना तदुत्पत्तेरसम्भवात् ज्ञानमात्रे सुखमात्रे च शरीरस्य हेतुत्वात् । अत एव स्वर्गीय शरीरकल्पनापि संगच्छते । तथा चानन्दं ब्रह्मणो रूपमित्यादावानन्दपदेनानन्दवद्बुध्यते तेन सहाभेदबोधः । अन्यथाऽऽनन्दमित्यत्र मत्वर्थीयाप्रत्ययान्तत्वेन नपुंसकतानुपपत्तिरिति । विवेचयिष्यते चेदमुपरिष्ठात् ।

तच्च प्रमाणाधीनमिति प्रमाणन्निरूप्यते तत्र प्रमायाः करणं प्रमाणं प्रमा च यथार्थानुभवः । तदाहुराचार्याः 'यथार्थानुभवो मानमिति' ।

तच्च तत्त्वज्ञानं प्रमाणाधीनमिति । अयमर्थः । प्रमायैः पदार्थाः न्विविच्य श्रुतिस्मृतीतिहासपुराणोक्तविधिना निर्वर्च्छन्तया बहुकालसेवितनिवृत्तिलक्षणधर्मादेव तत्त्वज्ञानं जायते । तत्त्वज्ञानाच्च मोक्ष इति । तत्र प्रमाणे निरूपणाये । कर्मधारयादिभ्रमनिरासाय पष्टीतत्पुरुषेण व्याचष्टे प्रमाया इति । माकरणमित्युक्ते दुष्टेन्द्रिये ऽतिव्याप्तिः । दुष्टेन्द्रियस्य भ्रमजनकत्वादतः प्रपदमुक्तम् । करणं प्रमाणमित्युक्ते कुटारं ऽतिव्याप्तिरत उक्तं प्रमाया इति । प्रमाकारणमित्युक्ते चतुः सयोगादावति व्याप्तिरत उक्तं करणमिति । ननु उत्पत्तिकाभिचो घटो गन्धवान् पृथिवीत्वादित्यादौ भ्रमानुमिति करणे सदनुमानेऽव्याप्तिरिति चेन्न । प्रमाकरणवृत्तिप्रमाणविभाजकोपाधिमत्वस्य विवक्षितत्वात् द्वितीयवर्णे प्रमानुमितेरपि जनकत्वाच्च ।

नन्वितरभेदसाध्यकानुमितौ लक्षणं हेतुरिति सकलवादिसिद्धं तच्चात्र न सम्भवति । तथाहि । व्याप्तिज्ञानेन हेतुसाध्यसामानाधिकरण्यविषयी क्रियते । अनुमित्या तु पक्षतावच्छेदकसाध्यसामानाधिकरण्यमिति सकलवादिसिद्धं । तच्च प्रमाकरणत्वलक्षणरूपहेतुनेतरभेदसाधने यदि प्रमाणात्वं पक्षतावच्छेदकं तर्हि पक्षतावच्छेदकहेत्वोरैक्यादद-

सटीकन्यायसिद्धान्तमञ्जर्याम्

मित्याकर्तव्यं तद्व्याप्तिज्ञानेनैव कृतमिति सिद्धसाधनमिति चेन्न । प्रमा-
त्वेन व्यवहर्तव्यत्वस्यैव पक्षतावच्छेदकत्वात् । तथा च प्रमाकरणत्व-
पहेतुपक्षतावच्छेदकयोर्भेदात् । साध्यनिष्ठविधेयतानिरूपितपक्षतावच्छे-
दनिष्ठधर्मितावच्छेदकीयविषयिताया व्याप्तिज्ञानेऽभावात् न सिद्धसा-
नमिति । प्रमालक्षणघटकीभूता प्रमाकेत्यत आह प्रमा चेति । ज्ञानं
नेत्युक्ते भ्रमेऽतिव्याप्तिस्तद्वारणाय यथार्थेति । स्मृतावतिव्याप्तिवारणा-
नुभवेति । ननु यथार्थज्ञानस्यैव प्रमात्वमस्तु किमनुभवपदेन । न च
इति प्रमात्वनिवृत्त्यर्थेन्नदिति वाच्यम् । तस्या अपि प्रमात्वे बाधकाभा-
दिति चेन्न । स्मृतिरूपविलक्षणप्रमाकरणप्रमाणान्तरकल्पनापत्तेरित्यभि-
यवानाचार्यसंमतिमाह तदाहुरिति । मानं मितिः । यद्वा मानजन्यं
मात्मकं ज्ञानमित्यर्थः । वयं तु तदभाववद्विशेष्यकत्वे सति तत्प्रकारकत्वं
मत्वं तद्विज्ञानुभवत्वं प्रमात्वमिति निर्विकल्पकस्यापि संयहः तथा च
मभिज्ञानुभवकरणं प्रमाणमिति ब्रूमः ।

ननु किमिदं याथार्थ्यं किञ्चानुभवत्वं उच्यते
द्विति तदवगाहित्वं याथार्थ्यं । भवति हि रजते
दं रजतमिति ज्ञानं रजतत्ववति तदवगाहीति य-
ार्थं । शुक्ताविदं रजतमिति ज्ञानञ्च न रजतत्ववति
दवगाहीति न यथार्थं । नन्वेवं रजते इदं रजतज्ञ-
ति संशयोऽपि प्रमास्यादिति चेत्सत्यं । रजतत्वांशे
सैव तद्वति तदनुभवस्तत्प्रमेति प्रामाणिकाः । शा-
वच्छेन कपिसंयोगवति वृक्षे । मूले वृक्षः कपिसंयो-
गिति प्रत्ययोऽपि प्रमास्यात्कपिसंयोगवति वृक्षे तद-
गाहित्वादिति चेन्न । वृक्षे कपिसंयोगप्रत्ययः प्रमैव
ले ऽवच्छेदकत्वप्रत्ययस्तु न तथा तस्य तदनवच्छे-

दकत्वात् स्मृतिभिन्नज्ञानत्वमनुभवत्वं जातिविशेषो
वा । अनुभवामीति प्रतीतेर्बाधकं विना जाति विष-
यत्वात् ।

तद्वतीति । अत्र विशेष्यत्वं सप्तम्यर्थः ॥ तेन ज्ञानवृत्तितत्त्वकारक-
त्वस्य रजताद्यवृत्तित्वेऽपि न वृत्तिः । तथा च तद्वृत्ति रजतत्ववद्विशेष्यकत्वे
सति तदवगाहित्वं रजतत्वप्रकारकत्वं । तदवगाहि । रजनत्वावगाहि ।
याथार्थ्यं व्यतिरेकं दर्शयति शुक्ताविति । एवं तद्वृत्ति तदवगाहित्वस्य यथा-
र्थत्वे अंशे प्रमात्वव्यवस्थापनाय रजत इत्युक्तं । रजते इदं रजतं न वेति
संशयो हि रजतत्वरजतत्वाभावविषयकः तत्र रजतत्वाभावाभाववति रज-
तत्वाभावावगाहित्वेन रजतत्वाभावांशे भ्रमत्वेऽपि रजतत्ववति रजनत्वा-
वगाहित्वेन रजतत्वांशे प्रमैवेति समाधत्ते रजतत्वांशे प्रमैवेति । मून इति ।
सप्तम्यर्थोऽवच्छेदकत्वं तथा च मूलावच्छेदेन कपिसंयोगीति प्रत्ययोऽपि
प्रमास्यादित्यर्थः । न तथा न प्रमा । तस्य मूलस्य । तदनवच्छेदक-
त्वात् कपिसंयोगानवच्छेदकत्वात् । किञ्चानुभवत्वमित्यत्रोत्तरयति
स्मृतीति । अनुमित्यादावनुभवत्वव्यवहारस्य स्मृतिभिन्नज्ञानत्वकूपोपाधि-
नैव निर्वाहात्साक्षात्कारत्वातिरिक्तानुभवत्वजातौ मानाभाव इति भावः ।
अथैवं यत्र दुःखेन संभिवं न च यस्तमनन्तरं । अभिज्ञापोपनीन च तत्सुखं
स्वःपदास्पदमित्यादिवाक्यैः स्वर्गशाब्दबोधे जाते स्वर्गमनुभवामीति
प्रत्ययापत्तिः । अनुभवामीति प्रतीत्या अनुभवत्वजातिकल्पने तु तदाप-
त्तेर्बुध्दिरात्वमिति । यदि च तादृशी प्रतीतिः प्रामाणिकी तदानुभवत्व-
जातिनिरसनं ब्रह्मणोऽप्यशक्यम् । एवं च विशिष्टानुभवमिति विशेषणधि-
योहेतुत्वमिति शिरोमण्युक्तमपि सङ्गच्छते अत एवाह जातिविशेष इति ।
अथ वा विशेषणतावच्छेदकप्रकारकनिश्चयस्य कार्यतावच्छेदकं विशिष्ट-
वैशिष्ट्यानुभवत्वमिति तत्कार्यतावच्छेदककोटिप्रविष्टत्वेनानुभवत्वजा-
तिसिद्धिः । तथा हि । व्याप्तिज्ञानत्वादिनैवानुमित्यादिहेतुत्वनिर्वाहे
विशेषणतावच्छेदकप्रकारकनिश्चयस्य कार्यतावच्छेदकं न विशिष्टवैशिष्ट्य-

प्रत्यक्षत्वं यत्र साध्यस्याप्रसिद्धिस्तत्रापि साध्यतावच्छेदकविशिष्टसाध्य-
कारकविशिष्टवैशिष्ट्यबोधरूपानुमित्यापत्तेर्दुर्वारत्वात् । विशकलितपदा-
र्थापस्यतावपि विशिष्टवैशिष्ट्यशब्दबोधस्य दुर्वारत्वाच्च । अस्मन्मते तु
तादृशकार्यकारणभावानुरोधात्तादृशस्थले साध्यविशेष्यिकैवानुमितिस्तत्र
पक्षतावच्छेदकविशिष्टपक्षनिश्चयस्य सत्त्वात् । न च तादृशनिश्चयस्य का-
र्यतावच्छेदककोटिनिविष्टं स्मृतिभिन्नज्ञानत्वमिति वाच्यम् । अनुभवामीति
प्रतीत्याऽनुभवत्वजातिमिद्वौ स्मृतिभिन्नज्ञानत्वापेक्षया लाघवादानुभवत्व-
स्यैव कार्यतावच्छेदकत्वादित्यभिप्रायवानाह जातीति । बाधकं विनेति
जातिबाधकं विनेत्यर्थः । अयं भावः । आकाशत्वं न जातिः व्यक्त्यभेदरूप-
बाधकात् । बुद्धित्वोपलब्धित्वादिकं ज्ञानत्वातिरिक्ता न जातिः । तुल्य-
त्वरूपबाधकात् । भूतत्वं न जातिः जातिसङ्कररूपबाधकात् । अत्रेदं
बोध्यं । मूर्त्तत्वं क्रियासमवायिकारणतावच्छेदकतया सिद्धौ जातिविशेषः ।
न च भूतत्वेन साङ्कर्यमिति वाच्यम् । भूतत्वस्य बहिरिन्द्रिययाज्ञविशेषण-
वत्वरूपोपाधित्वात् । जात्योः सङ्करस्य दूषकत्वात् । अपकृष्टपरिमाणवत्त्वं
मूर्त्तत्वमिति प्राचीनप्रवादमात्रं । न च क्रियासमवायिकारणतावच्छेदकं
द्रव्यत्वमेवास्त्विति वाच्यम् । नित्यस्य स्वरूपयोग्यस्य फलावश्यंभावनिय-
माद्गगनादेरपि क्रियारूपफलावश्यम्भावापत्तेः । न च सहकारिविरहादेव
फलाभाव इति वाच्यम् । सार्वदिकस्य गगनादेः कदाचित्सहकारिसमव-
धानमम्भवादिति । जातौ न जातिः । अनवस्थारूपबाधकात् । विशेषत्वं
न जातिः सामान्यान्यत्वे सति सामान्यवद्विचत्वे सति समवेतत्वरूपविशे-
षलक्षणव्याघातात् । तस्यैव नाम रूपहानिरिति वदन्ति । समवाये न
जातिः समवाये समवायरूपसंबन्धाभावात् । तदुक्तं व्यक्तेरभेदस्तुल्यत्वं
सङ्करोऽयानवस्थितिः । रूपहानिरसंबन्धो जातिबाधकसंग्रह इति ।

करणत्वञ्च व्यापारवदसाधारणकारणत्वं घटंप्र-
तिकपालसंयोगवारणाय व्यापारवदिति ईश्वरज्ञान-
वारणायासाधारणेति । नन्वेवं ज्ञानं त्यक्त्वाऽपिकरणं

स्यात् आत्ममनःसंयोगस्य व्यापारस्य सत्वात् तज्जन्यत्वे सति तज्जन्यजनको व्यापारः । भवति चात्मसंयोग आत्मजन्य आत्मजन्यज्ञानजनकश्चेति चेत्स्यादेव उपाधीनां करणत्वादीनां भेदाच्च व्यवहारभेदः । अत एव "विवक्षातः कारकविभक्तयो नानाभवन्तीति" शाब्दिका । अत एवात्मानमात्मना वेत्तीति तृतीयः । शिवादित्यमिश्रास्तु करणाद्याकारानुगतमतेः करणत्वादिकमखण्डोपाधिरूपसामान्यमङ्गीचक्रः । तच्च प्रमाणं चतुर्विधमित्याह भगवान्मूत्रकारः "प्रत्यक्षानुमानोपमानशब्दाः प्रमाणानीति" तत्र साक्षात्काररूपप्रमाकरणं प्रत्यक्षं साक्षात्कारत्वं च साक्षात्कारोमीत्यनुभवसाक्षिको जातिविशेषः ॥

प्रमाकरणं प्रमाणमित्यत्र प्रमान्वयमुक्त्वा करणत्वमाह साधकमिति । व्यापारवदिति । असाधारणे कारणे वस्तुनिद्रियादौ धनुषटमयगादिरूपव्यापारस्य सत्वाद्व्यत्येव तत्र करणत्वम् । घटं प्रति कदाचन मनस्य साधारणकारणत्वेऽपि न तस्य करणत्व व्यापारवन्व्यापारवदित्यर्थः । ईश्वरेति । ईश्वरज्ञानस्य कार्यमात्रजनकत्वाद्भूम्यादिजनकत्वाद्यापारवत्त्वेऽपि न करणत्वं तस्य साधारणत्वादित्यर्थः । एवं गनादृशकारणं तत्रैव वर्तने । आत्ममन इति । यथात्ममनःसंयोगाश्रयत्वेन मनसः कारणत्वं तथा तत्संयोगाश्रयत्वेनात्मनोऽपि करणत्वं स्यादित्यर्थः । ननु कथन्तत्संयोगस्य व्यापारत्वमतो व्यापारलक्षणमाह तज्जन्यत्व इति । तत्रेष्टावति क्रमेण स्यादेवेति । नन्वेवं कर्तृकरणयोरैक्यात्कथं भेदव्यवहार इत्यत आह उपाधीनामिति । तथा च कर्तृत्वकरणत्वयोर्भेदात्कर्तृकरणयोर्भेदव्यवहार इत्यर्थः । आदिना कर्मत्वसंग्रहः । अत एव उपाधीना भेदाद्व्यव-

हारभेदादेव । यदा अत एव आत्मनि करणत्वस्वीकारादेव । विवक्षात इति । यदैवास्य कर्मत्वविवक्षा तदाद्वितीया यदा च कर्तृत्वकरणत्व-विवक्षा तदा तृतीया तच्च कर्तृत्वकरणत्वयोरेकत्रसत्त्व एव सम्भवती-त्यर्थः । तत्र सम्मतिमाह । अत एवेति । अत एव विवक्षातः कारकवि-भक्तीनां नानात्वादेव । अखण्डोपाधोति । तथा च ज्ञानं प्रति मनःकरणं नात्मा तत्रकरणत्वरूपाखण्डोपाधेरभावादित्यर्थः । अङ्गीचक्रुरित्यस्वरसोद्भा-वनम् । तद्वीजञ्च । आत्मनि करणत्वाभावे आत्मनेति करणत्वार्थकतृतीया-नुपपत्तिः । करणत्वकर्मत्वकर्तृत्वादीनां परस्परविरोधे आत्मना ऽऽत्मानं वेत्सीत्यत्र द्वितीयानुपपत्तिश्चेति । तत्र चतुर्विधप्रमाणमध्ये । साक्षा-त्कार इति । अयं घट इत्यादिसाक्षात्काररूपा या प्रमा तत्करणं चतुरि-न्द्रियादिः तत्प्रत्यक्षप्रमाणमित्यर्थः । अनुमानादावतिव्याप्तिवारणाय सा-क्षात्कार इति प्रत्यक्षलक्षणघटितं साक्षात्कारत्वं सयुक्तिकं निर्वक्ति सा-क्षात्कारत्वमिति ।

नचेयमिन्द्रियजन्यज्ञानत्वविषया । ज्ञानमात्रस्य मनोरूपेन्द्रियजन्यत्वात् । इन्द्रियाप्रतीतावपि तथा प्रतीतिश्च ।

नन्विन्द्रियजन्यज्ञानत्व साक्षात्कारत्वमिति साक्षात्करोमीति प्रती-तिरिन्द्रियजन्यज्ञानत्वविषया भविष्यतीति किमतिरिक्तजातिकल्पनेनेत्याह नचेति । एवं चेन्द्रियजन्यज्ञानं प्रत्यक्षमिति फलितम् । ईश्वरज्ञानस्या-लक्ष्यत्वाच्चाव्याप्तिरिन्द्रियार्थसन्निकर्षात्प्रत्यक्षमित्यादिमूत्रे ज्ञानप्रत्यक्षस्यैव विवक्षितत्वात् । इयं साक्षात्कारोमीति प्रतीतिः । ज्ञानमात्रस्येति । मनो-रूपेन्द्रियजन्यज्ञानत्वस्यानुमित्यादावपि सत्त्वेन तत्रातिप्रसङ्गादित्यर्थः । ननु मनसः क्षित्यादिवतुष्टयातिरिक्त इव्यत्वेमानाभावः भौतिकपरमाणु-स्वरूपस्य त्रुटिस्वरूपस्य वा मनस्त्वात् । नचाणुमात्रस्य मनस्त्वाच्चतुरणुस-योगकाले रसानाणुसंयोगस्यापि सत्त्वेन युगपन्नानाज्ञानोत्पत्तिरिति वाच्यम् । तत्र यथा रसन मनःसंयोगदशायां ज्ञानमात्रजनकत्वद्वयः संयोगस्य सत्त्वेऽपि

न रासनस्पर्शनयोर्योगपक्षं किंत्वदृष्टविशेषवशादेकमेव तथा ममापीति
 क्व ज्ञानमात्रस्य मनोजन्यत्वमित्यतो दूषणान्तरमाह इन्द्रियाप्रतीताविति ।
 यद्वा नन्विन्द्रियत्वेनेन्द्रियजन्यज्ञानत्वविषया । नचेन्द्रियत्वं साक्षात्कारकर-
 णत्वं साक्षात्कारत्वं चेन्द्रियजन्यज्ञानत्वमित्यन्योन्याश्रय इति वाच्यम् ।
 शब्देतरोद्भूतविशेषगुणानाश्रयत्वे सति ज्ञानकारणमनःसंयोगाश्रयत्वस्येन्द्रि-
 यत्वात् । आत्मन्यतिव्याप्तिवारणाय विशेषगुणानाश्रयत्वे सतीति । काले
 ऽतिव्याप्तिवारणाय ज्ञानकारणेति । चतुरादावव्याप्तिवारणायोद्भूतेति ।
 उद्भूतत्वं चानुद्भूतत्वरूपजात्यभावः । आत्रे ऽव्याप्तिवारणाय शब्देतरेति ।
 परिमाणयहे इन्द्रियावयवार्थावयवसंयोगस्य हेतुत्वात्तद्वृत्तीन्द्रियावयवे ऽति-
 व्याप्तिवारणाय मनः पदं । तथा च ज्ञानमात्रस्य मनोरूपेन्द्रियजन्यत्वं
 नेन्द्रियत्वेन किंतु मनस्त्वेनेत्यतोदूषणान्तरमाह इन्द्रियाप्रतीतावपि तथे-
 ति । अत्र जन्यज्ञानत्वावच्छिन्नं प्रत्यात्मत्वेनैवकारणत्वम् । न चात्मनो
 व्यापकत्वाद्युपपन्नानाज्ञानोत्पत्तिरिति वाच्यम् । अदृष्टवदात्मप्राणयोर्वि-
 जातीयसंयोगस्यापि हेतुत्वात्तथा चानुमित्यादौ मनोरूपेन्द्रियजन्यत्वाभा-
 वाच्च दोष इति ध्येयम् । इन्द्रियजन्यज्ञानत्वघटकीभूतस्येन्द्रियस्याज्ञानेपि
 साक्षात्करोमीतिप्रतीतिः सत्त्वात् इन्द्रियजन्यज्ञानत्वं न साक्षात्करोमीति
 प्रतीतिर्विषय इत्यर्थः । तथा प्रतीतिश्च । साक्षात्करोमीति प्रतीतिश्च ।

नापि चाक्षुषत्वादिजातिविषया अननुगतत्वात् ।
 यद्वाजन्यधीजन्यमात्रवृत्तिजातिशून्यत्वं तत् । भवति
 हिजन्यधीजन्यमात्रवृत्त्यनुमितित्वादि तच्छून्यत्वंसा-
 क्षात्कारमात्रे ।

ननु मास्त्वयं प्रतीतिरिन्द्रियजन्यज्ञानत्वविषया चाक्षुषत्वादिवि-
 षया तु भविष्यत्येवेत्यत आह नापीति । अननुगमादिति । प्रतीतिविषयो-
 प्येकोऽनुतो धर्मो वाच्यः । चाक्षुषत्वस्पर्शनत्वादीनां नानात्वानुगतत्व-
 मित्यर्थः । नन्वेतत्प्रतीतिविषयभूतसाक्षात्कारत्वं न जातिः किं तु
 ज्ञानाकरणं ज्ञानं प्रत्यक्षमित्येतत्पर्यवसितार्थकं जन्यधीजन्यमात्रवृत्तिजा-

तिशून्यज्ञानत्वरूपमभिव्यक्त्येवेत्यभिप्रायवानाह यद्वेति । अथचेन्द्रियार्थस-
न्निकर्षोत्पन्नं ज्ञानमव्यपदेश्यमव्यभिचारिव्यवसायात्मकं प्रत्यक्षमिति सूत्रं ।
तत्र ज्ञानान्तमेकं लक्षणं । अव्यपदेश्यादिसंपूर्णमपरं । व्यपदेशःशब्दस्त-
ज्जन्यं व्यपदेश्यं शाब्दज्ञानान्तद्विचं तेन शाब्दबोधनिरासः । अव्यभिचा-
रीत्यस्याव्यभिचारितत्त्वधीजन्यमात्रवृत्तिजातिरहितमित्यर्थस्तेनानुमिति-
निरासः । विगतोवसायः सादृश्यज्ञानं इत्यस्यापि सादृश्यज्ञानजन्यभि-
न्नत्वमित्यर्थस्तेनोपमितिनिरासः । तथाचेन्द्रियार्थसन्निकर्षोत्पन्नमित्यस्य
सात्यर्थार्थक्रमिन्द्रियजन्यज्ञानत्वमिति लक्षणं तत्तु ज्ञानमात्रस्येत्यादिदो-
षदुष्टमतोऽव्यपदेश्यमव्यभिचारिव्यवसायात्मकमित्यस्य निष्कृष्टलक्षण-
माह । जन्येत्यादि । तथा च साक्षात्कारत्वपदवाच्यमपीदमेवेति
भावः । तत् साक्षात्कारमात्र इत्याह भवतिहीत्यनेन । ईश्वरधीज-
न्यत्रमावृत्तिजन्यज्ञानत्वस्य जन्यानुभवत्वस्य चातुषत्वस्य वा साक्षा-
त्कारे सत्त्वादसम्भववारणाय प्रथमजन्यपदं । चातुषत्वादिकमादाया-
सम्भववारणाय द्वितीयजन्यपदं सत्तागुणत्वज्ञानत्वमादायासम्भववा-
रणाय मात्रपदं तादृशधर्मशून्यत्वेन निर्वाहेपि जातिपदं समवायेन
वृत्तिलाभाय अन्यथा साक्षात्कारेपि कालिकसम्बन्धेनानुमितित्वादेः
सत्त्वादसम्भवापत्तेः । सामान्यादावतिव्याप्तिवारणाय ज्ञानत्वमिति ।

न च निदध्यासनजन्यमात्रवृत्तिमोक्षजनकताव-
च्छेदकजातिमति तत्त्वसाक्षात्कारेऽव्याप्तिः । मानसा-
वृत्तित्वेन जातेर्विशेषणीयत्वात् । मानसत्वञ्च जाति-
विशेष इत्यास्तां विस्तरः । नास्तिकास्तु वैशि-
ष्ट्यानवगाहिज्ञानं साक्षात्कारः । अयं घट इत्यादि
ज्ञाने च साक्षात्कारत्वप्रत्ययो भ्रान्तिः घटत्वाद्य-
लीकविषयत्वादित्याहुस्तन्न । बाधकं विना भ्रान्ति-
त्वायोगात् । न चालीकविषयत्वं बाधकं घटत्वा-

देरलीकत्वासिद्धेः । स च साक्षात्कारो द्विविधो
नित्यो ऽनित्यश्च नित्यो भागवतः अनित्योऽन्यः ।
अनित्यो द्विविधो निर्विकल्पकं सविकल्पकञ्च तत्र
वैशिष्ट्यानवगाहिज्ञानं निर्विकल्पकं निःप्रकारकं वा
तच्च यद्यपि न प्रत्यक्षसिद्धमतीन्द्रियत्वाभ्युपगमात् ।

निदिध्यासनेति । निदिध्यासनं विषयान्तरसंचाररहितात्मविषयकं
विच्छेदशून्यतत्त्वज्ञानत्वस्य मनोजन्यत्वेनानुमित्यादेर्मानसत्वान्मानसावृ-
त्तिजानिशून्यत्वमसम्भवीत्यत आह मानसत्वमिति । तथा च मान-
सत्वं यदि जातिस्तदानुमित्यादिव्यावृत्तैव । यदि चोपाधिस्तदाम-
नोमात्रजन्यप्रत्यक्षत्वमेव मानसत्वमिति नेक्तदोष इति संक्षेपः । वैशि-
ष्ट्यानवगाहिज्ञानं सम्बन्धानवगाहिज्ञानं । नन्वयं घट इत्यादिज्ञाने
घटघटत्वयोः सम्बन्धावगाहनात्साक्षात्कारत्वं न स्यात् । न चेष्टापत्तिः ।
घटं साक्षात्करोमीतिप्रतीतिविरोधादित्यत आह अयं घट इति । कुत
इत्याह घटत्वेति । अनुगतधर्माऽलीकः घटाद्वानुगतप्रत्ययस्य चाघटभिन्न
इत्येवं क्रमेण निर्बाहः तथा चालीकविषयकबुद्धेरभ्रमत्वमित्यर्थः । बाधकं
विना विषयबाधकमन्तरेण लघुघटत्वादेर्विषयस्यालीकत्वाद्विषयबाधो-
ऽस्त्येवेत्याह न चेति । घटत्वादेः प्रत्यक्षसिद्धत्वेनालीकत्वासिद्धेरित्यर्थः ।
अन्यः । अस्मदीयः । तत्र नित्यानित्योभयविधसाक्षात्कारे । वैशिष्ट्येति
वैशिष्ट्यं सम्बन्धस्तथा च घटघटत्वयोः सम्बन्धानवगाहिज्ञानं निर्विक-
ल्पकमिति फलितम् । तत्र सांसर्गिकविषयताशून्यमिति निर्गलितार्थो-
बोध्यः । एवं सांसर्गिकविषयतावत्प्रकारताख्यविषयताया अप्यभावात्-
द्विषयत्वशून्यमिति निर्गलितार्थकलक्षणान्तरमाह निराकारेति निष्कार-
कमित्यर्थः । प्रकारताख्यविषयताशून्यमिति निर्गलितार्थः ।

अथ विशेष्यताख्यप्रकारताख्यसांसर्गिकविषयताशालिज्ञानस्य प्रत्यक्षत्व-
सम्भवानिर्विकल्पके प्रत्यक्षप्रमाणाभावं दर्शयति तज्चेति तं च

निर्विकल्पकं चेत्यर्थः । तादृशविषयितात्रयशून्यज्ञानत्वस्य मानसत्वावच्छिन्नं प्रति प्रतिबन्धकत्वादप्रत्यक्षमिति भावः । ननु मानसत्वावच्छिन्नं प्रति तादृशविषयितात्रयशून्यत्वस्य प्रतिबन्धकत्वापेक्षया लाघवात्तस्यैन्द्रियत्वमेवाच्यताम् । न च तस्यैन्द्रियत्वेऽनुव्यवसायापत्तिः प्रथमं यत्र निर्विकल्पकं ततो विशिष्टबुद्धिस्ततस्तदनुव्यवसायस्तत्र विशिष्टबुद्धिरूपव्यवसायवन्निर्विकल्पकभानस्येष्टत्वात् । न च व्यवसायाविषयको निर्विकल्पकमात्रविषयकोऽनुव्यवसायः कुतोनेति वाच्यम् । विषयवैशिष्ट्याविषयकज्ञानादिविषयकप्रत्यक्षस्य शशशङ्कायमाणत्वेन निर्विकल्पकमात्रविषयकप्रत्यक्षापादनस्याशक्यत्वात् । न च निर्विकल्पकोपनीतविषयोऽनुव्यवसाये भासतामिति वाच्यम् । निर्विकल्पकस्य प्रत्यासत्तित्वाभावात् । किञ्च जात्यतिरिक्तपदार्थस्य स्वरूपतोभानासम्भवेन शुद्धघटस्य प्रकारतयाभानानुपपत्तिः । अनुव्यवसायेत्वात्मनि ज्ञानं ज्ञाने घटो घटेव घटत्वं प्रकारो घटमहं जानामीत्यनुव्यवसायात् । तथा च विशेषणतावच्छेदकप्रकारकनिश्चयाभावादनुव्यवसायरूपोविशिष्टवैशिष्ट्यबोधोनेतस्मान्निर्विकल्पके कथमतीन्द्रियत्वमिति चेत् । उच्यते । तादात्म्यसम्बन्धेन गुरुत्वादिव्यक्तिवत्त्वेन सम्बन्धेन निर्विकल्पकव्यक्तेरपि विषयतासम्बन्धेन प्रत्यक्षत्वावच्छिन्नं प्रति प्रतिबन्धकत्वात् न तस्यैन्द्रियत्वं प्रामाणिकगौरवस्य दूषकत्वाभावाद्वा । विशेष्यताख्यादिविषयितात्रयशालिज्ञानस्य मानसत्वावच्छिन्नं प्रति कारणत्वात्तादृशविषयताशून्यत्वस्य प्रतिबन्धकत्वाद्वा वैशिष्ट्यनवगादिज्ञानस्य प्रत्यक्षत्वाभावाच्चिर्विकल्पकस्यातीन्द्रियत्वमिति संह्रियः ।

तथाप्ययं घट इति विशिष्टज्ञानरूपकार्यानुमेयम् । तथा हि जन्यविशिष्टज्ञानं प्रति जन्यतद्विशेषणज्ञानं कारणमिति निर्विवादम् । भवति हि प्राथमिकमस्माकमयं घट इति ज्ञानजन्यं घटत्वविशिष्टज्ञानमतस्तत्रापि घटत्वज्ञानं कारणम् । न च तदानीं घटघटत्वविशिष्टज्ञानमस्ति विशेषणीभूतघटत्वस्याज्ञानात् ।

निर्विकल्पके प्रत्यक्षप्रमाणाभावेऽपि अनुमानरूपप्रमाणमस्त्येवेत्याह
तथापीति । कार्येति । विशेषणज्ञानरूपकारणं विना विशिष्टज्ञानरूपका-
र्यस्यासम्भवादित्यर्थः । अन्यतद्विशिष्टज्ञानं अन्यघटत्वादिविशिष्टज्ञानं ।
तद्विशेषणज्ञानं घटत्वादिरूपविशेषणज्ञानं । ईश्वरज्ञाने व्यभिचार-
वारणाय जन्येति । द्वितीयादिज्ञाने विशिष्टज्ञानात्मकस्य पूर्वानुभवरूपस्य
स्मरणरूपस्य वा विशेषणज्ञानस्य सम्भवात् प्राथमिकमुक्तं । तत्रापि
प्राथमिकघटत्वादिविशिष्टज्ञानेऽपि । अयं घट इत्यादिविशिष्टज्ञानं विशे-
षणज्ञानजन्यं जन्यविशिष्टबुद्धित्वात् दण्डीपुरुष इति विशिष्टवदित्यनु-
मानं सूचितम् । ननु तत्र विशिष्टज्ञानं विशेषणज्ञानं भविष्यतीत्यत
आह । न चेति । तदानीन्प्राथमिकविशिष्टज्ञानोत्पत्तिपूर्वदशायां कुतो-
नेत्यत आह विशेषणीभूतेति । तथा च । प्राथमिकघटत्वविशिष्टज्ञा-
नात्पूर्वं तादृशज्ञानान्तरस्यासत्वादित्यर्थः ।

ततो वैशिष्ट्यानवगाह्येव तद्वाच्यन्तदेव च निर्वि-
कल्पकं । न च जन्मान्तरीयघटत्वविशिष्टज्ञानान्तत्र
कारणं अव्यहितपूर्वकालवर्त्तिन एव विशेषणज्ञानस्य
तत्र हेतुत्वात् । न च भागवतं घटत्वज्ञानान्तज्जनकं
सामानाधिकरण्यप्रत्यासत्या तस्य हेतुत्वात् । भग-
वज्ज्ञानस्य व्यधिकरणत्वात् । नन्वस्तु घटत्वविशि-
ष्टस्मरणमेव तत्र कारणं । न च विशेषणज्ञानं विना
तदेव विशिष्टज्ञानं कथमिति वाच्यम् । विशिष्टा-
नुभवे हि विशेषणज्ञानं कारणं न तु स्मरणे ऽपि
तेन विना तदुत्पत्तेः अन्यथा ऽनवस्थानात् । अस्तु वा
निर्विकल्पकं घटत्वस्मरणमिति चेन्न । चैत्रत्वादि-
विशिवुद्धौ तदसम्भवात् न हि चैत्रत्वादिकं पूर्वमनु-

भूतं यतः स्मरेत् न चानुभवं विनैव स्मरणं । तस्य तद्धेतु-
वात् ।

तत् विशेषणज्ञानं । तदेव वैशिष्ट्यानवगाहिविशेषणज्ञानमेव । तत्र
।थमिकवैशिष्ट्यबोधे । तज्जनकं विशिष्टधीजनकं । प्रत्यासत्या
बन्धेन । तस्य विशेषणज्ञानस्य सामानाधिकरण्यप्रत्यासत्या ऽव्यव-
।तपूर्ववर्तित्कारणं दर्शयितुं शङ्कते नन्विति । तदेव घटत्वविशिष्ट-
।रणमेव । तेन विनापि विशेषणज्ञानेन विनापि । उपपत्तेः विशिष्ट-
।रणोपपत्तेः । अन्यथा स्मरणं प्रत्यपि विशेषणज्ञानस्य हेतुत्वे ऽनव-
।नादिति स्मरणकारणीभूतमपि विशेषणज्ञानं विशिष्टज्ञानात्मकं तत्रा-
विशिष्टज्ञानात्मकं विशेषणज्ञानं कारणमिति क्रमेणानवस्येत्यर्थः । ननु
दं विशेषणज्ञानस्य कार्यतावच्छेदकं विशिष्टानुभवत्वं । तदानुभवत्व-
तिकल्पने गौरवमित्यत आह अस्तु वेति । तथा च प्राथमिकमयं घट-
न विशिष्टज्ञानकारणीभूतघटत्वस्मरणं नानुपपन्नमिति भावः । ननु
नस्मरणयोः समानविशेष्यकत्वेन समानप्रकारकत्वेनैव कार्यकारणभा-
वनिर्विकल्पकस्मरणोपपत्तिरिति । न च घटान्याविशेष्यकघटत्वान्या-
।रकस्मृतित्वेन कार्यता । घटत्वप्रकारकघटविशेषकनिश्चयत्वेन कार-
।ति वाच्यम् । गौरवादित्ययं घट इदं द्रव्यमिति संस्काराभ्यां सोऽयं घटो-
।पमिति स्मृतिर्न स्यादिति चेन्न । समानप्रकारकत्वेन समानविशेष्यक-
न ज्ञानसंस्कारयोः संस्कारस्मृत्योश्च कार्यकारणभावेनैवेकतरप्रकारकै-
।रविशेष्यकज्ञानाच्चापरप्रकारकापरविशेष्यकस्मरणमिति ज्ञानस्मरणयो-
नत्वस्मृतित्वाभ्यामेव सामान्यतः कार्यकारणभावसंभवात् । एवं च
।मं न विशिष्टस्मरणं विशेषणज्ञानकारणाभावात् किन्तु सामान्यसाम-
।ननिर्विकल्पकस्मरणमेव । न चैवं चैत्रविषयकनिश्चयान्मैत्रनिर्विकल्पकं
।दिति वाच्यं । मैत्रस्मरणगोचरोद्बोधकाभावादिति । अत एव प्रमेय-
।कारकानुभवाद्विशेषरूपेण घटत्वघटत्वादिविशेषणज्ञानाभावकालेऽपि
।ज्ञापत्तिः । ज्ञानत्वेन स्मृतित्वेन कार्यकारणभाव इत्युक्तत्वेन सर्वासां

जातीनां निर्विकल्पकस्मरणसंभवादिति परास्मयं प्रथमः कल्पकत्व-
प्रमियत्वात्मकविशेषणां सत्त्वाद्बोधकत्वकल्पकत्वमेवमन्तरात्प्रमाणं भवे-
यत्स्वरूपेणैव सकलजातिस्मरणादिति । न चैव संस्कारोन्मात्सर्गं स्मरणा-
पत्तिरिति वाच्यम् । स्वजन्यसंस्कारमन्त्रेणैव ज्ञानस्य स्मृतिरूपत्वकल्प-
नात् । ननु विनिगमनाविरहावज्ञानस्मृत्योरेव समानप्रकारकत्वं न कल्पनीयं-
शेष्यकत्वेन हेतुत्वमस्तु संस्कारस्मृत्यात् संस्कारस्मृतिरुत्पाद्यमिति चेन्न ।
घटविशेष्यकद्रव्यत्वप्रकारकघटविशेष्यकघटत्वप्रकारकमस्तु तद्वत्त्वा-
त्तत्र घटविशेष्यकद्रव्यत्वप्रकारकसंस्कार एवज्ञानस्य घटविशेष्यकघटत्व-
प्रकारकसंस्काराभावेऽपि घटविशेष्यकघटत्वप्रकारकस्मरणः परार्थं धारत्वात्
स्वजन्यसंस्कारसम्बन्धेन घटविशेष्यकघटत्वप्रकारकज्ञानस्य मन्त्रात् । यत्र
मते तु घटविशेष्यकघटत्वप्रकारकसंस्काराभावादिव न तादृशस्मृतिरिति
दिक् । चैत्रत्वादिविशिष्टबुद्धौ, अभिनवचैत्रत्वादिविशिष्टबुद्धौ, । तत्रम-
भवात् चैत्रत्वादিনিर्विकल्पकस्मरणसम्भवात् ॥

किञ्च यत्र घटत्वं न स्मृतं तत्र विशिष्टज्ञानसा-
मग्रभावात् घटघटत्वयोः साक्षात्कारसामग्रीतः सा-
क्षात्कारोपपत्तौ न किञ्चिद्बाधकमस्ति । तदेव चास्मा-
कं निर्विकल्पकमिति संक्षेपः । ननु विशेषज्ञानस्य
हेतुतासिद्धौ सर्वमेतदेवं स्यात् तत्रैव मानं न पश्याम
इति चेन्न । अन्वयव्यतिरेकाभ्यान्तदवधारणात् ।

अथ जन्मान्तरीयचैत्रत्वप्रकारकानुभवादिव चैत्रत्वविशिष्टबुद्धिः
यदि चाव्यवहितपूर्वकालीनस्यैव विशेषज्ञानस्य हेतुत्वमिति मन्त्रात्
पठ्यते तदा जन्मान्तरीयतादृशानुभवेन स्वजन्यसंस्कारद्वारा चैत्रत्वनिर्वि-
कल्पस्मरणं ततश्चैत्रत्वविशिष्टबुद्धिरुपपत्तेत्यस्वरसादाह किं चेति । न
स्मृतमिति उद्बोधकाभावादिति शेषः । तथा च घटघटत्वयोर्विशिष्टयो-
धसामाव्यभावात् तद्विशिष्टबोधः । परन्तु घटघटत्वयोः सविकल्पादि

रूपकारणसत्त्वे घटघटत्वयोजने किं बाधकमित्यखण्डलार्थः । ननु तथापि कथन्तवाभिमतनिर्विकल्पकसिद्धिरित्यत आह तदेवेति । ननु न विशेषण-ज्ञानत्वेन हेतुत्वं किन्तु विशेषणविषयकत्वेन । तथा च विशेषणज्ञानं विनापि विशेषणविषयकसंस्कारादित एव विशिष्टस्मरणादिसम्भवानु-पपत्तिरेशीपीत्यभिप्रायवानाह नन्विति । विशेषणज्ञानस्येति विशेष-णज्ञानत्वेन विशेषणज्ञानस्य न हेतुत्वमित्यर्थः । विशेषणविषयकत्वस्य संस्कारसाधारणकारणस्य विशेषणज्ञानेपिसत्त्वात् । यद्वा विशेषणज्ञा-नस्यापि कार्यतावच्छेदकं जन्याविशिष्टप्रत्यक्षत्वं न तु विशिष्टज्ञानत्वं । अनमित्युपमितिशब्दबोधानां तद्व्यापारसम्बन्धेन व्याप्तिसादृश्यपद-ज्ञानैरेव निर्वाहसम्भवात् । तथा च तादृशप्रत्यक्षत्वं सविकर्षस्यैव कार्यता-वच्छेदकमस्तु किं विशेषणज्ञानस्य हेतुत्वकल्पनेनेत्यभिप्रायवानाह नन्वि-ति । एतदेवं विशेषणज्ञानस्य व्यभिचारवारणोपयोगितर्कचिन्तनम् । तद-वधारणात्, विशेषणज्ञानस्य हेतुतावधारणात्, ॥

विस्तरस्तु मणिमरीचावनुसंधेयः ।

विस्तरस्त्विति । अयं भावः । कदाचिज्जातिमानिति विलक्षण-विशिष्टबोधः कदाचिद्घट इति विलक्षणविशिष्टबोधस्तत्र नियाम-कमवश्यं वाच्यमिति जातित्वविशिष्टबुद्धौ विलक्षणविषयताशालिजा-तित्वज्ञानस्य घटत्वविशिष्टबुद्धौ तु निर्विकल्पकसाधारणविषयताशालि-घटत्वज्ञानस्य हेतुत्वमिति सिद्धे विशेषणज्ञानस्य हेतुत्वमिति । न च तथापि जातिमान्घट इति ज्ञानमनुपपन्नं तत्र घटत्वोपरि जातित्वभास-कसामयीविरहादिति वाच्यम् । तज्ज्ञानस्यार्थसमाजसिद्धत्वात् । ननु जातिमान् जातित्वविशिष्टवानित्यनयोर्विलक्षणं दुर्लभम् । न च जाति-मानित्यत्र जातित्वोपरि न कस्यापि प्रकारत्वं जातित्वविशिष्टवानित्यत्र तु जातित्वस्यापरि जातित्वत्वस्य भानात्तद्विलक्षणमिति वाच्यम् । जात-तिरिक्तपदार्थानां स्वरूपतः प्रकारत्वाभावेन जातिमानित्यत्रापि जाति-त्वोपरि कस्याचिदुर्मस्य प्रकारत्वावश्यकत्वेन साम्यादिति चेन्न । जाति-

प्रानित्यत्र जातिस्वनिर्विकल्पके जातिस्वघटकीयमवधारणेनान्न कल्प-
यन् भावं नतस्तेषां विशिष्टबोधः जातिस्वविशिष्टात्मिकात् न न जाति-
स्वनिर्विकल्पके जातिस्वत्वव्यवहारोभूताः पदार्थाः । अतएव नान्न जाति-
इति तत्रोत्तरकालं तेषां विशिष्टबोधः । आत्मनिर्विकल्पिकत्वमवधारणेना
स्वरूपेण प्रकारत्वे बाधकाभावादिनि भाष्याभावात् । अतएव जातिस्व-
त्येतापि जातिस्वविशिष्टप्रानित्यत्र विवक्षितविषयमाश्लोकारं जातिस्व-
त्वविशिष्टवद्वान्त्यत्रापि तत्कल्पनादव्यवहारः । अतएव जातिस्वत्व-
मिति । अत एव निर्विकल्पकं स्वरूपं प्रामाणिकं । अतएव निर्विकल्पक-
कृतेः । तथा च विशेषज्ञानस्य स्वज्ञानस्य न कार्यतावच्छेदक इत्यु-
त्वेन जातिमाह्वयेत् जातिस्वमाश्लोकारं न तस्य स्वत्वव्यवहारस्य न-
त्वात् किन्तु जातिरूपं जन्यप्रत्यक्षत्वं । अतएव जातिस्वत्वमाश्लोकार-
स्य विशिष्टज्ञानमात्रवृत्तिविषयताविशेष एव कार्यतावच्छेदक इति चेत् ।

वैशिष्ट्यावगाहि सप्रकारकस्या ज्ञानं सविक-
ल्पकं । प्रकारता चायं घट इत्यादि ज्ञाने विशेषणस्य
घटत्वादेर्विशेषणत्वापरनामा विषयताविशेषः । विष-
यता च विषयाकारप्रतीतिसाक्षिकः स्वरूपसंबन्धवि-
शेषः । पदार्थान्तरमित्येकदेशिनः ।

द्वितीयसाक्षात्कारमाह वैशिष्ट्यावगाहीति । अयं घट इति ज्ञानस्य
सविकल्पकस्य घटघटत्वयोः सम्बन्धावगाहित्वादिन्यर्थः । तथा च सां-
मिकविषयतावत्त्वमिति लक्षणार्थः । सविकल्पके सामानिकविषयता-
वत्प्रकारताव्यविषयतायाः सत्त्वात्प्रकारताव्यविषयतावृत्तिनन्वपि ल-
क्षणमाह सप्रकारेति । तथा च प्रकारताव्यविषयतायां ज्ञानं सविक-
ल्पकमित्यर्थः । निर्विकल्पकव्यावृत्तायाः सामानिकविषयतायाः प्रकारता-
व्यविषयताया वा सत्त्वादेतद्विषयतावत्त्वं लक्षणं । एवं विशेषणमात्र-
विषयतावत्त्वमपि । एतद्विषयतावत्त्वस्य समुदाहृत्यने विरहात्समुदाह-
र-

स्वननिर्वाणज्ञानाभिदे इति । सविकल्पकलक्षणघटिकां प्रकारतां निर्वाण-
प्रकारता चेति । या घटत्वादिनिष्ठप्रकारता सा ज्ञाननिष्ठा प्रकारिता ।
ज्ञान इति सम्यग्ार्था विषयत्वं । घटत्वादेरिति पञ्चार्था निरूपितत्वम् ।
विषयतेति । ज्ञाननिष्ठा या प्रकारिता सैव विषयितेत्युच्यते । तथा च
घटज्ञानविषयघटत्वादिनिरूपितविषयिताविशेषः प्रकारितेत्यर्थः । यदा
सम्यग्ार्था न विषयत्व तदा ज्ञान इत्यस्य तादृशविषयित्वेनान्वय इति ।
स्वरूपसम्बन्धस्यातिरिक्तत्वमभिप्रेत्याह पदार्थान्तरमिति । गौरवमेवात्रास्व-
रसबीजम् । कर्तृद प्रतिभाति । विशेषणतोपलक्षणताभेदेन प्रकारता द्विवि-
धा । तत्र विद्यमानं व्यावर्तकं सद्विशेषणं अविद्यमानमपि व्यावर्तकं सदु-
पलक्षणं तदत्रासङ्गतं । तथा हि । काकवन्तो देवदत्तगृहाः । जटाभि-
स्तापस इत्यादौ भवनोपरि भ्रमत्काकस्य शिरसि जटायाश्च विद्यमान-
त्वापि विशेषणत्वाभावादिति चेद्वृण्डीकुण्डलीवासस्वीदेवदत्त इत्यादौ
दण्डादिमति अदण्ड्यादिव्यावृत्तिर्बुध्यत इत्यदण्ड्यादिव्यावर्तकतावच्छे-
दक दण्डादिकमिति तद्विशेषण । न च पुरुषत्वमेवास्त्विति वाच्यम् ।
अदण्डसाधारण्यत् । काकजटादिकं न गृहतापसादिविशेषणं तद-
भाववत्यपि सृणुत्वादिना व्यावृत्तिदर्शनात् । तस्माद्व्यावृत्त्यधिकरणताव-
च्छेदकत्वमिति व्यावृत्तिजनक विशेषणं अवच्छेदकत्वं चाभ्युपगम्यतिरिक्त-
वृत्तित्वम् । व्यावृत्त्यधिकरणतानवच्छेदकत्वे सति व्यावृत्तिजनकमुपलक्षणं ।
उपलक्षणस्य व्यावृत्त्यधिकरणतावच्छेदकत्वाभावादिति संशयः ।

भट्टास्तु ज्ञातो घट इति प्रतीतिर्ज्ञानजन्यो
विषयनिष्ठः प्राकट्यापरनामा पादार्थो ज्ञातता सैव
च विषयता घटज्ञानयोः सम्बन्धस्वरूपा । युक्तञ्चेत-
त्कथमन्यथा ज्ञानकर्मत्वं घटादेः क्रियाजन्यफलशालि-
त्वाभावादित्याहुस्तन्न । विनष्टे घटे ज्ञात इति प्रती-
तेः । न हि तत्र ज्ञानं किञ्चिज्जनयितुं शक्नोति तस्यै-

बासत्वात् । न च समवायिकारणं विना भावकार्यो-
त्पत्तिः संभवति । तत्र स्वरूपसम्बन्धविशेष एव प्रती-
तेर्विषय इति चेदन्यत्रापि स एवास्तु कृतमधिकेन
कर्मविभक्तेरपि तद्वदेवोपपत्तेरिति संक्षेपः । अन्ये
तु भासमानवैशिष्ट्यप्रतियोगित्वं प्रकारत्वं अयं घट
इत्यत्र हि घटत्वस्य वैशिष्ट्यं भासते तत्प्रतियोगि घट-
त्वमित्याहुः ।

ज्ञानमात्रस्यातीन्द्रियत्वादतीन्द्रियेण ज्ञानेन विषये घटादौ ज्ञातता
जन्यते । तथा च ज्ञानमनुमीयत इत्याद्यभिप्रायवता नामपूर्वकं मनमाह
भट्टास्त्विति । ज्ञाततायां मानमाह ज्ञात इति । अन्यथा, ज्ञातताया अन-
ङ्गीकारे, ज्ञानकर्मत्व, घटमहं जानामि ज्ञातो घट इत्यादि ज्ञानक-
र्मत्वम्, । कथन्तायां हेतुमाह क्रियेति । धात्वर्थः क्रिया तथा च ज्ञात-
ताया ज्ञानजन्यत्वाभावे ज्ञानरूपक्रियाजन्यफलस्य घटादावसत्त्वादित्यर्थः ।
तस्यैव, घटस्यैव, । ननु विनापि घटं ज्ञातताजनने किं बाधक-
मत आह न चेति । भावकार्यस्य समवायिकारणकत्वमित्येवमित्यर्थः ।
ध्वंमरूपकार्यस्य समवायिकारणकत्वाभावाद्वावेत्युक्तम् । तत्र, नष्टघ-
टगुणे, प्रतीतेः, ज्ञातो घट इति प्रतीतेः, । अन्यत्रापि, वर्तमानघटादि-
स्थलेपि, । स एव स्वरूपसम्बन्ध एव । कृतमिति । तथा चातिरिक्तज्ञात-
ताया मानाभावादिति भावः । ननु तर्हि घटमहं जानामीति ज्ञानकर्मत्वं
घटस्य कथं भविष्यतीत्यत आह कर्मविभक्तेरपीति । तद्वदेव, ज्ञातो घट
इति प्रतीतिप्रदेव, । तथा च यथा ज्ञातो घट इति प्रतीतिविषयः
स्वरूपसम्बन्धविशेषस्तथा द्वितीयार्थो पीत्यर्थः । एवं च स्वरूपसम्बन्धरूप-
विषयत्व द्वितीयार्थ इति । घटं जानामीत्यत्र घटविषयकज्ञानवानिति
बोधः । इयान् परं भेदः स्वरूपसम्बन्धे ज्ञातोघट इति प्रतीतिविषयत्वं
शक्त्या, द्वितीयार्थत्व लक्षणयेति । न चैवं द्वितीयार्थस्वरूपसम्बन्धे ज्ञातो

षट् इति प्रतीतिविषयत्व लक्षणया शक्त्या तु ज्ञाततायामिति ज्ञात-
तामिदृदुर्गरेति वाच्यम् । स्वरूपसम्बन्धनैवोपपत्तावतिरिक्तज्ञाततायां
मानाभावात् । न च शक्त्या द्वितीयार्थाऽपि स्वरूपसम्बन्ध एवास्त्विति
वाच्यम् कर्मणि द्वितीयेति सूत्रानुरोधात्कर्मत्व एव शक्तेः कल्पनात् । ननु
सुविभक्तौ न लक्षणा अन्यथा व्यत्ययानुशासनवैयर्थ्यात् । तथा च द्विती-
यायाः कथं स्वरूपसम्बन्धे लक्षणेति चेत् । सुविभक्तौ न लक्षणेत्यस्य
विभक्तिनिरूपिता विभक्त्यन्तरार्थे न लक्षणेत्यादिरूपः संक्षेपार्था बोध्य
इति । अन्येत्विति । अत्र प्रतियोगित्वं निरूपकत्वम् । एवं भासमानवैशि-
ष्यानुयोगित्व विशेष्यत्वमित्यपि बोध्यं विशिष्टज्ञाने प्रतियोगित्वमनुयो-
गित्व च समूहालम्बनादधिकं भासते इति तयोर्वैलक्षण्यमिति ।

तन्न दण्डपुरुषसंयोगा इति समूहालम्बने द-
ण्डीपुरुष इति दण्डस्य प्रकारतापत्तेः संयोगो हि
दण्डस्य वैशिष्ट्यं भासते तत्प्रतियोगी च दण्ड इति
दिक् । तच्च प्रत्यक्षमिन्द्रियात्मकं द्वेधा द्रव्यग्राहकं
तद्ग्राहकं च । द्रव्यग्राहकानि चतुस्त्वङ्मनांसि ।
अन्यद्ग्राह्यं रसनं श्रवणञ्च । ननु मनसो द्रव्यग्राहकत्वे
ऽन्यस्यापि विप्रकृष्टघटोपलब्ध्यापत्तिः ।

तन्मतं दूषयति तन्न इति दण्डपुरुषसंयोगा इति समूहालम्बने एते
त्रय एव बुध्यन्त दण्डीपुरुष इत्यात्रापि त एवेति समूहालम्बनविशिष्टज्ञान-
योर्भेदो न स्यादिति भावः । तदेवाह संयोग इति । दिगिति । ननु
दण्डीपुरुष इत्यत्र प्रतियोगित्वमनुयोगित्व चातिरिक्तं बुध्यते दण्डपुरुष-
संयोगा इत्यत्र तु त्रय एव बुध्यन्त इति कुतो न वैलक्षण्यमिति चेत् ।
दण्डपुरुषसंयोगप्रतियोगित्वानुयोगित्वानीति समूहालम्बनस्य दण्डीपुरुष
इति विशिष्टज्ञानस्य च भेदो न स्यात् । न च तत्र प्रतियोगित्वानुयो-
गित्वयोरपि सम्बन्धो बुध्यते इति वाच्यम् विषयानवस्थापत्तेरिति । अथ

विषयताविशेषरूपप्रकारता ऽपि दण्डं कुतो नेति चेन्न । समूहालम्बनवि-
षयीभूतस्य दण्डस्यास्मदभिमतविलक्षणप्रकारताया अभावात् तथा हि
समूहालम्बने सर्वं स्वातन्त्र्येण भासन्ते न तु तत्र दण्डादेः प्रकारतया
संयोगादेः संबन्धतया पुरुषादेर्विशेष्यतया भानं । दण्डीपुरुष इत्यत्र तु
दण्डस्य प्रकारतया संयोगस्य संसर्गतया पुरुषस्य विशेष्यतया भानमिति ।
दण्डादौ प्रकारताव्यविषयतायाः संयोगादौ सांसर्गिकविषयतायाः पुष-
पादौ विशेष्यताव्यविषयतायाश्च सत्त्वात्तयोर्भेद इति । अथ कलात्मक
प्रत्यक्षमुत्त्वा करणात्मकं प्रत्यक्षमाह तच्चेति । तच्च माहात्कारिप्रमाणं
च । इन्द्रियत्वं चेन्द्रियमिति परिभाषाविशेषविशेषयत्वम् । घ्राणादिषष्ट्य-
न्यतमत्व वा । साक्षात्कारत्वव्याप्यजातिमात्रावच्छिन्नकार्यताप्रतियोगिक-
कारणतावत्वे सति द्रव्यत्ववत्त्व वा । स्मृतिस्वरूपायोग्यत्व सति ज्ञानजन-
नक्रमनः संयोगाश्रयत्व वेति । भवति च साक्षात्कारत्वव्याप्यजातिश्चातु-
ष्टत्वादीत्येवं लक्षणसमन्वयः । द्रव्यत्वपदमात्ममनःसंयोगवारणाय मात्रपदं
शरीरादिवाणाय । एवमन्तिमे ज्ञानजनकात्ममनः संयोगश्चतुरादिमनः
संयोग इत्येवं लक्षणसमन्वयः । आत्मन्यतिव्याप्तिवारणाय स्मृतिस्वरूपा-
योग्यत्वे सतीति । चतुस्त्वङ्गनासि चतुस्त्वङ्गनांस्वेत्यर्थः । अन्यद् द्रव्या-
वाङ्मम् । दूरस्थितघटस्यापि चतुषा यद्वहणादन्यस्येत्युक्तम् । अन्येनापि
सन्निहितस्य त्वत्वा यद्वहणादूरेत्युक्तम् । व्यवहितत्वाभावस्यापनाय परिष्फु-
टेत्युक्तम् । परिष्फुटत्वमव्यवहितत्वम् ।

न च तदात्ममात्रग्राहं सर्वविषयत्वसिद्धान्त-
व्याघातात् उच्यते मनः सर्वविषयकमपिबहिर्विषय-
ज्ञानजनने परतन्त्रं । परं चतुरादि उपस्थितिर्यो-
गजधर्मः सामान्यलक्षणा च । न पुनश्चतुरादिमात्रं
स्मृतपदार्थानां मनसा संसर्गग्रहात् कथमन्यथा
कविकाव्यादि योगिनां योगजधर्मप्रत्यासत्त्या मनसा
सर्वसाक्षात्काराच्च ।

नन्विन्द्रियस्य मनस आत्ममानयाहकत्वमित्यत आह नरे
 ति । तत्, मनः, । सर्वेति । सर्वतत्तद्विषयकज्ञानजनकमपि परतन्त्रं, या
 व्यापारक, । परं क्रियत आह । परमिति । आदिना त्वगादिपश्चिह्नः
 उपस्थितिः, ज्ञानम्, । तथा च चक्षुरादिज्ञानलक्षणा योगधर्मलक्षणा
 सामान्यलक्षणा च एतद्वारा मनो ज्ञानमात्रजनकमित्यर्थः । ननु ज्ञानलक्षणा
 क्रिये स्वीकर्तव्येत्यत आह न पुनरिति । मात्रमित्यनन्तरं परमित्य
 नुपपद्यते । स्मृतपदार्थानामिति । त्रयमर्थः सुरभिर्वदनमित्यादिच्छासु।
 मृतेपि स्थितं सौरभं भासते तच्च न ज्ञानलक्षणं विना सौरभेन सह चक्षुष
 सन्निकर्षाभावात् । ननु सौरभत्वसामान्यलक्षणयैव निर्वाहे कृतं ज्ञानलक्षण
 येति चेत् । तथापि सौरभत्वज्ञानस्य विनाज्ञानलक्षणामनिर्वाहात् । किञ्च
 यत्र शुक्लो रजतत्वज्ञानानन्तरं रजतमहजानाभीत्यनुव्यवसायस्तत्र रजत
 त्वभानार्थे ज्ञानलक्षणा स्वीकार्येवेति । एवं रजतत्वेन शुक्तिज्ञानानन्तरमनुव्य
 वसाये शुक्तिभान ज्ञानलक्षणयैव । तत्र शुक्तित्व रूपसामान्यज्ञानाभावात्
 मानसे ज्ञानलक्षणादित्रय मनस एव प्रत्यासत्तिः न तु चक्षुरादेः तेष
 नानात्वेन प्रतीन्द्रियं न प्रत्यासत्तित्व कल्पते गौरवादिति ध्येयम् । कवीति ।
 कवेः काव्यमित्यर्थः । तथा च काव्यकारैर्हेतुपरम्परातस्तत्तत्पदार्था ज्ञायन्ते
 ततस्ते ऽनुव्यवसाये भासन्ते ततस्तेषा काव्यश्रवणानन्तरमन्येषामपि
 तत्पदार्थज्ञानमिति तच्च न ज्ञानलक्षणं विनेत्यर्थः । योगिनां, युक्तपु-
 ष्जानभेदेन द्विविधयोगिनाम् । योगजधर्मप्रत्यासत्त्या, द्विविधयोगजधर्मप्र-
 त्यासत्त्या, । तथा चायमर्था युक्तयोगिना परमाणादयो निखिलाः सर्वदा
 बुध्यन्ते तत्र योगजधर्म एव सन्निकर्षः । युज्ज्ञानयोगिना तु परमाणा-
 दयश्चिन्तासहकृतयोगजधर्मेषु बुध्यन्त इति । योगजधर्मश्च बहिर्विषय
 यात्मनोनिवृत्तिरूपप्रणिधानविशेषः । सोऽपश्यत्प्रणिधाननेति कालिदा-
 सोक्तम् । मिथिलास्यः स योगीन्द्रः क्षणं ध्यात्वा ब्रवीन्मुनि इति याज्ञव
 ल्योक्तं सङ्गच्छते । योगजधर्मसहकारेणापि चक्षुषा चक्षुर्याग्यं गृह्यते
 न तदयोग्यमपि न खलु योगिनापि रूपं श्रोत्रेण गृह्यते । तदुक्तम् । न
 रूपे श्रोत्रवृत्तितेति । विप्रकृष्टं व्यवहितं च महत्वादिकमन्तरेणापि गृह्यते ।

तदुक्तम् । विप्रकृष्टं व्यवहितं च सम्यक् पश्यन्ति योगिन इति पश्यामि
योजनशतादिति च ॥

प्रमेयत्वसामान्यलक्षणाप्रत्यासत्या मनसा सर्वग्र-
हाञ्च । कृतद्धि मनःस्वतन्त्रम् अबाह्यवस्तुनि । कान्यवा-
ह्यानि आत्मा तद्योग्यगुणास्तदभावस्तद्वृत्तिर्जातिश्च ।
के तद्योग्यगुणाः सविकल्पकज्ञानेच्छाप्रयत्नसुखदुःख-
द्वेषास्तदेकत्वपरिमाणे च । तदेकत्वपरिमाणे न योग्य
इति टीकाकृतः । नन्वित्यम्परात्मा परेण गृह्येत
तद्गुणाश्च न परात्मतद्गुणानाम्परायोग्यत्वात्स्यादे-
तत् चक्षुर्यदि द्रव्यग्राहकं तदा परमाणवादयोपि
गृह्येरन्निति चेन्न तेषां चक्षुरयोग्यत्वात् किन्तावञ्च-
क्षुषो योग्यं महदुद्धूतवद्द्रव्यं परमाणुश्च न महान्
आत्मादयश्च न रूपवन्तः पिशाचादयश्च नोद्धूत-
रूपवन्तः तद्रूपस्यानुद्धूतत्वात् ।

सामान्यलक्षणायां युक्तिमाह प्रमेयत्वेति । सविकर्षमन्तरेण
प्रत्यक्षत्वाभावाद्बन्धित्वेन निखिलबन्धेर्धूमत्वेन सकलधूमस्य ज्ञानाय
सामान्यलक्षणा स्वीकर्तव्येति । न चैव सार्वज्ञापत्तिः प्रमेयत्वेन सर्वप्र-
मेयज्ञानादिति वाच्यम् । प्रमेयत्वेन रूपेण सर्वज्ञत्वे बाधकाभावात्तत्त-
द्रूपेण सकलपदार्थानां ज्ञानाभावेन तेन तेन रूपेण सार्वज्ञाभावाच्च ।
विवेचयिष्यते चान्यदुपरिष्ठात् । तर्हि सर्वविषयकधीजनने परतन्त्रत्वम् ।
तद्योग्यगुणाः, । आत्मयोग्यगुणाः, । अदृष्टादिवारणाय योग्येत्युक्तम् ।
तदभावः, आत्मयोग्यगुणानामभावः, । तद्वृत्तिः, । आत्मवृत्तिः,
तद्गुणवृत्तिश्च, सविकल्पकेति निर्विकल्पकस्यातीन्द्रियत्वेनायोग्यत्वा-

दिति भावः । तदेकत्वपरिमाणे, आत्मैकत्वपरिमाणे, टीकाकृत
इत्यस्वरसवीजं अहमेकोऽहं महानिति प्रतीतिविरोध इति । आत्मने
विभूत्वन विभूतानां सर्वमूर्तसंयोगित्वेन स्वमनसोऽपि परात्मसंयुक्तत्वा-
त्परात्मप्रत्यक्षं स्यादित्यभिप्रायवानाह नन्विति । इत्यम्, आत्मादीनां
मनोयोग्यत्वे, । तद्व्याप्यत्वं । परात्मगुणानामिति । आत्मा च गुणाश्वे-
त्यात्मगुणाः तथा च परात्मा परात्मगुणाश्च परस्पायोग्या इत्यर्थः । तेषां,
परमाण्वादीनाम्, चतुरयोग्यत्वादिति । तथा च चानुपत्त्वावच्छिन्नं प्रति
चतुर्योग्यत्वेन कारणतेत्यर्थः । चतुर्योग्यं द्वयं दर्शयति महदिति ।
तथा च द्वयचानुपे महत्त्वसमानाधिकरणोद्भूतरूपवत्त्वमेव योग्यतेत्यर्थः ।
महत्पदद्वयं दर्शयति । परमाणुरिति । रूपपदद्वयं दर्शयति आत्मादय
इति । उद्भूतपदद्वयन्दर्शयति पिशाचादय इति तद्रूपस्य, पिशाचरूपस्य,
उद्भूतत्वं किमत आह उद्भूतत्वमिति । अथोद्भूतत्वं न जातिः । शुक्ल-
त्वादिना सङ्करपसङ्गात् । तथा हि शुक्लत्वं विहायोद्भूतत्वमुद्भूतस्पर्शादौ ।
उद्भूतत्वं विहाय शुक्लत्वमनुद्भूतशुक्लरूपे । उद्भूतशुक्लरूपे चोभयमपि । न च
नानैव शुक्लत्वादिव्याप्यमुद्भूतत्वमिति वाच्यम् । चानुपत्त्वावच्छिन्नं प्रत्यु-
द्भूतरूपत्वेन कारणत्वं तादृशरूपत्वस्यैव कारणतावच्छेदकत्वादनन्त-
कार्यकारण भावप्रसङ्गाच्च ।

उद्भूतत्वं च जातिविशेष इत्येके । अनुद्भूतत्वरू-
पजात्यभाव इत्यपरे । योग्यगुणाः योग्यद्रव्यरूपन्त-
न्मात्रवृत्तिसंख्यापरिमाणपृथक्त्वेहसंयोगविभागप-
रत्वापरत्वद्रवत्ववेगाः । मात्रपदं घटाकाशादिसं-
योगवारणाय कर्म च योग्यद्रव्यसमवेतं । जातिस्तु यो-
ग्यवस्तुगता द्रव्यत्वरूपादिः समवायश्च । त्वचो मह-
दुद्भूतरूपस्पर्शवद्व्योमन्द्रव्यम् तेन परमाणुवायुप्रदी-
पप्रभादयस्त्वचा न गृह्यन्ते परमाणोरमहत्त्वात् वायो-

र्त्रीरूपत्वात् प्रभाया उद्भूतस्पर्शाभावात् गुणाश्च
रूपातिरिक्तचक्षुर्योग्यमहदुद्भूतस्पर्शवन्मात्रवृत्तयो म-
हदुद्भूतस्पर्शश्च । अत एव वायुपरिमाणादयस्त्वचा न
गृह्यन्ते चक्षुरयोग्यत्वात् न वा प्रदीपप्रभापरिमाणा-
दय उद्भूतस्पर्शवन्मात्रावृत्तित्वात् न वा घटप्रभामं-
योगादय उद्भूतस्पर्शवन्मात्रावृत्तित्वात् तत्र ह्यनुद्भूत-
स्पर्शादयो वर्तन्ते । कर्म च योग्यद्रव्यममवेतम् सामा-
न्यं च योग्यवस्तुसमवेतम् समवायश्च ।

उद्भूतत्वस्य ज्ञानित्वे तु नटपि कारणत्ववच्छेदः न
रूपत्वविशिष्टोद्भूतत्वेनोद्भूतत्वविशिष्टरूपत्वेन वा कारणत्ववच्छेदः
भिप्रायवतां नवीनानामतमाह । अनुद्भूतत्वमिति नन्वुद्भूतत्वस्य ज्ञान-
त्वेऽपि तथैव सङ्कर इति चेन्न शुक्लत्वादिव्यापनानैवानुद्भूतत्वमिति क-
रेत्तद्विरहात्तेन रूपेण कारणत्वाभावात् । चतुर्योग्यगुणानाह योग्य-
गुणा इति । योग्येति परमाणुरूपवधारणाय । तन्मात्रवृत्तिः, घटप्र-
त्ययमात्रवृत्तिः, कर्म चेति । तथा च योग्यद्रव्यममवेतं कर्म वस्तुसमवेत-
मिति । ज्ञातिश्चेति । वस्तुपदकृष्णकर्मगतज्ञातिनाभाय । तथा च योग्य-
द्रव्यसमवेतज्ञातिषु महत्त्वममानाधिकरणोद्भूतरूपवत्त्व स्वश्रयसम्बन्धित-
सम्बन्धेन योग्यगुणकर्मसमवेतज्ञातिषु तु स्वाश्रयसमवेतसमवायेन । समवा-
यश्चेति । द्रव्यवृत्तित्वावच्छेदेन समवाये स्वाश्रयसम्बन्धित्वेन द्रव्यसमवे-
तवृत्तित्वावच्छेदेन समवाये स्वाश्रयसमवेतसम्बन्धित्वेन तादृशेऽप्यवच्छे-
दसत्त्वादिति भावः । अथ प्राचां मते त्वगिन्द्रिययोग्यद्रव्यमात्रत्ववदन् ।
तथा च त्वावप्रत्यक्षत्वावच्छिन्नमिति महत्त्वममानाधिकरणोद्भूतरूपवत्त्व-
मिति स्पर्शवत्त्वरूपयोग्यत्वं तन्त्वमित्यर्थः । त्वगिन्द्रिययोग्यगुणानाह योग्य-
गुणाश्चेति । रूपवधारणाय रूपातिरिक्तेति । अथ रूपातिरिक्तवस्तुषो योग्यस्य

प्रभाषिमाणादेस्त्वचो योग्यत्वं स्यादित्यत आह ह्रदुद्भूतस्पर्शवन्मात्रवृ-
त्ताय इति । नन्वेव रूपातिरिक्तचतुर्योग्यत्वमिति महदुद्भूतस्पर्शवन्मात्रवृ-
त्तिव्यमेव त्वचो योग्यत्वमिति फलितम् तच्च महदुद्भूतस्पर्शं न सम्भवति
तस्य चतुर्योग्यत्वाभावाद् अत आह महदुद्भूतस्पर्शश्चेति । महत्त्वस-
माप्ताधिकरणोद्भूतस्पर्शश्चेत्यर्थः । परमाणुस्पर्शवारणाय महदिति ।
प्रभाष्यशंभारणायोद्भूतेति । अत एव, चतुर्योग्यत्वपददानादेव, । त्वचो
योग्यदुर्म किमन आह कर्म चेति । तथा च कर्मणि त्वचो योग्यत्वं
महत्त्वममानाधिकरणोद्भूतस्पर्शवत्समवेतत्वं त्वचो योग्यं द्रव्यगुणकर्म-
साधारण सामान्यमाह सामान्य चेति । योग्यवस्तुसमवेतं, योग्यद्रव्यगुण-
कर्मसमवेतं, योग्यत्वं त्रिषु यथोक्तमेव । अत्र रूपत्वभिवत्त्वमपि देयम् ।
तथा च रूपत्वभिन्नद्रव्यगुणकर्मसमवेतं सामान्यं त्वचो योग्यमित्यर्थः ।
ननुचायञ्च योग्यद्रव्यगुणकर्मसमवायस्त्वचोयोग्य इत्यर्थः ॥

मीमांसकास्तु महदुद्भूतस्पर्शवद्द्रव्यत्वेनैव त्वचो-
योग्यता लाघवात् न तु महदुद्भूतरूपमपि तत्र प्रयो-
जकं गौरवात् । अतो वायोरपि श्पार्श्वप्रत्यक्षम् ।
न च बहिरिन्द्रियजन्यद्रव्यसाक्षात्कारत्वावच्छेदेना-
दुत्तरूपस्य हेतुत्वाद्वायौ च तदभावान्नैवमिति वा-
च्यम् । लाघवाद्द्रव्यचाक्षुषत्वावच्छेदेन तस्य हेतु-
त्वादित्याहुः ।

ननु महदुद्भूतरूपस्पर्शवद्द्रव्यत्वेन न त्वचोग्यत्वं किन्तु महदुद्भूत-
तत्त्ववत्त्वेन । तथा च वायोरपि प्रत्यक्षं भवत्येवेति नवीनपथप्रवृत्तानां
मीमांसकानां मतमाह मीमांसकास्त्विति । तत्र, त्वचप्रत्यक्षं, गौरवात्
महदुद्भूतरूपप्रवेशे गौरवात् । ननु द्रव्यचाक्षुषत्वावच्छिन्नमिति महदुद्भू-
तरूपस्य कारणत्वमवश्यं वाच्यमन्यथाऽऽत्मपवनपिशाचादेश्चाक्षुषत्वाप-

तिः । तथा च लाघवात्तादृशरूपस्य बहिरिन्द्रियद्रव्यलौकिकप्रत्यक्षत्वमेव
कार्यतापेक्षद्वयमस्त्वित्याशयवानाह न चेति । तदभावात्, तादृशरूपा-
भावात्, । नैवं, न वायोः स्पर्शनप्रत्यक्षं, लाघवादिति । द्रव्यवानुपपत्त्यस्य
बहिरिन्द्रियजन्यद्रव्यलौकिकप्रत्यक्षत्वापेक्षया लघुत्वादित्यर्थः । तादृशरू-
पस्य बहिरिन्द्रियजन्यद्रव्यप्रत्यक्षत्वे कार्यतापेक्षेद्वयमुताऽऽप्तेतरद्रव्यप्र-
त्यक्षत्वे वेति विनिगमनाविरहश्चेति बोध्यम् । तादृशत्वात्, मदुद्भूत-
रूपस्य हेतुत्वात्, । ऋजुदं प्रतिभाति यद्यपि द्रव्यवानुपत्त्वावच्छिन्नमिति
महदुद्भूतरूपवत्त्वेन द्रव्यस्पर्शनत्वावच्छिन्नमिति च महदुद्भूतस्पर्शवत्त्वेन
हेतुत्वमिति पर्यवसितम् । तथा ऽपि बहिरिन्द्रियजन्यद्रव्यप्रत्यक्षत्वाव-
च्छिन्नमिति किं नियामकम् । न तावन्महदुद्भूतस्पर्शवत्त्व प्रभायास्तादृ-
शप्रत्यक्षं न स्यात् । न चेष्टापत्तिः प्रभायास्तेजसा रूपत्वात् प्रभास्यस्या-
मीति प्रतीतिश्च । नचेयं प्रतीती रूपं पश्यामीति वद्व्यत्वाभावेऽप्युपपत्तिरिति
वाच्यम् प्रभा चलति प्रभा शुक्लेति प्रतीतिः । नचेयं भ्रान्तिः बाधकं विना
धमत्वायोयात् । नापि मदुद्भूतरूपवत्त्व । वायोरूपादेरच स्पर्शनं न
स्यात् । न भवत्येवेति चेत् । शरीरपवनसंयोगानन्तरं शीतोवायुरनुष्णावायु-
रिति स्पर्शनं प्रत्यक्षानुपपत्तिः । नचेयं स्पर्शमात्रगोचरोति वाच्यम् । वायु-
विशेष्यकत्वानुपपत्तिः वायुं स्पृशामीत्यनुव्यवसायानुपपत्तिश्च । किं च तादृ-
शस्पर्शस्यैव बहिर्द्रव्यप्रत्यक्षमिति कारणत्वमुच्यताम् । प्रभायाः प्रत्यक्षत्वा-
भावे दृष्टापत्तिः । अथ प्रभा पश्यामीति प्रतीतिरनुपपत्तिरिति चेत्तर्हिवायुस्पृ-
शामीति प्रतीतावपि दीपतां दृष्टिरिति तस्माद्बहिरिन्द्रियजन्यद्रव्यप्रत्यक्ष-
त्वावच्छिन्नमिति न तादृशरूपस्य न वा तादृशस्पर्शस्य न पुनस्तदुभयो-
र्नियामकत्वं बलितुं विभुवृत्तिभिर्विशेषगुणवत्त्वस्य नियामकत्वं । एवं
च महदुद्भूतस्पर्शवत्त्वस्य चोपयोग्यत्वेन महदुद्भूतरूपवत्त्वस्य चतुर्थोप-
त्त्वेन च पवनप्रभाद्योः प्रत्यक्षत्वे न कायानुपपत्तिः पवने तादृशस्पर्शा-
त्मकतादृशविशेषगुणवत्त्वस्य प्रभायां तादृशरूपस्य तादृशविशेषगुणस्य
सत्त्वादिति । एवं च पवनप्रभादिवत्सख्यापरिमाणादेः क्रियाया जातेश्च
प्रत्यक्षत्वं भवत्येवेति दिक् ॥

वैशेषिकास्तु समवायो न प्रत्यक्षः सम्बन्धप्र-
त्यक्षे यावदाश्रयप्रत्यक्षस्य हेतुत्वात् कथमन्यथा घ-
टाकाशसंयोगो न प्रत्यक्षः । न च समवायस्य सर्व-
त्राश्रयाः प्रत्यक्षाः परमाण्वादिरयोग्यत्वादित्यहुस्तन्न ।
तथा हेतुतायां मानाभावात् । न च घटाकाशसंयोग-
स्य प्रत्यक्षतापत्तिः योग्यमात्रसमवेतगुणस्यैव योग्य-
त्वात् ।

ननु व्यामज्यवृत्तिप्रत्यक्षे समानेन्द्रियजयावदाश्रयप्रत्यक्षस्य हेतुत्व-
मिति निश्चिनत्नादिमिदम् । तथा च समवायस्य कथं प्रत्यक्षमित्यभिप्राय-
ः । अतोऽप्येतावन्तं मतं दूषयितुमाह वैशेषिकास्त्विति । सम्बन्धेति ।
सम्बन्धप्रत्यक्षे व्यामज्यवृत्तित्वादिति भावः । अन्यथा, सम्बन्धप्रत्यक्षे यावदा-
श्रयप्रत्यक्षस्य हेतुत्वाभावे, । घटाकाशेति । स्वाश्रयसमवायसंबन्धेन गगन-
मादायः । पि महत्त्वस्य घटमादायैव रूपवत्त्वस्य सत्त्वादिति भावः । अथ सम-
वायप्रत्यक्षे बाधकमाह न चेति । तथा हेतुतायां, सम्बन्धप्रत्यक्षे यावदा-
श्रयप्रत्यक्षहेतुतायाम्, । योग्यमात्रेति । तथा च घटाकाशसंयोगस्य योग्यमा-
त्रसमवेतत्वाभावादित्यर्थः ।

किं च लाघवात्संयोगप्रत्यक्षत्वावच्छेदेन या-
वदाश्रयप्रत्यक्षस्य हेतुता युज्यते न तु सम्बन्धप्रत्य-
क्षत्वावच्छेदेन सम्बन्धत्वं हि संयोगसमवायान्यतर-
त्वमिति गौरवात् ।

ननु तर्हि यावदाश्रयप्रत्यक्षस्य कुत्र हेतुत्वमत आह किं चेति ।
न प्रत्यक्षकार्यतावच्छेदके लाघवात् । प्रत्युतगौरवमाह सम्बन्धत्वमिति ।
अथैव चित्तर्यते । व्यामज्यवृत्तिधर्मप्रत्यक्षे समानेन्द्रियजयावदाश्रयप्रत्य-
क्षस्य केन रूपेण कार्यकारणभावः । न च व्यामज्यवृत्तिधर्मप्रत्यक्षत्वेन याव-

दाश्रयलौकिकप्रत्यक्षत्वेनेति वाच्यम् । जातिचातुषे व्यभिचारात् । नापि
द्विष्टगुणचातुषत्वेन द्विष्टतद्गुणाश्रयविषयकचातुषत्वेनेति तत्तदाश्रयभेदे-
नासद्व्यकार्यकारणभावप्रसङ्गात् । नापि तत्तद्वित्वादिचातुषत्वेन तत्तद्वि-
त्वाश्रयचातुषत्वेनेति तत्तद्वित्वाश्रयभेदानन्तकार्यकारणभावप्रसङ्गादि-
ति । अत्रोच्यते । व्यासज्यवृत्तिगुणप्रत्यक्षत्वेन समानेन्द्रियजयावदाश्रयलौ-
किकप्रत्यक्षत्वेन हेतुहेतुमद्भावः । एवं जातिप्रत्यक्षे समवायप्रत्यक्षे च न व्यभि-
चारः । जातिसमवायप्रत्यक्षस्य कार्यतावच्छेदकानाकान्तत्वात् । अपरे
तु व्याप्त्यवृत्तिधर्मप्रत्यक्षत्वेन यावदाश्रयप्रत्यक्षत्वेन न कार्यकारणभावो-
ऽपि तु गुणचातुषत्वावच्छिन्नं प्रतिस्वाश्रयसमवेतत्वसंबन्धेन रूपाभावो-
महत्वाभावश्च प्रतिबन्धको नातो घटाकाशसंयोगस्य प्रत्यक्षतापत्तिः ।
असरेणुचातुषे व्यभिचारवारणाय गुणेत्यपि वदन्ति । तत्र चैत्रमैत्रोभयस-
न्निकर्षं सत्यपि दोषाद्वचनं न तदुभयप्रत्यक्षं तन्निष्ठद्वित्वसंयोगादेः प्रत्य-
क्षतापत्तौ गतिश्चिन्तनीयेति संक्षेपः । अथ व्यासज्यवृत्तिधर्मप्रत्यक्षे याव-
दाश्रयसन्निकर्षोप्यावश्यकः । अन्यथा यत्र घटपटोभयसन्निकर्षो नष्टस्त-
द्द्वितीयक्षणे एकाश्रयमात्रसन्निकर्षं सत्यपि तन्निष्ठद्वित्वसंयोगादेः प्रत्य-
क्षतापत्तिः । तस्य व्यासज्यवृत्तिधर्मचातुषादिप्रत्यक्षत्वेन यावदाश्रयचतुः-
संयोगत्वेन तत्र द्वित्वादिचातुषत्वेन यावत्तद्वित्वाश्रयनिष्ठचतुःसंयो-
गत्वेन वा न कार्यकारणभावः जातिप्रत्यक्षे व्यभिचारात् । द्वितीयक्षणे
यदि यावत्त्वं चतुःसंयोगविशेषणं तदातादृशयावच्छतुःसंयोगस्य कुत्रा-
प्यसम्भवात् । यदि द्वित्वाद्याश्रयविशेषणं तथापि यावद्वित्वाद्याश्रयवृत्ति-
चतुःसंयोगस्याप्रसिद्धेरिति चेत् । उच्यते गुणचातुषत्वावच्छिन्नं प्रति-
समवायसम्बन्धावच्छिन्नप्रतियोगिताकचतुःसंयोगविशिष्टद्रव्यत्वसामान्या-
भावः प्रतिबन्धकः । तेन द्वित्वैकाश्रयमात्रसन्निकर्षदशायां द्वित्वादेर्न
प्रत्यक्षम् । एकाश्रयमात्रचतुःसंयोगसत्वेऽप्यपराश्रयचतुःसंयोगाभावसत्वे च
विशिष्टद्रव्यत्वाभावस्य सत्त्वावद्वित्वसंयोगादेः प्रत्यक्षतापत्तिः ॥ यत्रोभ-
यचतुःसंयोगस्तत्र संयोगस्याप्यव्याप्यवृत्तित्वेऽपि तद्विशिष्टद्रव्यत्वस्य
व्याप्यवृत्तित्वाच्च द्वित्वसंयोगादेः प्रक्षानुपपत्तिः ।

घ्राणयोग्यो महत्त्वसमानाधिकरणोद्भूतो गन्ध-
नाद्गतं सामान्यं तयोस्समवायश्च । अत एव न पर-
माणुगन्धो गृह्यते महत्त्वसमानाधिकरणत्वात् न वा
घ्राणमणिवज्रादिगन्धो ऽनुद्भूतत्वात् ।

ग्राणेन्द्रियस्य द्रव्यग्राहकत्वयोग्यत्वाद्गुणवृत्तिजातिसमवायानां
योग्यत्वमाह घ्राणेति तथा चात्र महदुद्भूतगन्धवत्त्वमेव योग्यत्वात् । दृग्-
गन्धसमवेतत्वं च जातौ तदुभयसम्बन्धत्वं च समवाय इति । तद्गतं, गन्ध-
गतं, । तयोः, गन्धगन्धत्वयोः, । अत एव, महत्त्वसमानाधिकरणेति विशे-
षणादेष, । वज्रादिगन्धः घ्राणयोग्य इत्यनुषज्यते । आदिनोष्णादिसंश्लेषः ।
अनुद्भूतत्वादिति । ननु वज्रादावनुद्भूतगन्धे किं मानमिति चेत् । वज्रभ-
स्मनि गन्धोपलब्ध्यैव वज्रे गन्धसिद्धिस्तथा हि । यद्द्रव्यं यद्द्रव्यध्वंसजन्यं
तद्द्रव्यं तदुपादानोपादेयमिति व्याप्तेरिति । वज्रध्वंसजन्ये भस्मनि
गन्धोपलब्ध्या वज्रेऽपि गन्धमिद्विः । अत्र मणिमयद्रव्यध्वंसजन्येदाहे मण्यु-
पादानोपादेयत्वाभावात्प्रथमं द्रव्यपदं कामिनीचरणाघातेनाशोऽकपुण्याद्रम
इति काव्यादौ प्रसिद्धं तथा च पुष्परूपद्रव्यादौ कामिनीचरणाभिघात-
ध्वंसजन्यत्वात्तत्र व्यभिचारवारणाय द्वितीयं द्रव्यपदं । यद्वा हरिवंश-
श्रवणजन्यपुत्रप्रतिबन्धकीभूतादृष्टध्वंसजन्ये पुत्ररूपद्रव्ये व्यभिचारवारणाय
द्वितीयं द्रव्यपदम् ।

रसनायोग्यो महत्त्वसमानाधिकरणोद्भूतो रसः
तद्गतं सामान्यं तयोस्समवायश्च तेन परमाणुरसो न
गृह्यते । महत्त्वसमानाधिकरणत्वात् । न वा मण्या-
दिरसोऽमुत्भूतत्वात् । श्रवणयोग्यः शब्दस्तद्गता जा-
तिस्तयोस्समवायश्चेति संक्षेपः ।

रसनेन्द्रियस्य द्रव्यग्राहयोग्यत्वात् रसस्य तद्वृत्तिजातिसमवायानां
योग्यत्वमाह रसन इति । तथा च महत्त्वसमानाधिकरणोद्भूतरसत्व-

मेव योऽप्यत्वं तादृशरसममवेतत्वं च जातौ समवाये क नदुभयमन्वय-
त्वमिति । तद्गन्तम्, रमगन्तम्, तयोः रमरमत्वयोः । समवायं योऽप्य-
इत्यनुपपद्यते । तेन महत्त्वममानाधिकरणेति विशेषणदानेन । अत्रान्वय-
इति युक्त्यन इत्यनुपपद्यते । तद्गन्ताः, गच्छगन्ताः । तयोः गच्छगन्तत्वयोः
अत्र द्वयममवेतमात्रप्रत्यक्षत्वावच्छिन्नं प्रति महत्त्वमन्वयममवेत-
त्वेन तद्गतजातिप्रत्यक्षे तु स्वात्ममवेतममवायेन कारणत्वमेव । अत्रान्वय-
कारणत्वमिति सुधीर्भिर्भिर्भाष्य बोध्यमिति संतपायः ।

तस्येन्द्रियस्यासन्निकृष्टायाहकत्वात् सन्निक-
र्षाः सहकारिणः । के ते सन्निकर्षाः संयोगः संयुक्तमम-
वायः संयुक्तममवेतममवायः समवायः समवेतममवा-
यः विशेषणविशेष्यभावश्चेति । अथ केन सन्निक-
र्षेण किं गृह्यते । द्रव्यं संयोगेन शब्देतरगुण कर्म-
द्रव्यगता जातिः संयुक्तममवायेन ।

तस्य प्रत्यक्षत्वमप्येते इन्द्रियमयकारणः । सयोगः सयोगः
नाह संयोग इति । द्रव्यमिति । तथा च द्रव्यमयत्वमप्येते
न्ययमयोगत्वन कारणतेत्यर्थः । इन्द्रियत्वमप्येते
सयोगस्यापि नैकत्वम् । तथा च विषयतामप्यन्येन द्रव्यमयत्वमप्येते
चक्षुः सयोगः एव विषयत्वमप्यन्येन द्रव्यमयत्वमप्येते
विषयतया ऽऽत्मलौकिकप्रत्यक्षे आत्ममनःसयोगः कारणमप्येते
श्रवणस्य शब्दाग्रयभित्वाभावेन संयुक्तमववायो वाच्यमप्येते
गुणविशेषणम् । संयुक्तमववायेनेति । अयमर्थः । इन्द्रियत्वमप्येते
तत्तदिन्द्रियसंयुक्तमववायो वाच्यमप्येते न द्रव्यमयत्वेन न संयुक्तमप्येते
प्रति चक्षुःसंयुक्तमववायः कारणं द्रव्यमयत्वेन न संयुक्तमप्येते
त्वसंयुक्तमववायः कारणम् । परं तु प्रत्यक्षत्वमप्येते
चिद्वत्त्व तादृशोद्गतस्पर्शावच्छिन्नत्व च पूर्वाङ्गीत्या मयुक्तमप्येते

वा बोध्यम् । गन्धलौकिकप्रत्यक्षे घ्राणसंयुक्तसमवायः रसलौकिकप्रत्यक्षे रसनासंयुक्तसमवायः । आत्मसमवेतलौकिकप्रत्यक्षे मनःसंयुक्तसमवायः ।

भवति हि घटादि चक्षुरादिसंयुक्तं तत्र समवेतं रूपादि स्पन्दो जातिश्च द्रव्यत्वादिः शब्देतर-
गुणकर्मगता जातिः संयुक्तसमवेतसमवायेन । भवति
हि चक्षुरादिसंयुक्तं घटादि तत्समवेतं रूपादि तत्र
समवायो रूपत्वादेः । शब्दः समवायेन कर्णशष्कुल्य-
वच्छिन्ने नभसि शब्दस्य समवायात् । शब्दगता तु
जातिः समवेतसमवायेन श्रवणसमवेते शब्दे शब्द-
त्वादीनां समवायात् । विशेषणतया समवायोऽभावश्च
तत्र संयोगसमवाययोरभावात् ।

संयुक्तसमवायं दर्शयति भवति हीति । संयुक्तसमवायशब्दा
जातिः केत्यत आह द्रव्यत्वादिरिति । शब्देतरगुणकर्मगतेति । ननु
गुणगतजातौ मानाभावात् किं तद्वाहकसन्निकर्षणेति चेत् न । तत्रास-
मवायिकारणतावच्छेदकतया गुणत्वादिसिद्धेः । तथा हि । कारणतायाः
सावच्छिन्नत्वनियमेन द्रव्यकर्मभिन्नतावच्छिन्नकारणताया अवच्छेदकं किं-
चिद्वाच्यम् तच्च न रूपत्वादि न्यूनवृत्तित्वात् नापि सत्ताऽधिकवृत्तित्वा-
त् । तथा च निखिलगुणनिष्ठा जातिरवश्यं वाच्या सैव गुणत्वमिति । एवं
कर्मत्वमपि बोध्यम् । द्रव्यसमवेतसमवेतलौकिकवानुपप्रत्यक्ष महत्त्वसमा-
नाधिकरणोद्भूतरूपावच्छिन्नचक्षुःसंयुक्तसमवेतसमवायः । द्रव्यसमवेत
समवेतलौकिकस्पर्शनप्रत्यक्ष घ्राणसंयुक्तसमवेतसमवायः । रससमवेतस्य
रसनाजन्यलौकिकप्रत्यक्षे रसनासंयुक्तसमवेतसमवायः । आत्मसम-
वेतसमवेतलौकिकप्रत्यक्षे मनःसंयुक्तसमवेतसमवायः कारणमिति ।
शब्द इति शब्दलौकिकप्रत्यक्षं प्रति श्रोत्रावच्छिन्नसमवायः कारणमि-

त्यर्थः । तादृशसमवायलक्षणसन्निकर्षं शब्दे दर्शयति कर्णति । शब्दत्व-
ज्जातिरिति शब्दसमवेतलौकिकप्रत्यक्षं प्रति श्रोत्रावच्छिन्नसमवेतसम-
वायः कारणमित्यर्थः । समवायाभावयोर्ग्राहकं सन्निकर्षमाह विशेषणत-
येति । नन्वभावसमवायगृहे संयोगादिरूपसन्निकर्ष एवाच्यतामत आह
तत्रेति । तत्र, समवायाभावयोः, ।

सा च विशेषणता द्विविधा । इन्द्रियविशेषणता
इन्द्रियसन्निकृष्टविशेषणता च । तत्रेन्द्रियविशेषणतया
शब्दाभावो गृह्यते इन्द्रियरूपे श्रवणादौ तस्य विशेष-
णत्वात् । इन्द्रियसन्निकृष्टविशेषणतया च भूतलादौ
घटाभावादि इन्द्रियसन्निकृष्टभूतलादौ तस्य विशेषण-
त्वात् । इन्द्रियसन्निकृष्टविशेषणताऽपि बहुविधा सन्नि-
कर्षस्य बहुविधत्वादवसेया ।

अथ विशेषणताया द्वैविध्यमाह इन्द्रियविशेषणतेति । विशेषणता
स्वरूपसम्बन्धः । तत्स्वरूपमिन्द्रियात्मकमभावात्मकं च । तत्र श्रोत्रे-
न्द्रिये शब्दाभावरूपविशेषणतायाः सत्त्वादिन्द्रियविशेषणता । एवमिन्द्रि-
यसम्बद्धभूतलादावभावसत्त्वे भूतलादावभावरूपायाः इन्द्रियसम्बद्धविशे-
षणतायाः सत्त्वाद्विशेषणताया द्वैविध्यमित्यर्थः । यद्वा विशेषणता प्रका-
रता तथा चेन्द्रियजन्येन्द्रियविशेष्यकज्ञाने प्रकारता एवमिन्द्रियसम्बद्धवि-
शेष्यकेन्द्रियजन्यज्ञानप्रकारतेति योगार्थपुरःसरं द्वैविध्यमाह विशेषणते-
ति । अथ वा विशेषणता आश्रयता । तथा चेन्द्रिये तत्सम्बद्धे चाभाव-
समवायाद्व्याश्रयतासम्भवेन योगार्थपुरस्सरं द्वैविध्यमाह विशेषणतेति ।
तत्र, विशेषणताद्वयमध्ये, शब्दाभाव इत्यनन्तरं शब्दादिसमवायश्चेति
पूरणीयं । तस्य अभावस्य समवायस्य, च । भूतलादाविति । अत्रापि
भूतलादिवृत्तिरूपसत्तादिसमवायो ऽपीन्द्रियसन्निकृष्टविशेषणतया ग्राह्य

इति बोध्यम् । बहुविधेति । अत्रेदं बाहुल्यं श्रोत्रविशेषणतया ऽऽकाशवृ-
 त्यभावो गृह्यते तत्कार्यतावच्छेदकमाकाशवृत्त्यभावत्वाच्छिन्नविषयतया
 श्रोत्रत्वम् । श्रोत्रसमवेतविशेषणतया शब्दवृत्त्यभावो गृह्यते तत्कार्यताव-
 च्छेदकं च शब्दवृत्त्यभावत्वाच्छिन्नविषयतया श्रोत्रत्वं । श्रोत्रसमवेतसमवे-
 तविशेषणतया शब्दत्ववृत्त्यभावो गृह्यते तत्कार्यतावच्छेदकं शब्दसमवे-
 तवृत्त्यभावत्वावच्छिन्नविषयतया श्रोत्रत्वमिति । चक्षुःसंयुक्तविशेषणतया
 भूतलादौ घटाद्यभावो गृह्यते तत्कार्यतावच्छेदकं भूतलादिवृत्त्यभाव-
 त्वावच्छिन्नविषयतया चाक्षुषत्वम् । चक्षुःसमयुक्तसमवेतविशेषणतय-
 च गुणादावभावो गृह्यते तत्कार्यतावच्छेदकं गुणादिवृत्त्यभावत्वाव-
 च्छिन्नविषयतया चाक्षुषत्वम् । चक्षुःसंयुक्तसमवेतसमवेतविशेषणतया गुण-
 त्वादावभावो गृह्यते तत्कार्यतावच्छेदकं गुणत्वादिवृत्त्यभावत्वावच्छि-
 न्नविषयतया चाक्षुषत्वं । एवं त्वाचेऽपीति बोध्यम् ॥

ननु संयोगो न प्रत्यासत्तिः संयुक्तसमवायेन
 घटादिग्रहसम्भवात् इन्द्रियसंयुक्ते कपालादौ तेषां
 समवायात् सैवं । आत्मनि तदसम्भवात्तस्यासमवेत-
 त्वादिति संक्षेपः ।

ननु संयोग इति । नन्वेवं संयोगघाह्यो घटादिर्न गृह्येतेत्यत आह संयु-
 क्तेति तदेवाह इन्द्रियेति । तेषां, घटादीनां, तदसम्भवात् संयुक्तसमवा-
 यासम्भवात्, । तस्य आत्मनः, । इदमुपलक्षणं त्रुटावैव विश्रान्तिरिति पक्षे
 त्रुटेरप्रत्यक्षत्वमपि बोध्यम् । ननु मानसेतरद्रव्यप्रत्यक्षमप्येव संयुक्तसम-
 वायस्य हेतुत्वमस्तु । न च परमाणुद्रव्यकयोर्मानाभावे त्रुटेः प्रत्यक्षत्वाभा-
 वेन त्रुटेरपि सिद्धिर्न स्यादिति वाच्यम् । तयोरनुमानसिद्धत्वात् । तथा हि
 त्रुटिः सावयवा चाक्षुषद्रव्यत्वाद्घटादित्यवयवसिद्धौ ते वायवाः सावयवाः
 चाक्षुषद्रव्यसमवायित्वादिति । न चैते ऽपि सावयवाः । चाक्षुषद्रव्यसमवायि-
 समवायित्वादिति वाच्यम् । मेरुसर्वपयोस्तुत्यावयवत्वसङ्गादित्याद्यभि-

प्रायधानाह संक्षेप इति । इदं तु बोध्यम् । द्रव्यचानुषं प्रति चतुःसंयु
समवेतसमवायस्यैव हेतुत्वसम्भवे किं चतुःसंयोगस्य तत्संयुक्तममवायस्य
हेतुत्वकल्पतया । एवं च जुटेरप्यवयवादिसिद्धिः सुलभेति । इत्थं च स्वा
यससवेतसमवायेनैवौद्भूतरूपस्याप्येक एव कार्यकारणभाव इति ।
न ह्याः चतुःसंयोगतत्संयुक्तसमवायतत्संयुक्तसमवेतसमवायानां हेतुत्व
ल्पनमपेक्ष्य परमाणुद्वयकयोः कल्पनं महत्त्वस्य कार्यकारणभावकल्पन
ञ्चेति तवैवगौरवं । जुटावगुणत्वव्यवहारस्त्वपक्वपटपरिमणवत्त्वन । निरु
नुमानं चाप्रयोजकं । अन्यथा चातुषद्रव्यसमवायिसमवापिसमवायित्वा
रीत्यानवस्थापत्तेः । मेहसर्षपयोस्तुल्यावयवत्ववारणान्तु जुटौ विश्राम
ल्पनादपिसम्भाव्यत इति दिक् ॥

स्यादेतदन्यकारस्यघटादि किमिति चतुः
नोपलभ्यते संयोगप्रत्यासत्तेस्त्वदिति चेदुच्य
चतुषा द्रव्यग्रहे महदुद्भूतरूपालोकसंयोगसहकारी
चान्यकारस्यघटे सोऽस्ति । न च महत्त्वोद्भूतेतिष
र्थं परमाणुषु चतुरादितेजःसंयोगयोर्विद्यमानत्वात्
नन्वेवं चतुषा तेजःप्रत्ययो न स्यात्तत्र तेजःसंय
गाभावात् । प्रदीपे तत्प्रभासंयोगोऽस्तीति चेत् ।

चतुषेति । तथा च द्रव्यचानुषत्वावच्छिन्नं प्रति महत्त्वसमा
धिकरूपवान्य आलोकस्तत्संयोगः सहकारीत्यर्थः । न च विडालादि
तुषे व्यभिवार इति वाच्यम् । मानुषचानुषत्वावच्छिन्नं प्रति तादृशालोक
योगस्य हेतुत्वात् । सः तादृशआलोकसंयोगः, नन्वालोकसंयोगसं
कारणत्वमस्तु किं महदुद्भूतेति विशेषणदानेनेत्याह न चेति । तत्र
परमाण्विति तथा चान्यकारस्यघटे तेजःपरमाणुसंयोगस्योद्भूतरूपवत्
लोकसंयोगत्वेपि न महदालोकसंयोगत्वम् । चतुःसंयोगस्य महदालो
सम्बन्धत्वेपि चतुषुद्भूतरूपाभावेन तस्य नोद्भूतरूपवदालोकसंयोगत्वा

ति न तयोश्चाक्षुषमित्यर्थः । एवं द्रव्यचाक्षुषत्वावच्छिन्नं प्रति तादृशालोक-
संयोगस्य हेतुत्वं, । तत्र तेजसि, । न तु तेजसि तेजःसंयोगो नास्तीत्याश-
ङ्कते प्रदीप इति । तत्प्रभा प्रदीपप्रभा, । तथा च प्रदीपरूपे तेजसि प्रभा-
रूपतेजःसंयोगस्य सत्वाच्चाक्षुष इति भावः ॥

मणिप्रभादौ तदभावात् । दृश्यते च महान्ध-
कारे चन्द्रकान्तप्रभृतिमणिविशेषप्रभा । अथा-
लोकेतरद्रव्यचाक्षुषं प्रत्यालोकसंयोगः सहकारीति
चेन्न । महान्धकारे सुवर्णरूपतेजःसाक्षात्कारापत्तेः ।

ननु सर्वत्र तेजसि तेजःसंयोगाभावाद्वाभिचार इत्याह मणीति ।
तदभावात् तादृशतेजःसंयोगाभावात्, व्यभिचारन्दर्शयति दृश्यते
वेति । तथा च तेजःसंयोगमन्तरेणापि प्रभाप्रत्यक्षसम्भवाद्वाभिचार
इत्यर्थः । ननु कार्यतावच्छेदककोटौ तेजोभिन्नत्वमपि देयमित्याह अथा-
लोक इति । तथा चालोकस्य तेजःस्वरूपत्वात्तेजःप्रत्यक्षे तेजःसंयोगो
नापेक्षित इति भावः । सुवर्णेति तथा च सुवर्णात्मकतेजःप्रत्यक्षे तेजः-
संयोगस्यापेक्षितत्वादित्यर्थः । ननु सुवर्णस्य तेजसत्त्वसिद्धौ तच्चाक्षुषे व्यभि-
चारः । तत्रैव मानं न पश्याम इति चेत् सुवर्णे तेजसं अत्यन्ता-
लसंयोगेऽप्यनुच्छिद्यमानद्रवत्वात् । यत्रात्यन्ताग्निसंयोगे सत्यनुच्छिद्य-
मानद्रवत्वाभावस्तत्र तेजसत्वाभावो यथा पृथिव्यामिति । न चोप-
टम्भकपार्थिवभागे व्यभिचार इति वाच्यम् । जलमध्यगतमसीवत्तदुप-
टम्भकस्य भाग द्रुतत्वाभावात् । न चोक्तहेतुरस्तु पृथिवीत्वादिक्रमप्य-
स्त्वत्युक्तानुमानमप्रयोजकमिति वाच्यम् । पृथिवीजलद्रवत्वयोरत्यन्ताग्नि-
योगनाशत्वादिति । ननु पीतिमगुस्त्वाश्रये सर्वत्र पृथिवीत्वस्य सत्वात्
दाश्रयत्वन सुवर्णेऽपि पृथिवीत्वमनुमेयमिति । तदुक्तं पीतिमा च
सत्त्वं च दाहे यस्य च रक्तिमा । तस्य लोकप्रसिद्धस्य स्वर्णत्वं केन
गर्ह्यत इति चेन्न । सुवर्णे पीतिमगुस्त्वाश्रयत्वाभावात् । किं तु पीति-

मगुहत्वाश्रयविलक्षणद्रव्यसंयुक्तत्ववत्सुवर्णं तथा हि । अन्यन्ताग्निसंयोग-
सति पीतिमगुहत्वाश्रयो विलक्षणद्रव्यद्रव्यसंयोगवान् तादृशसंयोगे सति
रूपान्तराभावात्तत्ततोयमध्यगतारूपपटवदिति संक्षेपः ।

अत्रोच्यते द्रव्यचानुषमात्रे आलोकसंयोगो हे-
तुः । न चालोकचानुषे व्यभिचारः आलोकाकाशसं-
योगस्यालोकेऽपि सत्वात्तस्य द्विनिष्ठत्वात् न । चैव-
मन्यकारे सुवर्णसान्नात्कारापत्तिः अनभिभूतरूपालो-
कसंयोगस्यैव हेतुत्वात् सुवर्णरूपं त्वभिभूतं अन्यथा
सुवर्णरूपालोकसंयोगाद्द्रव्यान्तरग्रहापत्तिः । सम्प्र-
दायविदस्तु सुवर्णभिन्नं यत्तेजस्तद्विन्नद्रव्यचानुषे आ-
लोकसंयोगो हेतुः । भवति च सुवर्णमपि सुवर्णभिन्नं
यत्तेजस्तद्विन्नमतस्तद्ग्रहेऽप्यालोकसंयोगो हेतुस्तेना-
न्यकारे न सुवर्णसान्नात्कार इत्याहुः ।

आलोकसंयोगः महदुद्भूतरूपवदालोकसंयोगः, । आलोकाकाश
इति । अयमर्थः चानुषं प्रत्यालोकसंयोगः कारणं । आलोकाकाशसंयोग-
स्याप्यालोकसंयोगत्वेन व्यभिचाराभाव इति । आकाशस्य व्यापकत्वेन
तत्संयोगस्य सर्वत्र सम्भवात् आकाश इत्युक्तं । नन्वालोकस्याकाशेन सह
संयोगो नालोकेन सहेत्यत आह तस्यति । तस्य आलोकाकाशसंयोगस्य,
द्विनिष्ठत्वादिति । आलोकाकाशोभयनिष्ठत्वादित्यर्थः । एवमेतादृशसं-
योगस्यापि हेतुत्वे, । स्वर्णोति स्वर्णाकाशसंयोगस्य सत्वादित्यर्थः । अन-
भिभूतेति । अनभिभूतरूपवान्यो महदालोकस्तत्संयोगस्यैव हेतुत्वादित्य-
र्थः । ननु प्रकृते किमायातमत आह स्वर्णरूपमिति । अभिभवश्च बलवत्स-
जातीयग्रहणकृतमग्रहणं । साजात्यमिह रूपत्वेन । तथा च पार्थिवभाग-
रूपस्य ग्रहणेन सुवर्णरूपस्याग्रहणमिति । तत्र किं मानमित्यत आह अन्य-

येति । अन्यथा स्वर्णरूपस्याभिभूतत्वाभावे, । सुवर्णेति । अनभिभूतरूपा
अयप्रदीपवत् परप्रकाशकत्वं स्यादिति भावः । सुवर्णमिति । सुव
र्णमिन्नतेजः प्रदीपः तद्विवं द्रव्यं सुवर्णं घटादिष्व तच्चातुषे निरुक्तालोका
सहकारीत्यर्थः सुवर्णमपीत्यस्य तद्विवमित्यनेनान्वयः । तद्वहे सुवर्णादि
गृहे, । कार्यतावच्छेदके गौरवादाहुरित्युक्तम् ।

तथापि पूर्वस्यां दिश्यालोकसंयोगवतः परस्यां
तदसंयुक्तस्य भित्त्यादेः परदिगवस्थितपुरुषेण साक्षा-
त्कारः स्यात् आलोकसंयोगस्य पूर्वदिगवच्छेदेन सत्त्वा-
न्मैवम् । यदवच्छेदेनालोकसंयोगस्तदवच्छिन्नचक्षुः-
संयोगस्य हेतुत्वात् इह च तदभावात् । स्यादेतत्
विशेषणता न प्रत्यासत्तिः समवायाभावयोरसत्त्वात्
न हि तयोर्मानमस्ति अयं घटः अयं रूपवान् अयं
चलतीति प्रत्यक्षमेव घटत्वरूपचलनसम्बन्धविषयकं
समवाये मानम् । न हि घटादौ तेषामन्यः सम्बन्धो
ऽस्तीति चेन्न स्वरूपसम्बन्धस्यैवाधाराधेयभावात्स्यस्य
सत्त्वात् ।

तथा ऽपि आलोकसंयोगस्य हेतुत्वं ऽपि, परस्यां पश्चिमायां, ।
तदसंयुक्तस्यालोकसंयुक्तस्य, परावर्त्यितपुरुषेण पश्चिमदिगवस्थितभि-
त्त्यादिसन्निलपुरुषेण, । तदवच्छिन्नमिति । तथाचालोकावच्छिन्नचक्षुः-
संयोगो हेतुरित्यर्थः । तदभावात् । आलोकावच्छिन्नचक्षुःसंयोगाभावात्,
ननु स्वरूपसम्बन्धेनाधिकरणात्मकत्वेन च निर्वाहे समवायाभावयोर्मा-
नाभावस्तथा च किं तद्वाहकप्रत्यासत्तिविचारेणेत्यभिप्रायवानाह स्यादे-
तदिति । तयोः समवायाभावयोः, । ननु जन्यविशिष्टबुद्धिर्विशेषणवि-
शेष्यसम्बन्धविषया विशिष्टबुद्धित्वादृण्डीतिविशिष्टबुद्धिर्वदित्यनुमाना-

त्सामान्यतो विशेषणविशेष्ययोः सम्बन्धसिद्धिः स चायं घट अयं रूपवान् अयं चलतीति जातिगुणक्रियाविशिष्टप्रत्यक्षे न संयोगो विषयः । तेषां संयोगाभावात्किं तु समवाय इत्यभिप्रायवानाह अयं घट इति । जातिगुणकर्मभेदेनोदाहरणत्रयं तेषां घटत्वरूपचलनानां, । नन्वतिरिक्तः स्वरूपसम्बन्ध एव भविष्यति किं समवायेन तर्ह्यतिरिक्तत्वसिद्धौ समवायेन किमपरादुमित्यत आह आधाराधेयभावेति । तथा चायं घट इत्यादौ घटघटत्वयोरधाराधेयभाव एव स्वरूपसम्बन्धो नत्वतिरिक्त इति भावः ।

न हि समवाय एव घटत्वस्याधारता पटादावपि सत्त्वात् एक एव हि घटत्वपटत्वयोः समवायः । मैवं घटे घटत्वं रूपं च सममेतं तन्तुषु पटः समवेतः । इह कर्मसमवेतमित्यनुगतसमवायाकारप्रतीत्या तत्सिद्धेः नचाभावोऽसन् घटो नस्तीतिप्रतीत्या तत्सिद्धेः ।

ननु समवायस्यैव तदात्मकत्वं भविष्यतीत्यत आह नहीति । पटादावपीति । तत्राभिमतसमवायस्य पटादावपि सत्त्वेन पटे ऽपि समवायरूपघटत्वाधारतासत्त्वात्पटे घटत्वमिति प्रत्ययः स्यादिति भावः । न च पटे समवायरूपघटत्वाधारतायाः सत्त्वे ऽपि घटत्वाभावाच्च तादृशप्रत्यय इति वाच्यम् । तथा सति पटो घटत्वसम्बन्धीति प्रतीत्यापत्तः । ननु घटत्वसमवायः पटादौ नास्त्यवेत्यत आह एक एवेति । न चैवं जले गन्धवत्ताप्रतीतिः स्यादिति वाच्यम् । तत्र गन्धाभावेन तत्प्रत्ययाभावाद्गन्धाभाववत्ताज्ञानस्य प्रतिबन्धकत्वाच्च । अत्र नव्याः । समवायस्यानेकत्वमन्यथा जले गन्धसमवायस्य सत्त्वेन जलं गन्धसम्बन्धवदिति प्रतीतेर्दुर्वारत्वादिति । घटे घटत्वमिति । जातिगुणद्रव्यकर्मणां विशिष्टबोधे समवायस्य विषयत्वादुदाहरणवतुष्टयमपि दर्शितम् । तत्सिद्धेः सम-

वायसिद्धेः, । प्रतियोग्येनुल्लेखिकार्याभावविषयकप्रतीतेरेवाभावादाह घट इति । तत्सिद्धेः अभावसिद्धेरित्यर्थः ॥

अत्र प्रभाकराः नाभावो ऽधिकः किन्तु केव-
लाधिकरणस्वरूप एव अतः किं तद्ग्राहकप्रत्यासत्य-
न्तरकल्पनेन । ननु किमिदं कैवल्यं भूतलस्वरूपञ्चेत्
सघटभूतलस्यापि तत्त्वापत्तिः घटाभावत्वञ्चेत्सिद्धम-
भावेनेति चेन्न । यत्राधिकरणे भवद्विरभावो ऽङ्गीक्रि-
यते तदधिकरणस्यैवाभावत्वाङ्गीकारात् । न चाभेदे
आधाराधेयभावानुपपत्तिः । घटाभावे घटोनास्तीति
प्रतीतेरभेदे ऽपि त्वया ऽङ्गीकारात् ।

स्वरूप एवेत्यनन्तरं लाघवादिति शेषः । अत्रैवकारेण ज्ञानात्मकत्वं
कालात्मकत्वं च व्यवच्छिद्यते ज्ञानकालयोश्च लघुत्वाभावादभा-
वस्य च चातुषत्वादिति । परेत्वभावस्य ज्ञानात्मकत्वे वन्धविच्छे-
दस्य संयोगाभावात्मकत्वेन तन्मते चेश्वरानङ्गीकाराच्चिर्जनवन्धविच्छेदे
जलनिःसरणं न स्यादित्याहुः । अत इति । तथा चाधिकरणग्राहक-
संयोगरूपप्रत्यासत्यैव निर्वाहादित्यर्थः । केवलाधिकरणस्वरूप इत्यत्र
कैवल्यं किमित्याह किमिदमिति । तत्त्वापत्तेरिति । घटाभाव इति बुद्धि-
विषयत्वापत्तेरित्यर्थः । घटाभावत्वमिति । अभेदे त्वाश्रयत्वाभावादिति
भावः । भवदभिमतताधिकरणस्यैवाभावात्मकत्वमित्यभिप्रायेणाह यन्ने-
ति । तथा च सघटभूतलत्र घटाभाव इति भावः । अथ तथापि भूतले
घटाभाव इति प्रत्ययो न स्यादित्यत आह न चेति । अभेदे अभाव-
स्याधिकरणाभेदे, । अभेदेऽपीति । इदमुपलक्षणं प्रमेयत्वे प्रमेयत्वमित्यपि
बोध्यम् । अङ्गीकारात् । आधाराधेयभावाङ्गीकारात्, ।

न चान्य एव घटाभावे घटाभावः अनवस्था-

पक्षेऽपसिद्धान्ताच्च । अत्रोच्यते यदि भूतलविशेषो
घटाभावस्तदा भूतले घटाभाव इत्येवमाधारताप्र-
त्ययो न स्यात् न हि भूतलं भूतलाधिकरणं भूतले
भूतलमिति प्रतीत्यापत्तेः । किं च यत्रेदानीं घट
आनीस्तदधिकरणं घटाभावो न वा आदौ इदानीं
घटो नास्तीति प्रतीतिः स्यात् ।

नन्वभावाधिकरणको ऽभावोतिरिक्त इत्यभिप्रायवानाह न चान्य
ति । अनवस्थापत्तिरिति । घटाभावाभावनिराभावाप्यधिकत्वमेवं
ेत्येत्यर्थः । ननु भेदो ऽतिरिक्तस्तद्वेदोप्यतिरिक्त इतिवत्प्रामाणिकी अन-
ास्या न दोषायेत्यत आह अपसिद्धान्ताच्चेति । अभावाधिकरणकाभा-
ास्यातिरिक्तत्वाभाव इति सिद्धान्त इत्यर्थः । भूतलविशेषः घटशून्यभू-
ालविशेषः । आधारता भूतलस्याधारता, प्रत्ययाभावे बीजमाह नहीति
वस्मिन् स्वाधिकरणत्वे ऽनिष्टमप्याह भूतल इति । ननु तादात्म्य-
सम्बन्धेनाभावस्यल एवाभावस्याधाराधेयभावप्रतीतिनियामकत्वं न तु
वशेषणतासम्बन्धेनान्यथाघटाभावे घटाभावतादात्म्यस्य सत्त्वात् घटा-
भावस्य घटाभावात्मकत्वेन घटाभाववद्घटवति भूतले ऽपि घटो ना-
सीति प्रतीत्यापत्तेस्तथा चात्र घटाभावतादात्म्यस्य घटाभाव एव
त्वात्तादात्म्यसम्बन्धेन घटाभावस्य भूतलवृत्तित्वाभावाद्भूतले नाधारा-
धेयभावबोध इत्यस्वरसादाह किं चेति । यत्र घटशून्यभूतले, इदानीं
तत्कालावच्छेदेन, । एवमप्येपि । न वा घटाभावमिदं वा, । प्रत्ययः
यादिति । यदेव घटानयनात्पूर्वकालीनं घटशून्ये घटाभावप्रत्ययजनकं
देव घटे आनीते ऽपीति घटो नास्तीति प्रत्ययजनकं स्यादित्यर्थः ।

अन्त्ये ऽन्यदापि घटो नास्तीति प्रत्ययो न
स्यात् । किञ्च कपाले घटो भविष्यति घटो नष्ट

इति प्रतीतिरस्ति कपाले पूर्वं घटप्रागभावः उत्तर
काले घटध्वंसः स यदि कपालात्मा तदा सर्वदा
तत्प्रतीतिः स्यात्कपालस्य सत्वात् । अन्यथा कपा
लप्रतीतिरपि न स्यात् ।

अस्य घटानयनकालीनभूतलस्य घटाभावभिन्नत्वे, । अन्यर्था
घटस्यापसरणकालेपि, । प्रत्ययो न स्यादिति । घटस्यानयनकालीनं यदै
भूतलं तदेव भूतलं घटस्यापसरणकाले ऽपीति घटस्यापसरणकाले ऽपि
घटो नास्तीति प्रत्ययो न स्यादित्यर्थः । ननु यदा घटः समानीतस्तदा
घटवत्ताज्ञानस्य प्रतिबन्धकत्वाच्च तद्वत्ताबुद्धिः यदा तु घटो नीतस्तदा
घटाभाववत्ताबुद्धौ किं बाधकमित्यस्वरसादाह किं चेति । घटो भवि
ष्यतीति । अयमर्थः । कपाले घटोत्पत्तेः पूर्व घटो भविष्यतीति प्रती
तिसिद्धः कश्चिद्घटाभावः प्रतीयते स एव घटप्रागभावः । अत एवो
त्पत्तेः प्राक्काले कार्याभावः प्रागभाव इति सङ्गच्छते । एवं घटोत्प
त्यनन्तरं कपाले घटो नष्ट इति तीतिसिद्धो ऽभाव उत्पद्यते स एव
च ध्वंसः । अत एवोत्पत्तिमानभावो ध्वंस इति । नन्वेतावता ध्वंसप्रा
गभावौ सिद्धौ परं तु तौ प्रतियोगिसमवायिकारणरूपाधिकरणस्वरूपा
वेत्यत आह स यदीति । सर्वदा घटकाले घटान्यकाले च तत्प्रतीति
प्रागभावध्वंसयोः प्रतीतिः, कुतः इत्यत आह कपालस्येति । घटकाले
घटान्यकाले च प्रागभावध्वंसात्मक कपालस्य सत्वादित्यर्थः । अन्यथा
कपालस्यासत्वे, ।

किञ्च मोक्षो दुःखाभावः आत्मरूपः स्यात्
तथा चासाध्यतापत्तिर्नित्यत्वादिति संक्षेपः ।

ननु यत्कालावच्छेदेन प्रागभावध्वंसयोः प्रत्येकं कपालवृत्तित्वं
तत्कालावच्छेदेन प्रत्येकं तयोः कपालात्मकत्वमिति नेक्तदोष इत्यत

प्राह किं चेति । दुःखाभाव इति । स्वसमानाधिकरणदुःखप्रागभावा-
गमानकालीनं यदुःखं तस्य ध्वंसरूपाभाव इत्यर्थः ॥ विवेचितं चैदम-
यस्तात् । तथा च ध्वंसप्रागभावयोः प्रतियोगिसमवायिदेश एवाधिक-
णत्वनियमेन तादृशदुःखध्वंसाधिकरणमात्मैवेति दुःखध्वंसस्यात्मस्वरू-
पत्वं स्यादित्यर्थः । तथा च किमनिष्टमत आह तथा चेति । असाध्य-
तापत्तिः । अहेतुकत्वापत्तिः तथा च तत्त्वज्ञानाय के ऽपि न प्रवर्त्तन्वि-
यर्थः । तादृशदुःखाभावस्यात्मस्वरूपत्वं कथमसाध्यत्वमत आह नित्य-
वादिति ॥ अत्र रूपरसाद्यभावानां वाप्यधिकरणत्वाद्वायुवत्तेषामप्यप्रत्य-
क्षत्वं स्यात् । नानाधिकरणात्मकत्वकल्पनापेक्षया तिरिक्ताभावकल्पने
नाद्यवासत्तद्गुणाभावानान्ततदिन्द्रियग्राह्यत्वेन तेषामधिकरणात्मकत्व
व तत्तदिन्द्रियग्राह्यता न स्यादिति संक्षेपार्थो बोध्य इति ।

स्यादेतत् एवं घटाभावो नास्तीति प्रतीत्या
घटाभावाभावोप्यधिकः स्यात् स्यादेवेति चेत्तर्हि
तदभावोप्यधिकः स्यादित्यनवस्था । केवलाधिकरणं
तदभाव इति चेत्तर्हि सर्वत्र स एवाभावो ऽस्तु
भवदुक्तदूषणगणप्रसङ्गश्चैवं स्यात् । अत्राहुः घटा-
भावाभावो घट एव तत्सत्त्वे घटाभावो नास्तीति
प्रतीतिः न च केवलाधिकरणरूपः उक्तयुक्तेरिति स-
म्प्रदायः ॥

एवं अभावस्याधिकरणभित्तत्वे सिद्धे, । घटाभाव इति । यथा-
भावस्याधिकरणभित्तत्वं तथा ऽभावाभावस्यापि प्रतियोगिभित्तत्व-
मेति भावः । तर्हि अभावाभावस्यातिरिक्तत्वे, । तदभावोऽपि । अभा-
वाभावो, ऽपि इत्यनवस्था एवंतीत्यानवस्था, । तदभावः अभावा-
भावः, । तर्हि अभावाभावस्याधिकरणात्मकत्व, सर्वत्राभावस्थले ऽभा-

वस्तुनं तदभावस्यले च । स एव अधिकरणात्मक एव, । नन्वन
 स्याद्वापभीत्या ऽधिकरणात्मकत्वमेवोच्यतामित्यत आह भवदुक्तेति
 साधाराधेयभावाप्रत्ययानुपपत्तिरित्यादिदूषणसमूहप्रसङ्गः स्यादित्यर्थः घ
 तत्वेन । अत्रैवकारेणाधिकरणातिरिक्तत्वयोर्व्यवच्छेदः । तत्सत्त्व इति
 संबन्धकारो ऽनुपपद्यते । तथा च तत्सत्त्व एव घटसत्त्व एव, यदि घटाभ
 वाभावोऽतिरिक्तस्तर्हि घट विना ऽपि घटाभावो नास्तीति प्रत्ययः स्य
 द्विनिभावः । न च घटसमनियतोऽयमतिरिक्तो ऽभाव इति वाच्यम् । तस्
 नाप्रवादघटात्मकत्वस्वीकारादिति । एवं च घटाभावाभावो यदि
 घटात्मकस्तदा तदभावो ऽपि घटाभावात्मक इति बोध्यम् । ननु विनिग
 मनविरहादधिकरणात्मकत्वमेवोच्यतामित्यत आह न केवलेति । उक्त
 दुक्तेः साधाराधेयभावानुपपत्तिरूपोक्तयुक्तः, । अत्रानन्ताधिकरणानामभा
 वस्यकल्पने गौरवमित्यादिः संक्षेपार्थो बोध्य इति ।

नव्यास्तु घटाभावाभावोऽप्यधिक एव अभाव-
 त्वेन प्रतीतिः न चायं भ्रमः बाधकाभावात् तदभा-
 वस्तु घटाभाव एव नाधिक इति नानवस्थानमित्या-
 हुः स्यादेतत् भूतलं घटभेदभिन्नं न वा अन्त्ये आ-
 यातं भूतलमेव घटभेद इत्यनेन । आद्ये तद्वेदभेदो-
 प्यधिकः स्यात् स्यादेवेति चेत्तर्हि तद्वेदोऽप्यधिकः स्या-
 दित्यनवस्था ।

ननु लाघवाद्घटात्मक एव भविष्यतीत्यत आह अभावत्वेनेति ।
 तदभावत्वमवष्टोपाधिः द्रव्यादिषट्कान्वाध्याभाववत्त्व वा तथा च घटा-
 भावानास्तीतिप्रतीति विषयो न घटः घटस्य भावभित्तत्वाभावादिति ।
 अयं अभावत्वेन प्रतीतिरूपः, । बाधकाभावात् विषयबाधरूपबाधका
 भावन्, । तदभावस्तु घटाभावाभावाभावस्तु, । नानवस्थानमिति ।
 ननु घटाभावस्य घटाभावाभावस्याभावत्वे बाधकाभावा-

दिति भावः । अथात्यन्ताभावाभावस्यातिरिक्तत्वं व्यवस्थाप्यान्योन्याभा-
वाभावदेरतिरिक्तत्वं व्यवस्थापयितुं भूमिकामारब्धयति, स्यादेतदित्या-
दित्याना । सूचीकटाहन्यायेनाह अन्य इति । भूतलमेवेत्यत्रैवकारः
संपातायातः । तद्वेदो ऽपि । घटभेदेभेदो ऽपि । तर्हि भेदभेदस्यातिरि-
क्तत्वे, । तद्वेदो ऽपि । भेदभेदभेदो ऽपि, ।

अथानस्याभयाद्वेदभेदो नाधिकः किन्त्वधिक-
रणरूप इति चेन्न भवदुक्तदूषणगणप्रसङ्गश्चैवं स्यात्
अत्राहुः भेदभेदो प्यधिक एव । न चैवं तद्वेदो प्य-
धिकः स्यादिष्टत्वात् न चेयमनस्थादाशाय प्रामाणि-
कत्वात् तदाहुः सर्वतो बलवतीह्यन्यथानुपपत्तिरिति
संक्षेपः । सचायमभावो द्वेधा अन्योन्याभावः संसर्गाभा-
वश्च तत्रेदमिदं न भवति इदमेतद्विन्नमिति प्रतीति-
साक्षिको ऽभावो ऽन्योन्याभावः । यदिदमाहुः तादा-
त्म्यसम्बन्धावच्छिन्नप्रतियोगिताको ऽभाव इति ।

एवं भेदभेदस्याधिकत्वे, । अन्यथा ऽनुपपत्तिरिति । अत्रान्यथानु-
पपत्तिरेव । तथा हि । यथाघटाभावाभावस्याभावो यथात्यन्ताभावस्व-
रूपः । तथा घटभेदभेदस्यभेदो न घटभेदस्वरूपस्तस्य घटभेदातिरिक्ते
घटादौ सर्वत्र वृत्तित्वाद्घटो घटभिन्न इति प्रत्ययः स्यादिति संक्षेपायां
प्ययमेव । अयमधिकरणभिन्नतया सिद्धः, अन्योन्याभावे मानमाह
तत्रेति । तत्र द्विविधाभावमध्ये, इदं शरीरादिकं इदं न भवति आत्म-
स्वरूपं न भवतीति शरीरतादात्म्यावच्छिन्नाभावो बुध्यते इदं शरीरा-
दिकमेतदभिन्न आत्मस्वरूपाद्विन्नमित्यत्र शरीरतादात्म्यसम्बन्धावच्छिन्न-
भेदो बुध्यते स एवान्योन्याभाव इति ॥

तदन्यो ऽभावः संसर्गाभाव इति । सो ऽपि

त्रिविधः अत्यन्ताभावप्रागभावध्वंसाभावभेदात् तत्र-
नास्तीत्यनुभवसिद्धौ नित्यः संसर्गाभावो ऽत्यन्ताभावः
विनष्ट इति प्रतीतिसान्निह्य उत्पत्तिमानभावो ध्वंसः
स च न विनाशी तद्विनाशकल्पनायां मानाभावात्
न हि विनाशो विनष्ट इति कश्चित्प्रत्ययेति तत्प्रा-
गभावश्च घटादिरूपः प्रतियोगी तत्प्रागभावश्च उभ-
यत्र ध्वंसो भविष्यतीति प्रत्ययाद्विनाश्यभावः प्राग-
भावः ।

तदन्य इति । तदन्यः अन्यान्याभावान्यः, । तथा चान्यान्याभा-
वाभिन्नाभावत्वं संसर्गाभावत्वमिति । संसर्गाभावे ऽन्यान्याभावभेदस्य
सत्त्वादभावप्रतियोगिकाभावाधिकरणकाभावस्याधिकरणात्मकत्वेनान्या-
न्याभावभेदस्य संसर्गाभावात्मकत्वमिति ध्वनितं । अत एवान्यान्याभा-
वस्यान्यान्याभावः संसर्गाभावस्वरूप इति पदार्थखण्डने शिरोमणिवरणाः ।
सो ऽपि संसर्गाभावो ऽपि, तत्र प्रमाणप्रदर्शनपूर्वकमत्यन्ताभावलक्षण-
माह नित्य इति । प्रागभावध्वंसयोर्वारणाय नित्य इति । तथैव ध्वंस-
लक्षणमाह उत्पत्तीति । प्रागभावव्याख्यायोत्पत्तिमानिति । स च
ध्वंसश्च, । प्रमाणाभावादिति न च ध्वंसो विनाशी जन्यत्वादित्यनुमान-
मेव मानमिति वाच्यम् । तत्र भावत्वस्यापाधित्वात् । ननु प्रत्यक्षमेव मानं
भविष्यतीत्यत आह न हीति । तत्प्रागभावः ध्वंसस्य प्राग-
भावः, । तत्प्रागभावश्च प्रतियोगिप्रागभावश्च । तथा च ध्वंसस्य दुयं
प्रतियोगि प्रतियोगी प्रागभावश्चेत्यर्थः । तत्र मानमाह उभयत्रेति ।
उभयत्र उभयकाले, तथा च घटकाले घटप्रागभावकाले च कपाले घट-
ध्वंसो भविष्यतीति प्रत्ययेन घटध्वंसप्रतियोगिकप्रागभावस्य विषयीकरणा-
त्तस्य च घटात्मकत्वघटप्रागभावात्मकत्वस्वीकारः । तत्र कपाले तत्प्रा-
गभावयोः सत्त्वादित्यर्थः । ध्वंसादावतिव्याप्तिमारणाय विनाशीति ।

स च भविष्यतीत्यनुभवसाम्प्रतिको दुरपन्हवः ।

ननु प्रागभावे मानाभावः । न च घटादेस्तत्पत्तिक्षणे निखिल-
नामयीसत्त्वादुत्पत्त्यनन्तरं द्वितीयक्षणे पुनस्तत्पत्तिः स्यात् प्रागभावस्वी-
कारे तु तदुत्पत्त्यनन्तरान्तस्य प्रागभावाभावादेव न तदुत्पत्तिरिति वाच्यम् ।
कपालान्तरे घटप्रागभावस्य सत्त्वाद्घटान्तरोत्पत्तौ बाधकाभावात् । किं
च । जन्यरूपत्वावच्छिन्नं प्रति समवायावच्छिन्नरूपत्वेन प्रतिबध्यप्रति-
बन्धकभावमिव द्रव्यत्वेन द्रव्यत्वेन प्रतिबध्यप्रतिबन्धकभावस्यावश्य-
कत्वम् । इत्युच्च कपाले जन्यद्रव्यस्य घटस्य सत्त्वाच्च घटान्तरोत्पत्तिः । न
च तथाप्युत्पत्तिज्ञानादेः पुनस्तत्पत्तिः स्यादिति वाच्यम् तज्ज्ञानं प्रति त
दुत्पत्तेरेव प्रतिबन्धकत्वादित्यत आह भविष्यतीति । तथा च घटादनुत्प-
त्तिदशायां कपालादौ घटो भविष्यतीत्यादिशब्दाभिलष्यमानाभावविषय-
कज्ञानस्य ध्वंसादेरविषयत्वात्प्रागभावविषयत्वमित्यर्थः । इदमुपलक्षणं ।
घटानुत्पत्तिदशाया कपाले इदानीं घटो नास्ति इदानीं घटप्रागभाव
इति प्रत्यक्षस्य घटप्रागभावमात्रविषयत्वादित्यपि बोध्यम् । अत्र भविष्यत्व
वर्तमानप्रागभावप्रतियोग्युत्पत्तिकत्वं न तु वर्तमानप्रतियोगित्वमात्रम् ।
श्वो भाविनि घटे ऽपि तादृशप्रतियोगित्वस्य सत्त्वात्तत्राद्य भविष्यतीति
प्रत्ययापत्तेः । तथा हि अत्र प्रतियोगित्वं प्रागभावश्च धात्वर्थः । वर्त-
मानत्वमाश्रयत्वं च प्रत्ययार्थः । वर्तमानत्व च प्रागभावे ऽन्वेति ।
प्रागभावश्च निरूपितत्वसम्बन्धेन विशेषणतया प्रतियोगित्वे प्रतियो-
गित्वं चाश्रयतया घटे एवं च घटो भविष्यतीत्यत्र वर्तमानप्रागभावनिरू-
पितप्रतियोगित्वाश्रयो घट इति बोधः । मन्मते तु धात्वर्थः । प्रतियो-
ग्युत्पत्तिः तत्र च वर्तमानत्वान्वयः । तथा च वर्तमाना या प्रागभाव-
प्रतियोग्युत्पत्तिस्तत्कत्वस्य भावि घटे ऽभावाच्च तत्र तादृशप्रत्ययापत्तिरि-
त्यर्थः । प्रागभावानङ्गीकारे तु वर्तमानकालोत्तरत्वेनापत्तिकत्वरूपं भवि-
ष्यत्व वाच्यम् । अत्र वर्तमानकालोत्तरत्व यत्क्षणे शब्दः प्रयुक्तस्तत्क्षण-
ध्वंसाधिकरणत्व तथा चाद्य भविष्यतीत्यत्राद्यात्मककालप्रविष्टा एव

ज्ञाणास्त एव वर्तमानज्ञाणास्त एव ध्वंसाधिकरणा न तु तदधिकरणं महाकालः । एवं च तदन्तर्गतज्ञोत्पत्तिकत्वस्य श्वो भाविनि घटे ऽभावाच्च दोषः । भविष्यत्वघटितपदार्थज्ञानं त्वनुमानादिनेति । न चैवं घटानुत्पत्तिदशायां कथं कपाले घटो नास्तीति प्रत्यय इति वाच्यम् । सामयिकाभावस्यैव तत्प्रतीति विषयत्वात् । सामयिकत्वं च किञ्चित्समयावच्छिन्नवृत्तिकत्व । अथात्यन्ताभावस्य कथं प्रतियोगिसमवायि-देशवृत्तिकत्वमिति चेन्न । घटानुत्पत्तिदशायां घटनाशदृशायां चेह कपाले घटो नास्तीति प्रतीतिः । न चेयं यत्किञ्चित्प्रतियोगिकाभावविषया येन प्रागभावध्वंसौ तत्प्रतीतिविषयौ स्यातां तयोर्घटत्वावच्छिन्नप्रतियोगिकत्वाभावात् । किं तु तत्तद्घटत्वावच्छिन्नप्रतियोगिताकत्वम् । अन्यथा घटवत्यपि घटो नास्तीति प्रत्ययापत्तः । तयोर्घटत्वावच्छिन्नप्रतियोगिताकत्वं कुतो नेति चेत् । पूर्वं केषां चिद्घटानां नाशात्तत्प्रागभावानां कपाले ऽभावात्केषां चिदुत्पत्त्यमानत्वात्तद्ध्वंसानां कपालेऽभावाच्च ध्वंसप्रागभावयोर्घटत्वावच्छिन्नत्वाभावात् । एवं तत्तत्कपाले तत्तद्घटोत्पत्तिविनाशयोः सत्वात्तत्तद्घटत्वावच्छिन्नप्रतियोगिताकप्रागभावध्वंसौ वाच्यौ न तु घटत्वावच्छिन्नप्रतियोगिताकौ अन्यथा घटत्वावच्छिन्ननि-खिलघटानामेकस्मिन्कपाले प्रागभावविनाशौ स्यातामिति संक्षेपः ।

तस्य च ध्वंसः प्रतियोगी तद्ध्वंसश्चोभयत्र वि-
नष्टः प्रागभाव इति प्रतीतिः । अत्यन्ताभावो ऽन्यो-
न्याभावश्च नित्यौ । नित्यश्चाभावो द्विविधः एकमा-
त्रवृत्तिधर्मावच्छिन्नप्रतियोगिताकौ ऽन्यश्च । न चा-
न्ये मानाभावः । घटवति घटपटौ न स्तः घटो न घट-
पटौ एकघटवति न घटौ एको न द्वाविति प्रतीतिः
एकघटवति द्वित्वावच्छिन्नतदत्यन्ताभावस्य एकस्मि-
न्नुभयान्योन्याभावस्य च सत्वात् । न च प्रतियोगि-

मति कथन्तदत्यन्ताभावस्तयोर्विरोधादिति वाच्यम् ।
प्रतियोगितावच्छेदकावच्छिन्नेनैवाभावस्य विरोधात् ।

तस्य प्रागभावस्य तद्ध्वसश्च प्रतियोगिध्वसश्च, तथा च प्राग-
भावस्य ध्वंसद्वयं । प्रतियोगी प्रतियोगि ध्वंसश्चेत्यर्थः । उभयत्र ध्वस-
प्रतियोग्यवच्छिन्नकपाले प्रतियोगिध्वंसावच्छिन्नकपाले च । अत्र शिरोम-
णिचरणाः ध्वंसस्य प्रागभावोऽतिरिक्तः प्रागभावस्य ध्वंसश्चातिरिक्तः
घटवति काले घटध्वंसो नास्ति घटो नास्तीति प्रतीतिरभावत्वेनाभाववि-
षयकत्वं न तु घटविषयकत्वमित्याहुः । अन्यः । उभयत्वावच्छिन्नप्रतियोगि-
ताकः, । ननुभयत्वमेकविशिष्टापरत्वमिति । तदवच्छिन्नाभावस्यैकमात्रवृ-
त्तिधर्मावच्छिन्नप्रतियोगिकत्वात्कथं द्वैविध्यमुक्तमित्याशयवानाह न चेति ।
अन्ये । उभयत्वावच्छिन्नप्रतियोगिताकाभावे, । उभयत्वावच्छिन्नप्रति-
योगिताकात्यन्ताभावे मानमाह घटवतीति । तादृशान्यान्याभावे मानमा-
ह । घटो नेति । ननु घटवति घटपटौ नस्तः घटो न घटपटाद्योदृशप्रतीत्याः
पटत्वावच्छिन्नात्यन्तान्यान्याभावौ विषयाविति नोभयत्वावच्छिन्नप्रति-
योगिताकाभावसिद्धिरित्यत आह एकघटवतीत्यादि । तदत्यन्ताभावस्य
घटात्यन्ताभावस्य, । न च विशिष्टाभावेनान्यथासिद्धिरिति वाच्यम् ।
वैशिष्ट्यविरहे ऽपि घटत्ववति घटत्वपटत्वोभयन्नास्तीति प्रतीतिः ।
ननु तथा ऽपि घटवति घटौ नस्त इत्याद्यसङ्गतमित्याह न चेति ।
तदभावः प्रतिगभावः, । तयोः । अभावप्रतियोगिनोः, । प्रतियोगितेति ।
घटद्वयवति घटद्वये वा द्वित्वरूपप्रतियोगितावच्छेदकावच्छिन्नप्रतियो-
गिताकात्यन्ताभावस्यान्यान्याभावस्य चासत्वादित्यर्थः । नन्विदमसङ्गत
घटत्वेन पटो नास्तीति प्रतीतिर्व्यधिकरणधर्मावच्छिन्नप्रतियोगिताकस्य
घटत्वावच्छिन्नपटाभावस्य घटवति सत्वादिति चेन्न । अभावप्रत्यक्षत्वाव-
च्छिन्नं प्रति प्रतियोगितावच्छेदकविशिष्टप्रतियोगिज्ञानस्य हेतुत्वेन प्रति-
योग्यवर्तिधर्मस्य योगितावच्छेदकत्वाभावात् । इतरथा घटनिर्विकल्पका-
दपि घटो नास्तीति प्रतीतिः स्यादिति संक्षेपः ।

न चैको द्वित्वावच्छिन्नः एको द्वावित्यप्रतीतिः ।
अत एव दण्डिपुरुषादण्डे ऽपनीते पुरुषे सत्यपि
दण्डीपुरुषो नास्तीति बलाद्विशिष्टाभावो विशेषणा-
वच्छिन्नविशेष्याभावो ऽभ्युपेयते न चेयं दण्डाभाव-
विषया दण्डवत्यपि तथाप्रतीतिः न वा पुरुषाभाववि-
षया तस्य सत्वात् तस्मादत्र विशेषणाभावो विशेष्या-
भाव उभयाभावो वा तत्र विशिष्टाभावो ऽधिको
ऽवसेयः ।

नूभयाभावप्रतियोगी एको पीत्युभयत्वावच्छिन्नत्वमेकस्यापि
भविष्यतीत्यत आह न चेति कुतो नेत्यत आह एक इति । यथा द्वयोर्द्वि-
त्वावच्छिन्नत्वे द्वौ इति प्रत्ययस्तथैकस्यापि द्वित्वावच्छिन्नत्वे एको द्वावि-
ति प्रत्ययः स्यादित्यर्थः । विशिष्टाभावस्याप्यतिरिक्तत्वं साधयति अत एवे-
त्यादिना । अत एव एकस्य द्वित्वानवच्छिन्नत्वादेव, । यथैकस्य द्वित्वा-
नवच्छिन्नत्वं तथाविशिष्टधर्मानवच्छिन्नत्वं शुद्ध्यत्यर्थः । अपनीते विशे-
षणे तद्दण्डावच्छिन्नपुरुषाभाव इत्यर्थः । इयं दण्डी नास्तीति प्रतीतिः, ।
तस्येति । यत्र सति पुरुषे दण्डीपुरुषो नास्तीतिधीस्तत्र पुरुषस्य सत्वादि-
त्यर्थः । विशिष्टाभावो दण्डविशिष्टपुरुषादभावः । तथा च क्वचिद्वि-
शेषणाभावप्रयुक्तः क्वचिद्विशेष्याभावप्रयुक्तः क्वचिदुभयाभावप्रयुक्तो विशि-
ष्टाभावो ऽतिरिक्तो बोद्धव्य इत्यर्थः ॥

भट्टास्त्वभावो नेन्द्रियग्राह्यः क्लृप्तसन्निकर्षा-
णामभावात्किन्त्वनुपलब्धिप्रमाणगम्य इत्याहुस्तन्न ।
प्रमाणान्तरकल्पनातः सन्निकर्षान्तरकल्पनाया लघु-
त्वाद् अन्यथा संयोगादीनां क्लृप्तानां सन्निकर्षाणाम-
भावाच्छब्दे ऽपि प्रमाणान्तरकल्पनापत्तेः ।

ननु संयोगादिरूपकृप्तसन्निकर्षाभावात्कथमभावप्रत्यक्षं विशेषण-
ताया अभावग्रहाकत्व तु घटवति घटात्यन्ताभावग्रहापत्तेः । चक्षुःसंयुक्त
विशेषणताया घटात्यन्ताभावस्य च घटवद्भूतलादौ सत्त्वादतो योग्या
नुपलब्धिरूपप्रमाणान्तरमवश्यम्बाध्यमिति भट्टमतमाह भट्टास्त्विति ।
अनुपलब्धीति । योग्यानुपलब्धीत्यर्थः । विवेचनीयं चेदमनुपदं । सन्निक-
र्षान्तरकल्पनाया विशेषणतारूपसन्निकर्षान्तरकल्पनाया, लघुत्वादिति ।
प्रमाणान्तरकल्पनायामपि सन्निकर्षकल्पनाया आवश्यकत्वादिति । ननु
संयोगादेरेव सन्निकर्षत्वं नत्वन्यस्येत्यत आह अन्यथेति । अन्यथा
संयोगादतिरिक्तस्य सन्निकर्षत्वाभावे, शब्दे ऽपि शब्दग्रहे ऽपि, । सम-
वायस्य तव मते ऽभावादिति भावः ।

तत्र शब्दं साक्षात्करोमीति प्रतीतेः प्रत्यक्ष
एवायमिति चेत्, इहापि पश्यामि घटाभावमिति
प्रतीतेः अध्यक्ष एव स इति तुल्यं । किं चानुपलब्धेः
प्रमाजननव्यापाराभावात्कथं प्रमाकरणत्वं, व्यापार-
वद्धि कारणं करणमित्युक्तं, नन्वेवं घटाभाववति
घटोपलम्भे ऽपि घटाभावप्रत्ययः स्याद् इन्द्रियसम्ब-
द्धविशेषणतायाः सत्त्वादिति चेन्न, योग्यानुपलब्धेर-
प्यभावग्रहे हेतुत्वात् । अथ केयं योग्यानुपलब्धिः ।
योग्यस्य प्रतियोगिना नुपलब्धिः सहकारिणीति
मतं, तन्न जलपरमाणौ पृथिवीत्वाभावग्रहापत्तेः ।
भवति हि पृथिवीत्वं चक्षुर्योग्यं तदनुपलब्धिश्च
जलपरमाणौ । स्वप्ने पिशाचभेदग्रहानुपपत्तेश्च
पिशाचस्य प्रतियोगिना ऽयोग्यत्वात् ।

ननु शब्दं साक्षात्करोमीति प्रत्यक्षविषयकानुव्यवसायवत्त्वाद्धब्द-

रहे श्रोत्रन्द्रियेणैव निर्वाहादित्याह तत्रेति तत्र शब्दग्रहे, इत्यत एवा-
मिति । अयं शब्दः, । अत्रैवकारेण शब्दग्रहे प्रत्यक्षातिरिक्तप्रमाणान्त-
व्यवच्छेदः । तथा च शब्दग्रहे श्रोत्रावच्छिन्नसमवायस्य हेतुत्वान्यथा-
प्यपत्या समवायस्य स्वीकार इति भावः । इहापि अभावग्रहे ऽपि, -
। नु घटाभावग्राहकसन्निकर्षाभावेन घटाभावप्रत्यक्षरूपविषयस्य बाधाद्-
घटाभावं पश्यामीति प्रतीतिर्धर्मत्वमित्यतो दोषान्तरमाह किञ्चेति ।
यापाराभावादिति । विशेषणताया अस्वीकारादिति भावः । इत्थं
क्षतिरिक्तप्रमाणकल्पनमावश्यकं । सन्निकर्षस्तु विशेषणतैवेति तेनैव निर्वा-
हस्तु क्षमतिरिक्तप्रमाणेनेति मीमांसकः शङ्कते नन्विति । एवं विशे-
णतायाः प्रत्यासत्तित्वस्वीकारे, । योग्येति तथा च तत्र योग्यानुपलब्धि
भावाच्च घटाभावप्रत्यक्षमिति भावः । इयं अभावग्रहहेतुभूता, । योग्य-
येति । अभावप्रत्यक्षे प्रतियोगिनोऽनुपलब्धिः कारणमित्युक्ते तु पिशाचा-
यन्ताभावप्रत्यक्षं स्यादत उक्तं योग्यस्येति । अभावग्रहदशायां योग्यस्या-
धकारणाद्वैरूपलब्धिसत्त्वात्प्रतियोगिन इत्युक्तम् । सहकारिणी सन्निकर्षस्य
। हकारिणी, । ननु महत्त्वाद्भूतरूपवद्विशेषणतारूपसन्निकर्षाभावादेव न
। यिवीत्वाभावग्रह इत्यतो दोषान्तरमाह स्तम्भ इति । पिशाचात्यन्ता
। वस्तु न प्रत्यक्षः पिशाचान्योन्याभावस्तु प्रत्यक्षस्तत्र पिशाचरूपप्रतियो-
गिनो योग्यत्वाभावात्तदन्योन्याभावप्रत्यक्षं न स्यादित्यर्थः ॥

अथ योग्ये ऽधिकरणे प्रतियोगिनोऽनुपल-
ब्धिः सहकारिणीति चेन्न, भूतले पिशाचात्यन्ताभाव-
ग्राहपक्षेः । यत्वत्यन्ताभावप्रत्यक्षे योग्यप्रतियो-
यनुपलब्धिरन्योन्याभावग्रहे च योग्ये ऽधिकरणे
प्रतियोगितादात्म्यानुपलब्धिः सहकारिणीति मतं,
। न्न जलपरमाणौ पृथिवीत्वात्यन्ताभावग्रहापक्षेर्वा-
। वाबुद्भूतरूपवद्भेदग्रहानापक्षेश्च, न चेष्टापत्तिः

अनुभवविरोधाद् अत्रोच्यते, योग्या सहकारिमपन्ना-
नुपलब्धिः कारणम् ।

ननु योग्यानुपलब्धिरित्यत्र योग्यत्वमधिकरणविशेषणमित्याह
योग्येति । तथा च स्तम्भरूपाधिकरणस्य योग्यत्वात्पिशानभेदप्रत्यक्षे बाध-
काभावादिति भावः । अत्यन्तान्योन्याभावप्रत्यक्षयोः सामर्थ्यभेदमात्र-
यत्विति । तथा चात्यन्ताभावग्रहे प्रतियोगियोग्यत्वं तन्त्रं अन्योन्याभाव-
ग्रहे बाधिरणयोग्यत्वं तन्त्रमित्यर्थः । प्रतियोगितादात्म्येति । अन्यो-
न्याभावस्य तादात्म्यसम्बन्धप्रतियोगितावच्छेदकत्वाद् अन्योन्याभावग्रहे
प्रतियोगितादात्म्यानुपलब्धिरेतित्यर्थः । जनेति स्वाश्रयसमवायेन मह-
त्वाभावाच्च पृथिवीत्वाभावप्रत्यक्षं तथापि घटादौ मनश्त्वान्यन्ताभावः
रप्रत्यक्षतापत्तिस्तस्यायोग्यत्वादिति । इदमुपलक्षणं संमर्गभावग्रहे
यत्किञ्चित्प्रतियोगियोग्यत्वं यावत्प्रतियोगियोग्यत्वं वा । अत्र घटादि-
रूपयत्किञ्चित्प्रतियोगियोग्यत्वान्तेसामान्याभावप्रत्यक्षप्रमद्वान् : अन्य-
च्च परमाणुरूपस्यायोग्यत्वेन महति वायुबुद्भूतरूपसामान्याभावस्य प्रत्य-
क्षतानापत्तिः । अन्योन्याभावस्याधिकरणयोग्यत्वस्य तन्त्रत्वे बाधकमात्रं वा-
याविति । अनुभवविरोधात् । वायुबुद्भूतरूपवद्विन्न इत्यनुभवविरोधान् ।
प्रतियोगिव्याप्येतरयावत्प्रतियोग्युपलम्भकसमवधाने मति प्रतियोग्यनुपल-
ब्धिरूपामाचार्याणां योग्यानुपलब्धिं मनसि निधाय समाधत्ते अत्रोच्यते
इति । योग्यानुपलब्धिरित्यत्र योग्यपदार्थमाह सहकारिमप्येति । प्रति-
योगिप्रतियोगिव्याप्येतरयावत्प्रतियोग्युपलम्भकरूपसहकारिसहिता प्रति-
योगिनो ऽनुपलब्धिरित्यर्थः न च पिशाचस्यायोग्यत्वात्तदुपलम्भकसामान्य-
भावात्पिशानभेदप्रत्यक्षं न स्यादिति वाच्यम् । एतद्व्योमतायाः संमर्गभा-
वग्रहे हेतुत्वात् । अन्योन्याभावप्रत्यक्षे त्वधिकरणयोग्यताया अपेक्षितत्वात् ।
अनुपलब्धिः प्रतियोग्यनुपलब्धिः, । अभावग्रहदशायां प्रतियोगिप्रतियोगि-
व्याप्येतरभावेन यावत्प्रतियोगिग्राहकसमवधानाभावादसम्भववारणाय

प्रतियोगिप्रतियोगिव्याप्येतरेत्युक्तं । अत्र प्रतियोगिव्याप्यं तु प्रतियोग्युपल-
म्भासाधारणकारणं बोध्यम् तच्च प्रतियोगीन्द्रियसन्निकर्षादि ॥

अत एवान्धकारे न घटाभावश्चक्षुषा । तत्रा
लोकाधिकरणसन्निकर्षस्यापि हेतुत्वात्, न वा जल-
परमाणौ पृथिवीत्वाभावग्रहे योग्यसन्निकर्षाभावात् ।
कः सन्निकर्षा योग्यः पृथिवीत्वाभावग्राहक इति,
चेत् इन्द्रियसन्निकृष्टमहदुद्भूतरूपवद्विशेषणता ।
उद्भूतरूपामावे तु इन्द्रियसन्निकृष्टमहत्ववद्विशेषणता
योग्यः सन्निकर्षः । अतो मनसि न तद्ग्रहः स्याद्
भवति च महति वायौ । एवमन्यत्रापि सन्निकर्षा
योग्याः कार्यवशादुन्नेयाः ॥

अत एव ईदृशयोग्यानुपलब्धविवक्षणादेव, । अन्यकारे त्वचा घटा
भावग्रहे बाधकाभावाच्चक्षुषेत्युक्तम् । तत्र घटाभावग्रहे, अथ वा तत्र घ-
टग्रहे आलोकस्य हेतुत्वाद् घटाभावग्रहे ऽपि तस्य हेतुत्वमिति भावः ।
यद्यपि निरुक्तयोग्यानुपलब्धभावाच्च जलपरमाणौ पृथिवीत्वाभावग्रह
इति समाधातुं शक्यं तथापि कृत्स्नसन्निकर्षाभावादेव न पृथिवीत्वाभावग्रह
इति समाधत्ते न वेति । उद्भूतरूपाभावेति त्विति उद्भूतरूपत्वावच्छि-
न्नप्रतियोगिताकाभावप्रत्यक्ष इत्यर्थः । तत्रोद्भूतरूपमपि न प्रयोजकमिति
भावः । अनुद्भूतरूपाभावस्यातीन्द्रियत्वज्ञानायोद्धृतेत्युक्तम् । अत इति ।
तादृशसन्निकृष्टमहत्ववद्विशेषणताया योग्यसन्निकर्षत्वादित्यर्थः । न तद्-
ग्रहः नोद्भूतरूपाभावग्रहः, । उद्भूतरूपपरित्यागे बोधमाह भवति-
चेति महति वायौ उद्भूतरूपाभावप्रत्यक्षमित्यर्थः । परमाणौ तस्या-
प्रत्यक्षत्वादुक्तं महतीति । अन्यत्रापीति । अयं भावः । द्रव्यप्रत्यक्षे मह-
त्त्वादुद्भूतरूपवदालोकसंयोगानां साक्षात्कारणत्वं गुणादिप्रत्यक्षे च स्वाश्र-

यसमवायेन गुणत्वादिप्रत्यक्षे स्वाश्रयसमवेतसमवायेन द्रव्याधिकरणा-
काभावप्रत्यक्षे साक्षात् द्रव्यसमवेताधिकरणकाभावप्रत्यक्षे स्वाश्रयसमवा-
येन द्रव्यसमवेतसमवेताधिकरणकाभावप्रत्यक्षे च स्वाश्रयसमवेतसमवाय-
सम्बन्धेन च महदुद्भूतरूपवदालोकसंयोगवद्विशेषणता योग्यसन्निकर्षे
इत्येवं कार्यवशादुच्येयमिति । अत्र स्वं महत्त्वादि ।

पिशाचात्यन्ताभावस्त्वयोग्यत्वादेव न गृह्यते,
का पुनरत्यन्ताभावे योग्यता । योग्यमात्रप्रतियो-
गिके योग्यधर्मावच्छिन्नप्रतियोगिताकत्वं विशेषणम्,
एवमन्यत्रानुभवानुसारेण योग्यता वाच्या, । सर्वाभा-
वसाधारणं किंयोग्यत्वमिति चेन्न किञ्चिदिति गृहा-
ण । तत्किं नानैवाभावयोग्यता इति चेदोम् । गुणयो-
ग्यतावदननुगतस्यैव तत्त्वादिति संक्षेपः ।

ननुद्रव्याधिकरणकाभावप्रत्यक्षे महदुद्भूतरूपादिमद्विशेषणतायाः
कारणत्वं । तथा च पिशाचात्यन्ताभावप्रत्यक्षं स्यादत आह विश्वेति ।
योग्यमात्रेति । घटत्वरूपयोग्यधर्मावच्छिन्नप्रतियोगिताको घटरूपयोग्यप्र-
तियोगिको घटाभावः प्रत्यक्षः । द्रव्याभावेनापि पिशाचात्यन्ताभावस्तु न
तथा योग्यप्रतियोगिकत्वाभावात् । एवं गुरुत्वप्रतियोगितावच्छेदकतागु-
रुत्वदुटात्यन्ताभावस्य न प्रत्यक्षः तस्य योग्यप्रतियोगित्वावच्छेदकत्वाभा-
वात् । घटाकाशप्रतियोगिकाद्यभाववारणाय मात्रपदं तथा च योग्यायो-
ग्यप्रतियोगिके योग्यधर्मावच्छिन्नप्रतियोगिताकत्वं न विशेषणमित्यर्थः ।
अत्राकाशद्वित्वगुरुत्वादेश्चाभावो न प्रत्यक्षः । एवमाकाशभेदो गुरुत्वव-
द्भेदश्च न प्रत्यक्षः । पिशाचभेदस्तु प्रत्यक्षः फलानुरोधेन तथैव स्वभावक-
ल्पना । एवं घटत्वत्वावच्छिन्नाभावो न प्रत्यक्षः घटेतरावृत्तित्वस्यायो-
ग्यत्वात् । एवं ब्राह्मणत्वाभावो ऽपि न प्रत्यक्षः ब्राह्मणत्वव्यञ्जकीभूत-

विशुद्धपितृमातृजन्यत्वस्य शूद्रादावभावे ऽपि शूद्रत्वनिश्चयाभावदशायां
 सन्निकर्षसत्वे ऽपि ब्राह्मणत्वाभावस्य प्रत्यक्षाभावात् । शूद्रत्वनिश्चये तु
 विशुद्धमातृपितृयोनिजन्यत्वाभावमन्तरेणापि ब्राह्मणत्वाभावो प्रत्यक्ष इति ।
 अन्यत्राप्यनुभवेति । श्रोत्रे शब्दाभावः श्रोत्रेण । आत्मनि ज्ञानाद्यभावो
 मनसा । गुडे तिक्ताभावो रसनया । पाषाणे गन्धाभावो घ्राणेन गृह्यत इत्या-
 द्यनुभवानुसारेण योग्यता वाच्येत्यर्थः । ननु सर्वाभावसाधारणयोग्य-
 ताया अभावेन तत्तद्रूपसाध्यभावात् प्रतिविभिन्नयोग्यता वाच्या । तथा
 चाननुगम इत्यत आह ओमिति । इष्टापत्तिरित्यर्थः । गुणेति । यथा रूपा-
 दिग्रहे योग्यता भिन्ना तथा रूपाद्यभावग्रहे पीत्यर्थः । तत्वाद् योग्य-
 तात्वात् । संक्षेप इति । अयं भावः प्रतियोगि तद्व्याप्यतरत्येन्न प्रतियोगि
 व्याप्यत्वं न दैशिकं यन्नेन्द्रियसंनिकर्षस्तत्र प्रतियोगीति दैशिकव्या-
 प्यभावेन संनिकर्षस्य प्रतियोगिव्याप्यत्वाभावात् । जलपरमाणौ पृथिवी-
 त्वाभावग्रहप्रसङ्गात् । महत्वादेः कालिकेन पृथिवीत्वव्याप्यत्वेनाभाव-
 याहकसामयीतरकोटिनिविष्टत्वात् । एवं चात्र व्याप्यपदेन प्रतियोगि-
 याहकासाधारणमेव वाच्यमिति सन्निकर्षादेरप्यसाधारण्यात्तेषां व्याप्य-
 त्वं । यदि चासाधारण्यं दुर्बलं तदा चिन्तामणिकारीया योग्यता
 वाच्या सा च प्रतियोगिसत्त्वप्रसज्जनप्रसज्जितप्रतियोगिकत्वरूपा । प्रति-
 योगी घटादिः तस्य सत्त्वप्रसज्जनेन प्रसज्जितः आपादितः प्रतियोगी
 यस्य तत्कोपलम्भाभाव इत्यर्थः तथा च यदि स्यात्कोपलभ्येत्येतत्प-
 र्यवसितार्थिका योग्यानुपलब्धिः नोपलभ्येतेति कृत्वा नास्तीत्येतादृशा-
 भावप्रत्यक्षे कारणं । भवति हि आलोकादिसत्त्वे यदधिकरणे घटादिक-
 मुपलभ्यते तत्र तदभावो नोपलभ्यत इति प्रतियोग्युपलम्भाभावोऽभावप्र-
 त्यक्षे कारणं । तत्सत्त्वेपि क्वचिदभावो नोपलभ्यते क्वचिच्चोपलभ्यत इति
 योग्यता वश्यं वाच्येति दिक् ॥

अथ किमिदं चक्षुरादि तैजसमिन्द्रियं रूपग्रा-
 हेकम् महदिन्द्रियं वा चक्षुः । धातवीयमिन्द्रियं स्प-

शङ्गाहकम् महदिन्द्रियं वा त्वक् । आप्यमिन्द्रियं रस-
ग्राहकं महदिन्द्रियं वा रसनं । पार्थिवमिन्द्रियं
गन्धग्राहकं महदिन्द्रियं वा घ्राणं । महत्पदं मनोवा-
रणाय कर्णशष्कुल्यवच्छिन्नं नभः श्रोत्रं । शब्दग्राहकं
महदिन्द्रियं वा श्रोत्रम् । निःस्पर्शमणु मनः । निःस्प-
र्शपदं पार्थिवपरमाणुवारणाय । अणुपदं विभुवारणाय

ननु साक्षात्कारिप्रमाकरणं प्रत्यक्षं तच्च चक्षुरादिस्तन्किमत आह
अथेति । त्वगादिवारणाय तैजसमिति । वन्द्यादौ तद्वारणायेन्द्रियमिति ।
ननु चक्षुरादितैजसत्वसिद्धाविदं युज्यत इत्यत आह रूपेति । अनयैव
रीत्या ऽप्येवाभासा बोध्याः । दोषादावतिव्याप्तिवारणायेन्द्रियमिति ।
त्वगिन्द्रियमाह वायवीयमिति । विषयरूपवायौ तद्वारणायेन्द्रियमिति ।
घ्राणलक्षणमाह पार्थिवमिति । गन्धेति । घ्राणसंयुक्तसमवाये तद्वार-
णायेन्द्रियमिति । श्रोत्रलक्षणमाह कर्णेति । नन्वीश्वरस्य शब्दकारणत्वेन
नभस्य समवायिकारणत्वमात्रं कल्पते लाघवादित्यतिरिक्तनभसि माना-
भावाल्लक्षणान्तरमाह शब्देति । समवाये तद्वारणायेन्द्रियमिति । मनो-
लक्षणमाह निःस्पर्शमणु मन इति । अत्र चक्षुरादीनां रूपग्राहकत्वेन तैज-
सत्वादिकमुपपन्नं । तथा हि चक्षुस्तैजसं रूपादिषु पञ्चसु मध्ये रूप-
मात्रग्राहकत्वात्पदीपवत् । अनयैव रीत्या त्वग्रसनघ्राणश्रोत्राणां यथा-
यथं स्पर्शरसगन्धशब्दमात्रग्राहकत्वाद् वायवीयत्वं जलीयत्वं पार्थिवत्वं
गगनात्मकत्वं च सिध्यति ।

अत्रमीमांसकाः ॥ मनो नाणु किन्तु विभु
निःस्पर्शद्रव्यत्वाद् आत्मवत् । मनस्त्वं चात्मान्यत्वे
सति ज्ञानासमवायिकारणसंयोगाश्रयत्वमित्याहुः ।
तन्न-विभुत्वे, आत्मना संयोगानुपपत्तेः । तथा हि

द्विविधः संयोगः कर्मजः अवयवसंयोगजन्यश्च ॥
 न च विभोरात्मनः कर्मास्ति, मनो यदि विभु तदा
 तस्यापि कर्माभावात् कुतः कर्मजसंयोगसंभवः । न
 चानयोरवयवोस्ति येन तत्संयोगजः संयोगः स्यात् न
 च नित्य एव विभुनः संयोगो ऽजसंयोगनिषेधात् ।
 कुतोनिषेध इति चेत् मानाभावात्-संयोगत्वावच्छे-
 देन द्रव्यजन्यत्वावधारणाच्च अप्रयोजकमिदमनुमा-
 नमिति संक्षेपः इति श्रीचूडामणिभट्टाचार्यविरचि-
 तायां न्यायसिद्धान्तमञ्जर्यां प्रत्यक्षपरिच्छेदः ।

ननु मनसोऽणुत्वाभावात्कथमिदं लक्षणं सिध्यति । तथा च मन
 इतरेभ्यो भिद्यते निःस्पर्शत्वं सत्यणुत्वादित्यत्र स्वरूपाभिद्विं शङ्कते मनो
 नाणु इति । निःस्पर्शेति । न च मनसो निःस्पर्शत्वासिद्धौ स्वरूपाभिद्वि-
 रिति वाच्यम् । स्पर्शवत्त्वेनारम्भकत्वान्मनसः स्पर्शवत्त्वे तस्य द्रव्यारम्भक-
 त्वापत्तेः । मनस्त्वं किमत आह मनस्त्वं चेति । आत्मन्यतिव्याप्तिवा-
 रणाय सत्यन्तम् । संयोगाश्रयत्वमसमवायिकारणसंयोगाश्रयत्वं च कपा-
 लादावतिव्याप्तमत आह ज्ञानेति । संयोगजश्चेति । यथा हस्ततस्-
 संयोगात्कायतस्संयोग इति । मनसो विभुत्वे आत्मदृष्टान्तेन कर्मजन्य-
 संयोगाभावमुपपादयितुमाह । न च विभोरिति । मनसोऽवयवभावा-
 दवयवसंयोगजावयविसंयोगाभावमुपपादयितुमाह न च तयोरिति । तयोः
 आत्ममनसोः, । तत्संयोगजसंयोगः अवयवसंयोगजसंयोगः, । ननु तर्हि
 विभुत्वादात्ममनसोरनित्यः संयोगो मास्तु नित्यस्तु भविष्यत्येवेत्याशङ्कते
 न चैवमिति । एवं तयोरनित्यसंयोगाभावे, समाधत्ते अज इति । ननु
 मनसो विभुत्वे सिद्धे तत्र ज्ञानाद्यन्यथानुपपत्तिरेव मानमिति दूषणान्त-
 रमाह संयोगत्वेति । ननु जन्यसंयोगत्वावच्छिन्नं प्रत्येव द्रव्यजन्यत्वमि-

त्यत आह अप्रयोजकमिति । इदमनुमानमिति । मनो विभु निःस्पृश-
द्रव्यत्वाद् इति निश्चिन्तानुमानमित्यर्थः । नन्वात्ममनोयोगस्य ज्ञानत्वा-
वच्छिन्नं प्रति जन्यज्ञानत्वावच्छिन्नं प्रति वा हेतुत्वे सिद्धे सत्त्वं एवेदमुप-
पन्नं । तत्रैव मानं न पश्यामः । तथा हि । पुरीततिमनःसंयोगात्मक-
सुषुप्तिदशायामात्मनो विभुत्वेन पुरीतत्यवच्छेदेनात्ममनोयोगस्यापि सम्भ-
वात्तदा ज्ञानाद्युत्पत्त्यापत्तिरिति जन्यज्ञानत्वाद्यवच्छिन्नं प्रति त्वङ्मनो-
योगस्य हेतुत्वेनेव निर्वाहात् । न च सुषुप्तिदशायां त्वङ्मनोयोगो ऽपि
कुतो नेति वाच्यम् । त्वङ्मनोयोगकाले सुषुप्त्यभावात् । अत एव 'मनो यदा
त्वचं परिहृत्य पुरीततिमनुप्रविशति तदा सुषुप्तिरिति गीयते' । न च
तथा ऽपि सुषुप्तिदशायां ज्ञानाद्युत्पत्तिवारणाय प्राणमनःसंयोग एवास्तु
किन्त्वङ्मनोयोगस्य हेतुत्वेनेति वाच्यम् प्राणत्वत्वत्कत्वयोजातित्वेन वि-
निगमनाविरहादिति चेन्न । सुषुप्तिदशायां किं ज्ञानमापाद्यते तदा चतु-
रादिमनोयोगाभावाच्च 'चतुषादिप्रत्यक्षं । नापि स्मृतिः फलवलकल्पोद्गो-
धकाभावात् । न वा ऽनुमित्यादिः परामर्शाद्यभावात् । नाप्यात्मादि-
मानसम् ज्ञानादिरूपविशेषगुणाविषयकात्मविषयकज्ञानस्य शशशङ्कायमा-
णत्वादिति संक्षेपः । अथात्ममनोयोगस्य जन्यज्ञानत्वाद्यवच्छिन्नं प्रति
कारणत्वे सिद्धे ऽपि तत्कारणतावच्छेदककोटिप्रविष्टात्मत्वस्य जातिस्वी-
मानाभावः । न च तत्कोटिप्रविष्टत्वमेव मानमिति वाच्यम् । ईश्वरे सा-
स्यादिति चेत् । तत्र प्रत्यक्षस्यैव प्रमाणत्वात् । तथाहि स्वस्यात्मनि
निखिलानामहं सुखीत्यादिप्रत्यक्षस्यात्मविषयकत्वात् । न चान्यस्येदृशा-
त्मप्रत्यक्षत्वे किं मानमिति वाच्यम् । सशपथमन्येषां प्रश्नेन निश्चयाद्
यज्जातीतानागतशरीरेणां न तादृशं प्रत्यक्षं तच्चात्मा वारं द्रष्टव्य इत्यादि-
श्रुतेरेव मानत्वात् । एवं च कुत्रचिच्छ्रैतादिव्यवहारात्क्वचित्प्रत्यक्षादा-
त्मत्वसिद्धिः । अत एव सुखादिसमवायिकारणतावच्छेदकत्वेन सिद्धाया
विद्यमानशरीरात्मनि च प्रत्यक्षसिद्धाया आत्मपदशक्यतायच्छेदकरूपाया
आत्मवजातेर्भगवदात्मन्यपि स्वीकारः । श्रौतादिव्यवहारस्य भगवदात्म-

न्यपि सत्त्वादिति दिक् । कत्रायं मूलोक्तसंक्षेपार्थः प्रतिभाति । रासनसामथी-
 सत्त्वे चाक्षुषो नोत्पद्यते युगपदानाज्ञानोत्पत्तेरभावादित्यनुभवसिद्धम् । तच्च
 मनसो विभुत्वे न सम्भवति सर्वेन्द्रियाणां मनसः सान्निध्यसम्भवात् ।
 विभुत्वाभावे तु यस्येन्द्रियस्य सविधानं तेनैवेन्द्रियेण ज्ञानं जन्यत इति ।
 न च शतावधानस्यने दीर्घशृङ्खलीभक्त्यादौ चैकदा कथं नानाज्ञान-
 मिति वाच्यम् तत्रैकदा ज्ञानोत्पत्तेरभावात् । परं तु मनसो वेगातिशया-
 त्प्रत्येकं निखिलेन्द्रियजन्यज्ञानमिति । न च यौगपद्यप्रत्ययः कथमिति
 वाच्यम् तस्य भ्रान्तत्वात् । न च मनसो ज्ञानेन्द्रियसमवधाने ऽप्यदृष्ट-
 वशादेकमेकमेव ज्ञानमिति वाच्यम् । तर्हि तत्तददृष्टविशेषसहकृतमनसा
 एव चाक्षुषादिसम्भवे किञ्चतुरादिहेतुत्वकल्पनयेति दिक् ॥

श्रीमन्नृसिंहपदपङ्कजसेवनेन श्रीरामकृष्णपदपङ्कजचिन्तनेन ।

निर्णय तर्कनिचयं द्विजनागरेण श्रीयादवेन

रचितः प्रथमो ऽत्र खण्डः ।



अथानुमानं निरूप्यते । तत्रानुमितिकरणमनु-
मानम् । अनुमितित्वं च अनुमिनोर्मात्मानुभवमिदं
जातिविशेषः । जन्यज्ञानजन्यत्वाव्यभिचारि जन्यश-
ब्दधीजन्यत्वव्यभिचारि जातिमदनुभवत्वं वा । प्रत्य-
क्षत्ववारणाय जन्यज्ञानजन्यत्वाव्यभिचारीति ज्ञाना-
जन्ये नित्ये निर्विकल्पके च तद् धीजन्यत्वव्यभिचा-
रीति । तत्रापि प्रथमजन्यपदं चाक्षुषत्वादिवारणाय
तद्वीश्वरज्ञानजन्यत्वाव्यभिचारि मध्येषां तदाश्रयाणा-
मीश्वरधीजन्यत्वात् । उपमितित्वशाब्दत्ववारणाय
व्यभिचारीत्यन्तम् ॥

श्रीगणेशाय नमः ॥ उमापतेन शिवं जन्तुः प्रपन्नः शिवः ॥
अनुमानपरिच्छेदे मञ्जरीः भार उच्यते ।

प्रत्यक्षानुमानोपमानशब्दाः प्रमाणार्थानि सूत्रानुसारेण प्रयुज्य-
स्यितौ प्रत्यक्षजिज्ञासा तदुक्तान्नित्यत्वं निरूपिते मदनन्तरं न न प्रत्यक्ष-
निरूपणेच्छा । तत्र मिदृश्वदुष्टैः प्रतिबन्धकत्वात् तदा न निरूपिते च
प्रत्यक्षे ऽनुमाननिरूपणप्रतिबन्धीभूतायाः प्रत्यक्षेच्छायां निरुपणं कथं
त्वादनुमानोपस्थितौ तन्निरूपणे जिज्ञासायाः सत्यं अनुमानमप्युपपन्न-
व्यत्वमित्यवसरसङ्गत्या अनुमाननिरूपयितुमात्रं शक्येति शङ्काप्रत्यक्ष-
कायशब्देनावसरः सूच्यते इति । तथा च तत्र प्रत्यक्षनिरूपणं प्रत्यक्ष-
तत्त्वाननिरूपणविषयो ऽनुमानमिति बोधः । तत्र ननु तदुक्तं तदुक्तं
रनुमाने निरूपणीये, नन्वनुगतप्रतीत्यैव यदि जातिमिदं तदा न न
न्यादावपि सदित्यनुगतप्रतीत्या जानिमिदुः स्यात् । न चानुगत-

व्याप्तिविशिष्टपक्षधर्मस्तस्य भावो व्याप्तिविशिष्टपक्षधर्मता तद्व्य-
 क्तो यो लघुपदार्थस्तज्ज्ञानमित्यर्थः । व्याप्तिपक्षधर्मतयोर्व्यावर्तनाय लाघ-
 त्युक्तं । लिङ्गकरणतावादिनिरासाय ज्ञानेत्युक्तम् । न च लाघवात्तादृशप-
 दार्थ एव करणमस्तु किं तच्चिरासेनेति वाच्यम् । अतीतानागतहेतुस्यले
 ऽनुमित्यनुपपत्तेस्तज्ज्ञानस्य च सम्भवात् । इयं अनुमितिकरणलक्षणघटकीभू-
 ता, साध्यात्यन्ताभाववदिति । भवति हि बन्धादिसाध्यकधूमादिसद्वृत्ता-
 विदं लक्षणं । बन्धाद्यभाववति हृदादौ धूमादेरवृत्तेर्न भवति च धूमादि-
 साध्य कबन्धाद्यसद्वृत्तौ धूमाद्यभाववति तत्प्रायोगिकलादौ बन्धेः सत्त्वात् ।
 बन्धान्योन्याभाववति पर्वते ऽपि धूमस्य सत्त्वादत्यन्तेत्युक्तं । अत्र हेतौ
 साध्यसामानाधिकरण्यं बोध्यं तेन वह्निमानाकाशादित्यादौ नातिव्याप्तिः
 अत्र साध्याभावः साध्यभावच्छेदकसम्बन्धावच्छिन्नप्रतियोगिताकः
 साध्यतावच्छेदकतावच्छेदकसम्बन्धावच्छिन्नप्रतियोगितावच्छेदकताकरच
 बोध्यः । तेन समवायेन बन्धभाववति धूमस्य वृत्तित्वे ऽपि न दोषः ।
 न च व्यधिकरणसम्बन्धं प्रतियोगितावच्छेदकतावच्छेदकीकृत्य साध्यताव-
 च्छेदकसम्बन्धभूतसंयोगसम्बन्धावच्छिन्नप्रतियोगिताकबन्धभाववति धू-
 मस्य सत्त्वपि दोषः । वृत्तित्वमपि हेतुतावच्छेदकसम्बन्धेन बोध्यम् । तेन
 बन्धभाववति धूमावयवे समवायेन धूमस्य वृत्तावपि न दोषः । पर्वती-
 येति । यद्यापि साध्याभावः साध्यतावच्छेदकावच्छिन्नप्रतियोगिताको
 विवक्षितस्तदा तद्वारपितुं शक्यं तथा ऽपि कविसंयोगी एतद्वृत्तत्वादित्या-
 दाव्याप्तिर्द्वारा न च प्रतियोगिवैयधिकरण्यमप्यभावे देयमिति वाच्यम्
 आध्याप्यवृत्तिसाध्यके तादृशसाध्याभावस्याप्रसिद्धा वारणीयावारणात् ।
 इहानितम्बे हुताशने न शिखर इति प्रतीत्या संयोगेन द्रव्यस्याप्यध्याप्यवृ-
 त्तित्वेन साध्यतावच्छेदकावच्छिन्नत्वविवक्षायामपि बन्दिमान्धूमादित्यादौ
 तादृशसाध्याभाववत्त्वस्य पर्वते ऽपि सत्त्वादव्याप्तिरित्यत आह नचेति ।
 बन्धादिमदन्यस्मिन्हृदादौ धूमादेरवृत्तित्वाल्लक्षणसमन्वयः । एवं
 चाध्याप्यवृत्तिसंयोगादिसाध्यकस्यले पि न दोषः । बन्दिमदिति । तथा

वाव्याप्तिरिति भावः । अथ घटान्य इत्यत्र यथा घटत्वावच्छिन्नप्रतियोगि-
ताको भेदो बुध्यते । तथा साध्यवदन्य इत्यत्रापि साध्यवत्त्वावच्छिन्नप्रति-
योगिताक एव भेदो बुध्यते । अन्यथा घटे पि यत्किञ्चित्प्रतियोगिकभेदस्य
सत्त्वात्साध्यवति यत्किञ्चित्प्रतियोगिकसाध्यवद्भेदस्य सत्त्वाद्घटे घट-
भिन्न इति साध्यवत् साध्यवद्विभक्तिमिति च प्रत्ययापत्तेरित्यभिप्रायवानाह
साध्यवत्त्वेति अत्रापि हेतोरवृत्तित्वं हेतुतावच्छेदकसम्बन्धेन तेन धूमा-
वयवे हेतोः सत्त्वेपि न क्षतिः । एवं च हेतुतावच्छेदकसम्बन्धेन यदधिक-
रणावृत्ति साध्यवत्त्वावच्छिन्नभेदवत्त्वं तत्त्वमित्यर्थं तात्पर्यं बोध्यम् । तेन
जातिमान्स्त्वादित्यादौ साध्यवत्त्वावच्छिन्नभिन्ने सामान्यादौ हेतुताव-
च्छेदकीभूतेन समवायेन वृत्तेर्प्रसिद्धा पि नाव्याप्तिरिति । केवलान्व-
योति । वाच्यं ज्ञेयत्वादित्यादौ केवलान्वयिनि सर्वस्यैव वाच्यत्वात्तद्वद्वे-
दाप्रसिद्धाऽव्याप्तेरित्यर्थः ॥

अत्र मीमांसकाः केवलान्वयिसाध्यकमनुमान-
मेव न क्व तावदव्याप्त्यवकाश इत्याहुस्तन्न इह मेय-
त्वमनुमिनोमीत्यनुभवापलापापत्तेः न च कारणबा-
धाद्भ्रान्तिरियं । व्यभिचारेणैव तद्बुद्धेः कारणत्वा-
सिद्धेः ।

अत्र मीमांसका इति । तेषामयमाशयः । प्रतियोग्यसमानाधिकर-
णहेतुसमानाधिकरणात्यन्ताभावप्रतियोगितानवच्छेदकावच्छिन्नसामाना-
धिकरण्यादिरूपव्याप्तिज्ञानं न हेतुर्गौरवात् । किं तु साध्याभाववद्वृत्ति-
त्वज्ञानं साध्यवदन्यावृत्तित्वज्ञानं वा लाघवात् । एकसम्बन्धेन निखिल-
साधनसाधारण्येनापि लाघवं । न च वन्ध्यभाववदसंयुक्तधूमादर्धूमावयवे
परामर्शोद्भूतानुमित्यापत्तिरिति वाच्यम् । येनसम्बन्धेन हेतोरवृत्तित्वं
वृक्षते तेन सम्बन्धेन पक्षधर्मताज्ञानस्य कारणत्वमित्यस्य विवक्षितत्वात् ।
न च तत्रापि संयोगेन वन्ध्यभाववद्वृत्तित्वज्ञानात्समवायेन वन्ध्यनुमि-

त्यापत्तिरिति वाच्यम् । यत्सम्बन्धावच्छिन्नसाध्याभाववति हेतोरवृत्तित्वं
 गृह्यते तेन सम्बन्धेन साध्यसिद्धिः फलमित्यस्य विवक्षितत्वात् । तथा च
 केवलान्वयित्वाग्रहदशायां मेयत्वादिसाध्यकानुमितिः । तद्वद्दशायां तु
 तत्साध्यकानुमितिलोप इति दिक् । अथ हेतुसाध्यमेदेन व्याप्तेर्भेदो भवतु
 वन्त्याद्यनुमितौ वन्त्याद्यभाषवदवृत्तित्वज्ञानं केवलान्वयिनि तु हेतुसमा-
 नाधिकरणेत्यादिव्याप्तिज्ञानादनुमित्युत्पत्तौ किमनिष्टं ॥ एवं च मेयत्वम-
 नुमीति प्रमानुमितिर्विषयकानुभवोपपन्नः भवन्मते तदपलापापत्तेरित्या-
 शयात्समाधत्त इह प्रमेयत्वमिति । नन्वभितमेव हेतुसमानाधिकरणेत्या-
 दिज्ञं गौरवान्नानुमितिहेतुः किं तु साध्याभाववदवृत्तित्वज्ञानं साध्यवद-
 न्यावृत्तित्वज्ञानं च वाच्यं ज्ञेयत्वादित्यत्र तु केवलान्वयित्वं गृहदशायां
 वाच्यत्वाभाववदवृत्ति वाच्यत्ववदन्यावृत्ति वा ज्ञेयत्वमिति भ्रमरूपव्याप्ति-
 ज्ञानं हेतुस्तदा निरुक्ताभावोऽप्युपपन्नः । इत्यमेव विशेषदर्शनकाले केव-
 लान्वयिधर्मप्रकारकानुमितिसंखण्डनमेव केवलान्वयिसंखण्डनमिति तांत्रि-
 कप्रवादोपीत्यायवानाह न चेति । केवलान्वयित्वगृहदशायां तत्साध्यका-
 नुमितेर्बाधात्तादृशानुमितिर्विषयकप्रतीतिर्भान्तित्वादित्यर्थः । अथ वा सा-
 ध्याभाववदवृत्तित्वादिरूपकारणबाधादित्यर्थः । विस्फेददर्शनामपि मेय-
 त्वमनुमिनोमीति प्रतीतेः सत्वाच्चेयं भान्तिस्तथा च साध्यवदन्यावृत्ति-
 त्वज्ञानं विना पि हेतुसमानाधिकरणेत्यादितोऽप्यनुमितेः सत्वात्तद्वृ-
 त्कारणत्वमित्याह व्यभिचारेणेति । तद्वृद्धेः साध्यवदन्यावृत्तित्ववृद्धेः ।

सौगतास्तु केवलान्वयिनि साध्यवदन्यदली-
 कमेवासत्ख्यातिसिद्धान्तदवृत्तित्वज्ञानादेवानुमिति-
 रित्याहुस्तत्र । असत्ख्यातेरसिद्धेः किं च ज्ञेयत्वसा-
 ध्यके इयमप्यव्याप्तिर्दुर्वारा । न ह्यलीकमज्ञेयं भव-
 द्विरिष्यते ।

शून्यवादिनां मतं दूषयितुमाह । सौगतास्त्विति । साध्यवदन्य-

[illegible]

भेदसिद्धौ सुतरामीश्वरस्य भेदसिद्धिरिति संक्षेपः । नन्वलीकविषयकं किं ज्ञानमुच्यते यद्विषयता ह्यसन्निष्टा । न तावत्प्रत्यक्षं तेन सह सचिकर्षा-
भावात् । नायानुमानिकं अलीकनिरूपितव्याप्तभावात् । न च शाब्द-
मपि पदानामलीके शक्तिलक्षणयोरभावात् । नायुपमितिः । अलीके
सादृश्यज्ञानाभावात् । तथा च ज्ञाननिरूपिताया विषयतापरपर्यायक-
पायाः व्याप्तेः सदृशित्वाभावासिद्धिरित्यभिप्रायवानाह असत्व्याप्तेरिति ॥
विषयतायाः सदृशित्वाभावस्यासिद्धेरित्यर्थः । तथा च न सिद्धसिद्धिव्या-
घातः । ननु ज्ञानाविषयीभूतमप्यलीकं भविष्यतीत्यत आह किं चेति ।
इत्थं अलीकस्य ज्ञानाविषयत्वे, । न हीति । ज्ञेयत्वं ज्ञानविषयत्वं तथा
च ज्ञानविषयान्यस्मिन्यदार्थं मानाभावादिति भावः । अत्र सौंडहोपा-
ध्यायाः । पटो नास्तीति प्रतीतितो घटत्वेन पटोनास्तीति विलक्षणप्रती-
सिद्धौ व्यधिकरणधर्मावच्छिन्नप्रतियोगिताकाभावास्तथा च समवायितया
वाच्यत्वाद्यभावस्य वाच्यत्ववदन्यत्वस्य च घटे सत्येन केवलानयिनि नोक्ता
व्याप्तिरिति व्यधिकरणधर्मावच्छिन्नप्रतियोगिताकाभावं स्वीचक्रुः । अथ
तथा ऽपि तादृशमाध्याभाववति घटादौ मेयत्वस्य सत्त्वाद्यभिचार इति
चेत् । व्यभिचारस्य साध्यतावच्छेदकावच्छिन्नप्रतियोगिताकसाध्याभाव-
वदृशित्वात्मकत्वात् । ज्ञेयत्वे च तदभावात् दोषः । अथात्र तादृश-
व्यभिचारित्वमप्रसिद्धमिति चेदत्र मिश्राः । साध्यतावच्छेदकावच्छि-
न्नव्यापकतावच्छेदकरूपावच्छिन्नप्रतियोगिताका यावन्तः साध्याभावास्त-
त्सजातीया ये तदाश्रयवृत्तित्वाभावास्तद्वत्त्वं व्याप्तिः । भवति हि
बन्धिमान् धूमादित्यादौ बन्धित्वावच्छिन्नवह्निव्यापकतावच्छेदकरूपा-
वच्छिन्नप्रतियोगिताका इन्धनत्वादिना बन्धभावादयस्तदधिकरणं
जगतस्मानजातीयो पीन्धनत्वादिना जगदृशित्वाभावस्तस्य धूमे सत्त्वा-
ल्लक्षणसमन्वय इति । एवं बन्धित्वेन बन्धभावा ऽपि तादृशस्तदधि-
करणं निर्वन्धिदेशः निर्वन्धिवृत्तित्वाभावस्य धूमे सत्त्वान्नक्षणसमन्वय
इति । एवं वाच्यज्ञ यत्त्वादित्यादौ ज्ञेयत्वत्वेन वाच्यत्वाभावा ऽपि तादृ-
शस्तदाश्रयो जगतदृशित्वस्य व्यधिकरणधर्मावच्छिन्नाभावस्य ज्ञेयत्वे ऽपि

सत्त्वात्तत्र लक्षणसमन्वयः । धूमवान्वहेरित्यादौ निर्धूमे ऽयःपिण्डे वहेः
सत्त्वात्तादृशनिर्धूमवृत्तित्वाभावस्य बन्हावसत्त्वाच्च लक्षणसमन्वयः । धूम-
वान्वहेरित्यादौ व्यधिकरणधर्मावच्छिन्नप्रतियोगिताकस्य धूमत्वेन घटा-
भावस्याश्रयो जगत्सजातीयस्य घटत्वेन जगद्वृत्तित्वाभावस्य बन्हौ सत्त्वा-
द्यावन्त इति । तथा च तदन्तर्गतस्य धूमत्वेन धूमाभावस्यापि प्रवेशात्तद्वृ-
त्तिर्धूमवृत्तित्वाभावस्य बन्हावसत्त्वात्तद्व्याप्तिः तथा ऽपि धूमवान्वहेरि-
त्यादौ धूमस्वरूपसमानाधिकरणधर्मावच्छिन्नप्रतियोगिताकाभावस्यदयः-
पिण्डात्मकनिर्धूमवृत्तित्वस्यापि व्यधिकरणधर्मावच्छिन्नप्रतियोगिताका-
भावस्य बन्हौ सत्त्वादतिव्याप्तिरितः समानजातीयेति । समानजातीयस्य
च व्यधिकरणधर्मावच्छिन्नाभावस्य व्यधिकरणधर्मावच्छिन्नाभावत्वेन समा-
नाधिकरणधर्मावच्छिन्नाभावस्य समानाधिकरणधर्मावच्छिन्नाभावत्वेनेति
तेनाभावत्वादिना साजात्यसत्त्वे ऽपि न दोषः । साध्याभाववदित्याद्युक्तौ
तु महानसीयवद्भावात्तद्वृत्तित्वाभावस्य धूमे विरहादव्याप्तिस्तद्वारणा-
र्थे साध्यतावच्छेदकावच्छिन्नप्रतियोगिताका इति विवक्षणे प्रमेयसाध्यकस्यते
तादृशसाध्याभावाप्रसिद्धा ऽव्याप्तिस्तद्वारणार्थे साध्यतावच्छेदकावच्छि-
न्नव्यापकतावच्छेदकप्रतियोगिताका इति विवक्षणे तु बन्धिघटोभयाद्यभा-
वसमानजातीयतादृशभावस्य धूमादावसम्भवादव्याप्तिरतस्तादृशरूपा-
वच्छिन्नप्रतियोगिताका इत्यन्तमुक्तम् । न च कपिसंयोगी एतद्वृत्तित्वादित्या-
दावव्याप्तिः कपिसंयोगाभाववति वृत्ते एतद्वृत्तत्वस्य सत्त्वादिति वाच्यम् ।
तादृशसाध्याभावस्य व्याप्यवृत्तित्वविवक्षणात् । न च धूमवान्वहेरित्यादौ
तादृशस्य ह्रदादिवृत्तित्वत्वावच्छिन्नाभावस्य बन्हावपि सत्त्वादतिव्याप्ति-
रिति वाच्यम् । निरुक्तसाध्याभावस्यायोगोलकावृत्तित्वावच्छिन्नाभाव-
स्यायोगोलकमात्रवृत्तित्वात्तद्वृत्तित्वाभावस्य बन्हावसत्त्वादतिव्याप्यभा-
वान् । अथ यदि पार्थिवत्वादिविशिष्टं यन्निरुक्तसाध्याभाववत्तत्तदयोगो-
लकवृत्तित्वत्वादभावस्य बन्हौ सत्त्वादतिव्याप्तिरिति सूत्रमीत्यते तर्हि
साध्यतावच्छेदकावच्छिन्नव्यापकतावच्छेदकरूपावच्छिन्नप्रतियोगिताक-

तत्तत्साध्याभाववद्वृत्तित्वव्यापकप्रतियोगिताकोयः साध्याभावसजातीय-
 याभावस्तन्निष्ठाभावत्वसामान्यं यद्वृत्तुत्तित्वव्याप्य तत्त्वं व्याप्तिरिति भ-
 वति हि बहिमान्धूमादित्यादौ तादृशसाध्याभाववद्वृत्तित्वत्वात्मकनिर्व-
 हिवृत्तित्वव्यापकप्रतियोगिताको निर्वन्हिवृत्तित्वत्वावच्छिन्नप्रतियोगि-
 ताकाभावः म साध्याभावसजातीयोपि तादृशभावनिष्ठाभावत्वमात्रं धूम-
 रूपहेतुवृत्तित्वव्याप्यमिति तत्रसमन्वय इति । तथा च तादृशसाध्याभाव-
 वद्वृत्तित्वत्वस्य ह्रदवृत्तित्वे तैजसनिष्ठायोगोलकवृत्तित्वं ऽपि सत्त्वात्तत्र
 तादृशयोगोलकवृत्तित्वाभावप्रतियोगिताविरहाच्च दोषः । सामान्यपदो-
 पादानाद्यावत्पदानुपादानको न दोषः । धूमवान्वहेरित्यादौ व्यधिकर-
 णधर्मावच्छिन्नाभावरूपसाध्याभाववद्वृत्तित्वत्वस्य पर्वतवृत्तित्वेपि सत्त्वा-
 विधूमवृत्तित्वत्वावच्छिन्नप्रतियोगितायास्तादृशसाध्याभाववद्वृत्तित्वत्व-
 व्यापकत्वाभावात्समानाधिकरणधर्मावच्छिन्नप्रतियोगिताकाभावो न लक्ष-
 णघटकः व्यधिकरणधर्मावच्छिन्नप्रतियोगिताकाभावस्य वन्हावपि सत्त्वा-
 दतिव्याप्तिरतस्तत्तदिति साध्याभावविशेषणम् । तथा च यदि साध्याभावः
 समानाधिकरणधर्मावच्छिन्नप्रतियोगिताकस्तदा समानाधिकरणधर्माव-
 च्छिन्नसाध्याभाववद्वृत्तित्वत्वव्यापकप्रतियोगिताकत्वं वाच्यम् । यदि च
 व्यधिकरणधर्मावच्छिन्नप्रतियोगिताकस्तदा व्यधिकरणधर्मावच्छिन्नप्रति-
 योगिताकसाध्याभाववद्वृत्तित्वत्वव्यापकप्रतियोगिताकत्वमिति न दोषः ।
 अथ तथापि साध्यतावच्छेदकावच्छिन्नव्यापकतावच्छेदकरूपावच्छिन्नप्रति-
 योगिताकतत्तत्साध्याभाववद्वृत्तित्वत्वव्यापकप्रतियोगिताकस्य वन्हिभि-
 न्त्वनिर्धूमवृत्तित्वोभयत्वावच्छिन्नाभावस्य वन्हौ सत्त्वादतिव्याप्तिरिति
 चेत् । तादृशवृत्तित्वाभावस्य व्यासज्यवृत्तिधर्मानवच्छिन्नप्रतियोगिताकत्व-
 विवक्षणादिति । अत्र तादृशसाध्याभाववद्वृत्तित्व हेतुतावच्छेदकसम्बन्धेन
 वाच्यम् । तेन तादृशवन्ह्यभाववति धूमावयवं धूमस्य समवायेन वृत्तित्वे ऽपि
 न दोषः । नच हेतुतावच्छेदकसम्बन्धेन साध्याभाववद्वृत्तित्वस्य विवक्षणे
 जातिमान्स्वादित्यादौव्याप्तिः । तादृशसाध्याभाववति सामान्यादौ

हेतुना प्रवृत्तदकसमवायेन पुनरुद्भवेति वाच्यम् । हेतुना प्रवृत्तदकसमवायेन
 कस्यचित्प्रकारेण वनेमानस्य साध्याभावात् । विशेषणान्या न समाना-
 धिभावाधर्मवत्त्वेन नान्यभावात् । समवायेन कस्यान्यधिकात्पुनित्याभा-
 वेऽपि वाधिकाधर्मवत्त्वेन भावमादाय न तत्कसमवाय इति मतेषः । अत्र
 घटोऽसि । ननु भावसमवायवत्त्वेन घटेऽसि । स्यादिति चेत् । न । प्रवृत्तदकविशि-
 ष्टप्रतिपक्षितिरुत्पत्त्येव हेतुत्वमिति प्रतियोगिप्रतिपक्षस्य । प्रतियोगिना-
 वृत्तदकत्वाभावाः । इतरथा घटोऽसि किं न्यसादरे घटे । नास्तीति प्रती-
 त्यापनः । इत्यत्र घटत्वेन घटे । नास्तीति विशेषणस्य घटे घटत्वेन घट
 इति विशेषणस्य वृत्तदककारकमिति चेत् । न । नान्यभावात् । घटे न ता-
 दृशविशेषणविशेषण इति । ननु घटत्वेन घट इति विशेषणस्य वृत्ते-
 दककारकमिति चेत् । घटत्वेन घटे । नास्तीति विशेषणस्य वृत्तदकस-
 मवायेन तादृशभावात् । घटोऽसि वाच्यम् । अत्र घटोऽसि ।
 इत्युक्तम् । इत्यादौ विशेषणस्य वृत्तदकस्य तादृशस्य तादृशकारना
 तादृशस्य घटो नास्तीत्यादौ विशेषणस्य वृत्तदकस्य घटत्वस्यासि ।
 तथा च यथा घटस्य स्वप्रतियोगिताकत्वसमवायेनाधिवेदरे प्रकारना
 तथा न स्वावच्छिन्नघटवृत्तिप्रतियोगितामन्वयेन घटत्वस्यासि । येन
 घटत्वावच्छिन्नप्रतियोगिताकत्वसमवायेन घटभावेदरे प्रकारना । मन्वा-
 व्याविघटत्वेन घटो नास्तीत्याकारकमिति । इतरथा घटत्वेन घटे । नास्ती-
 त्याकारकमिति चेत् । तथा सति घटोऽसि घटत्वस्य तादृशस्य इत्याकार-
 म्यात् । अत एवैक विशेषणस्य तादृशस्य । अत्र घटत्वस्य । हि घटत्वा-
 दिविशिष्टस्य घटादेः प्रतियोगित्वसमवायेनाधिवेदरे विशेषणस्य घटत्वा-
 देस्तदवच्छिन्नदकत्वसमवायेन ननु स्वात्मन्येव घटे । नास्तीत्येव च प्रतीतिरि-
 ति । अत्र स्वात्मन्येव स्वावच्छिन्नघटवृत्तिप्रतियोगितामन्वयेनेति द्विः ।
 ननु तर्हि अधिकरणसमवायेन स्वावच्छिन्नप्रतियोगिताकभावे । उपिमास्ति चे-
 वेव । मतेनैव रूपं नास्तीति प्रतीत्या तस्मिन्नुक्तिरिति द्विः ।

अन्ये तु कात्स्न्येन सम्बन्धा व्याप्तिरित्याहु-

स्तत्र वदन्ति कोयं कात्स्न्येन सम्बन्धः कृत्स्नेन
साध्येन हेतोः सम्बन्धः कृत्स्नहेतौ साध्यसामानाधि-
करण्यं वा कृत्स्नहेतुमति साध्यवत्त्वं वा । नाद्यः प्र-
सिद्धानुमाने ऽव्याप्तेः । न हि धूमे सकलवन्हिसामा-
नाधिकरण्यमस्ति । अयः पिण्डीयवन्हेः सामानाधिक-
रण्याभावात् । न द्वितीयः । एकव्यक्तिहेतावव्याप्तेः ।
न तृतीयः एकमात्रवृत्तिहेतावव्याप्तेः ।

केवलान्वयिसाधारणं कस्यचित्तत्वं दूषयितुमाह कात्स्न्येनेति ।
कात्स्न्यं साकल्यमित्यर्थः । अथ किञ्चिच्चिष्टत्वेनापि कात्स्न्यस्य विविच्यानु-
पादानान्तचिष्टत्वमाशङ्क्य दूषयितुमाह तत्र वदन्तीत्यादिना । प्रसिद्धानु-
माने वन्हिसामानाधिकरण्यादौ । अयः पिण्डीयेति । एकस्मिन्नपि धूमे निखि-
लवन्हिसामानाधिकरण्याभाव इत्यपि बोध्यम् । एतेन कृत्स्नेन साध्याश्रयेण
कृत्स्नेन साध्यसमानाधिकरणेन च हेतोः सम्बन्ध इति परास्तम् । एवं
पृथिवी गन्धादित्येकव्यक्तिसाध्यक्रेयव्याप्तिर्बोद्धा । सकलेन वन्ह्याश्रयी-
भूतान्तर्गतेनायःपिण्डेन सकलेन वन्हिसमानाधिकरणान्तर्गतेनायःपिण्ड-
त्वेन धूमसम्बन्धाभावात् । एकैति गुणवान् द्रव्यत्वात् गन्धवान् पृथि-
वीत्वादित्यादौ हेतौ साकल्याप्रसिद्धेरित्यर्थः । अत एव कृत्स्नस्य साधनस्य
सामानाधिकरण्यं साध्य इति निरस्तम् । एकमात्रेति । आकाशं द्रव्यं शब्दा-
दित्यादौ साधनाश्रये यावत्त्वाप्रसिद्धेरित्यर्थः । निखिलवृत्तेर्येकवृत्तित्व-
स्यावतत्त्वान्मात्रेत्युक्तम् ॥

अत्रोच्यते साध्यसमानाधिकरणस्वसमानाधि-
करणयावत्कत्वं व्याप्तिः । यत्समानाधिकरणा यावन्तः
साध्यसमानाधिकरणास्तत्वं व्याप्तिरिति यावत् । भ-
वति च धूमसमानाधिकरणा यावन्तो वन्हिसमाना-

धिकरणा इति धूमे बन्हिव्याप्तिः न तु बन्हौ धूमस्य ।
न हि बन्हिसमानाधिकरणा यावन्तो धूमसमाना-
धिकरणाः । अयःपिण्डत्वस्य बन्हिसमानाधिकरणस्य
धूमासमानाधिकरणत्वात् । यद्विशिष्टसमानाधिक-
रणा यावन्तः साध्यसमानाधिकरणास्तद्वत्त्वं वा भवति
च धूमत्वविशिष्टसमानाधिकरणा यावन्तो बन्हिसमा-
नाधिकरणास्तद्वत्त्वं च धूमे । न चेदृशं धूमं प्रति
बन्हित्वं नातो बन्हौ धूमव्याप्तिः । अस्ति चेदं केव-
लान्वयिनि अभिधेयत्वविशिष्टसमानाधिकरणानां
यावतां मेयत्वसमानाधिकरणत्वात् । एवं च लाघवा-
त्साध्यवदन्यावृत्तित्वे सति साध्यसमानाधिकरणत्वं
व्याप्तिः । नचेयं केवलान्वयिन्यस्त्यतो नेदमनुमान-
मिति मीमांसकमतमपास्तम् । ततो ऽप्यस्य लघुत्वात् ।

अथ कृत्स्नेन यावता साधनसमानाधिकरणेन साध्यस्य सामानाधि-
करणरूपसम्बन्ध इति पर्यवसितार्थाभिप्रायेण सिद्धान्तयति साध्येति
यावत्वस्य साध्यसमानाधिकरणविशेषणत्वे बन्हिमान्धूमादित्यत्राव्याप्तिः
अयोगोलकत्वादेर्धूमसमानाधिकरण्याभावादिति यावत्वस्य साधनस-
मानाधिकरणविशेषणत्वमिति पर्यवसितार्थमाह यदिति । नन्विदं
द्रव्यं गुणकर्मन्यत्वविशिष्टसत्त्वादित्यादावव्याप्तं । सत्तासमानाधिकर-
णस्य द्रव्यान्यत्वगुणत्वादेर्द्रव्यत्वासमानाधिकरणत्वादित्यत आह य-
द्विशिष्टेति । यत्पदं हेतुतावच्छेदकपरं तथा च द्रव्यान्यत्वगुणत्वादेर्गु-
णकर्मन्यत्वविशिष्टसत्तासमानाधिकरणत्वाभावाच्च दोषः । एवं साध्यप-
दमपि साध्यतावच्छेदकावच्छिन्नपरं तेन गुणकर्मन्यत्वविशिष्टसत्तावाञ्छा-

तेरित्यादौ जातिसमानाधिकरणस्य द्रव्यान्यत्वादेः सत्तासमानाधिकरणत्वे
 ऽपि गुणकर्मन्यत्वविशिष्टसत्तासमानाधिकरणत्वाभावच दोषः । तद्वत्त्वं
 तादृशहेतुतावच्छेदकवत्वम् । यदि च पूर्वोक्तव्ये ऽपि यत्पदं हेतुताव-
 च्छेदकावच्छिन्नपरं साध्यपदं च साध्यतावच्छेदकावच्छिन्नपरमित्युच्यते
 तदा द्रव्यद्वयकर्मन्यत्वविशिष्टसत्तात् । गुणकर्मन्यत्वविशिष्टसत्तावान्
 जातेरित्यादावव्याप्यतिव्याप्योरभावे ऽपि तत्र तादृशहेतुसामानाधिकर-
 ण्यव्यापकतादृशसाध्यसामानाधिकरण्यमित्येतादृशसम्बन्धरूपा नानाव्या-
 प्तिः । इह तु तादृशसम्बन्धविशिष्टहेतुतावच्छेदकरूपा एकैव व्याप्तिरिति
 भेदः । तथा च साधनतावच्छेदकावच्छिन्नसामानाधिकरण्यव्यापकत्वं
 यदुर्मावच्छिन्नसामानाधिकरण्यत्वेनावच्छिद्यते तदुर्मावच्छिन्नसामाना-
 धिकरण्यं तादृशसामानाधिकरण्यविशिष्टहेतुतावच्छेदकं वा व्याप्तिरिति
 तत्त्वम् । साधनतावच्छेदकावच्छिन्नव्यापकतावच्छेदकरूपावच्छिन्नसामाना-
 धिकरण्यं तादृशसामानाधिकरण्यविशिष्टहेतुतावच्छेदकं वा व्याप्तिरिति
 निर्गलितार्थ इति संक्षेपः । तद्वत्त्वन्तादृशसम्बन्धविशिष्टधूमत्ववत्त्वं, ईदृ-
 शमित्यस्य बन्धित्वेनान्वयः । ईदृशं निरुक्तधूमत्वसदृशं, धूममिति द्विती-
 यार्था निरूपितत्वं बन्धित्वमित्यनन्तरं व्याप्तिरिति शेषः तथा च धूमनिरू-
 पिता व्याप्तिर्बन्धित्वं न चेत्यर्थः । इदं व्याप्तिलक्षणं लाघवात् । हेतुस-
 मानाधिकरणेत्यादिव्याप्यपेक्षया लाघवात्, बन्धिनिरूपितसामानाधिक-
 रण्यस्य घटे ऽपि सत्त्वात्तत्रातिव्याप्तिवारणाय सत्यन्तं । सत्यन्तस्या-
 काशदौ सत्त्वात्तत्रातिप्रसङ्गवास्थाय साध्यसमानाधिकरत्वमिति । इयं
 साध्यवदन्येत्यादिव्याप्तिः, इदं केवलान्वयिसाध्यक्रमनुमानं, ततो ऽपि
 साध्यवदन्येत्यादितो, ऽपि । अस्य, निरुक्तव्याप्तिस्वरूपस्य, ।

अत्र चार्वाकाः । भवत्वियं व्याप्तिः । न चेयं
 शक्यग्रहा । किञ्चिद्धूमसमानाधिकरणं बन्ध्यसमाना-
 धिकरणं भविष्यतीति शङ्काया दुर्वारत्वात् । न चेदृ-

अथ जातमात्रस्य स्तनपानेष्टसाधनत्वानुमितिहेतुभूतव्याप्ति-
 ज्ञानं यथा तर्कं विना तथा बन्धिधूमादिव्याप्तिग्राहकतर्कमूलीभूतं किं
 चिद्व्याप्तिज्ञानमपि तर्कं विना भविष्यतीति नानवस्था तथा च तर्कस्य
 सर्वत्र न व्याप्तिग्राहकत्वमित्यभिप्रायवान्समाधत्ते व्यभिचारेति । आ-
 दिना सहचारदर्शनसंग्रहः । तथा च व्यभिचारज्ञानविरहसहकृतं सहचा-
 रज्ञानमेव व्याप्तिग्राहकमित्यर्थः । ननु व्यभिचारज्ञानविरह एव कथमि-
 त्याह । न चेति । क्वचित्तर्कादिभिः । न च तर्कौ ऽपि व्याप्तिघटितस्त-
 चित्त्वये व्यभिचारशङ्कविरहादिकं कारणं । तद्विरहस्तर्कादित्येव मन-
 वस्येति वाच्यम् । तर्कघटकीभूतव्याप्तेर्भेदत्वात्तथा हि । तर्कजन्यत्व-
 घटितः । तच्च कारणतानिरूपितकार्यतावत्त्वादि तत्र कारणत्वं नियम-
 घटितं नियमश्च कार्यतावच्छेदकसम्बन्धेन कार्याधिकरणे कारणतावच्छे-
 दकसम्बन्धावच्छिन्नाभावप्रतियोगितानवच्छेदकवत्वरूपः यदि च कार्यत्वं
 हि अनन्यथासिद्धनियतपश्चाद्भावित्वं तदपि कारणतावच्छेदकसम्बन्धेन
 कारणाधिकरणे कार्यतावच्छेदकसम्बन्धावच्छिन्नप्रतियोगिताकाभावाप्र-
 तियोगित्वादिरूपं तच्चान्वयव्यतिरेकगम्यं न तु तर्कगम्यमिति नान-
 वस्येति । बन्धिरासभाद्रिसमाजस्यान्वयव्यतिरेकाभ्यामन्वयव्यतिरेकौ धूम-
 स्यावगम्यमानौ बन्धिरासभाद्रन्यतरस्य धूमप्रति हेतुत्वं निर्धार्य किं बन्धे-
 रासभादेर्वा सर्वेषां वा हेतुत्वमिति संदिग्धे यद्व्यतिरेके धूमाद्व्यनुत्पत्तिं
 यदन्वये धूमोत्पत्तिं गृह्णाति तस्य हेतुत्वमिति निश्चिनोति यथा बन्धिः ।
 अथ यत्सन्वेद्यनुत्पत्तिं यद्व्यतिरेकेषुत्पत्तिं गृह्णाति न तस्य हेतुत्वमपि
 यथा रासभादेरिति बन्धाद्व्यन्यतमस्य हेतुत्वदर्शनेन धूमोयमहेतुः
 एवोत्पन्न्यत इति शङ्काया निरासस्तथा वद्विघटितकारणतोमदर्शनेन
 धूमो यमबन्धेरेव भविष्यतीति शङ्काया निरासः । रासभादेरहेतुत्वदर्-
 शनेन धूमो सौ बन्धिं विना रासभादेर्भविष्यतीति शङ्काया निरास इति ।
 तथा च व्याप्तियहोपाये प्रदर्श्यमाने चार्वाकेण व्यभिचारशङ्कायां प्रद-
 र्श्यमानायां धूमो यदि बन्धिव्यभिचारी स्याद्व्यन्यतमवहिताजन्यत्वमेति

उच्यते न स्यादिति तर्काप्रनाम्नरेटापत्तौ यन्निवमप्रतिपत्तिरूपमिति
 रेकानुविधानान्नप्यनिरूपनियोगित्वनिश्चये एतन् ननुपपन्नमिति
 उच्यते निश्चये तन्निश्चयस्य परंपर्यापत्तिः । ननु कुर्वन्निमित्तः तर्काप्रनाम्नरेटापत्तिः
 धूमो भविष्यतीति शङ्केद्वाचकं तर्काप्रनाम्नरेटापत्तिः कृतं ननुपपन्नमिति
 श्यते यदि कारणं त्रिना कार्योन्निमित्तमिति धूमोऽपि तन्निश्चयस्य परंपर्यापत्तिः
 प्रवृत्तिर्दृश्यते सा सर्वत्र न स्यादिति । तर्काप्रनाम्नरेटापत्तिः तन्निश्चयस्य
 स्वन्थावगमे मास्तु ननु अभिवाचकं वाच्यमिति तन्निश्चयस्य परंपर्यापत्तिः
 अभिवाचकं वाच्यः सत्त्वात्कथमानुमानं प्रमाणमिति तन्निश्चयस्य परंपर्यापत्तिः
 भूतानुरस्यनधूमोपस्थित्यर्थमनुमानस्यावगच्छन्त्यर्थः । ननु ननुपपन्नमिति
 व । अथानुरस्यनधूमे शङ्का न चेत्तर्काप्रनाम्नरेटापत्तिः तन्निश्चयस्य परंपर्यापत्तिः
 त्पुनरानुमानस्य प्रामाण्यं यदि कदाचिच्छङ्का ननु तर्काप्रनाम्नरेटापत्तिः
 सत्यपि शङ्का तदा सा आघातादपराधमिति ननुपपन्नमिति । तन्निश्चयस्य परंपर्यापत्तिः
 चेदनुमास्त्येव न चेच्छङ्का ततस्तर्का आघातादपराधमिति तन्निश्चयस्य परंपर्यापत्तिः
 मत्तः इति । आघातोऽवधिर्धूम्याः शङ्कायाः सा मत्तः तर्काप्रनाम्नरेटापत्तिः
 अवधिः स तथा । खण्डनकारिका । आघाते यदि शङ्कायाः ननुपपन्नमिति
 च्छङ्का ततस्तर्का आघातादपराधमिति तन्निश्चयस्य परंपर्यापत्तिः
 अयनर्थः । यदि शङ्काया आघातः तदा तर्काप्रनाम्नरेटापत्तिः तन्निश्चयस्य परंपर्यापत्तिः
 व्याहननक्रियायाः विरहात् । न चेद्वाचनः शङ्काया तदा तर्काप्रनाम्नरेटापत्तिः
 तर्हि आघातादपराधमिति तन्निश्चयस्य परंपर्यापत्तिः तदा तर्काप्रनाम्नरेटापत्तिः
 इत्यर्थः इति खण्डनमपि परास्मिन् । ननुपपन्नमिति तन्निश्चयस्य परंपर्यापत्तिः
 ब्रूमः यदा ज्ञायते तदा सा आघातेन निरमर्तयेत महुः । तन्निश्चयस्य परंपर्यापत्तिः
 नूतेति । अभिवाचकं वाच्यमिति तन्निश्चयस्य परंपर्यापत्तिः
 शयात्मके अभिवाचकं वाच्यं कुर्वन्निमित्तमिति तन्निश्चयस्य परंपर्यापत्तिः
 स्मरणाद्यभावादित्यर्थः । तन्निश्चयस्य परंपर्यापत्तिः । तन्निश्चयस्य परंपर्यापत्तिः
 त्वर्थः । ननु नियमेन कोटिस्मरणादिमन्त्रे सशयः कथं ननुपपन्नमिति
 कोटीति । ननु सर्वदा कोटि मृतिर्मास्तु कोट्यनुभवस्य भविष्यत्येवमिति
 आह अनुभूयत इति । ननु यादृशतर्काप्रनाम्नरेटापत्तिः तन्निश्चयस्य परंपर्यापत्तिः

नेक्त इत्यत आह दिगिति । अयम्भावः । यत्र पर्वतो वह्निमानिति पदं
 प्रत्युक्तं तत्र कुत इति परेणोक्तं तदा धूमादिति स्वयं हेतुप्रयोगः कृतः
 ततः परेण धूमो स्तु वह्निर्मास्त्विति बाधो निश्चितस्तदा तर्कप्रवृत्ति-
 स्तथा हि पर्वतो यदि निर्वह्निः स्यात्तदा निर्धूमः स्यादित्यादि विष-
 यपरिशोधकतर्केणापादितवाधनिश्चयरूपविशिष्टबुद्धिप्रतिबन्धः क्रियते-
 प्रतिबन्धप्रतिबन्धकभावश्चैवम् । पर्वतत्वाद्यवच्छिन्नविशेष्यकनिर्वह्नित्वबु-
 द्धित्वेन प्रतिबन्धता पर्वतत्वाद्यवच्छिन्नविशेष्यकनिर्धूमत्वव्याप्यनिर्वह्नि-
 वत्वत्वाद्यवच्छिन्नाश्रयतानिश्चयविशिष्टनिर्धूमत्वादिविधेयकापत्तिवत्त्वेन
 पर्वतत्वाद्यवच्छिन्नविशेष्यकनिरालोक्यव्याप्यनिर्वह्नित्वत्वावच्छिन्नाश्रय-
 तानिश्चयविशिष्टनिरालोक्यवादिविधेयकापत्तिवत्त्वेन प्रतिबन्धकतेति ।
 तर्कत्वं चापत्तित्वापरनामकमापादयामीत्यनुभवासिद्धौ जातिविशेषो मान-
 सत्वव्ययः । स च भ्रमप्रमासाधारणाहार्यमानसज्ञानवृत्तितदाश्रयस्य
 पक्षसाध्याभावादितः । तथा च पर्वते वह्निप्रत्यक्षानुमित्योर्विषयावैलक्षण्ये-
 ष्यनुमिनोमीत्यनुव्यवसायादिसिद्धजातिकतो भेदस्तथा तर्कस्यापि बाधा-
 दितस्तर्कयामीसनुव्यवसायबलाज्जातिसिद्धिरिति । ननु चातुषत्वादि-
 व्याप्य एव कुतो नेति चेन्न । अन्यानामपि तर्कात्पत्तेः । चतुरादिशालि-
 नोपि तत्सन्निकर्षमन्तरेणापि तर्कात्पत्तेश्च । अत्रेदं बोध्यं । अनुमितौ
 यथा परामर्शः कारणं तथा तर्कं ऽपि आयाद्यव्याप्यापादकवत्तापरामर्शो
 हेतुः । एवमनुमितौ यथा सिद्धिः प्रतिबन्धिका । तथा तर्कं ऽपि पक्षविशे-
 ष्यकापादयनिश्चयरूपेष्टापत्तिरपि । इयान्तरं भेदो विपर्ययपर्यवसायिनस्तर्क-
 स्यापाद्याभावरूपबाधनिश्चयः प्रयोजकस्तद्विघटनद्वारा तादृशेष्टापत्तिः
 प्रतिबन्धिका अनुमितिं प्रति तु सिद्धिः प्रतिबन्धकतेति पक्षतावच्छेदका-
 वच्छेदेनापत्तिं प्रति पक्षतावच्छेदकावच्छेदेन तत्सामानाधिकरण्येन च
 बाधनिश्चयस्य कारणत्वं तत्सामानाधिकरण्येनापत्तिं प्रति तु तदवच्छेद-
 कावच्छेदेन बाधनिश्चयस्य कारणत्वं पक्षतावच्छेदकावच्छेदेनानुमितौ तद-
 वच्छेदेन तत्सामानाधिकरण्येन च तत्सामानाधिकरण्येनानुमितावच्छे-

दकावच्छेदेन बाधनिश्चयः प्रतिबन्धक इति । एवं च यथा पक्षतावच्छेद-
कसामानाधिकरण्येनानुमितिं प्रति नांशतः सिद्धसाधनं दोषस्तथा पक्षता-
वच्छेदकसामानाधिकरण्येन तर्कं प्रत्यंशत इष्टापत्तिरपि न दोषस्तादृशे-
ष्टापत्तेः सामानाधिकरण्येन बाधनिश्चयविघटकत्वाभावात् पक्षतावच्छे-
दकावच्छेदेन तर्कं प्रति त्वंशत इष्टापत्तिर्दोषस्तस्य पक्षतावच्छेदकाव-
च्छेदेन बाधनिश्चयविघटकत्वादिति संक्षेपः

ननु सेयं व्याप्तिर्दृष्टान्तवृत्तिधूमे गृहीता न
च पक्षीये ऽपि तथा च कथं तदनुमितिः पक्षवृत्ति-
धूमे व्याप्तिग्रहस्यानुमितिहेतुत्वादिति चेदत्राहुः,
उक्ता व्याप्तिर्दृष्टान्तवृत्तिहेतौ धूमत्वेन गृहीता पर्वते
धूमन्दृष्ट्वा स्मर्यते ततो विशेषणज्ञानरूपात्तस्मादसति
बाधके व्याप्तिविशिष्टत्वेन पक्षधर्मधूमज्ञानं जाय-
ते । यद्वा दृष्टान्ते व्याप्तिज्ञानं जायमानधूमत्वरूप-
सामान्यलक्षणया प्रत्यासत्या सकलधूमगोचरमेव जा-
यत इत्यदोषः ।

अथ सामान्यलक्षणं प्रतिपादयितुं भूमिकामारचयति । नन्वित्या-
दि । यद्वा सामानाधिकरण्येरेव व्याप्तिरिति पक्षमवलम्ब्याह नन्वि-
त्यादि । सा अनुमितिहेतुभूतव्याप्तिज्ञानविषयिणी इयं यद्विशिष्टम-
मानाधिकरणेत्यादिरूपा नच पर्वतीय इति दृष्टान्तवृत्तिमहानसीयधूमे
व्याप्तिर्गृहीता पर्वतीयधूमेन सह सन्निकर्षविरहात् तत्र व्याप्तिर्न गृहीते-
त्यर्थः । ननु किमनिष्टमत आह तथा चेति । पर्वतीयधूमे सन्निकर्षे विना
न पर्वतीयधूमे बन्धिव्याप्तिविशिष्टधीरिति कथं पर्वतीयवृत्त्यनुमिति-
त्यर्थः । अथ महानसीयधूमे गृहीताया महानसीयबन्धिव्याप्तेरेव पर्व-
तीयधूमे ऽपि सत्त्वात्तामादायैव पर्वतीयधूमे बन्धिव्याप्तियहमन्तरेणापि

पर्वतीयधूमे इन्द्रियसन्निकर्षानन्तरमुद्बोधकवशात्स्मर्येत इति व्याप्तिस्मरण-
रूपविशेषज्ञानसत्त्वे व्याप्तिविशिष्टरूपविशिष्टज्ञानं ततो ऽनुमितिरित्य-
भिप्रायवतां केषाञ्चिन्मतमाह तत्राहुरिति । तस्माद्व्याप्तिज्ञानात् ।
नन्वादौ भ्रमात्मको महानसीयवद्वादौ कदाचिदुभयव्याप्यनुभवः कदाचि-
दुपाधेरप्यनुभवः पश्चात्समूहालम्बनबलाद्व्याप्युपाधयोः समूहालम्बनमेव
स्मरणं तत्रापि व्याप्तिविशिष्टपक्षधर्मस्मरणं स्यादत आह असतीति । ननु-
पर्वतीयधूमदर्शनेत्तरं नियमेनोद्बोधकसत्त्वे मानाभावेन नियमतो व्याप्ति-
स्मरणाभावादाह यद्वेति ज्ञायमानं सामान्यं प्रत्यासत्तिरित्यभिप्राये-
णाह धूमत्वेति । तथा चासन्निकर्षस्य प्रत्यक्षविषयत्वाभावादन्यसन्निक-
र्षाभावे ऽपि धूमत्वबन्धित्वरूपसामान्यस्यापि सन्निकर्षत्वस्वीकारात्
पर्वतादिवृत्तिधूमेन पर्वतादिवृत्तिबन्धिना सह धूमत्वबन्धित्वरूपसन्निक-
र्षस्य सत्त्वात्यवृत्तादिवृत्तिधूमवन्हीनामुपस्थितौ धूमत्वेन धूमसामान्ये
बन्धित्वेन बन्धिसामान्यस्य व्याप्तिग्रह इत्यर्थः । ननु सामान्याश्रयनि-
खिलव्यक्तिप्रत्यक्षविशेषनिर्वाहार्थं सामान्यलक्षणाप्रत्यासत्तिस्वीकारस्तत्रि-
र्वाहश्च न सम्भवति । सन्निकर्षत्वस्यैक्याभावेन जन्यप्रत्यक्षत्वाव-
च्छिन्नं प्रति सन्निकर्षत्वेन क्लृप्तकारणताया वक्तुमशक्यत्वादिति चेन्न । इन्द्रि-
यसन्निकर्षत्वस्यैक्याभावे ऽपि सम्बन्धानुगमस्य दोषत्वाभावेन क्षतिविर-
हादिति । अत्रेदं बोध्यम् । संयोगादिषोढासन्निकर्षशून्याज्ञातद्रव्या-
दिप्रत्यक्षनिर्वाहार्थं सामान्यलक्षणा एतत्सप्तकसन्निकर्षशून्याज्ञातद्रव्यादि-
प्रत्यक्षनिर्वाहार्थं ज्ञानलक्षणा एतदष्टकशून्याज्ञातद्रव्यादिप्रत्यक्षनिर्वाहार्थं
योगजधर्मप्रत्यासत्तिरिति ॥

ननु सामान्यं यदि प्रत्यासत्तिस्तदाश्रयसाक्षा-
त्कारजननी तदा विमुद्रितनयनस्यापि धूमत्वेन सक-
लधूमसाक्षात्कारः स्यादिति चेन्न । यत्सामान्यं प्रत्या-
सत्तिस्तत्प्रकारकतदाश्रयलौकिकसाक्षात्कारजनक-
सामग्या अपि सामान्यप्रत्यासत्तौ सहकारित्वात् ।

अथ सामान्यं लक्षणं स्वरूपं यस्या इत्यर्थस्तत्र सर्वत्राश्रये साक्षा-
देव तदिन्द्रियसम्बद्धविशेष्यकज्ञानप्रकारीभूतं सामान्यमेव तदिन्द्रियस्य
प्रत्यासत्तिस्तत्र सामान्यज्ञानानन्तरं निमीलितनयनदशायां धूमत्वादिना
सकलधूमसाक्षात्कारः स्याज् ज्ञायमानधूमत्वादेः सत्त्वादिति प्राचीनमते
शङ्कते नन्वित्यादिना सामान्यप्रत्यासत्तिस्तदाश्रयसाक्षात्कारकननी यदी-
त्यन्वयः । यत्सामान्यमिति अयमर्थः । यत्र ज्ञायमानसामान्यप्रत्यासत्तिस्त-
त्र कारणातावच्छेदकीभूतलौकिकसाक्षात्कारे तद्वहिरिन्द्रियजन्यत्वं विशे-
ष्येण समं बहिरिन्द्रियस्य लौकिकसन्निकर्षश्चापेक्षित इत्यर्थस्तथा च निमी-
लितनयनदशायां विशेष्येण समं चतुःसन्निकर्षाभावात् दोषः । लौकिक-
सन्निकर्षं विना ऽपि ज्ञानरूपसन्निकर्षसत्त्वादणुत्वेन यत्किञ्चिदणुपस्थितौ
निखिलाणुगोचरः सामान्यलक्षणप्रत्यासत्तिजन्यो मानसो बोध इति बहि-
रित्युक्तं । सामान्यप्रकारकस्मरणविशेष्ये वस्तुःसन्निकर्षे दोषवशाच्चयनेनागृह्य-
माणे धर्मिणि सामान्येन चातुषापत्तिरत उक्तं बहिरिन्द्रियजन्यत्वमिति ।
एवं नयनेन गृह्यमाणे सामान्यप्रकारकज्ञानविशेष्ये धर्मिणि लौकिकस-
न्निकर्षविरहे ऽपि ज्ञानलक्षणलौकिकसन्निकर्षसत्त्वे ऽपि चातुषज्ञानाप-
त्तिरत उक्तं लौकिक इति । तथा च तत्पुरुषीयलौकिकसन्निकर्षविशि-
ष्टधूमत्वेन कारणाता तत्पुरुषीयधूमत्वप्रकारकधूमत्वाश्रयचातुषत्वेन
कार्यतेत्येवं क्रमेण कार्यकारणभाव इति । ननु तदिन्द्रियसम्बद्धवृत्तित्वमेवो-
च्यतां किन्तदिन्द्रियसम्बद्धविशेष्यकज्ञानप्रकारतापर्यन्तानुधावनेनेति चेत् ।
यत्रेन्द्रियसम्बद्धधूलीपटले धूमत्वधर्मे बन्धिव्याप्तिभ्रमदशायां तत्रेन्द्रियसम्ब-
द्धवृत्तिधूमत्वरूपप्रत्यासत्तेरभावेन धूमेषु बन्धिव्याप्यग्रहाद्व्याप्तिविशिष्ट-
पदधर्मताज्ञानरूपकारणाभावेन धूम इति दर्शनादुह्यनुमितिर्न स्यादिति
विवक्षिते त्विन्द्रियसम्बद्धधूलीपटलविशेष्यकधूमत्वप्रकारकज्ञानप्रकारीभूत
धूमत्वं प्रत्यासत्तिरिति संक्षेपः । ननु यत्रादौ पुरोवर्तिनि घटत्वरूपेण
यत्किञ्चिद्घटवत्वप्रकारकप्रत्यक्षं तदुत्तरं घटप्रकारेण निखिलघटाधिक-
रणासाक्षात्कारो जायते स न स्यात् । निखिलानां घटाधिकरणीभू-
तानां कपालानामिन्द्रियसम्बद्धविशेष्यकज्ञानप्रकारीभूतघटाधिकरणत्वा-

भावादिति चेन्न । द्विविधं हि सामान्यं सखण्डमखण्डं च सखण्डे च परम्परासम्बद्धमखण्डमेव प्रत्यासत्तिः । तथा च निरुक्तस्थले घटसम्बन्धेन घटत्वमेव प्रत्यासत्तिः । निखिलानां कपालानां घटसम्बन्धेन घटत्ववत्त्वादिति नोक्तदोषः । अथ समवायेन घटत्वप्रकारकज्ञानात्कालिकसम्बन्धेन घटत्वाश्रयभूतानां पटादीनां ज्ञानं स्यादिति चेन्न येन सम्बन्धेनेन्द्रियसम्बद्धं यत्सामान्यं ज्ञायते तेन सम्बन्धेन तदाश्रयाणां मा प्रत्यासन्निरिति न दोषलेशो ऽपि । ननु सखण्डस्थले तद्घटादिव्यक्तिमसम्बन्धेन घटत्वादेः कारणत्वमित्युक्तं तच्च न सम्भवति तद्घटादेर्नातानागतत्वदशायां तद्घटादिसम्बन्धेन च घटत्वादेरभावादिति चेन्न नय्याः । सामान्यं लक्षणनिरूपकं विषयो यस्या इत्यर्थः तथा च स्वविषयाश्रयतासम्बन्धेन सर्वत्राश्रये तदिन्द्रियसम्बद्धविशेष्यकतदिन्द्रियजन्यसामान्यज्ञानमेव प्रत्यासत्तिः । ननु सामान्यज्ञानानन्तरं सामान्यज्ञानस्य प्रत्यासत्तित्वे ऽपि निमीलितनयनदशायां सन्निकर्षविरहे ऽपि सामान्यज्ञानस्य सत्त्वान्निखिलघटादेः सामान्यलक्षणाजन्यः साक्षात्कारः स्यादिति चेन्न । तद्गृहिरिन्द्रियकरणकतद्गुर्मप्रकारकज्ञानसामान्यन्तरस्याप्यपेक्षितत्वात् । सामान्यन्तरं च योग्यव्यक्ताबालोकसंयोगावधिचक्षुःसंयोगमहत्त्वादुत्तरूपवत्त्वादीति । एवं च द्रव्यचक्षुःसंयोगसत्त्वे बहुलतमे तमसि विद्युत्सम्पानजनिते द्रव्यवातुपे तदुत्तरं न सकलद्रव्यचातुषधीरिति । प्राचीनमतेन विशेष्येण सममालौकिकसन्निकर्षस्य तदिन्द्रियजन्यज्ञानस्य च सत्त्वान्निखिलद्रव्यचातुषं स्यादिति संक्षेपः । ननु घटत्वनिर्विकल्पकोत्तरं प्रथमं घटत्वविशिष्टप्रत्यक्षोत्पत्तिकाले घटत्वसामान्यलक्षणाया यावद्घटविषयकप्रत्यक्षं स्यादिति । अत्रोच्यते समवायसम्बन्धावच्छिन्नघटत्वादिविषयताशानिज्ञानत्वेन समवायसम्बन्धावच्छिन्नघटत्वाद्याश्रयत्वशालियावद्घटादिविशेष्यकप्रत्यक्षत्वेन कार्यकारणभावः । एवं सम्बन्धान्तरेणाऽपि बोध्यम् । एवं च समवायसम्बन्धावच्छिन्नघटत्वादिप्रकारकज्ञानाच्च कालिकसम्बन्धेन घटत्वादिप्रकारककालिकसम्बन्धेन घटत्वाद्याश्रयकालस्य प्रत्यक्षं तथा च निर्विकल्पकस्य सम्बन्धानवगाहित्वाच्च ततः सामान्यलक्ष-

णाजन्यज्ञानमिति । अथ सामान्यज्ञानस्य प्रत्यासत्तित्वे ज्ञानलक्षणाप्रत्यास-
त्तितः कोभेद इति चेत् । अत्रोच्यते सामान्यस्य प्रत्यासत्तित्वस्यले यद्वृ-
त्तिविषयकं ज्ञानं तदाश्रयाणां प्रत्यासत्तिः ज्ञानलक्षणास्यले तु यस्य ज्ञानं
तस्यैव प्रत्यासत्तिर्न तदितरस्येति संक्षेपः । ननु सामान्यस्य प्रत्यासत्तित्वे
प्रमेयत्वसामान्यलक्षणया घटादीनां ज्ञानसम्भवात्सार्वज्ञ्यं स्यात् । न च
प्रमेयत्वेन घटादीनां ज्ञानसम्भवेऽपि न घटत्वादिना ज्ञानमिति वाच्यम् ।
घटत्वादेरपि प्रमेयात्मकत्वादिति न सामान्यलक्षणास्वीकार्येति चेन्न
सामान्यं यदि न प्रत्यासत्तिस्तदानुकूलतर्कविरहदशायान्धूमादौ व्यभि-
चारसंशयो न स्याद् देशान्तरीयकालान्तरीयधूमज्ञानसम्भवेन तत्र व्यभि-
चारसंशयासम्भवात् । प्रसिद्धधूमस्य वह्निसम्बन्धावबोधनात् । सामा-
न्यस्य प्रत्यासत्तित्वे तु सामान्यलक्षणया सकलधूमोपस्थितौ धूमान्तरे
विशेषदर्शनविरहदशायां तत्र व्यभिचारसंशयसम्भवात् । न च सार्वज्ञ्याच्च
व्यभिचारसंशय इति वाच्यम् । व्यभिचारसंशये धूमत्वादिप्रकारकज्ञानस्य
विरोधित्वात् । प्रमेयत्वसामान्यलक्षणया धूमत्वादिज्ञानसम्भवेऽपि धूम-
त्वादिप्रकारकज्ञानसम्भवात् । तस्य च सामान्यभावेनाज्ञायमानत्वात् ।
अत एव प्रमेयत्वेन सकलघटत्वादि ज्ञाने ऽपि घटो न वेति संशयस्या-
नुभवसिद्धत्वात् । अत एव न सार्वज्ञ्यमपीति संक्षेपः ॥

ननु व्याप्तिज्ञानस्यानुमितिहेतुत्वे यत्र धूमो
वह्निव्याप्य इति ज्ञानं तत्राप्यनुमितिः स्यात् । न च
पक्षवृत्तिधूमे व्याप्तिज्ञानं कारणं तच्चात्र नास्तीति
वाच्यम् । धूमत्वेन सामान्यलक्षणाप्रत्यासत्तिभूतेन
सर्वत्रैव धूमे व्याप्तिज्ञानात् । न च हेतोः पक्षधर्मता-
ज्ञानमपि सहकारीति वाच्यम् । धूमो वह्निव्याप्यो
द्रव्यं पर्वतवृत्तीतिज्ञानादप्यनुमित्यापत्तेः । द्रव्यत्वेन
रूपेण पर्वते धूमज्ञानस्य सत्त्वादुच्यते, व्याप्यत्वप्र-

कारेण पक्षे हेतुनिश्चयोऽनुमितौ हेतुर्न तु व्याप्ति-
ज्ञानमात्रं, न च धूमो वह्निव्याप्यो द्रव्यं पर्वतवृत्तीति
ज्ञानं व्याप्यत्वेन पर्वते धूममवगाहते येन ततोऽनु-
मितिः स्यात् । पर्वतो वह्निव्याप्यधूमवान्नवेति संशया-
दनुमितिर्माभूदिति निश्चयपदम् ॥

यत्र महानस, इति । ज्ञानं व्याप्तिज्ञानं, । तत्रापि महानसे ऽपि, ।
ननु मिट्टेः प्रतिबन्धकत्वान्महानसे नानुमितिः । नापि पर्वते पर्वतीय-
धूमे व्याप्तिज्ञानाभावादित्यभिप्रायवान् शङ्कते । न चेति । तच्च व्याप्ति-
ज्ञानं च, । अत्र महानसीय धूमे, । एवं वह्निव्याप्य इति ज्ञानस्थले सर्व-
त्रैव धूमे पर्वतादिवृत्तिधूमे, । व्याप्यत्वेनेति । तथा च व्याप्तिप्रकारक-
पक्षधर्मतानिश्चयोऽनुमितौ कारणमित्यर्थः । न चेति । द्रव्यं पर्वतवृत्तो-
त्पन्न द्रव्यत्वेन रूपेण धूमस्यावगाहनं न तु धूमत्वेनावगाहनमित्यर्थः ॥

मीमांसकास्तु व्याप्यतावच्छेदकप्रकारकं पक्ष-
धर्मताज्ञानं व्याप्तिज्ञाने सहकारि व्याप्यतावच्छेदकं
धूमत्वं तद्रूपेण व्याप्तिग्रहान्न तु द्रव्यत्वं, न ततो
द्रव्यं पर्वतवृत्तीति ज्ञानादनुमितिः । एवं च धूमो
वह्निव्याप्यो धूमवान् पर्वत इति ज्ञानद्वयादप्यनुमि-
तिरित्याहुस्तन्न, व्याप्यत्वप्रकारकपक्षधर्मताज्ञानहे-
तुतायां लाघवात् किं चैवं वह्निव्याप्यवानिति ज्ञाना-
दनुमितिर्न स्याद्धूमत्वेन पक्षधर्मत्वानवगाहनात् ॥

व्याप्यतावच्छेदकमिति । न चैवं धूमो वह्निव्याप्य आलोकः पर्व-
तवृत्तिरिति ज्ञानादनुमितिः स्यादालोकत्वस्यापि व्याप्यतावच्छेदकत्वा-
दिति वाच्यम् । यदुर्मावच्छेदेन व्याप्तिज्ञानं तदुर्मावच्छेदेन पक्षधर्म-

ताज्ञानस्य विवक्षितत्वात् । अत्रायं निर्गलितार्थः । अनुमितौ व्याप्ति-
ज्ञानं कारणं तत्रातिप्रसङ्गभङ्गाय पक्षधर्मताविषयकत्वं देयं । तथा
च व्याप्यतावच्छेदकविशिष्टपक्षधर्मताविषयकव्याप्यतावच्छेदकप्रकार-
व्याप्तिज्ञानत्वेन कारणतेति दिक् । ज्ञानद्वयादिति । अत्र द्वित्वं सम्पा-
तायातं । कथमन्यथा तादृशैकज्ञानादनुमितिः । लाघवादिति । व्याप्य-
तावच्छेदकप्रकारकव्याप्तिज्ञानत्वव्याप्यतावच्छेदकप्रकारकपक्षधर्मताज्ञान-
त्वोभयरूपेण कारणत्वापेक्षया व्याप्तिप्रकारकपक्षधर्मताज्ञानत्वेन रूपेण हेतु-
तायां लाघवादित्यर्थः । न च परामर्शहेतुतावादिना ऽपि परामर्शजन-
कत्वेन ज्ञानद्वयस्य हेतुत्वमवश्यं वाच्यमिति वाच्यम् । अन्यं प्रति पूर्ववृ-
त्तित्वं गृह्येतैवान्यं प्रति पूर्ववृत्तित्वग्रहणेनान्यथासिद्धत्वात् । ननु धूम-
त्वेन व्याप्तिज्ञानत्वं धूमत्वेन च पक्षधर्मताज्ञानत्वमिति नोभयरूपेणाकार-
णत्वमिति परामर्शापेक्षया नगुरित्याशयावानाह । किं चेति । यदि च
निर्धर्मतावच्छेदकव्यभिचारज्ञानस्य विरोधित्वाभावाच्चिरुक्तव्यभिचरि-
तसामानाधिकरण्यविशिष्टधूमत्वादेरेव व्याप्तित्वात्परामर्शं नियमतो धू-
मत्वस्य तादृशविषयत्वं स्वीक्रियते तदा ऽपि गृह्यमाणव्याप्यवच्छेद-
कप्रकारकपक्षधर्मताज्ञानत्वेन पक्षधर्मताग्रहप्रकारीभवद्व्याप्तिज्ञानत्वेन वेति
विनिगमनाविरहो ऽपि बोध्यः । न च तत्रापि व्याप्तिप्रकारकपक्षधर्मता-
ज्ञानत्वेन पक्षधर्मताविषयकव्याप्तिज्ञानत्वेन वा परामर्शस्य हेतुत्वमिति
विनिगमनाविरह इति वाच्यम् । व्याप्तिप्रकारकपक्षधर्मताज्ञानपर्याप्तविशि-
ष्टवैशिष्ट्यविषयिताया एव कारणतावच्छेदकत्वात् । गृह्यमाणव्याप्यवच्छे-
दकधर्मप्रकारकपक्षधर्मताज्ञानत्वेन पक्षधर्मताविषयकव्याप्यतावच्छेदकप्र-
कारकज्ञानत्वेन वा हेतुत्वं एवं पक्षधर्मताज्ञानप्रकारीभवद्व्याप्तिज्ञानत्वेन
व्याप्तिप्रकारकज्ञानविषयीभवत्पक्षधर्मताज्ञानत्वेन वा हेतुत्वमिति तत्र
मते कार्यकारणभावचतुष्टयं बोध्यम् ॥

तस्माद्वह्निव्याप्यवानित्येवं रूपाद्व्याप्तिविशि-
ष्टपक्षधर्मताज्ञानात्तृतीयलिङ्गपरामर्शत्वेन प्रसिद्धा-

देवानुऽमितिः । तृतीयद्वयमिति चेत् प्रथमं दृष्टान्ते
धूमज्ञानं ततो व्याप्तिज्ञानं ततस्तद्विशिष्टपक्षधर्मता-
ज्ञानमित्येवं रूपेणेति गृहाण । तृतीयत्वं प्रायिकमि-
त्युक्तं न तु तेन रूपेण हेतुत्वं गौरवाद्वाभिचाराच्चेति
ध्ययम् ॥

एवं व्याप्यतावच्छेदकरूपेण पक्षधर्मताज्ञानस्य व्याप्तिज्ञानसहका-
रित्वे नैयायिकमतमुपसंहरति । तस्मादित्यादिना । तृतीयत्वं पराम-
र्शस्य तृतीयज्ञानत्वं । तेन रूपेण तृतीयज्ञानत्वरूपेण । ननु प्रामाणिकं
गौरवं न दोषायेत्यत आह व्यभिचाराच्चेति । यत्रादौ धूमदर्शनसमय एव
धूमो वह्निव्याप्य इतिज्ञानं ततो वह्निव्याप्यधूमवानिति परामर्शस्तत्र
व्यभिचारादित्यर्थः । अत्रेदं प्रतिभाति । साध्यनिरूपितव्याप्तित्वावच्छि-
न्नप्रकारतानिरूपितहेतुतावच्छेदकावच्छिन्नविशेष्यताकनिश्चयत्वेन हेतुता-
वच्छेदकावच्छिन्नपक्षधर्मनिष्ठप्रकारतानिरूपितधर्मविशेष्यताकनिश्चयत्वेन
च तदुत्तरानुमितिं प्रति कारणत्वमिति तज्ज्ञानद्वयमेकं वेति मीमांसक-
मतं तत्र रम्यं । यत्र व्याप्यवच्छिन्नप्रकारतानिरूपितपर्वतत्वावच्छिन्न-
विशेष्यताको व्याप्यंशे निर्धारितावच्छेदको वह्निव्याप्यवानितिनिश्चय-
स्तत्रानुमित्यपलापापत्तेः । तस्मात्पर्वतत्वावच्छिन्नोदश्यकवह्निविधेयकानु-
मितित्वावच्छिन्नं प्रति वह्निव्याप्यत्वावच्छिन्नप्रकारतानिरूपितपर्वतत्वाव-
च्छिन्नविशेष्यताकनिश्चयत्वेन हेतुत्वमिति । नन्विदमसङ्गतं तथा हि तत्तद्वे-
तुभेदेन व्याप्यत्वस्याननुगन्तत्वात्तेन रूपेण हेतुं विशिष्य धूमादिघटितव्याप्य-
त्वेन हेतुतायां वह्निव्याप्यधूमत्वावच्छिन्नप्रकारतानिरूपितपर्वतत्वावच्छि-
न्नविशेष्यताकनिश्चयमन्तरेणापि वह्निव्याप्यालोकत्वावच्छिन्नप्रकारतानि-
रूपितपर्वतत्वावच्छिन्नविशेष्यकनिश्चयादपि पर्वतविशेष्यकवह्निविधेयका-
नुमितेर्जायमानत्वाद्वाभिचार इति चेत् । अत्र वैशेषिकाः वह्निव्याप्यधूम-
त्वावच्छिन्नप्रकारतानिरूपितपर्वतत्वावच्छिन्नविशेष्यताशालिवह्निव्याप्यधू-

मवान्यवर्त इति निश्चयत्वेन कारणता वह्निव्याप्यधूमपर्वतत्वोभयनिष्ठध-
र्मितावच्छेदकीयविषयतानिरूपितवह्निनिष्ठविधेयताशालिवह्निव्याप्यधू-
मवान्यवर्तो वह्निमानित्येतादृशानुमितित्वेन कार्यता एवं वह्निव्याप्यालो-
कत्वावच्छिन्नप्रकारतानिरूपितपर्वतत्वावच्छिन्नविषयताशालिवह्निव्या-
प्यालोकवान् पर्वत इति निश्चयत्वेन कारणता वह्निव्याप्यालोकपर्वतत्वोभ-
यनिष्ठधर्मितावच्छेदकीयविषयतानिरूपितवह्निनिष्ठविधेयताशालिविषय-
ताशालिवह्निव्याप्यालोकवान्यवर्तो वह्निमानित्येतादृशानुमितित्वेन कार्य-
तेति लिङ्गोपहितलैङ्गिकभानमावश्यकम् । न च तादृशपरामर्शस्य कार्यता-
वच्छेदकं धूमवान्यवर्तो वह्निमानित्येतादृशानुमितित्वमस्तु किं व्याप्य-
शप्रवेशेनेति वाच्यम् । व्याप्तेरनन्तत्वेनेकतरव्याप्तिप्रवेशेऽपरव्याप्तिघटित-
परामर्शादेकतरव्याप्तिघटितपरामर्षं विनापि तादृशानुमितेर्जायमानत्वा-
द्बुभिचारः स्यात् तथा च या व्याप्तिः परामर्षं निवेशनीया सैव व्याप्तिरनु-
मितावपीति नोक्तदोषः । ननु तथापि वह्निव्याप्यधूमपर्वतत्वोभयनिष्ठध-
र्मितावच्छेदकीयविषयतानिरूपितवह्निनिष्ठविधेयताशालिन्यां वह्निव्या-
प्यधूमत्वावच्छिन्नप्रकारतानिरूपितपर्वतत्वावच्छिन्नधर्मितावच्छेदकविषय-
ताशालिनिश्चयरूपपरामर्शजन्यायां वह्निव्याप्यालोकत्वावच्छिन्नप्रकारता-
निरूपितवह्निव्याप्यधूमपर्वतत्वोभयधर्मितावच्छेदकीयविषयताशालिनि-
श्चयरूपपरामर्शजन्यायां वह्निव्याप्यधूमवान्यवर्तो वह्निव्याप्यालोकवान्व-
ह्निमानित्याकारिकायां वह्नानुमितौ व्यभिचार इति चेत् । तत्र कार्यताव-
च्छेदकविलक्षणविषयताप्रवेशेन व्यभिचाराभावात् तथा हि तादृशविषय-
ताशालिवह्निव्याप्यधूमवानित्येतादृशपरामर्षस्य वह्निव्याप्यधूमपर्वतत्वो-
भयपर्याप्तोद्देश्यतावच्छेदकीयविषयतानिरूपितवह्निनिष्ठविधेयताशाल्यनु-
मितित्वं कार्यतावच्छेदकं एवं तादृशविषयताशालिवह्निव्याप्यालोकवा-
न्यवर्त इति परामर्षरूपनिश्चयस्य वह्निव्याप्यालोकपर्वतत्वोभयपर्याप्तध-
र्मितावच्छेदकीयविषयतानिरूपितवह्निनिष्ठविधेयताशाल्यनुमितित्वं का-
र्यतावच्छेदकं यत्र निरुक्तविषयताशालिवह्निव्याप्यधूमवान्यवर्तो वह्निव्या-
प्यालोकवानिति परामर्षस्तस्य कार्यतावच्छेदकं वह्निव्याप्यधूमपर्वतत्वव-

न्हिआप्यालोकैतन्नित्यपर्याप्तधर्मितावच्छेदकीयविषयतानिरूपितवन्हि-
 निष्ठविधेयताशास्त्रनुमितित्वं कार्यतावच्छेदकमिति न व्यभिचारः । इत्थं
 च यत्र बन्हिआप्यधूमवान्यवर्तो बन्हिआप्यालोकवानिति समूहालम्ब-
 नात्मको धूमालोकयोः परामर्शेन परामर्शेण बन्हिआप्यधूमवान्यवर्तो
 बन्हिमान्बन्हिआप्यालोकवान्यवर्तो बन्हिमानित्याकारिकानुमितिस्तत्र
 बन्हिआप्यधूमपर्वतत्वाभयपर्याप्ताया बन्हिआप्यालोकपर्वतत्वाभयपर्या-
 प्ताया धर्मितावच्छेदकीयविषयतायाः सत्वात्तस्यापि संग्रह इत्याहुस्त-
 दपरे न समन्ते । तथा हि । यत्र पर्वतो बह्व्यभाववानिति बाधबुद्धि-
 स्ततो बन्हिआप्यधूमवानित्यलौकिकः परामर्शस्ततो लौकिकसन्निकर्षवशा-
 द्बन्हिआप्यधूमाभाववानिति बाधनिश्चयः लौकिकस्याप्रतिबाध्यत्वात्त-
 स्तेन परामर्शनानुमितिर्जन्यते तस्या अनुमितेरसंग्रहस्तत्र प्रतिबन्धकवशा-
 द्धूमस्याभावेन धूमपर्वतत्वाभयधर्मितावच्छेदकीयविषयताविरहादिति ।
 किं च धूमलिङ्गकस्यले धूमालोकादिलिङ्गभेदेन परामर्शवदकीभूतव्याप्रेर-
 नन्तत्वेन तत्र व्यभिचारादवस्यादनुमितिपरामर्शयोः कार्यकारणभाव-
 स्यानतत्वमिति । अथ निरुक्तकार्यकारणभावेरीत्या लिङ्गोपहितलैङ्गिकं न
 ब्रूमः किन्तु प्रत्यक्षवदनुमितावप्युपस्थितयावत्पदार्थविषयत्वं तदतिमन्दं
 तथा हि । व्यापकं विधेयतया व्यापकतावच्छेदकं विधेयतावच्छेदकतया
 पर्वतादिकं पक्षतया पर्वतत्वादिकं पक्षतावच्छेदकतया भासते एतदति-
 रिक्तं च लाघवोपनीतं भासते ईश्वरानुमाने नित्यत्वमिव कृतौ । तथा च
 साध्यव्याप्यहेतुभावे नियामकाभाव इति लाघवादव्यवहितोत्तरत्वसम्ब-
 न्धेन तादृशपरामर्शवदनुमितित्वमेव कार्यतावच्छेदकमुच्यतां तथा हि ।
 बन्हिआप्यधूमप्रकारकपर्वतनिश्चयत्वेन कारणत्वं स्वाव्यवहितोत्तरोत्पत्ति-
 कत्वेन सम्बन्धेन तादृशपरामर्शवत्पर्वतत्वावच्छिन्नोद्देश्यकवन्हिविधेयकानु-
 मितत्वेन कार्यता एवमालोकादावपि बोध्यम् । स्वाव्यवहितोत्तरत्वं च
 स्वध्वंसाधिकरणसमयध्वसानधिकरणत्वे सति स्वाधिकरणसमयध्वंसाधि-
 करणत्वं । अत्र सत्यन्तेन चतुर्थवृत्तणानां निरासः । स्वाधिकर-
 णेत्यनेन पूर्ववृत्तणानां निरासः । इत्थं च विनश्यदवस्थपरामर्शेण तृतीयवृत्त-

योत्पत्तिकानुमितेरपि संग्रहः । निरुक्ताव्यवहितोत्तरत्वस्य द्वितीयतृतीय-
क्षणसाधारण्याद् एवमपेक्षाबुद्ध्यात्मकपरामर्शेण चतुर्थतृतीयोत्पादितानुमिते-
रपि संग्रहस्तत्र स्वपदेनापेक्षाबुद्ध्यात्मकपरामर्शस्य ग्रहणात् । मैत्रस्य तादृ-
शपरामर्शात्तरं पुष्पान्तरीयतादृशपरामर्शजन्यायां तत्कालीनान्यलिङ्गका-
नुमितौ व्यभिचारः । समवायेन पुष्पान्तरे धूमलिङ्गकपरामर्शाभावादव्य-
वहितोत्तरोत्पत्तिकत्वेति । तच्चैकाधिकरणावच्छेदेन स्वाव्यवहितोत्तरो-
त्पत्तिकत्वरूपं विवक्षितमिति नेक्तदोषः । न च कार्यतावच्छेदकेऽनुमि-
तित्वप्रवेशो व्यर्थ इति वाच्यम् । तस्य व्यभिचारवारकत्वान् तथा हि । यत्र
परामर्शाव्यवहितोत्तरक्षणे आत्ममनःसंयोगो जातस्तत्र तादृशमन्वयेन
परामर्शवत्त्वस्य सत्वे समवायेन तत्रात्ममनोयोगाश्रये मनसि परामर्शाभावा-
द्व्यभिचार इति । परामर्शत्वं चानुमितिजनकतावच्छेदकतया सिद्धो मानस-
त्वव्याप्यो जातिविशेषः । एतेन चातुषत्वादिना जातिसङ्कुर इति परा-
स्तम् । यत्र चातुषादिपरामर्शस्तत्र तदनन्तरं मानसपरामर्शस्वीकारात् ।
क्षणनिर्णयस्य शयथानिर्णयतया सर्वत्र मानसपरामर्शदेवानुमितिः । न च
सर्वत्र स्मृतित्वव्याप्यत्वमेव स्वीक्रियत इति सर्वत्र स्मरणात्मकपरामर्शदे-
वानुमितिरिति वाच्यम् । तत्तदुद्बोधकानां तत्तत्स्मरणात्मकपरामर्शं प्रति
हेतुत्वकल्पने गौरवात् । न चैवं भक्तित्वश्रद्धात्वाभ्यां जातिसङ्कुरः तयोर्मान-
सत्वस्वीकारादिति वाच्यम् । भक्तिश्रद्धात्मकपरामर्शं मानाभावेन भक्तित्व-
श्रद्धात्वयोः परामर्शत्वेन सममेकत्र वृत्तित्वाभावात्तयोजातित्वे मानाभा-
वाच्चेति । आहार्यपरामर्शादनुमितेरभावादनाहार्यत्वं परामर्शं देयं । एव-
मप्रामाण्यग्रहाभावविशिष्टत्वमपि देयं । अन्यथा परामर्शं इदं ज्ञानं व्याप्त्य-
भाववद्वेतुविषयकमिति ज्ञानादनुमित्यापत्तिः । अप्रामाण्यग्रहाणां वैशिष्यं
च न विषयतया मैत्रीयतत्तदप्रामाण्यग्रहविषयाच्चैत्रीयपरामर्शादनुमित्य-
नुत्पत्त्यापत्तेस्तथा च तत्पुरुषीयानुमितौ विषयतासम्बन्धेन तत्पुरुषीयतत्त-
दप्रामाण्यग्रहाभावविशिष्टपरामर्शत्वेन हेतुतेति कार्यकारणभावकल्पने
गौरवं तथापि समवायसम्बन्धावच्छिन्नतत्तदप्रामाण्यग्रहाभावानामात्म-
निष्ठानां कूटस्य सामानाधिकरण्या प्रत्यासत्या वैशिष्यं परामर्शं वाच्यम् ।

न च शरीरावच्छेदेन तत्तदप्रामाण्यग्रहसत्त्वेऽपि स्तम्भाद्यवच्छेदेन तदात्मनि तत्तदप्रामाण्यग्रहाभावानां सत्त्वादनुमितिप्रसङ्ग इति वाच्यम् । निरवच्छिन्नविशेषणतया तदभावानामात्मनिष्ठत्वस्य विवक्षितत्वादिति सङ्क्षेपः ॥

सोऽयं परामर्शो नानुमितेः करणं व्यापाराभावात् । नापि परामृष्यमाणं लिङ्गं परामर्षव्यापारकं । भूतभाविभ्यां लिङ्गाभ्यामनुमित्यजननापत्तेः अनन्यथासिद्धनियतपूर्ववर्त्ति हि कारणं । किन्तु व्याप्तिज्ञानं साध्यज्ञानं लिङ्गज्ञानं जन्यज्ञानमात्रं वा परामर्षव्यापारकं । न चातिप्रसङ्गः व्यापारेण तन्निरासात् । ज्ञानपदं च सविषयकमात्रपरं तेन न स्मरणात्मकपरामर्षस्यले व्यभिचारः तत्र व्याप्तिविषयकसंस्कारस्य परामर्षव्यापारकस्य करणत्वात् पूर्वानुभव एव वा तत्र करणमिति संक्षेपः ।

अयं परामर्शस्य कारणत्वे सिद्धे करणत्वमपि तस्यैव कथ्यतामित्यत आह सोऽयमिति । व्यापारेति । तथा च व्यापारवत्कारणं करणमिति भावः । ननु तर्हि परामर्षव्यापारकं ज्ञायमानलिङ्गमेव करणमस्तु न तु लिङ्गज्ञानं द्वयं पृथिवीत्वादित्यादौ ज्ञानस्य हेतुत्वकल्पने नैरावादित्यत आह नापीति कारणत्वलक्षणे ऽव्यवहितत्वांशस्याविवक्षितत्वाच्चलिङ्गस्य परामर्षद्वारानुमितिजनने बाधकाभावादत उक्तं भावीति । भाविनः पूर्ववृत्तित्वाभावादिति भावः । ननु भाविलिङ्गस्य पूर्ववृत्तित्वाभावे का ततिरित्यत आह अनन्यथेति । पूर्ववर्त्तिकारणतावच्छेदकावच्छिन्नकारणसत्त्वस्यैव कार्योत्पत्तिनियामकत्वम् । एवं च

भाविनः पूर्ववृत्तित्वाभावादतीतलिङ्गस्य पूर्ववृत्तित्वेऽपि विद्यमानत्वाभा-
वाच्च तस्मादनुमितिरिति भावः । तर्ह्यनुमितौ किं कारणमित्यत आह
किंत्विति साध्यहेत्वोर्नानात्वेष्येकसाध्यहेतुस्यलेपि व्याप्तेर्नानात्वादेक-
व्याप्तिविषयकज्ञानोपादाने व्याप्त्यान्तरविषयकज्ञानमादाय व्यभिचार इत्यत
आह साध्यज्ञानमिति । यद्वा व्याप्तेर्बहुपदार्थघटितत्वादाह साध्यमिति
अनुमितेरपि साध्यज्ञानात्मकत्वात्कारणत्वं तस्येत्यत आह । लिङ्गेति ।
लिङ्गस्य व्याप्त्याश्रयत्वेन गौरव्यस्तत्वात्लाघवादाह । जन्यज्ञानेति ।
नित्यस्य स्वरूपयोग्यस्य फलावश्यंभाव इति नियमाद्रीश्वरस्यानुमितिः
स्यादिति तद्वारणाय जन्येत्युक्तं इदं तु प्रथमादिकल्पेऽपि बोध्यम् । नन्वेवं
घटज्ञानादिसत्त्वेऽपि वन्ध्यनुमितिः स्यादत आह परामर्शमिति । तत्र बन्धि-
परामर्शभावादिति भावः । तदेव शङ्कते । न चेति । अतिप्रसङ्गः । घट-
ज्ञानादृज्जनुमितिः स्यादित्यतिप्रसङ्गः । तन्निरासात् । अतिप्रसङ्गनिरासात् ।
ननु व्याप्तिज्ञानस्य कारणत्वाभावे विशेषणज्ञानरूपकारणभावात्कथं प-
रामर्शरूप विशिष्टबोध इति चेन्न वयं व्याप्तिज्ञानं कारणमिति न
ब्रूमः । किं तु व्याप्तिज्ञानत्वं न कारणतावच्छेदकं गौरवात् । अपि तु
ज्ञानत्वमेवेति न दोषलेशोऽपि । ननु यत्र व्याप्तिज्ञानं ततस्तत्संस्कारः
कालान्तरे स्मरणात्मकपरामर्शस्तत्र ज्ञानाभावाद्युभयविचार इत्यत आह ।
ज्ञानपदमिति । सविषयकत्वं तु ज्ञानेच्छाकृतिद्वेषसंस्काराणामेव बोध्यम् ।
ननु सविषयत्वेन कारणत्वे मानाभावस्तदुक्तं शिरोमणिचरणारविन्दैः ।
इच्छादितः संस्काराच्चानुमितिरनुदयादित्यत आह पूर्वानुभव एवेति
अत्रायं संक्षेपार्थः । अनुमितौ मन एव कारणं । न चानुमितेर्मनः साधारण-
कारणताकज्ञानत्वात्मानसत्वापत्तिरिति वाच्यम् । चिकीर्षासाधारणमनः
साधारणकारणकत्वस्य यथा न मानसत्वप्रयोजकत्वं तथा मनः साधारण-
कारणकज्ञानत्वस्यापि मानसत्वप्रयोजकत्वाभावात् । तर्हि मानसत्वे किं
प्रयोजकमिति चेत् । मानसत्वस्य नित्यत्वेन प्रयोजकाभावात् । मान-
सत्वावच्छिन्नोत्पत्तौ किं नियामकमिति चेत् चानुपाद्यनुमित्याद्य-
साधारणसामान्यभावविशिष्टज्ञानजनकसामान्या एव प्रयोजकत्वादिति ।

नहि मनोरूपकारणतौल्ये कथमनुमितिमानसयोर्वैजात्यमिति चेत् साम-
य्योर्वैलक्षण्यात् । तथापीन्द्रियकरणकज्ञानस्य प्रत्यक्षत्वात्कथं प्रमाणविभाग
इति चेत् । क्रियावैजात्या करणवैजात्यस्य विवक्षितत्वात् । तथा चानु-
मितिकरणत्वादिना भेदः । एवं चैकस्योभयत्रकरणत्वेऽप्युपाधिभेदात्पाच-
कपाठकादिवद् भेद इति संक्षेपः ।

तच्चानुमानं त्रिविधं केवलान्वयिकेवलव्यतिरे-
कान्वयव्यतिरेकिभेदात् तत्र केवलान्वयिसाध्यकानु-
मानं केवलान्वयि तत्र यो धर्मः सर्वत्र वर्तते स केव-
लान्वयी यथाऽभिधेयत्वज्ञेयत्वप्रमेयत्वादिः । अभिधे-
यत्वं भगवदिच्छारूपशब्दशक्तिविषयत्वं तच्च सर्वत्रैव
वर्तते सर्वस्यैव भगवदिच्छाविषयत्वाद् वस्तुपदश-
क्यत्वाच्च । एवं ज्ञेयत्वं ज्ञानविषयत्वं तच्च सर्वत्रैवास्ति
सर्वस्यैव भगवज्ज्ञानविषयत्वात् । एवं प्रमेयत्वं प्रमा-
विषयत्वं तच्च सर्वत्रैव वर्तते सर्वस्यैव भगवत्प्रमावि-
षयत्वात् ।

तच्चानुमानं निरुक्तानुमानं, । तत्र तेषु मध्ये विपक्षस्य सिध्य-
मिदृश्याघातादसद्विपक्षं केवलान्वयीति लक्षणविरहात्स्वयं लक्षणमाह
केवलान्वयिसाध्यकैति केवलान्वयित्वस्य हेतुविशेषणत्वे वाच्यं धूमादि-
न्यादेः संशयो न स्याद् अतः साध्यकमित्युक्तं ॥ लक्षणघटकं केवलान्व-
यित्वं किमित्यत आह तत्र यो धर्म इति ॥ तत्र लक्षणे सर्वत्रेति ।
यस्यात्यन्ताभावः कुत्रापि नास्तीत्यर्थः । तथा चात्यन्ताभावाप्रतियोगित्वं
केवलान्वयिलक्षणमिति तात्पर्यार्थः । भगवदिति । अस्माच्छब्दादयमर्थो
बोद्धव्य ईदृशी या भगवदिच्छा तद्रूपा या शब्दशक्तिस्तद्विषयत्वमित्यर्थः

तथापि तादृशविषयत्वस्य केवलान्वयित्वे किं मानमित्यत आह तच्चे-
ति । कुत इत्यत आह सर्वस्यैवेति । ननु सर्वस्य भगवदिच्छाविषयत्वेपि
तत्तत्पदार्थस्य तत्तच्छब्दशक्तिविषयत्वात्सर्वस्य कीदृशेच्छाशब्दशक्तिविषय-
त्वमित्याकांक्षायामाह वस्त्विति । शक्यत्वं शक्तिविषयत्वं अयं भावः ।
अभिधेयत्वमभिधाविषयत्वं अभिधा शब्दशक्तिः । एवं च शब्दशक्तिविष-
यत्वं सर्वस्य सिद्धम् ॥

अत्र केचित् । यत्र साध्यनिश्चयोऽस्ति तत्रानु-
मितेरनुत्पत्तेः पक्षतानुमितेरङ्गं सा च साध्यवत्त्वेन
सन्दिह्यमानत्वं न च मेयत्वेन संशयो भवितुमर्हति
व्यतिरेककोटरप्रसिद्धेरतः कथमिदमनुमानमिति तन्न ।
सिसाधयिषाविरहविशिष्टसाध्यनिश्चयाभावो हि प-
क्षता सा चेहाप्यस्ति न तु संशयस्तेन विनाप्यनुमि-
तेरानुभविकत्वात् साध्यनिश्चये सत्यप्यनुमितसायां
सत्यामनुमितेरुत्पत्तेस्तत्र पक्षतासम्पत्तये विशिष्टा-
न्तं तत्र सिसाधयिषासहितसाध्यनिश्चयोऽस्ति न तु
तद्विरहसहित इति संक्षेपः ॥

केवलान्वय्यनुमानं दूषयितुं कामस्य मीमांसकस्य मतं दूषयितुमाह
अत्र केचिदित्यादिना यत्र महानसादौ सा पक्षता । व्यतिरेकेति । अत्र
प्रमेयत्वसन्देहः प्रमेयत्वविषयकः प्रमेयत्वाभावाविषयकश्चेति प्रमेयत्वा-
भावरूपव्यतिरेककोटरप्रसिद्धेरित्यर्थः । इदं केवलान्वयिसाध्यकं, सिसाध-
यिषेति । सिसाधयिषाविरहविशिष्टो यः साध्यनिश्चयः तदभावः पक्षते-
त्यर्थः । एवं च साध्यनिश्चये सत्यपि यत्र सिसाधयिषा तत्र तद्विरहवि-
शिष्टसिद्धभावस्य सत्त्वात्पक्षता यत्र च न साध्यनिश्चयः सिसाधयिषा-
पि न तत्रापि विशिष्टाभावस्य सत्त्वात्पक्षतेति । सिसाधयिषा तु प्रकृत-

साध्यतावच्छेदकावच्छिन्नसाध्यविशिष्टप्रकृतपक्षतावच्छेदकावच्छिन्नपक्षवि-
 प्रत्ययप्रकारिका अनुमितिविषयिणीच्छा अत्र पर्वतो वह्निमानिति सिद्धि-
 सत्त्वे तेजः सध्यकपर्वतपक्षकानुमितिर्जायतामितीच्छायामपि पर्वतो वह्नि-
 मानित्यनुमितिः स्यादतः साध्यतावच्छेदकावच्छिन्नेति । पाषाणमये
 वज्रानुमितिर्जायतामितीच्छायामपि पर्वतो वह्निमानिति सिद्धिसत्त्वे पर्वतो
 वह्निमानित्यनुमितिः स्यादतः पक्षतावच्छेदकावच्छिन्नेति । सिद्धिसत्त्वे
 यत्किञ्चिज्ज्ञानं जायतां प्रत्यक्षादतिरिक्तं ज्ञानं जायतामितीच्छायामपि
 वह्निव्याप्यधूमवान्यर्वतो वह्निमानिति सिद्ध्यात्मकपरामर्शं सत्यनुमित्युत्पत्ते
 स्तादृशेच्छाया इत्तेजकत्वमित्येवमननुगम इति अत्रोच्यते । साध्यनिश्चये
 सति यादृशेक्षासत्त्वे ऽनुमितिस्तादृशेक्षाविरहसमुदायविशिष्टसाध्यनिश्च-
 याभावः पक्षतेत्यनुगमान्न ततिः । अथ पक्षतावच्छेदकसामानाधिकरण्येनैकत्र
 पर्वते साध्यसिद्धावनुमित्सामन्तरेण यदि पर्वतत्वधर्मितावच्छेदिकानुमि-
 तिरनुभवसिद्धा तदा तदुर्मितावच्छेदककसाध्यनिश्चयस्तदुर्मितावच्छेदक-
 कानुमितौ विरोधी वाच्यः । यदि च तत्र नानुमितिस्तदा पक्षतावच्छेदक-
 सामानाधिकरण्येनानुमितिं प्रति सिद्धिमात्रं विरोधि । तत्सामानाधिकर-
 ण्येनानुमितेरनुदयात् । पक्षतावच्छेदकावच्छेदेनानुमितिं प्रत्यवच्छेदकाव-
 छेदेन सिद्धिः प्रतिबन्धिका । पक्षतावच्छेदकसामानाधिकरण्येन साध्य-
 सिद्धावपि तदवच्छेदेनानुमितेरुत्पत्तेः । अत्र साध्यतावच्छेदकसम्बन्ध-
 मात्रपर्याप्तसंसर्गताकपक्षतावच्छेदकविशिष्टविशेष्यकानुमितौ साध्यताव-
 छेदकसम्बन्धमात्रपर्याप्तसंसर्गताकपक्षतावच्छेदकविशिष्टविशेष्यकसाध्य-
 सिद्धिः प्रतिबन्धिका इयं तु पक्षतावच्छेदकव्यापकत्वविशिष्टसाध्यता-
 वच्छेदकसम्बन्धपर्याप्तसंसर्गताकपक्षतावच्छेदकविशिष्टपक्षविशेष्यकानुमि-
 तावपि प्रतिबन्धिका इयं चावच्छेदकावच्छेदे नानुमितिरिति संक्षेपः ।
 इहापि प्रमेयत्वादिसाध्यकानुमितावपि विशिष्टान्तस्य कृत्यमाह साध्ये-
 ति । संक्षेप इति । अत्रायं संक्षेपार्थः । अनुमितिं प्रति पक्षतायाः केन
 रूपेण कारणत्वं । न तावत्समवायसम्बन्धावच्छिन्नप्रतियोगिताकात्मनि

ष्टसिद्धभावः कारणं आत्मनि सिद्धिसत्त्वोपि समवायेन सिद्धेरव्याप्यवृत्ति-
तया घटादवच्छेदेनात्मनि सिद्धभावस्य सत्त्वादनुमित्यापत्तिः सिद्धिस-
त्त्वोपि समवायेन सिद्धभावस्य शरीरे सत्त्वादनुमित्यापत्तिश्चोच्यते । अव-
च्छेदकतासम्बन्धावच्छिन्नसिद्धभावः स्वरूपसम्बन्धेन शरीरनिष्ठतया
हेतुः । स्वरूपसम्बन्धेन शरीरनिष्ठत्वं च सिद्धिसत्त्वोपि कालिकसम्बन्धेन
शरीरे सिद्धभावप्रारणाय । अथ समवायसम्बन्धावच्छिन्नसिद्धभावोऽवच्छे-
दकतासम्बन्धेन शरीरनिष्ठतया कारणमित्येवोच्यतामिति चेत् सिद्धिसत्त्वे
तच्छरीरावच्छेदेनात्मान्तरे सिद्धभावस्य सत्त्वादनुमित्यापत्तेरिति दिक् ॥

असत्सपक्षः केवलव्यतिरेकी । तत्त्वं च पक्षा-
तिरिक्तेऽनिश्चितसाध्यसाधनयोः सहचारकत्वं तथा
हि पृथिवी इतरेभ्यो भिद्यते पृथिवीत्वादप्यनेतरेभ्यो
भिद्यते तन्न पृथिवी यथाजलं । न च नेयं पृथिवी
तस्मादितरेभ्यो भिद्यत इति व्यतिरेकिलक्षणमुदा-
हरन्ति । न च पक्षातिरिक्ते जलादौ साध्यसाधनयोः
साहचर्यमस्ति निश्चयते वा । न चानिश्चितसाध्य-
कत्वमेव सम्यक् । घटादौ साध्यस्येतरभेदस्य प्रत्यक्षत
एव निश्चितत्वादप्यथा साध्या असिद्धौ तद्घटित-
व्याप्तिरूपशानापत्तेः । न च घटे साध्यनिश्चये
तस्य क्वा पक्षत्वमिति वाच्यम् । पृथिवीत्वावच्छेदेन
साध्यनिश्चयस्यैव तदवच्छेदेन पक्षताविरोधित्वा-
न्नचेह सोऽस्ति सर्वत्र पृथिव्यां तन्निश्चयाभावात् ।
अत्र च व्यतिरेकसहचारादुक्ता व्याप्तिर्गृह्यत इति
प्राज्ञः ॥

असत्सपक्ष इति । निश्चितसाध्यसाधनसहचारव्यतिरेक इत्यर्थः ।

ननु पृथिवीतरेभ्यो भिद्यते पृथिवीत्वादित्यत्रेतरभेदस्य घटे विनिश्चित-
 त्वाद्भुत इत्यसंपन्नः तथा च पृथिवीत्वहेतावव्याप्तिरित्यत आह तत्त्वं चेति
 पक्षानिरिक्त इति । घटस्य तु पक्षान्तर्गतत्वावाव्याप्तिरिति भावः ।
 वृत्तय इत्येवमिति । नचनेयमिति । इतरेभ्यो जलादिभ्यो इयं पृथिवी न
 भिद्यते इति नेत्यर्थः । निगमनं दर्शय । तस्मादिति । तस्मात् इत-
 रभेदस्याप्यपृथिवीत्ववत्त्वात् । लक्ष्ये लक्षणं लापयति । न च पक्षेति
 पक्षानिरिक्तस्य कृत्यमाह न चाऽनिश्चितेति । अनिश्चितसाध्यसहचा-
 रान्न निश्चयः । घटादिति । तथा च पक्षान्तिरिक्तित्यनुदानेऽव्याप्तिरिति
 भावः । ननु घटादादितरभेदः पूर्वे न निश्चित इत्यत आह अन्यथेति ।
 नान्यथापि हेतु इतरभेदरूपसाध्यापनिष्ठो तत् साध्यं । नन्वेवं सन्दिग्धसा-
 ध्यान्वयस्य न तस्य कथं घटे सम्भवतीत्याह न चेति । तथा च पक्षे साध्य-
 निष्ठो कथमनुमिति रिति भावः । पृथिवीत्विति । तथा चात्र पक्षतावच्छेद-
 कावच्छेदेन साध्यनिष्ठे रद्वैश्यादिति भावः । इह इतरभेदानुमाने स
 त्वपृथिवीत्वावच्छेदेन इतरभेदनिश्चयः । व्यतिरेकव्याप्तिज्ञानजन्यानुमिति-
 रन्तरेत्यभिप्रायवतां मतमाह अत्रेति । व्यतिरेकसहचारात् साध्याभाव-
 नेत्यभावयोः सहचारादित्यर्थः उक्ता व्याप्तिरन्वयव्याप्तिः । अत्र प्राचामय-
 मागमः । व्यतिरेकव्याप्तिज्ञानमात्रजन्यानुमितौ व्यभिचारः । अन्वयव्या-
 प्तिरेव मुख्यव्याप्तिपदव्यवहारविषयतया तस्या एवानुमितिकारणत्वात् ।
 न च विनिगमकाभावाद् व्यतिरेकसहचारादेवास्त्वयव्याप्तिर्दृष्टतामिति वाच्य-
 म् । साध्याभावहेत्वभावयोर्व्याप्तिप्रयहात्साध्यानुमितेरापादयितुमशक्यत्वा-
 न्न ज्ञेयया धूमवद्भ्योर्व्याप्तिप्रयहाद्घटानुमितिरपि कुतो न स्यात् । अथ तद्वै-
 तुम्यभेदेनान्वयव्याप्तेर्भिवत्वादेकोपादानेऽपरव्याप्तिज्ञानजन्यानुमिता-
 वव्याप्तिरिति चेत् । अत्रोच्यते । यावता हेतुसमानाधिकरणेत्यादिनिश्च-
 कास्त्वयव्याप्तिरन्तर्गताव्ययेन निखिलानां हेतूनां निखिलानां साध्यानामु-
 पस्थापनाद्विखिलानामन्वयव्याप्तीनामुपस्थापनं । एवं पक्षपदादिना
 निखिलानामुपस्थापनमिति निखिलायाः पक्षधर्मतायाः प्रतिपादनेन निखि-

लान्वयिनि लक्षणसमन्वय इति । अथ व्यभिचारज्ञानप्रतिबन्धकज्ञानविष-
यत्वेनान्वयव्यतिरेकव्याप्योरनुगमसम्भवात्तेनैव रूपेणानुमितिकारणत्वे क
व्यभिचार इति चेत् । साध्याभावव्यापकाभावप्रतियोगित्वरूपव्याप्तिवृ-
द्धेर्याह्याभावाद्यनवगाहितया व्यभिचारज्ञानप्रतिबन्धकत्वे मानाभावा-
दिति संक्षेपः ।

साध्याभावहेत्वभावयोर्व्याप्तिग्रहादनुमितिः ।

न चान्यव्याप्तिग्रहात्कथमन्यानुमितिरतिप्रसङ्गादिति
वाच्यम् । साध्याभावव्यापकाभावप्रतियोगित्वेन पक्ष-
धर्मतानिश्चयः साध्यानुमापक इत्यभ्युपगमादित्यन्ये ।
उभयादन्यदन्वयव्यतिरेकि यथाप्रसिद्धानुमानमिति-
सङ्क्षेपः ।

नव्यमतमाह । साध्येति । साध्याभावव्यापकीभूताभावप्रतियोगि-
त्वरूपव्याप्तिग्रहादनुमितिरित्यर्थः । अतिप्रसङ्गादिति । बन्धिधूमयोर्व्या-
प्तिग्रहाद्घटानुमितिः स्यादित्यर्थः । पक्षधर्मतानिश्चयः पक्षवृत्तित्वनिश्च-
यः । एवं च स्वाभावव्यापकीभूताभावप्रतियोगित्वेन धूमनिश्चयो वृद्ध-
नुमापको न तु घटानुमापक इति नातिप्रसङ्ग इति भावः । उभयादन्यत्
केवलान्वयिकेवलव्यतिरेकिभिर्च । प्रसिद्धानुमानं बन्धिमान्धूमादित्यादि ॥

एवं हेतावभिहिते तदाभासा निरूप्यन्ते ।

तत्र सव्यभिचारविरुद्धसत्प्रतिपक्षितासिद्धबाधिता
हेत्वाभासाः । सव्यभिचारश्च त्रिविधः साधारणासा-
धारणोऽनुपसंहारी च । तत्र साधारणत्वं साध्यवदन्य-
वृत्तित्वं यथा धूमवान्बन्हेरित्यत्र धूमवदन्यस्मिन्तप्ता-
यःपिण्डे बन्धिसत्वात् साध्यासमानाधिकरणसमाना-

धिकरणत्वं वा । भवति हि धूमासमानाधिकरणं
यद्धूमवदन्यत्वं तत्समानाधिकरणो बन्धिः । साध्य-
व्यापकीभूताभावप्रतियोगित्वमसाधारणत्वं । इदमेव
सपक्षव्यावृत्तत्वं गायन्ति उदाहरणन्तु शब्दो नित्यः
शब्दत्वादिति । शब्दत्वं हि नित्यत्वव्यापको यः
शब्दत्वाभावस्तत्प्रतियोगि । न चानित्यः शब्दः श-
ब्दत्वादित्यत्राव्याप्तिस्तस्य सद्धेतुत्वादेतज्ज्ञानं चानु-
मितौ साक्षात्प्रतिबन्धकं व्यतिरेकिसत्प्रतिपक्षरूप-
त्वात् न चैवं सत्प्रतिपक्षत्वमिति वाच्यम् हेतुभेद
एव तस्याङ्गीकारात् कथमस्य व्यतिरेकिणि सत्प्रति-
पक्षरूपतेति चेत्कलय शब्दत्वं हि नान्वयी हेतुः क्व-
चिदपि नित्ये शब्दत्वस्यादृष्टेः किन्तु व्यतिरेकी तथा
च नित्यत्वाभावव्यापको यः शब्दत्वाभावस्तत्प्रति-
योगितया यथासाध्यं साधयेत्तथाऽनित्यत्वव्यापकी-
भूताभावप्रतियोगितया साध्याभावमपि साधयेत् ।
न च द्वयोर्विरुद्धयोरेकत्र निर्णयः किन्तु परस्पर-
प्रतिबन्धकत्वमेवेति द्वयोरेवानिर्णय इति ध्येयम् ।

प्रसङ्गसङ्गत्या हेत्वाभासनिरूपणं प्रतिजानीते एवमिति । यद्वा
प्रतिबन्धकीभूतायां हेतुजिज्ञासायां निवृत्ताया तदाभासानामवश्यवक्त-
व्यत्वादवमरसङ्गत्या हेत्वाभासनिरूपणं प्रतिजानीते एवमिति । हेत्वभि-
धाने हेतुजिज्ञासा निवृत्तेति भावः । तदाभासाः हेत्वाभासाः । तत्र
हेत्वाभासे निरूपणीये । सव्यभिचार इति । तथा च सव्यभिचारादन्यत-

मत्वं हेत्वाभासत्वमिति सामान्यलक्षणं बोध्यम् । सव्यभिचारं विभजते । सव्यभिचारस्त्रिविध इति । तथा च साध्याभाववद्वृत्तित्व व्यभिचारस्तद्वात्सव्यभिचार इत्यर्थः । तत्र साधारणं लक्षयति । तत्रति । साध्यवत्त्वावच्छिन्नान्योन्याभाववद्वृत्तित्वमित्यर्थः । तेन बन्धिमत्यवैतान्यस्मिन्महानसे धूमस्य वृत्तित्वेऽपि न क्षतिः । सव्यभिचारलक्षणांतरमात्रं साध्येति । साधारणस्य व्याप्तिज्ञानप्रतिबन्धकतया दूषकत्वं तच्चाभ्ययापीति भावः । नन्विदं शब्दो नित्यः शब्दत्वादित्यादावसाधारणे गतमत आह साध्येति । असाधारणं लक्षयति साध्यव्यापकीति । साध्यव्यापकीभूतो योऽभावस्तत्प्रतियोगित्वमित्यर्थः । ननु सपक्षव्यावृत्त्वमसाधारणत्वमिति प्राचाम्प्रवादासङ्गतिरित्यत आह इदमेवेति । व्यापकस्य हेत्वभावस्याभावेन हेतुना व्याप्यस्य साध्यस्याभावः साधनाय इति साध्याभावसाधकत्वेनास्य दूषकत्वमिति । अनित्यत्वसाधकशब्दत्वहेतावव्याप्तिमाशङ्कते न चेति । शब्दे शब्दत्वाभावस्यानित्यत्वव्यापकत्वाभावादनित्यत्वसाधकः शब्दत्वं नासाधारणं किं तु मट्टेतुरित्याह तस्येति । तस्य शब्दत्वस्य । नन्वसाधारणस्य किमनुमितिकारणविघटकत्वेन दोषत्वं किं वानुमितिप्रतिबन्धकत्वेनेत्यत्राह एतदिति । एतज्ज्ञानं असाधारणज्ञानं । व्यतिरेकीति । तथा च सत्प्रतिपक्षस्य यथा साक्षात्प्रतिबन्धकत्वं तथैतस्यापीत्यर्थः । व्यतिरेके सत्प्रतिपक्षरीतिरेषा तथा हि । शब्दो नित्यः शब्दाच्चात् । अत्र शब्दस्य व्यतिरेकितया यत्र नित्यत्वाभावस्तत्र शब्दत्वाभावः यथा घटे तथा शब्दोऽनित्यः शब्दत्वादित्यत्र शब्दत्वस्य व्यतिरेकितया यत्रानित्यत्वाभावस्तत्र शब्दत्वाभावो यथा गगन इति सत्प्रतिपक्ष इति तर्हि सत्प्रतिपक्षात्मकत्वं स्यादिति शङ्कते नचैवमिति । समाधत्ते हेतुभेद इति । सत्प्रतिपक्षे विभिन्नहेतुद्वयं असाधारणत्वेनैक इत्यर्थः । अस्य असाधारणस्य क्वचिदपीति । यत्र शब्दत्वं तत्र नित्यत्वमित्यत्र यथामुक्त इति दृष्टान्ताभाव इत्यर्थः । तत्प्रतियोगितया शब्दत्वाभावस्य

गच्छत्वरूपप्रतियोगितया साध्यं नित्यत्वं । साध्याभावं नित्यत्वाभावं ।
द्वयोर्नित्यत्वानित्यत्वयोः एकत्र शब्दे । परस्परंति नित्यत्वानित्यत्वानुमा-
नाभ्या नित्यत्वानित्यत्वसिद्धेः प्रतिबन्धादित्यर्थः ।

अवृत्तिसाध्यहेत्वन्यतरत्वमवृत्तिसाध्यकत्वं वा
अनुपसंहारित्वं यथा आकाशवान्धूमादिश इत्यादौ
साध्यासमानाधिकरणत्वं विरुद्धत्वं यथा गौरश्वत्वा-
दिति यद्यप्यत्रासाधारणत्वमस्ति साधारणत्वं च
तथाप्युपाधिभेदाद्भेदः । पक्षे साध्यधीप्रतिबन्धकः परा-
मर्षः सत्यतिपक्षः यथा जलमुष्णं स्पर्शवत्वादित्यादौ
नेदमुष्णमतेजस्तत्वादित्यादि । असिद्धिस्तु व्यभिचारा-
दन्यपरामर्षप्रतिबन्धकतावच्छेदकरूपवत्त्वं । सा च
त्रिविधा स्वरूपासिद्धिराश्रयासिद्धिव्याप्यत्वासिद्धिश्चा
पक्षे हेत्वभावः स्वरूपासिद्धिः यथाघटः पृथिवी पट-
त्वादित्यत्र घटरूपपक्षे हेत्वभावः पक्षे पक्षतावच्छेद-
कासिद्धिराश्रयासिद्धिः यथा गगनकमलंसुरभि कमल-
त्वादित्यत्र कमले पक्षे गगनीयत्वाभावः ॥

अनुपसंहारितां लक्षयति अवृत्तीति । अन्यतरत्वं तत्तद्विचित्र-
त्वम् । तथा चावृत्तिसाध्यभिन्नत्वे सत्यवृत्तिहेतुभिन्न घटपटादिकं तद्वि-
माध्य हेतुश्चेत्यर्थः । साध्यहेत्वोर्मध्ये चैकमवृत्यपेक्षितमिति भावः । अत-
एव साध्य एवावृत्तित्वमादायाह अवृत्तीति । अवृत्तिहेतुकत्वस्यानुपसंहारि-
त्वे व्यतिरेक्याप्तज्ञानप्रतिबन्धकतया दूषकत्वं न स्यात् । अत आ-
वृत्तिमाध्यकत्वमिति । आकाशेति । आकाशवान्धूमादिति साध्यमात्र-
स्यावृत्तित्वपक्षे । उभयावृत्तित्वपक्षे त्वाकाशवान्दिश इति । हेतुमात्रस्या

वृत्तित्वपक्षे तु धूमवानाकाशादित्यादि बोध्यम् । तस्य व्यतिरेकव्याप्तिज्ञानप्रतिबन्धकतया दूषकत्वं सामाधिकरण्यांशस्य प्रतिबन्धकत्वं चेति बोध्यम् । विरुद्धं लक्षयति साध्येति । साध्यतावच्छेदकावच्छिन्नसाध्याधिकरणवृत्तित्वावच्छिन्नाभावप्रतियोगित्वमर्थः । नन्वेवं तादृशप्रतियोगिनि साध्यव्यापकाभावप्रतियोगित्वरूपासाधारण्यस्य सत्त्वात्साध्यवदन्यवृत्तित्वस्य साध्यासमानाधिकरणहेतुसमानाधिकरणत्वरूपसाधारण्यत्वस्य सत्त्वात्साधारण्यत्वं साधारण्यत्वं च स्यादित्याह यद्वर्षीति अत्र विरुद्धं । असाधारण्यत्वमिति । अयमसाधारण्य एव न विरुद्ध इति भावः । उपाधिभेदात् निरुक्तासाधारण्यत्वनिरुक्तविरुद्धत्वरूपोपाधिभेदात् । भेदः अयमसाधारण्य इत्यादिव्यवहारभेदः । तथा च हेतोरैक्येऽपि न क्षतिरिति भावः । परे तु साध्यासमानाधिकरणत्वमसाधारण्यत्वं । साध्यव्यापकीभूताभावप्रतियोगित्वं विरुद्धत्वं । विरुद्धताज्ञानस्य सामानाधिकरण्यघटनव्याप्तिज्ञानप्रतिबन्धकत्वं । सत्प्रतिपक्षं लक्षयति पक्षे साध्येति । यथेति । तथा घोणत्वव्याप्यस्पर्शवज्जलं उष्णत्वाभावव्याप्यातेजस्त्ववज्जलमिति परामर्षद्वयेन परस्परप्रतिबन्धादुष्णत्वस्याष्णत्वाभावस्य वा नानुमितिरेति भावः । अत्र रत्नकोषकारः । साध्यव्याप्यपरामर्शस्य साध्याभावव्याप्यपरामर्शस्य च सत्त्वात्सत्प्रतिपक्षस्थले संशयाकारानुमितिर्जायते । न च याह्याभावव्याप्यवृत्तानिश्चयोऽनुमितौ प्रतिबन्धक इति वाच्यम् । दोषविशेषाज्जन्यानुमित्यन्यशाब्दान्याहार्येतरविशिष्टबुद्धिसामान्यं प्रति तदभावव्याप्यवृत्तानिश्चयस्य प्रतिबन्धकत्वेनानुमितावप्रतिबन्धकत्वात् । न च प्रतिबन्धकोटावनुमितिभिन्नत्वोपादेयमिति वाच्यम् तदुपादानस्यावश्यकत्वात् । इतरथा त्यज्यतां शाब्दान्यत्वमिति । न च तथापि कथं साध्यतदभावयोरेकदानुमितिः विशिष्टबुद्धिमात्रं प्रति कार्यसहभावेन याह्याभावनिश्चयस्य प्रतिबन्धकत्वादिति वाच्यम् । सत्प्रतिपक्षीयानुमितेः सत्तात्मकत्वेन विशिष्टबुद्धिरूपकार्यकाले याह्याभावनिश्चयभावात् । यदि च संशयत्वपदवाच्या सन्देहीत्यनुव्यवसायसिद्धविषयता प्रत्यक्षमात्रनि-

छा नानुमित्यादिसाधारणी अन्यथा साध्यसन्देहस्यानुमितेः पूर्वमपि सत्त्वात्किं संशयाकारानुमितेः प्रयोजनमिति सूक्ष्ममीक्ष्यते तदा भवतु तस्य साध्याभाववत्तांशे साध्यवत्तांशे च निश्चयात्मकत्वन्तर्हि याज्ञा-
 भावनिश्चयस्य कार्यसहभावेन प्रतिबन्धकत्वात् कथमेकदा साध्यत-
 दभावयोरनुमिति रिति चेन्न तत्र पक्षतावच्छेदकावच्छेदेन साध्यत-
 दभावयोरनुमित्यसम्भवेऽपि पक्षतावच्छेदकसामानाधिकरण्येनैकदा तादृ-
 शानुमितौ बाधकाभावात् कोऽयं मन्त्रपाठ इति चेन्न । तद्वृर्तितावच्छेद-
 कसामानाधिकरण्येन तादृशविशिष्टबुद्धिं प्रति तद्वृर्तितावच्छेदकसामाना-
 धिकरण्येन याज्ञाभावनिश्चयस्य प्रतिबन्धकत्वाभावात् । पक्षतावच्छे-
 दकसामानाधिकरण्येन तादृशविशिष्टबुद्धिं प्रति तद्वृर्तितावच्छेदकसा-
 मानाधिकरण्येन याज्ञाभावनिश्चयस्य प्रतिबन्धकत्वाभावात् । पक्षताव-
 च्छेदकसामानाधिकरण्यानुमितौ बाधकाभावात् । अथैवं न्यायमतप्रवेशः
 साध्यतदभावव्याप्यवत्तापरामर्शात्सामानाधिकरण्येनोभयानुमितेर्नैयायिकै-
 रभ्युपगमादिति चेत् न । न्यायमते पक्षतावच्छेदकसामानाधिकरण्येना-
 नुमितिं प्रति पक्षतावच्छेदकसामानाधिकरण्येन व्याप्यवत्तापरामर्शस्यैव
 कारणत्वात् पक्षतावच्छेदकावच्छेदेनैव साध्यतदभावव्याप्यवत्तापरामर्शा-
 त्पक्षतावच्छेदकसामानाधिकरण्येनानुमितेर्नैयायिकैरभ्युपगमात् । अस्म-
 न्नते तु बाधकं विना पक्षतावच्छेदकावच्छेदेन साध्यतदभावव्याप्यवत्ताप-
 रामर्षादपि तत्सामानाधिकरण्येनानुमितेः सामानाधिकरण्येन साध्यतद-
 भावव्याप्यपरामर्षादप्यवच्छेदकावच्छेदेनानुमितेरिष्टत्वादुभयोर्भेद इति ।
 तस्मात्सर्वत्र सत्यतिपक्षस्थले पक्षतावच्छेदकसामानाधिकरण्येनैव साध्य-
 तदभावयोरनुमिति रिति । अत्रोच्यते तादृशानुमितिस्वीकारेण साध्यत-
 दभावबुद्ध्यानुमितोमीत्यनुव्यवसायापत्तेः । तदभावव्याप्यवत्तानिश्चये
 सत्यनुमितिरूपविशिष्टज्ञानानुदयाच्च । न च शाब्देतरत्ववदनुमितीतर-
 त्वमपि प्रतिबध्यकोटौ देयमिति वाच्यम् । शाब्देतरत्वदानप्रयोजनस्य बा-
 धयर्थे वक्ष्यमाणत्वेनावश्यकत्वाद् अनुमितीतरत्वस्यावश्यकत्वाभावेनानु-

पादेयत्वाद्वैरवान्मानाभावाच्चेति । यदि तदभावव्याप्यवत्ताज्ञाने सत्यप्यनुमितिर्जायत इत्येव दुरायहस्तदा तद्व्यत्यक्तोपमितिस्मृतीनामप्युत्पादः केन वारणीय इति सत्तेषः । ननु 'सव्यभिचारविरुद्धप्रकरणममसाध्यमप्रातीतकाला हेत्वाभासा' इति सूत्रं तत्र सत्प्रतिपत्तस्यानुक्तत्वादाह अयमेवेति । अयमेव सत्प्रतिपत्त एव प्रकरणसम इति शब्दार्थस्त्वैव यस्मात्प्रकरणचिन्ता स निर्णयार्थमपदिष्टः प्रकरणसम इति सूत्रं विना ज्ञान अनुमितिरिति प्रावन्स इत्यस्य सहित इत्यर्थः तथा च परेण क्रियमाणा यस्माद्वृत्तोः साध्याभावानुमितिसत्सहितो निर्णयार्थः स्वमाध्यनिर्णयार्थमपदिष्टहेतुश्रुतः प्रकरणसम इति । अथ सूत्रोक्तसाध्यसमापरपर्यायरूपामसिद्धिमाह असिद्धिस्त्विति । सामान्यलक्षणमाह व्यभिचाराद्यन्यपरामर्षेति । व्यभिचारविरुद्धव्यावर्त्तनाय व्यभिचाराद्यन्येति प्रतिबन्धकतेति । तथा चासिद्धत्रयेणापि परामर्षप्रतिबन्धः क्रियत इति त्रिष्वपि लक्षणमन्वय इति । पक्षे हेत्वभाव इति । पक्षतावच्छेदकविशिष्टे पक्षे हेतुतावच्छेदकसम्बन्धेन हेत्वभाव इत्यर्थः । पक्षे कमलात्मके पक्षे गगनीयत्वरूपपक्षतावच्छेदकाभावाद् गगनीयत्वरूपपक्षतावच्छेदकस्याश्रयोऽसिद्ध इत्यर्थः ॥

एतदुभयभिन्नासिद्धिव्याप्यत्वासिद्धिः यथा धूलीपटले धूमनिष्ठव्याप्यभावः । साध्याप्रसिद्धिर्हेत्वप्रसिद्धिर्वा । पक्षे साध्यशून्यत्वं बाधः यथाजलादि पक्षे बह्व्यभावः । न चात्र धूमस्य हेतोरसिद्धिरस्तीति कृतं बाधेनेति वाच्यम् असिद्धिर्हि परामर्षप्रतिबन्धकतया दोषस्तथा च यत्र भ्रमात्मकपरामर्षो जातस्तत्र बाधे सत्यनुमितेरनुत्पत्तेर्बाधस्यानुमितिप्रतिबन्धकतया दोषत्वात् । आद्यकालावच्छिन्नो घटो रूपवान् पृथिवीत्वादित्यत्राद्यकालावच्छेदेन घटे रूपाभावरूपबा-

धस्यले दोषान्तराभावाच्च न हि पृथिवीत्वेन रूपा-
व्याप्तिः पक्षावृत्तिता वेति दिक् ॥

एतदुभयेति । स्वरूपासिद्ध्याश्रयासिद्धिरूपोभयासिद्धिभिन्नेत्यर्थः ।
व्याप्यत्वासिद्धेर्द्वैविध्यमाह साध्येति । साध्याप्रसिद्धिः साध्यतावच्छेदका-
प्रसिद्धिः । तथा च साध्यतावच्छेदकाप्रसिद्ध्या तदघाटितव्याप्तिरप्रसिद्ध-
त्वादिति भावः । यथा पर्वतः काञ्चनमयवन्दिमान्धूमादित्यादौ काञ्च-
नमयत्वघटितव्याप्तिरप्रसिद्धत्वादित्यर्थः । हेत्वप्रसिद्धिः । हेतुतावच्छेदका-
प्रसिद्धिः यथा पर्वतो वह्निमान्काञ्चनमयधूमादित्यादौ हेतुतावच्छेदकघ-
टितव्याप्तिरप्रसिद्ध्या व्याप्यत्वासिद्ध इत्यर्थः । पक्षे साध्यशून्यत्वमिति । पक्ष-
तावच्छेदकविशिष्टपक्षे साध्यतावच्छेदकविशिष्टसाध्यशून्यत्वमित्यर्थः ।
ननु सूत्रकृता पञ्चमहेत्वाभासः कालात्ययापदिष्ट एवाक्तो बाधस्य तद-
तिरिक्तत्वे हेत्वाभासाधिक्यापत्तेरतश्चाह अयमेवेति । बाधितविषयः ।
बाधितविषयसन्नकः । कालात्ययापदिष्टश्चेति । काले किञ्चित्कालावच्छे-
देनात्यये साध्याभावे सत्यपदिष्टस्तत्कालावच्छेदेन हेतुकृत इत्यर्थः यथा
ब्रह्ममाणाद्यकालावच्छिन्नो घटो रूपवान्पृथिवीत्वादित्यादौ पृथिवीत्वा-
दिः । यद्वाकालात्यये काले ऽपदिष्टः साध्यसन्देहज्ञापककालोपलक्षितः
पक्षे साध्याभाववत्तानिश्चये हेतुकृत इति । पक्षे साध्यशून्यत्व दर्शयति
यथेति । तथा च जलं वह्निमधूमादित्यादौ वह्निरूपसाध्यशून्यत्वस्य
जलरूपपक्षे सत्त्वादित्यर्थः । दोषाणामेवेदं लक्षणं तद्वत्त्वं हि दुष्टहेतूनामिति
बोध्यम् । हेत्वाभासान्तरस्य साङ्कर्येण बाधस्य वैयर्थ्यमाशङ्कते न चेति ।
असिद्धिबाधयोर्वैलक्षण्यप्रदर्शनेन बाधस्य सार्थक्यमाह असिद्धिर्हीति ।
लक्षणे तथैवाक्तत्वादिति भावः । तथा चेति । असिद्धेस्तत्राभावादिति
भावः । बाधासङ्कीर्णोदाहरणमप्याह आद्यकालेति । अत्र स्वरूपासिद्ध-
भावं व्याप्यत्वासिद्धभावं चाह न हीति । रूपाव्याप्तिः रूपनिरूपित-
व्याप्तभावः । अथ बाधस्यानुमितिप्रतिबन्धकतया दोषत्वमुक्तं तत्र कोऽयं
प्रतिबन्धबन्धकभाव इति संक्षेपतो विचार्यते । तत्र दोष विशेषाजन्य-

लौकिकसन्निकर्षाजन्यशाब्देतराहार्यैतरतद्वृत्तितावच्छेदकतद्वृत्तितावच्छिन्न-
विशिष्टबुद्धिं प्रत्यनिश्चिताप्रामाण्यतद्वृत्तितावच्छेदकतद्वृत्तितावच्छिन्नाभा-
वनिश्चयःप्रतिबन्धकः । अत्र शङ्को न पीत इति निश्चये सत्यपि पितादिदो-
षवशाच्छङ्कः पीत इत्यलौकिकनिश्चयस्य जायमानत्वाद्दोषविशेषाजन्येति ।
शुक्राविदं रजतमित्यादिभ्रमजनकदोषनिरासाय विशेषपदं । बाधनिश्चये
तादृशभ्रमानुत्पत्तेः । गाटान्धकारे घटाभावादिनिश्चये सत्यपि सत्या-
लोकसमवधाने लौकिकसन्निकर्षवशाद्घटादेर्लौकिकप्रत्यक्षस्य जायमान-
त्वात्लौकिकसन्निकर्षाजन्येति । मुखं न चन्द्र इत्यादिबाधनिश्चये सत्यपि
आह्लादयोग्यताभ्रमादनाहार्यस्य मुखं चन्द्र इत्यादिशाब्दबोधस्य जायमान-
त्वाच्चाब्देतरिति । बाधनिश्चयेऽपि इच्छयाऽऽहार्यलौकिकप्रत्यक्षस्यानुभ-
वसिद्धत्वादाहार्यैतरिति । आहार्यं च बाधबुद्धिकालीनेच्छाजन्यं ज्ञानं ।
शृङ्गं न घटवदित्यादिबाधनिश्चये सत्यपि भूतलं घटवदित्यादिविशिष्टबुद्-
ध्युदयात्तद्वृत्तितावच्छेदकेति । भूतलं न घटवदित्यादिबाधनिश्चये सत्यपि
भूतलं प्रमेयवदित्यादिनिश्चये बाधकाभावात्तद्वृत्तितावच्छिन्नेति । वंशो नोरग
इत्यादिचानुपसत्त्वेपि मण्डूकवसाञ्जनवशाद्वंश उरग इति प्रत्यक्षोदयात्त-
दिन्द्रियजन्यत्वयभयत्र देयं । अप्रामाण्यज्ञानविशिष्टतदभाववत्तानिश्चये
सत्यपि विशिष्टबोधोदयात्प्रतिबन्धककोटावनिश्चिताप्रामाण्येति । अन-
यैव रीत्या तदभावव्याप्यवत्तानिश्चये सत्यपि विशिष्टबोधोदयात्प्रतिबन्ध-
ककोटावनिश्चिताप्रामाण्येति । अनयैव रीत्या तदभावव्याप्यवत्तानिश्चय-
त्तादृशविशिष्टबुद्ध्याः प्रतिबध्यप्रतिबन्धकभावोऽवसेयः । नन्वयं स्यात्तुःपुषो-
वेति संशयोत्तरं भ्रमात्मकं नाय पुरुष इत्यादिबाधनिश्चयोत्तरं वा पुरुषत्व-
व्याप्यकरादिमानित्यादिविशेषदर्शने सति प्रत्यक्षस्योदयात्कथं निरुक्तप्रति-
बध्यप्रतिबन्धकभाव इति चेत् । अत्रोपाध्यायाः । विशेषदर्शनाप्रामाण्य-
ज्ञानादेक्षतेजकतया विशेषदर्शनाद्यभावविशिष्टतादृशतदभाववत्तानिश्चय-
त्वेन तादृशविशिष्टबुद्धिं प्रति बन्धकत्वं । नन्वेवं प्रतिबध्यकोटौ तादृशज्ञा-
नत्वस्य निश्चयत्वस्य वाऽनुपादाने संशयोत्तरमपि संशयोपमिति स्मृतीना-

मनुष्यानिप्रसङ्गान् । परामर्षात्मकविशेषदर्शनस्य सत्त्वाद्बाधनिश्चयोत्तरम-
 धनमिन्द्रियप्रत्यक्षप्रसङ्गाच्चेति चेत् न तादृशविशिष्टप्रत्यक्षनिश्चयत्वेन
 प्रतिबन्धभावात् विशेषदर्शनाद्विभावाविशिष्टतदभाववत्तानिश्चयत्वेन प्रतिब-
 न्धकत्वेनैकप्रतिबन्धप्रतिबन्धकभावः तदभाववत्तानिश्चयत्वेन प्रतिबन्ध-
 कत्वात् तादृशविशिष्टबुद्धित्वेन प्रतिबध्यतेति द्वितीयः प्रतिबन्धप्रतिबन्धक-
 भावाभावस्यकः । इतरथा बाधनिश्चयोत्तरमपि संशयोपमितिस्मृत्युत्पा-
 दार्पणः अत्रविशेषदर्शनादिकं चोत्तेजकं ॥ दोषविशेषजन्यसंशयस्याहर्ष-
 न्यनिरासाय दोषविशेषाजन्येत्यनाहार्येति च पदमित्याहुस्तदपरे न तन्मन्ते
 न न तत्र प्रतिबन्धकभावद्वयकल्पने गौरवात् । न चैवं तदभाववत्तानिश्चये
 सति विशेषदर्शने सति तद्विशिष्टबोधानुदयप्रसङ्ग इति वाच्यम् । विशेषदर्श-
 ने सति तदभाववत्तानिश्चयः ५ प्रामाण्यग्रहस्य जायमानत्वात्तत्तत्तादृशविशि-
 ष्टबुद्धेरुत्पत्त्यात् । यत्र प्रामाण्यग्रहो न जात इति विभाव्यते तत्र क्षणवि-
 नश्यस्य शपथनिर्णयतया तदयिमतले बाधकाभावादिति संक्षेपः । मिश्रास्तु
 बाधविशेषाजन्यप्रत्यक्षनिश्चयान्यशाब्दान्यतद्विशिष्टबुद्धि प्रत्यप्रामाण्यज्ञा-
 नानास्कन्दिततदभाववत्तानिश्चयत्वेन प्रतिबन्धकता । अथैवं विशेषदर्शन-
 मन्तरेणापि तदभाववत्तानिश्चये सति तद्विशिष्टप्रत्यक्षनिश्चयः स्यादिति
 चेत् न । अप्रामाण्यज्ञानानास्कन्दिततद्विपरीतनिश्चयोपरप्रत्यक्षत्वावच्छि-
 च प्रति तद्विशेषदर्शनादेर्हेतुत्वावधारणात् । न च तथापि विशेषदर्शनम-
 न्तरेणाप्यानुमानिकतदभावनिश्चयोत्तरं तल्लौकिकप्रज्ञानुदयप्रसङ्ग इति
 वाच्यम् । तल्लौकिकप्रत्यक्षान्येतादृशविपरीतनिश्चयोत्तरत्वस्य विवक्षित-
 त्वादित्याहुस्तच्च न शोभते तथा हि भ्रमसंशयोत्तरप्रत्यक्षत्वावच्छि-
 च प्रति तदभाववत्तानिश्चयत्वेनापि हेतुत्व बोध्यं । अन्यथा विपरीतज्ञानमन्तरे-
 णापि विशेषदर्शने सति विपरीतज्ञानोत्तरप्रत्यक्षपादनस्य दुर्वारत्वात् ।
 एवं विपरीतनिश्चये सति विशेषदर्शनं विना तदुत्तरप्रत्यक्षभावेपि
 विपरीतज्ञानानुत्तरप्रत्यक्षापत्त्या तदनुत्तरप्रत्यक्षत्वावच्छि-
 च प्रति तदभा-

वज्ञानत्वेन प्रतिबन्धकत्वमावश्यकमिति बहुतरगौरवं । तस्माद्विपरी-
तनिश्चयोत्तरप्रत्यक्ष प्रति विशेषदर्शनं न हेतुरिति । न चैवं विनापि
विशेषदर्शनं प्रत्यक्षापत्तिः । सति बाधनिश्चये तस्य प्रतिबन्धकत्वात् । न
च तर्हि सति विशेषदर्शने सति च बाधनिश्चयेऽपि न स्यादिति वाच्यम् ।
विशेषदर्शनोत्पत्तिकाले बाधनिश्चयेऽप्रामाण्यग्रहात् । क्षणविलम्बस्य शप-
थनिर्णयत्वेन बाधनिश्चयनाशोत्तरमपि तादृशप्रत्यक्षस्य सूपपन्नत्वाच्च ।
ननु यत्र यत्क्षणे एव विपरीतनिश्चयस्तत्क्षणे एव विशेषदर्शनं तत्रास्म-
न्मते द्वितीयक्षणे विशिष्टबोधः श्रीमन्मते चतुर्थेक्षणे स्यादिति चेत् इष्टा-
पत्तिः । क्षणद्वयनिर्णयस्यापि जन्मसहस्रेणापि ज्ञातुमशक्यत्वाच्चेति संक्षेपः ।
शिरोमणिचरणास्तु संशयोत्तरप्रत्यक्ष प्रति विशेषदर्शनं नोत्तेजकं न वा कारणं
प्रमाणाभावात् । नन्वभिहितमेवयद्विशेषदर्शनमन्तरेणपि संशयोत्तरं प्रत्यक्षं
स्यादिति चेत् न संशयोत्तरप्रत्यक्षत्वस्य कार्यतावच्छेदकत्वाभावेन तद-
वच्छिन्नापादनस्य शशशृङ्गापादनतुल्यत्वात् । लाघवात्तत्तद्विशिष्टबुद्धित्व-
स्यैव कार्यतावच्छेदकत्वात् । तथा च दोषविशेषलौकिकसन्निकर्षाद्व्यजन्-
तज्ज्ञानं प्रति तदभाववत्तानिश्चयस्य तदभावव्याप्यवत्तानिश्चयस्य च प्र-
तिबन्धकत्वकल्पनावश्यकत्वात्सति विशेषदर्शनेऽपरकोटिप्रतिबन्धाच्चिश्च-
यात्मकं संशयोत्तरप्रत्यक्षमर्थवशात्सिद्धमित्यपरकोटिकृतज्ञानप्रतिबन्धकता-
या विशेषदर्शनं संशयोत्तरप्रत्यक्षे प्रयोजकमात्रं न तु कारणं अन्यका-
रस्यघटादिसंशयोत्तरप्रत्यक्षे व्यभिचारात् । अथालोकसमवधानादेस्तत्रो-
त्तेजकया न दोष इति चेन्न । उत्तेजकानामननुगमात् । संशयानु-
त्तरप्रत्यक्षे क्लृप्तायाः सामान्यसामग्र्या भ्रमाद्युत्तरप्रत्यक्षेपि निर्वाहात् । तत्र
सामग्र्यन्तरकल्पनेऽतिगौरवादिति संक्षेपः । विवेचयिष्यते चान्यत्र योग्य-
ताज्ञानस्य कारणात्वविचाराबसर इति । अथ बन्धिव्याप्यधूमघान्धर्वत
इत्यादिपरामर्शाद्वन्न पर्वतीयबन्धीतरवन्धुभाववानितिबाधनिश्चयसत्त्वे
पर्वतीयबन्ध्यादिमात्रविधेयकानुमितिरितिसिद्धान्तस्तत्र सा किं बन्धि-
त्वरूपेण तत्तद्वन्धित्वरूपेण वेति चेत् । अनुमितेर्व्यापकज्ञानवच्छेदकाप्र-

कारकत्वनियमाद्वन्धित्वरूपेणैव पर्वतीयवन्धिमात्रविधेयिकानुमितिः
 न च बन्धिव्याप्यधूमवान्यर्वत इति सामान्यरूपेण परामर्षाविरुक्तबाध
 निश्चयदशाया बन्धित्वरूपेण कथं पर्वतीयवन्धिमात्रविधेयिकानुमिति
 रिति वाच्यम् । इतरबाधज्ञानस्येतरवन्धिभानप्रतिबन्धकत्वेनेतरवन्धेरभा
 नात्तेनरूपेणपरामर्षात्तेन रूपेणानुमितौ बाधकाभावादिति । न चेतरवा
 धज्ञानस्य भिन्नप्रकारकतया बन्धित्वेन रूपेणैतरवन्धिभाने कथं प्रतिब
 न्धकत्वमिति वाच्यम् । इतरबाधस्थले तद्यैव व्युत्पत्तिरितिदिक्
 शिरामणिप्रभृतयस्तु पर्वतीयवन्धीतरवन्ध्यभाववानित्यादिबाधनिश्चयसत्त्वे
 विशिष्टपर्वतीयवन्धित्वरूपेण पर्वतीयवन्धिमात्रनिष्ठविधेयताशालित्य
 नुमितिः । न चानुमितेर्व्यापकतानवच्छेदकारकत्वनियमभङ्गापत्तिः ।
 तादृशनियमस्येतरबाधम्यलीयानुमितिभिचानुमितिपरत्वात् । न च तादृ-
 शबाधनिश्चयविग्रहदशाया बन्धिव्याप्यधूमवान्यर्वत इति सामान्यपरा-
 मर्षादपि पर्वतीयवन्ध्यादेर्विशेषरूपेणानुमित्यापत्तिरितिवाच्यम् तादृश-
 विशेषरूपेणानुमिति प्रति तादृशेतरबाधज्ञानस्य कारणत्वात् । इत्थं
 च पर्वतो जातिमात् सत्त्वादित्वाद्यौ पर्वतवृत्तित्वविशिष्टजात्यभाववानिति
 बाधनिश्चयस्यानुमितौ प्रयोजकत्वं । तत्र पर्वतवृत्तित्वविशिष्टजातित्व-
 स्यैव प्रकारत्वादिति । न च पर्वतीयवन्धित्वादिरूपेण व्याप्यवत्ताप-
 रामशात्तादृशेतरबाधनिश्चयमन्तरेणापि तेन रूपेण तादृशबाधनिश्च-
 योत्तरानुमितिरिति व्यभिचार इति वाच्यम् पर्वतीयवन्धीतरवन्ध्यभाव-
 वानिति बाधनिश्चयत्वेन तादृशबाधनिश्चयोत्तरानुमितित्वेन कार्यकार-
 णभावात्तादृशबाधनिश्चयाभावेन तादृशानुमितेरभावादिति सत्तेषः ।

ननूपाधिरपि हेतवाभासान्तरः सम्भवतीति
 कथमेत एवेति चेत्सव्यभिचारादन्यतमत्वं हि हेतवा-
 भासत्वं न चोपाधिस्तदन्यतम इति तस्मान्नैवं भूत-
 त्वादतएव सिद्धसाधनमपि न हेतवाभासान्तरं । ननु

कोयमुपाधिस्तत्राचार्याः साध्याव्यापकत्वे सति सा-
नाव्यापक उपाधिः । तद्व्यापकत्वं च तत्समानाधि-
करणा यावन्तो यत्समानाधिकरणास्तत्वं । यथा
धूमवान् बन्हेरित्यत्रार्द्रन्धनं भवति हि तत्साध्य-
व्यापकं । धूमसमानाधिकरणस्य यावतस्तत्समाना-
धिकरणत्वात् भवति च साधनाव्यापकं बन्धिमत्यपः-
पिण्डे तदसत्त्वात् सद्धेतौ तु नैवं तत्र सद्धेतौः साध्य-
व्यापकत्वात् साध्यव्याप्याव्याप्यस्य च साध्याव्याप-
कत्वात् ।

ननुमात्रात्परंपरयानुमितिबन्धकज्ञानविषयत्वं हेत्वाभासत्वमिति
पर्यवसित तच्चापाध्यादावप्यस्तीति तस्यापि हेतुदोषत्व स्यादित्या-
शङ्क्य समाधानपूर्वकमुपाधिं निरूपयति नन्वित्यादिना । सव्यभिचार-
विशुद्धप्रकरणसमसाध्यसमातीतकाला हेत्वाभासाः कथिताः नतूपाधिरपि
कथित इत्यभिप्रायवान्स्माधत्ते सव्यभिचारेति । सव्यभिचारादन्यत-
मत्वं सव्यभिचारादिष्वेकभिन्नभिन्नत्वं । उपाधौ तद्विन्नत्वाच्च तदन्त-
र्भाव इति भावः । तदेवाह न चेति तस्या उपाधेः । नैवभूतत्वादिति
सव्यभिचारादन्यतमत्वरूपैवभूतत्वाभावादित्यर्थः । अत एव सव्यभिचा-
रादन्यतमत्वस्यैव हेत्वाभासत्वकथानादेव । अत्र साध्यपदं । साध्यत्वा-
भिमतपरं । एवं साधनपदमपि साधनत्वाभिमतपरं । तेन व्यभिचारिणि
साध्याभिज्ञते व्याप्तिनिरूपकत्वरूपसाध्यत्वस्य साधनाभिज्ञते व्याप्या-
श्रयत्वरूपसाधनत्वस्य विरहेपि न क्षतिः । तत् साध्यत्वाभिमतं आर्द्रन्धनं
उपाधिरूपमार्द्रन्धनादि । तत् आर्द्रन्धनं । तत्समानाधिकरणत्वात् ।
आर्द्रन्धनसमानाधिकरणत्वात् । उपाधौ द्वितीयदलं योजयति भवतीति ।
तदसत्त्वादिति । आर्द्रन्धनासत्त्वादित्यर्थः । तथा च बन्धिसमानाधिकर-

गम्यापःपिण्डत्वस्याद्वैतधनसमानाधिकरणत्वाभावादिति भावः । नैवं सा-
ध्यव्यापकत्वे सति साधनाव्यापकत्वं । तत्र सद्भूतौ । हेत्वोरिति । हेतुस-
मानाधिकरणा यावन्तः साध्यसमानाधिकरणास्तत्कत्वरूपव्याप्तहेतौ स-
त्वादित्यर्थः । ननु तथापि सद्भूतावुपाधिः कुतो नेत्यत आह साध्यव्या-
प्यापकमिति । साध्यव्याप्यस्य धूमादेर्यदव्यापकं तत्साध्यस्य वज्रादेर-
व्यापकमित्यर्थः । तथा च सद्भूतौ साधनसमानाधिकरणस्य साध्याधिक-
रणवृत्तिश्चनियमात्साधनाधिकरणवृत्त्यभावप्रतियोगित्वरूपसाधनाव्याप-
कत्वस्य साध्याधिकरणवृत्त्यभावप्रतियोगित्वरूपसाध्याव्यापकत्वादिति ।

अत्र वदन्ति इदं साधनाव्यापकेऽव्याप्तेः । यथा
काकः श्यामो मित्रातनयत्वादित्यत्र शाकपाकजत्वं न
हि तद्व्यापकत्वव्यापकं श्यामत्ववति घटेऽसत्त्वात्
किन्तु मित्रातनयत्वावच्छिन्नश्यामत्वव्यापकं यत्र यत्र
मित्रातनयत्वावच्छिन्नश्यामत्वं तत्र शाकपाकजत्वस्य
सत्त्वात् । अथ साधनावच्छिन्नसाध्यव्यापकत्वे सति सा-
धनाव्यापकत्वमुपाधित्वमिति चेन्न । वायुः प्रत्यक्षः
प्रमेयत्वादित्यत्र पक्षधर्मवहिर्द्रव्यत्वावच्छिन्नसाध्य-
व्यापके रूपादावुपाधावव्याप्तेः न हि प्रमेयत्वरूपसा-
धनावच्छिन्नसाध्यव्यापकं तत् आत्मादावसत्त्वात् कि-
न्तु बहिर्द्रव्यत्वावच्छिन्नप्रत्यक्षत्वव्यापकं यावति त-
द्वति घटादौ रूपसत्त्वात् । अथ पक्षधर्मावच्छिन्नसा-
ध्यव्यापकत्वे सति साधनाव्यापकत्वं विवक्षितमिति
चेन्न । यथोक्तस्थले शाकपाकजत्वेऽव्याप्तेः न हि
पक्षधर्मावच्छिन्नश्यामत्वव्यापकत्वम् । तथाविधश्या-
मत्ववति पक्षेऽसत्त्वात् ।

साधनेनावच्छिन्नं यत्साध्य तस्य व्यापके ऽव्याप्तिमित्यर्थः । श्यामो मित्रातनयत्वादित्यत्र मित्रातनयत्वं साधनं पतधर्मश्चेति शाकपाकजत्वं साधनावच्छिन्नसाध्यपतधर्मावच्छिन्नसाध्यव्यापकमिति । तद्विहाय साधनमात्रावच्छिन्नसाध्यव्यापकोदाहरणमाह यथा काक इति । शाकपाकजत्वस्य शुद्धसाध्यव्यापकत्वं नास्तीत्याह न हीति अमत्वात् । शाकपाकजत्वस्यासत्त्वात् ॥ शाकपाकजत्वस्य साधनावच्छिन्नसाध्यव्यापकत्वं दर्शयति किन्त्विति । ननु तथैव लक्षणं भवत्वित्याह अयेति । पतधर्ममात्रावच्छिन्नसाध्यव्यापके ऽव्याप्तिमाह वायुरिति । तथा च वहिर्द्रव्यत्वावच्छिन्नं यत्र प्रत्यक्षत्वं तत्रोद्भूतरूपवत्त्वमित्यर्थः । यत्र प्रमेयत्वं तत्र नोद्भूतरूपवत्त्वमिति साधनाव्यापकत्वमिति । अथ साधनावच्छिन्नसाध्यव्यापकत्वाभावं दर्शयति । न हीति । तत् उद्भूतरूपवत्त्वम् । आत्मादाविति । प्रमेयत्वावच्छिन्नप्रत्यक्षत्ववत्यात्मन्युद्भूतरूपाभावस्य सत्त्वादित्यर्थः । पतधर्ममात्रावच्छिन्नसाध्यव्यापकत्वं दर्शयति किन्त्विति । तद्वति वहिर्द्रव्यत्वावच्छिन्नप्रत्यक्षत्ववति । यथोक्तस्यने काकः श्यामो मित्रातनयत्वादित्यादौ तत् शाकपाकजत्वम् । तथाविधश्यामत्ववति काकत्वरूपपतधर्मावच्छिन्नश्यामत्ववति पते काके ।

अथ यत्किञ्चिद्धर्मावच्छिन्नसाध्यव्यापकत्वं विवक्षितं स च धर्मः क्वचित्साधनं क्वचित्पतधर्म इति चेन्न । पर्वतो वह्निमान्धूमादित्यत्र महानसत्त्वाभावस्थोपाधितापत्तेः भवति हि महानसान्यत्वरूपयत्किञ्चिद्धर्मावच्छिन्नवह्निव्यापको महानसत्त्वाभावः यावत्तादृशवह्निमिति सत्त्वात् न च धूमव्यापको महासेऽसत्त्वात् ।

अयेति । तथा च काकः श्याम इत्यादौ तादृशो धर्मो मित्रातनयत्वं वायुः प्रत्यक्षः प्रमेयत्वादित्यादौ तादृशधर्मो वहिर्द्रव्यत्वमिति

नोक्तानुपपत्तिरिति । भवति हीति । महानसान्यत्वावच्छिन्नो यत्र वह्निस्तत्र महानसत्वाभावस्य सत्वादित्यर्थः । तादृशवह्निमिति महानसान्यत्वावच्छिन्नवह्निमिति । साधनाव्यापकत्वमाह न चेति । असत्त्वा महानसत्वाभावस्यासत्त्वात् ।

अत्रोच्यते स्वानधिकरणसाधनाधिकरणवृत्तिधर्मावच्छिन्नसाध्यव्यापकत्वमुपाधित्वं । यद्वा स्वावच्छिन्नानधिकरणसाधनाधिकरणवृत्तिधर्मावच्छिन्नसाध्यव्यापकत्वावच्छेदकधर्मवत्त्वं तत् । तच्च स्वावच्छिन्नानधिकरणहेतुमन्निष्ठयत्किञ्चिदुर्मावच्छिन्नसाध्याधिकरणवृत्तयो यावन्तो यदुर्मावच्छिन्नसमानाधिकरणास्तदुर्मवत्त्वन्तत् ।

अथ यद्यपि यदुर्मावच्छिन्नसाध्यव्यापकत्वे सति तदुर्मावच्छिन्नसाधनाव्यापकत्वमित्युक्तौ नोक्तदोषस्तथापि साधनांशेऽन्यधर्मावच्छिन्नत्वदानं विनापि लक्षणान्तरेण समाधत्ते स्वानधिकरणेति स्वमुपाधिशकपाकजत्वादिः । तदनधिकरणीभूतं यत्साधनाधिकरणं गौरमित्रातनयादिः । तद्वृत्तिधर्मा मित्रातनयत्वादिः । तदवच्छिन्नं यक्ष्यामत्वादिरूपसाध्यं तस्य व्यापकं शाकपाकजत्वमित्यर्थः । एवं वायुः प्रत्यक्षः प्रमेयत्वादित्यत्रोद्भूतरूपवत्त्वमुपाधिस्तत्रोद्भूतरूपानधिकरणं प्रमेयत्वाधिकरणं कानादि तद्वृत्तिधर्मा बहिर्द्रव्यत्वं तदवच्छिन्नप्रत्यक्षत्वस्य व्यापकमुद्भूतरूपमिति लक्षणसमन्वयः । इत्थं च पर्वतो वह्निमान् धूमादित्यादौ महानसत्वाभावस्तु नोपाधिः तत्र महानसत्वाभावानधिकरणं महानसत्तद्वृत्तिधर्मा महानसत्त्वं तदवच्छिन्नवह्नेर्महानसत्वाभावस्य व्यापकत्वाभावात् । एवं वह्निमान्धूमादित्यादौ व्यञ्जनवत्त्वं नोपाधिः महानसत्वस्य व्यञ्जनवत्त्वानाधिकरणधूमाधिकरणपर्वतादिवृत्तित्वाभावात् । वह्निमान्धूमादित्यत्र व्यञ्जनवत्त्वस्य व्यञ्जनवत्त्वानधिकरणवृत्तिद्वयम-

हानसान्यतरत्वावच्छिन्नवन्ध्यापकत्वेऽपि तस्य नोपाधित्वं तादृशान्य-
तरत्वस्य व्यञ्जनवत्त्वानधिकरणसाधनाधिकरणपर्वतवृत्तित्वाभावात् ।
नन्वेवं द्रव्यं सत्त्वादित्यत्र गुणकर्मन्यत्वविशिष्टसत्तोपाधिर्न स्यात् । सत्ता-
रूपोपाधेर्गुणेऽपि सत्त्वादित्यत्र आह स्वावच्छिन्नानधिकरणेति । स्वं उपा-
धितावच्छेदकं गुणकर्मन्यत्वविशिष्टसत्तात्वादि तदवच्छिन्नानाऽधिकरणं
सत्ताधिकरणकुणादि तद्वृत्तिधर्मा द्रव्यगुणादन्यतरत्वं तदवच्छिन्नद्रव्य-
त्वव्यापकतावच्छेदकं गुणकर्मन्यविशिष्टसत्तात्वमिति तत्र लक्षणसम-
न्वयः । एवमन्यत्रापि । नन्विदं धूमवान्वहेरित्यादावाद्रैन्यनादौ शुद्धसाध्य-
व्यापकेऽव्याप्तं । तत्राद्रैन्यनस्यावच्छिन्नसाध्यव्यापकत्वाभावादित्यत्र
आह तच्चेति । स्वं उपाधित्वं आद्रैन्यनत्वादि तदवच्छिन्नानधिकरणं
हेतुमदयोगोलकं तन्निष्ठयत्किञ्चिद्भूमौऽयःपिण्डपर्वतान्यतरत्व द्रव्यत्वादि
तदवच्छिन्नधूमस्यैन्यनस्य च व्यापकतावच्छेदकमिति लक्षणसमन्वयः ।

भवति हि आद्रैन्यनत्वावच्छिन्नानधिकरणव-
ह्निमदयःपिण्डनिष्ठद्रव्यत्वादावच्छिन्नधूमाधिकरणं
यत्तन्निष्ठा यावन्तो धर्मा आद्रैन्यनत्वावच्छिन्नसमा-
नाधिकरणा अतस्तद्वदाद्रैन्यनमुपाधिः । एवमुद्धूत-
रूपत्वावच्छिन्नानधिकरणप्रत्यक्षस्पर्शाश्रयत्ववन्निष्ठ-
बहिर्द्रव्यत्वावच्छिन्नप्रत्यक्षत्ववाधिकरणं यत्तन्निष्ठा
यावन्तो धर्मा उद्धूतरूपत्वावच्छिन्नसमानाधिकरणा
अत उद्धूतरूपवत्त्वमुपाधिः । एवं शाकपाकजत्वत्वाव-
च्छिन्नानधिकरणमित्रातनयत्ववन्निष्ठमित्रातनयत्वा-
वच्छिन्नश्यामत्वाधिकरणं यत्तन्निष्ठा यावन्तो धर्माः
शाकपाकजत्वत्वावच्छिन्नसमानाधिकरणा अतस्तद्व-
च्छाकपाकजत्वमुपाधिः । न चैवं सद्देतोः सम्भवति न

हि महानसत्त्वाभावानधिकरणं यद्वैतवधिकरणं महान-
नमं तन्निष्ठधर्मावच्छिन्नवद्वाधिकरणं महानसादि
तन्निष्ठायावन्तो धर्मा महानसत्त्वाभावत्वावच्छिन्नस-
मानाधिकरणा महानसत्त्व एवाभावात् ।

अत्र व्याप्याभिमतसमानाधिकरणा यावन्तो धर्मोक्ते व्यापका-
भिमतसमानाधिकरणा इति पूर्वाक्तव्यापकत्वमभिप्रेत्योपाधावपि साध्य-
कारकत्वं दर्शयति भवति हीत्यादिना । वायुः प्रत्यक्षः प्रत्यक्षस्पर्शाश्रय-
त्वादिभ्यश्च पक्षधर्मावच्छिन्नमाध्यव्यापकोद्भूतरूपवत्त्वमुधिरतस्तत्र तं दर्श-
यति श्वमुन्नेति । अत्रोपाधितावच्छेदकावच्छिन्नानधिकरणसाधनाश्रयो
प्राप्तविषयत्वात्किञ्चिद्वर्मा बहिर्द्रव्यत्वं तदवच्छिन्नसाध्याधिकरणद्वुटादि
नविषयधर्मा प्रयुष्टान्यतरत्वादयस्ते रूपत्वात्मकोपाधितावच्छेदकाव-
च्छिन्नसमानाधिकरणा इति लक्षणसमन्वयः उद्भूतरूपवत्त्वं उद्भूतरूपत्वाव-
च्छिन्नम् । अथ साधनावच्छिन्नव्यलं दर्शयति एवं शाकेति । तादृशमित्रात-
नयन्वजानगौरमित्रातनय इत्येवं लक्षणसमन्वयः बहिमान्धमादित्यादौ
मद्वेतौ महानसत्त्वाभावस्योपाधित्वाभावं दर्शयति । न चैवमिति ।

अत एव सद्वेतौ पक्षेतरत्वं नोपाधिः पक्षमा-
त्रवृत्तिधर्मं तत्सामानाधिकरण्याभावादिति संक्षेपः ।

अयानुमानं न प्रमाणं सर्वत्र पक्षेतरत्वरूपोपाधेः सत्त्वात् । तथा
हि पक्षे साध्यमन्वेहात्पक्षातिरिक्ते सर्वत्र साध्यव्यापकत्वस्य सत्त्वाच्चेति
तस्योपाधित्वाभावं दर्शयति । अत एवेति । अत एव निरुक्तलक्षणकर-
णादेव । मद्वेतौ बहिमान्धमादित्यादौ पक्षेतरत्वं पक्षेतरत्वादिरूपं कुतो
नोपाधिरित्यत्राह पक्षमात्रेति । तादृशयावद्वर्गमध्ये पक्षमात्रवृत्तिपर्वत-
त्वं दयः समागतास्तेषां पक्षेतरत्वादिसामानाधिकरण्यभावादित्यर्थः ।
नन्वेव अद्वैतनुष्ठाः कृतकत्वादित्यादौ बह्वीतरत्वादिकं कथमुपाधिरिति

चेत् न बाधोच्चीतपक्षेतरत्वस्योपाधित्वस्वीकारात् । अत्रोपाधेरूपकताबीजं
कुतो नोक्तमित्यत आह संक्षेप इति । अत्रायं संक्षेपः । सर्वत्र व्यभि-
चारिसाधने साध्यव्यापकोपाधिव्यभिचारितया साध्यव्यभिचारित्वमनुम-
यम् । तथा च बहुधूमविचारी धूमव्यापकाद्रन्यनव्यभिचारित्वादित्याद्य-
नुमानादुद्घाटौ व्यभिचारोच्चायकत्वेनोपाधेरूपकत्वमिति । अयोपाधौ
साध्यव्यापकत्वं साधनाव्यापकत्वमनुमेयमिति कुत्र व्यभिचारोच्चायकत्व-
मुपाधेरत एव न सत्प्रतिपक्षोत्थापकत्वमपि । साध्याव्यापकाभावस्य
साध्याभावसाधकत्वाभावादिति चेन्न उपाधेः साध्यव्यापकत्वस्य साध-
नाव्यापकत्वस्य चानुकूलतर्कादिना निश्चितत्वात् । अन्यथा तस्योपाधि-
त्वं न स्यात् । तस्मादुपाधेः संशयाद्व्याभिचारसंशयस्तद्विश्वयासत्तित्वस्य
इति । अथ सत्प्रतिपक्षोत्थापकत्वमेवास्तु । साध्याभावसाधकं हेत्वन्तरं
सत्प्रतिपक्षस्तथा हि अयःपिण्डो धूमवान्वहेरित्यत्रायःपिण्डो धूमाभाव-
वान् धूमव्यापकाद्रन्यनाभावादिति सत्प्रतिपक्षोच्चायकत्वमुपाधेरूपकता-
बीजमस्त्विति चेत् न अयःपिण्डो धूमाभाववान् धूमव्यापकाद्रन्यनाभावा-
दित्यत्र वज्रभावस्योपाधित्वात् । व्यभिचाराधिकरणे धूमाभावस्य नि-
श्चयाभावादप्यत्र वज्रभावस्य धूमाभावव्यापकत्वात् । अत एव सत्प्रति-
पक्षे पूर्वसाधनव्यभिचारस्योपाधित्वमिति गङ्गेशोपाध्यायोक्तमपि सङ्गच्छते
न चेन्न सत्प्रतिपक्षोच्छेदः विशेषदर्शनदशायां पूर्वसाधनव्यतिरेकस्य सा-
ध्यव्यापकत्वेनोपाधित्वात् । किं चोपाधेः सत्प्रतिपक्षोच्चायकत्वे पक्षवृत्ति-
कोपाधिर्न स्यात् । पक्षे तद्वद्दशायां तदभाषयहासम्भवात् । यथा घटो
नित्यो द्रव्यत्वादित्यत्र कार्यत्वमुपाधिर्न स्याद् इति कार्यत्वव्यतिरेकस्य
घटवृत्तित्वाभावादिति दिक् ।

तच्चानुमानं परार्थं न्यायपूर्वकं न्यायश्च क्रमि-
कप्रतिज्ञादिपञ्चकसमुदायः यथा पर्वतो वह्निमान्
धूमाद् यो यो धूमवान् सो वह्निमान् वह्निव्याप्यधू-
मवानयं तस्माद्वह्निमानिति । तत्रैतद्व्यायघटकपर्वतो

वह्निमानिति शब्दवृत्त्यवयवविभाजकोपाधिमत्त्वं-
प्रतिज्ञात्वं । एतद्धूमादिति शब्दवृत्तितादृशोपाधि-
मत्त्वं हेतुत्वं । एतदो यो धूमवान् सोऽग्निमाति शब्द-
वृत्तितादृशोपाधिमत्त्वमुदाहरणत्वं । एतद्वह्निव्या-
प्यधूमवानयमिति शब्दवृत्तितादृशोपाधिमत्त्वमुपन-
यत्वं । एतत्तस्माद्वह्निमानिति शब्दवृत्तितादृशोपाधि-
मत्त्वं निगमनत्वं । अवयवत्वं च प्रतिज्ञादन्यतमत्व-
मुक्तं चावयवाः पञ्च प्रतिज्ञादिभेदादिति संक्षेपः ॥

इति श्रीभट्टाचार्यचूडामणिकृतायां न्यायसिद्धा-
न्तमञ्जर्यामनुमानपरिच्छेदः ॥

अनुमानं द्विविधं स्वार्थं परार्थं च तत्र स्वार्थं निरूप्य परार्थं निरूप-
यति तच्चेति । तच्च परार्थं च न्यायपूर्वकमिति । तथा च परार्थानुमाने
न्यायस्यावश्यकत्वादिति भावः । न्यायलक्षणमाह । क्रमिकेति । क्रमिको
यः प्रतिज्ञादिसमुदाय इत्यर्थः धूमवान्यर्षतो वह्निमान् वह्निव्याप्यधू-
मवानयं यो यो धूमवान् सोऽग्निमांस्तस्माद्वह्निमानित्यादिव्युत्क्रम-
प्रयुक्तावयवसमुदाये ऽतिव्याप्तिवारणाय क्रमिक इति । तेन मीमांसक-
मते प्रतिज्ञादित्रयात्मकः । बौद्धमते उदाहरणोपनयात्मकः । जरच्चैयायि-
क्रमते प्रतिज्ञादिक पञ्च जिज्ञासा संशयः शक्यप्राप्तिः प्रयोजनं संशयव्यु-
दासश्चेति दशावयवात्मको न्यायस्तद्वारणमिति । अत एव प्रतिज्ञा-
हेतूदाहरणोपनयनिगमनान्यवयवा इति न्यायसूत्रे पञ्चैव परिगृहीता
इति । क्रमिकः उचितानुपूर्वीकः क्रमश्च प्रतिज्ञोत्तरं हेतुः हेतूत्तरं उदा-
हरणं उदाहरणोत्तरमुपनयः । उपनयोत्तरं निगमनमिति प्रतिज्ञादिसमु-
दायः । तथाचोचितानुकपूर्वीकप्रतिज्ञादिपञ्चकसमुदायत्वं न्यायत्वमिति

निर्गलितोऽर्थः । उचितक्रमशः प्रतिज्ञादिपञ्चकं दर्शयति । यथेति । यो यो धूमवान्सोऽग्निमानिति यच्छब्दवीप्साबोधितस्य चैकेन तच्छब्देन बोध इति न सोऽग्निमानित्यत्र वीप्सा तदादेर्बुद्धिस्यबोधकत्वेन तच्छब्देन वीप्सा-
बोधितस्यैव परामर्शात् । अत एव यच्छब्दे वीप्सा न तु तच्छब्द इति सङ्ग-
च्छते । तथा शब्दार्थाभिधानपूर्वकं तथा चायमित्युपनयं दर्शयति । तथेति ।
तस्माद् वह्निव्याप्यधर्मवत्त्वात् । अथ प्रतिज्ञाया एव प्रथमोद्दिष्टत्वात्प्रथमं
प्रतिज्ञात्वं लक्षयति । पर्वत इति । अत्र पर्वतो वह्निमानित्यादिशब्दसमु-
दायो न्यायस्तत्र पर्वतो वह्निमानिति शब्दस्य प्रतिज्ञारूपन्यायावय-
वत्वं तथा च पक्षतावच्छेदकपर्वतत्वादिविशिष्टे पक्षे साध्यतावच्छेदक-
वह्नित्वादिविशिष्टवह्निादिवैशिष्ट्यबोधजनको यः पर्वतो वह्निमानिति
शब्दस्तद्वृत्तिर्योऽवयवविभाजकोपाधिस्तद्वत्त्वं प्रतिज्ञात्वमित्यर्थः । प्रति-
ज्ञासमानाकारकोदासीनवाक्यस्य धारणायावयवेति । अवयवत्वं च
हेत्वादिसाधारणमतस्तद्विभाजकेत्यादि । हेतुविशिष्टे पक्षे साध्यताव-
च्छेदकविशिष्टसाध्यबोधजनको उदाहरणेऽतिव्याप्तिवारणाय प्रथमविशि-
ष्टान्तम् । उदाहरणं तु हेतुविशिष्ट एव साध्यतावच्छेदकविशिष्टसाध्यज्ञान-
जनकं न तु पक्षतावच्छेदकविशिष्ट इति । पक्षतावच्छेदकविशिष्टपक्षे
साध्यव्याप्यवैशिष्ट्यबोधके उपनयेऽतिव्याप्तिवारणाय द्वितीयविशिष्टान्त-
म् । उपनयात्तादृशपक्षे न साध्यतावच्छेदकविशिष्टवैशिष्ट्यज्ञानमिति । पर्वतो
द्रव्यसामान्यवान्धूमादित्यत्र द्रव्यसामान्यव्याप्यधूमवानित्युपनयेऽतिव्या-
प्तिवारणाय साध्यतावच्छेदकविशिष्टेति तत्र द्रव्यत्वेन रूपेण धूम-
स्यापि साध्यतया तादृशपक्षे धूमरूपसाध्यवैशिष्ट्यस्य सत्त्वेऽपि न साध्यता-
वच्छेदकरूपेण धूमवैशिष्ट्यमिति । एवं च “साध्यनिर्देशः प्रतिज्ञेति सूत्रं”
तत्र साध्यनिर्देशोऽप्ययमेवेति सूत्रार्थोऽपि सङ्गच्छते । हेत्ववयवत्वं लक्षयति
एतद्धूमादिति । एतद्धूमात् । प्रकृतसाध्यनियतसमानाधिकरणसाध-
कधूमात् । तादृशोपाधिः अवयवविभाजकोपाधिः । तथाचैतादृशशब्द-
वृत्तिर्योऽवयवविभाजकोपाधिस्तद्वत्त्वं हेत्ववयवत्वमित्यर्थः । यद्वैतव्याया-

न्तर्गतस्तथा च न्यायान्तर्गतो धूमादिति शब्दवृत्तिर्यस्तादृशोपाधिरित्या-
 न्तर्यम्सत्र सर्वत्रैतत्पदं न्यायान्तर्गतपरमिति व्याख्येयम् । अत्र पञ्चम्यर्थो
 ज्ञाप्यत्व तच्च पर्वतो वह्निमानिति प्रतिज्ञास्यवह्निपदार्थत्वेति । तथा
 च प्रतिज्ञाहेत्ववयवाभ्यां धूमज्ञानज्ञाप्यवह्निमदभिन्नः पर्वत इति बोधः ।
 इदं चान्वयस्यने हेत्ववयवत्व । अत एवोदाहरणसाधर्म्यात्साध्यसाधनं
 हेतुगिन्यन्वयबोधक सूत्रमपि सङ्गच्छते तत्रोदाहरणसाधर्म्यं प्रकृतसाध्य-
 हेतुनिर्णयतमामानाधिकरण्यमिति । यदा च व्यतिरेक्यनुमानाभिप्रा-
 यत्त धूमरूपो हेतुः प्रयुक्तस्तदैवं । तथा हि एतदूमात् । प्रकृतसाध्याभा-
 यव्यापकीभूताभावप्रतियोगिधूमात् । तथा च प्रकृतसाध्यसाधनव्यतिरेक-
 व्याप्तिबोधकोदाहरणपूर्ववर्तिसाध्यसाधनधूमादिति शब्दवृत्त्यवयवविभा-
 जकोपाधिमत्त्वं व्यतिरेकिहेत्ववयवत्वमिति तथा च सूत्रं तथा वैधर्म्या-
 दिनि । अत्र पूर्वसूत्रात्साध्यसाधनमित्यनुवर्तव्यव्यतिरेकिहेतुरिति शेषः
 पूरणीयः । अत्र तथावैधर्म्यं उदाहरणवैधर्म्यं प्रकृतहेतोः साध्याभावव्या-
 पकीभूताभावप्रतियोगित्वं । तथा उदाहरणवैधर्म्यात्साध्यसाधनं व्यति-
 रेकहेतुरिति समुदितार्थः । उदाहरणं द्विविधं । अन्वयव्यतिरेकिभेदात्
 तत्रान्वयुदाहरणं लक्षयति य इति । अत्र वीप्साया व्यापकत्वमर्थस्तथा
 च भूतव्यापकवह्निमामानित्यर्थः । वह्निमानित्यनंतरं यथा महानस-
 मिति पूरणीयं तादृशोपाधिमत्त्वं अवयवविभाजकोपाधिमत्त्वं । उदाहर-
 णत्वं । अन्वयुदाहरणत्वं तथा च सूत्रं । साध्यसाधर्म्यात्तदुर्मभावी दृष्टान्त-
 मुदाहरणमिति ॥ अत्र साध्यसाधर्म्यहेतुस्तस्मात्तदुर्मभावी दृष्टान्तहेतु-
 रधर्ममपेक्ष- ॥ धर्मः साध्यरूपः तादृशो हेतुः साध्यं प्रतिपादयतीति
 नदुर्मभावी अत्र पञ्चम्यर्थो व्यापकत्वं तथा च व्यापकसाध्यवान्दृ-
 ष्टान्तमुदाहरणमित्यर्थः । व्यतिरेक्युदाहरणत्वं तु यो यो वज्रभाववान् सो
 भूमाभाववानिति शब्दवृत्त्यवयवविभाजकोपाधिमत्त्वं तथा च सूत्रे
 नद्विपर्ययाद्विपरीतमिति । तदर्थस्तु प्रकृतहेतुकप्रकृतसाध्यकव्यतिरेक-
 व्याप्तिप्रतिपादकदृष्टान्तमुदाहरणमिति । तथा चायमित्यस्योपनयस्यार्थः ।

भिधानपूर्वकमुपनयं लक्षयति । एतद्वद्वेति । एतद्वद्विः प्रकृतवद्विः ।
 तादृशः अथयवविभाजकः । उपनयत्वमन्व्युपनयत्व । उपनयस्तु पक्षे
 साध्यव्याप्यहेतोरुपसंहारात्मकस्तत्रोदाहरस्याप्यपेक्षा व्यतिरेक्युपनयस्तु
 पक्षे साध्यव्याप्यहेत्वभावाभावप्रतिपादको न तथायमित्याकारकः । तथा
 च सूत्रं । “उदाहरणापेक्षस्तथेत्युपसंहारो न तथेति वा साध्यस्योपनय
 इति” साध्यस्य साध्यव्याप्यहेतेरित्यर्थः । निगमनं लक्षयति एतत्तस्मादिति
 एतच्चायान्तर्गतस्तथा च न्यायान्तर्गतो यस्तस्माद्वह्निमानिति शब्द-
 इत्याद्यन्वयः तस्माद्वह्निव्याप्यधूमवत्त्वात् । तथा च न्यायान्तर्गतवह्नि-
 व्याप्यधूमवत्त्वाद्वह्निमानिति शब्दव्यवयवविभाजको य उपाधिस्तद्वत्त्वं
 निगमनत्वमित्यर्थः । तथा च सूत्रं “हेतूपदेशात्प्रतिज्ञायाः पुनर्वचनं निग-
 मन”मिति । अत्रावयवत्वं किमत आह अथयवत्व चेति । अयमर्थः ।
 पर्वतो वह्निमान् धूमात् । यो यो धूमवान्सोऽग्निमान्यथा महानसं वह्नि-
 व्याप्यधूमवानयं वह्निव्याप्यधूमवत्त्वाद् वह्निमानिति वाक्यं न्यायः ।
 एतच्चायान्तर्गतपर्वतो वह्निमानिति वाक्यं प्रतिज्ञा । एतच्चायान्तर्गत-
 धूमादिति वाक्यं हेतुः । एतच्चायान्तर्गत यो यो धूमवान्सोऽग्निमानिति
 वाक्यमुदाहरणं एतच्चायान्तर्गतवह्निव्याप्यधूमवानयमिति वाक्यमुप-
 नयः । एतन्न्यायान्तर्गतवह्निव्याप्यधूमवत्त्वाद्वह्निमानिति वाक्यं निग-
 मनं । एतदन्यतमत्वञ्चावयवत्वं । अन्यतमत्व च प्रतिज्ञादिभिन्नभिन्नत्वं
 तच्च प्रतिज्ञादिष्वेवेति । ननु मीमांसकमते प्रतिज्ञाहेतूदाहरणात्मको
 न्याय इति त्रयोऽवयवाः । बौद्धमते उदाहरणोपनयात्मक इति द्वावयवौ ।
 तत्र नैयायिकनये प्रतिज्ञादिपञ्चकं जिज्ञासा संशयः शक्यप्राप्तिः । प्रयो-
 जनं संशयव्युदासश्चेति दशावयवा इति ॥ तत्र प्रतिज्ञादन्यतमशब्देन
 कियन्तोऽवयवा ग्राह्या इत्यत आह । उक्तैवेति । एवं च “प्रतिज्ञाहेतूदाहर-
 णोपनयनिगमनान्यवयवा” इति सूत्रमपि सङ्गच्छते । तत्र प्रतिज्ञाविप-
 र्जानामेव परिग्रहादिति । अत्रायं संक्षेपार्थः । पञ्चावयवैरेकवाक्यतया
 शाब्दबोधो जन्यते । तदाकारोऽयं । पर्वतोऽयं धूमज्ञानज्ञाप्यवह्निमान्-

धूमवद्वृत्त्यन्ताभावाप्रतियोगिवद्भिन्नमहानससादृश्यवान्वद्भिद्या-
 प्यधूमवान्वद्भिद्याप्यधूमज्ञानज्ञाप्यवद्भिमानिति तदुपपत्तिरेवमितिज्ञाहे
 तुभ्या धूमज्ञानज्ञाप्यवद्भिमानिति बोधः । तत्रोदाहरणांशस्या ।
 यस्तथा हि यो यो धूमवान्सोऽग्निमान्यथामहानसमित्युदाहरणं । तत्र धी
 म्सात्मकयो यः पदेन धूमवतो व्यापकत्वं वद्भिमत उपस्थाप्यते व्याप
 कत्वं च तत्समानाधिकरणात्यन्ताभावाप्रतियोगित्वं तत्रायध्येतय
 धूमवतोऽत्यन्ताभावेऽन्वयः । निरूपितत्वसम्बन्धेन तादृशात्यन्ताभावस
 प्रतियोगित्वे अनुयोगितया तादृशप्रतियोगित्वस्याभावे तस्याश्रयतय
 वद्भिन्मत्पदोपस्थापिते वद्भौ वद्भिमतश्च धूमवत्पदोपस्थापिते धूमवत्पदभेदे
 नान्वयः । धूमवत्तश्चामेदेन महानसे महानसस्य निरूपितत्वसम्बन्धेन
 यथापदार्थसादृश्ये सादृश्यस्य चाश्रयतासम्बन्धेन प्रतिज्ञाहेतुभ्यामुपस्था-
 पिते धूमज्ञानज्ञाप्यवद्भिन्मत्पर्वते तादृशपर्वतस्य वद्भिद्याप्यधूमवद्रूपोपन-
 यार्थे भेदेन तस्य च वद्भिद्याप्यधूमज्ञानज्ञाप्यवद्भिन्नमदभिन्नोऽयमिति नि-
 गमनार्थेऽन्वय इत्येवं प्रतिज्ञादिपञ्चावयवैरेकवाक्यतया स्वार्थविशिष्ट-
 बोधो जन्यते इति ॥ शिरोमणिचरणास्तु । उदाहरणस्यावयवान्तरेण सा
 काङ्क्षत्वाभावादवयवान्तरेण समं न सम्भूयैकार्थप्रतिपादकत्वं किं तु प्रति-
 ज्ञाहेतुभ्यां धूमज्ञाप्यवद्भिन्नमदभिन्नः पर्वत इत्यन्वयबोधः प्रतिज्ञार्थैकदेशे
 वद्भौ प्रकारतया धूमज्ञानज्ञाप्यवद्भिन्नमदभिन्नत्वान्वयस्वीकारात् । एवमुप-
 नयनिगमनाभ्यामपि वद्भिद्याप्यधूमवदभिन्नवद्भिद्याप्यधूमज्ञानज्ञाप्यवद्भि-
 न्नमदभिन्न इत्यन्वयबोधो जन्यत इति पञ्चावयवानां न सम्भूयैकार्थ-
 प्रतिपादकत्वं तर्हि कथं निखिलतान्त्रिकाणामेकवाक्यताव्यवहार इति
 चेत् तादृशव्यवहारस्त्वनुमितिकार्यं प्रत्युद्देश्यतामात्रेणेत्याहुः । श्रीवि-
 श्वनाथस्य कृपाकटाक्षच्छ्रीमन्नृसिंहात्मजयादवेन । अनेकसत्तर्कविभाव-
 नेन द्वितीयखण्डो रचितो यथार्थः ॥

अथोपमानं निरूप्यते । तत्रोपमितिकरणमु-
 पमागम् । उपमितित्वं चापमिनोमीत्यनुभवसिद्धी

जातिविशेषः । शब्दविषयकत्वाव्यभिचारिजातिम-
त्परोक्षत्वं वा । अनुमित्यादिवारणाय जातिमदन्तं ।
अनुमितित्वादीनां बह्विमानित्यादिज्ञाने शब्दविष-
यकत्वव्यभिचारित्वात् आवणवारणाय परोक्षपदं
प्रत्यक्षान्यपरम् ।

— ० —

श्रीधरदमूर्तिर्ज्ञयति ॥

शृङ्गिहं पितरं नत्वा गङ्गामासहितं शिवम् ।

उपमानपरिच्छेदे मञ्जरीसार उच्यते ॥ १ ॥

अवसरसङ्गत्तोपमानं निरूपयति अथेति ॥ अनुमाननिरूपणान-
न्तरमित्यर्थः ॥ तत्र उपमाने निरूपणीये । ननूपमिति करणमुपमानमुप-
मानकरणकज्ञानमुपमिति रित्यन्योन्याश्रय इत्यत आह उपमितित्वमिति ।
तथा च तादृशजातिविशिष्टविजातीयकार्यम्प्राति कारणत्रैजात्यावश्यक-
त्वात्सिद्धमुपमानं मानान्तरमिति भावः । नन्वेतत्प्रातीतिविषयीभूतमनु-
मितित्वमिति कार्यवैलक्षण्यभावात्तोपमानस्य मानान्तरत्वमित्यत आह
शब्देति । अनुमितित्वं तु नेदशमिति भावः । शब्दविषयकानुमितौ
शब्दविषयकत्वसत्त्वेऽपि बह्विविधेयकामितौ व्यभिचारं दर्शयति । अनु-
मितित्वादीनामिति । परोक्षत्वं वेति । आवणनिर्विकल्पकस्यातीन्द्रिय-
त्वेन परोक्षत्वात्तत्रातिव्याप्तिरित्यत आह प्रत्यक्षान्येति आवणं तु प्रत्य-
क्षमिति भावः ।

ननूपममितित्वमेव कथं शब्दविषयकत्वाव्यभि-
चारीति चेत् उपमितिर्हि पदवाच्यत्वविषयिका न च
पदमविषयीकृत्य तद्वाच्यत्वं विषयीकर्तुमर्हति । पद-
शब्दात्मकमित्युपमितेः शब्दविषयकत्वनियमः ।

कृत इयमुत्पद्यत इति चेत् सादृश्यादिज्ञानादिति
गृहाण । तथा हि सामान्यतो गवयपदवाच्यं किञ्चि-
दस्तीति ज्ञानतो विशिष्यापरिचिन्वानः कीदृशो गव-
यपदवाच्य इति कञ्चित्पृच्छति तेन च गोसदृशो
गवयपदवाच्य इति उक्तः सन् विपिनमनुसरन् यदा
गोसदृशं पिण्डं पश्यति तदा पूर्वानुभूततादृगतिदे-
शवाक्यार्थं स्मरन् परिच्छिनत्ति अयङ्गवयशब्दवाच्य
इति सेयमुपमितिर्नाम ।

उपोद्घातसङ्ख्याऽऽह नन्विति । उपमितिर्हीति । अयं गवयपदवा-
च्य इत्याकरिकायामुपमितौ गवयपदवाच्यत्वविषयकत्वमित्यर्थः । ननु
वस्तुगत्या यत्पदवाच्यं तदुपमितौ विषयो न तु पदमपीत्यत आह । न
चेति । भवतु पदविषयकत्वं न तु शब्दविषयकत्वमित्यत आह पद-
मिति । ननूपमितौ कुत्रचिच्छब्दविषयकत्वं भवतु न तु सर्वत्रेत्यत आह
उपमितेति । कुतः । कस्मात् कारणात् । इयं सादृश्यकरणिकोपमितिः ।
सादृश्यं तु प्रादार्थान्तरं तच्च प्रतिपदार्थं नैकं । किं तु प्रत्याश्रयभिन्नं
अन्यथा सर्वत्र सर्वसादृश्यापत्तिः । नन्वेकत्वेन गतप्रत्ययो न स्यादिति
चेन्न सादृश्यत्वरूपजात्यनुगतव्यवहारजननात् । यदि च सादृश्यनिष्ठजा-
तो सादृश्यसत्त्वात्तत्रापि सादृश्यं वाच्यं तर्हि जातेः स्ववृत्तिवृत्तितापत्तिः
जात्यन्तरस्वीकारेत्वनवस्येति सूत्रमीक्षते तदा सप्तपदार्थभिराभावत्व-
मेवोच्यतामिति । तच्च न द्रव्यादित्रयान्तर्गतं गुणादावपि सत्त्वात् ।
नापि सामान्यं । एकव्यक्तिवृत्तित्वात् । सामान्येपि सत्त्वात् । सप्रतियो-
गित्वाच्च । न च विशेषः प्रत्यक्षत्वात् । न समवायः वृत्तिमत्त्वाद्-
भावेपि सत्त्वाच्चेति तस्मात्सादृश्यं पदार्थान्तरमिति । अत्र मणिकारः ।
सादृश्यस्य कृतेऽन्तर्भावस्तथा हि । असाधारणभिरन्तर्गतभूयो धर्म-

वत्त्वं सादृश्यम् न च भूयस्त्वस्यैकस्याभावादननुगम इति वाच्यम् । तस्य त्रिवचनुरादिसाधारण्यात् । न चैवं पिपीलिकाकुञ्जरयोरपि शरीरित्वसु-
खित्वादेः सत्त्वात्सादृश्यं स्यादिति वाच्यम् । तेन रूपेणोष्ठापत्तेः । इत्थं
च चन्द्र इव मुखमित्यत्र चन्द्रसादृश्यमाह्लादकत्वादिना मुखे चतुश्चरण-
वत्त्वादिना गोसादृश्यङ्गवये वराहं गावोऽनुधारन्तीत्यत्र गोसादृश्यं वरा-
हे बह्विव्याप्यभूमवत्त्वेन दृष्टान्तसादृश्यं पक्षे इति केनचिद्वर्मण क्वचित्क-
स्यचित्सादृश्यमित्यतस्तद्वर्मणोपमानोपमेयभाव इत्याह ।

न ह्येतत्प्रत्यक्षं चक्षुरादिव्यापारविगमेपि जाय-
मानत्वात् । न च मानसं ततो विलक्षतयाऽनुभूयमा-
नत्वात् । अन्यथाऽनुमितेरपि मानसत्वापत्तेः । नाप्य-
नुमितिः व्याप्तिज्ञानादभावेप्युत्पत्तेः । नापि शाब्दं
गवयत्वविशिष्टोपस्थापकपदाभावात् । उपमितावयं
गवयपदवाच्य इत्यारिकायां गवयत्वावच्छेदेन गवय-
पदवाच्यत्वावगाहनात् न तु गोसादृश्यावच्छेदेन
तस्य गौरवेणानवच्छेदकत्वात् । अन्यथाऽप्रतीतिः सूल-
व्यवहारप्रसङ्गः । न वा स्मृतिरियं पूर्वमननुभवाद-
तोऽतिरिक्तैवेयं तस्याः करणं तादृश्यविशिष्टे तत्प-
दवाच्यत्वरूपवाक्यार्थानुभवस्तत्स्मृतिद्वारः गवयत्वा-
दिरूपावच्छेदकविशिष्टे सादृश्यज्ञानं च सहकारीति
सम्प्रदायः । तज्ज्ञापलक्षणं वैधर्म्यज्ञानादप्युपमित्यु-
त्पत्तेः ।

अथ चक्षुरादिसन्निधौ गवयत्वविशिष्टे गवयपदवाच्यत्वविशिष्ट-
बुद्धिसम्भवाच्चातुषादिकं भविष्यतीति शङ्कते न हीति । तत् । उपमि-

स्वात्मक ज्ञानं प्रत्यक्षं । चातुषादिप्रत्यक्षं । गोशृङ्गो गवयपदवाच्य
 दृष्टान्तद्वयमात्राकार्यज्ञानोत्तरं तादृशस्मरणोत्तरं च चातुषादिसच्चिर्षविर-
 म्भस्यापि अयं गवयपदवाच्य इत्युपमितेर्जायमानत्वादिति समाधत्ते
 ननु भवति । ननु मास्तु चातुषादिकं परं तु चातुषादिसच्चिर्षे गवय-
 पदवाच्येति चेत् अयमप्युपमायापनार्थे पदवाच्यत्ववैशिष्ट्यसम्भवात्मानस भविष्यत्ये-
 वमिति आह । न चेति । ततः मानसप्रत्यक्षात् । विलक्षणतयेति ।
 अत्रापि परस्परद्वन्द्वकृतयानुभूयमानत्वादित्यर्थः । ननु तादृशमपि मानसं
 पदवाच्यमेवेत्यत आह । अन्यथेति । अयं भावः । उपमितेर्मानसत्वेऽनुमि-
 त्तं न चाप्युपमिति । तथा च मानान्तरविलोपप्रसङ्गः । अनुमिताधनुमि-
 त्तमप्यनुमयदमाय गव मानमिति चेद्वीयतामुपमिनोमीत्यनुव्यवसायेपि
 ननु तर्हि । अयानुमानान्तर्गतार्थमेषोपमानमस्तु । तथा हि । गवयपदं
 पदवाच्यं दृष्टान्तान्यतरप्रवृत्तिनिमित्तकं पदत्वात् । यत्पदं तत्सप्रवृत्तिनिमि-
 त्तमिति सामान्यतो दृष्टादनुमानाद्गवयत्वप्रवृत्तिनिमित्तत्व परिच्छि-
 द्धानं । अन्यथा पीनो देवदत्तो राज्ञिदिवान्यतरभोजनवान् रोगियोगि-
 भिरन्य भनि पीनत्वादित्यनुमानगतार्थत्वमर्थोपत्तेरपि न स्यात्तथा च
 व्यत्ययाना मानान्तरत्वमुपमानस्य स्वीकुर्वन् वार्थापत्तेः प्रमाणान्तरत्वमि-
 त्यत आह नापीति । व्याप्तीति अत्रादिना परामर्शपरिग्रहः इत्थं च
 व्याप्तिज्ञानादभावे जायमान कार्यं तदनुमितेति विलक्षणं वाच्यं ।
 मन्त्ररूपमपि विलक्षणं वाच्यं तदेवोपमानमिति भावः । अथोपमितिः
 गोशृङ्गाधात्मिका भविष्यतीत्यत आह नापीति गवयपदजन्यपदार्थाप-
 स्थितिः गोशृङ्गाधे कारणं वनगतपुरुषस्य तु गवयत्वविशिष्टोपस्थापक-
 पदमन्त्ररूपाण्युपमिति रित्यर्थः । ननु गवयत्वविशिष्टोपस्थितिर्नापेक्षिता
 हि तु गोमादृश्यविशिष्टोपस्थिति रित्यत आह उपमिताविति । तस्य
 गोमादृश्यस्य गौरवेणेति । सर्वत्र जातिरेव शक्यतावच्छेदिका नोपाधि-
 त्वेति नियमानया च गवयत्वरूपजातिः शक्यतावच्छेदिका न तु गोस-
 मन्त्ररूपजातिरिति भावः । एतच्चियमास्वीकारे बाधकमाह अन्यथेति ।

अप्रतीतिः । अनियामकं । तथा च घटे चैत्रावलोकितत्वमैत्रनिर्मितत्वकू-
ष्माण्डसादृश्यादेः सत्त्वेऽपि घटत्वावच्छिन्न एव शक्तिर्न चैत्रावलोकितत्वा-
दिरूपगुरुधर्मावच्छिन्न इति नियामकरूपो व्यवहारो न स्यादित्यर्थः । ननु
तथापि स्मृतिरूपैवोपमितिर्भविष्यतीत्यत आह । न वेति । अननुभवा-
त् । गवयपदवाच्यत्वाननुभवात् । इयं उपमितिः । तस्याः करणमिति
गोसादृश्यविशिष्टे गवयपदवाच्यत्वरूपो यो वाक्यार्थस्तदनुभव इत्यर्थः ।
व्यापारवदसाधारणं कारणं करणमिति नियमाद्व्यापारं दर्शयति तदिति
अतिदेशवाक्यार्थस्मृतिर्व्यापार इत्यर्थः । ननु तार्हं गवयो गोसदृश
इति ज्ञानस्यानुपयोगः स्यादित्यत आह गवयत्वादीति साम्प्रदायिक-
मते न्यूनतां दर्शयति तच्चेति तत् सादृश्यकरणकोपमितिदर्शनं ।
उपलक्षणं दिक्प्रदर्शनमात्रं यद्वा ननु गुरुधर्मावच्छिन्ने शक्तिर्लघुधर्माव-
च्छिन्ने लक्षणेत्येवोच्यतां । तथा च गवयत्वावच्छेदेन गवयपदवाच्यता-
बोधो लक्षणया गोसादृश्यावच्छेदेन गवयपदवाच्यताबोधः शक्त्येत्यत
आह । तच्चेति । अथ वा सादृश्यावच्छेदेनैव तादृशपदवाच्यता-
बोधो जायत इत्यत्र व्यभिचारं दर्शयितुं वैधर्म्यकरणिकामुपमितिं दर्श-
यति । तच्चेति । तच्च लघुधर्मावच्छिन्न एव शक्तिरिति समाधानकथनं
च वैधर्म्येति । यथा सादृश्यज्ञानं कारणं तथा वैधर्म्यज्ञानमप्युपमितिर्वि-
शेषे कारणमित्यर्थः नन्वेवं व्यभिचारः । साधर्म्यज्ञानं विनापि वैधर्म्यज्ञा-
नादप्युपमितेर्जायमानत्वादिति चेन्न । साधर्म्यकरणिकोपमितौ साधर्म्य-
ज्ञानस्य वैधर्म्यकरणिकोपमितौ वैधर्म्यज्ञानस्य हेतुत्वमिति न व्यभिचारः ।

यथा कीदृशी पृथिवीति शिष्येण पृष्ठे जला-
दिविधर्मगुणवती पृथिवीति गुरुणोत्तरितः सन् स
यदा जलादिविधर्मगुणवतीयमित्यनुभवति तदा त-
च्छब्दार्थस्मरणादस्य मतिरुत्पद्यत इयं पृथिवीपद-
वाच्येति । एवं गन्धवती पृथिवीत्युत्तरेऽपि ज्ञेयम्

तस्माद्यत्किञ्चिद्गुणविशिष्टे विशिष्यापरिचितसङ्गति-
कपदवाच्यतारूपवाक्यार्थानुभवः करणं । किञ्चिद्गुण-
विशिष्टे तद्वत्ताधीः सहकारिणी । यदा च सत्यपि
लघुधर्मं तदस्फुरणे गुरुधर्मविशिष्ट एव सादृश्यादि-
ज्ञानं जायते तदा तदवच्छेदेनैव वाच्यता ग्रहा जा-
यते परन्तु स प्रमो गौरवेण बाधादिति संक्षेपः ।
इति श्रीभट्टाचार्यचूडामणिकृतायां न्यायसिद्धान्त-
मञ्जर्यामुपमानपरिच्छेदः ।

वैधर्म्यकरणिकामुपमिति दर्शयति यथेति । वैधर्म्यं तदवृत्तिधर्म-
वत्त्वं । तथा च जलादृष्टकावृत्तिधर्मः पृथिव्यामेवेति भावः । तद्वाक्या-
र्थज्ञानं करणं तादृशस्मरणं व्यापार इति । तादृशोपमित्याकारं दर्शयति
इयमिति जलादिवैधर्म्यगुणवती पृथिवी पदवाच्येत्युपमिति रित्यर्थः । सह-
कारिणं दर्शयति । एवमिति । गन्धवत्त्वावच्छेदेन पृथिवीपदवाच्यत-
धारत्र वैधर्म्यकरणिकोपमितावपि सहकारिणोत्यर्थः । सादृश्यविशिष्ट-
एव पदवाच्यतायह इत्यत्र व्यभिचारं दर्शयन्नुपहरति । तस्मादिति । तत्र
च न सादृश्यविशिष्ट एव तद्वत्ताधीः सहकारिणीति भावः । यद्वा कीदृ-
शी पृथिवीति शिष्यपृष्ठे गन्धवती पृथिवीति गुरुणोत्तरितेपि गन्धवती पृ-
थिवीपदवाच्येत्युपमिति रित्युक्तं इति ज्ञेयमिति । तस्मात् । साधर्म्यज्ञा-
नाद् वैधर्म्यज्ञानादुपमिति जननात् । विशिष्येति । विशेषेणापरिचित-
अज्ञाना शक्तिर्येन तस्य पदवाच्यतारूपवाक्यार्थानुभवः करणम् । वाक्यार्थ-
स्मरणं व्यापारः । किञ्चिद्गुणविशिष्टे सादृश्यवत्ताधीः सहकारिणीत्यर्थः
अथ यत्र गुरुरूपेणैवोपस्थितिर्न लघुरूपेणेत्यत्राह यदा चेति । तदवच्छे-
देनैव वाच्यतायहः । पदवाच्यतायहः । स गुरुधर्मोवच्छेदेन पदवाच्यता-
यहः । गौरवेणेति । सम्भवति लघौ शक्यतावच्छेदकत्वे गुरौ तदभावा

गुरुधर्मस्यावच्छेदकत्वाभावेन तदवच्छेदेन वाच्यतायहस्याजननादिति
 भावः । अत्रायं संक्षेपार्थः । यदि गुरुधर्मो न शक्यतावच्छेदकस्तर्हि
 भावप्रत्ययस्यले तत्त्वमात्रस्य शक्यतावच्छेदकत्वपक्षे घटत्वमित्यादौ
 घटेतरासमवेतत्वे सति सकलघटसमवेतत्वादिरूपं कथं घटत्वत्वादिकं
 शक्यतावच्छेदकमिति चेत् । गुरुसमनियतलघुधर्मोभावे गुरावपि शक्यता-
 वच्छेदकत्वनियमादुरारपि घटत्वात्वादेः शक्यतावच्छेदकत्वादिति । अ-
 त्रेदं विचार्यते । घटत्वमित्यादौ घटेतरासमवेतत्वे सति सकलघटसमवे-
 तत्वादिकं भावप्रत्ययेनोपस्थाप्यते घटाद्युपलब्धिस्तु प्रकृतित एव भावप्र-
 त्ययस्येतरासमवेतत्वादौ शक्तिः । अत्र यद्वापीतरासमवेतत्वमितरसमवे-
 तत्त्वत्वावच्छिन्नाभावः । स च घटत्वादौ बाधितो घटादेरपि किञ्चिदपे-
 क्षयेतरत्वात्तथापीतरदृष्टित्वमभावः साकल्यं वृत्तिश्चेति । विशङ्कलिते-
 ष्वेव तेषु भावप्रत्ययस्य शक्तिरिति । अत्र घटसभिव्याहारादृष्टेतरत्वस्य
 घटवृत्तित्वस्य च प्राप्तिस्तथा च घटेतरत्वस्य सामानाधिकरण्येन समवेते-
 तत्त्व घटेतरसमवेतत्वावच्छिन्नचितियोगितयाऽभावे स च घटत्वेत्येति । एव
 साकल्यं घटे स च वृत्तित्वे तादृशवृत्तित्वं च घटत्वेत्येति । न चैवमात्म-
 तरावृत्तित्वं सति सकलात्मवृत्तित्वस्यात्मगतबहुत्वोऽपि सत्त्वादात्मत्व-
 पदाद्बहुत्वविशेषप्रत्ययार्पितिरिति वाच्यम् । भावप्रत्ययस्य प्रकृत्यर्थतावच्छे-
 दकबोधकत्वव्युत्पत्तः । न च घटत्वादेरपि कालिकसम्बन्धादिना घटेत-
 रवृत्तित्वादसम्भव इति वाच्यम् । प्रकृत्यर्थतावच्छेदकसम्बन्धेन तदितर-
 वृत्तित्वाभावस्य विवक्षितत्वात् । नन्वयं सत्त्वमित्यत्र प्रकृत्यर्थतावच्छे-
 दकसम्बन्धीभूतसमवायेन सदितरवृत्तित्वाप्रसिद्धिः । एवं वाच्यत्वमि-
 त्यादौ वाच्यतराप्रसिद्धिः । एवमेकत्वमित्यादौ साकल्याप्रसिद्धिश्चेति
 चेत् । अत्रोच्यते । सकलतत्त्वसमवेतत्वमित्यस्य तन्निष्ठाभावप्रतियोगिता-
 नवच्छेदकत्वे सति समवेतत्वमर्थस्तथा च सत्त्वमित्यत्र सदृश्यन्योन्याभा-
 वप्रतियोगितानवच्छेदकत्वं सति समवेतत्वमन्तम् । तत्र सदितरासमवे-
 तत्वमिति दलं नोपादेयं गौरवादप्रसिद्धेश्च वाच्यत्वमित्यत्र वाच्यत्वत्व-

प्रेत वाच्यत्वमेवार्थः । वाच्यत्वत्वं तु अस्माच्छब्दादयमर्थो बोद्धव्य इती-
 क्षाविषयत्व म च स्वरूपमन्व्यविशेषः पदार्थान्तरं वा । यद्वा वाच्य-
 त्वमित्यत्र वाच्यनिष्ठाभावप्रतियोगितानवच्छेदकत्वमर्थः । इतरावृत्तित्वं
 तत्र नोपादेयमिति एकत्वमित्यत्रेतरावृत्तित्वमात्रमर्थो लाघवात् । इत्थं
 च तदन्याममवेतत्वे सति तन्निष्ठान्योन्याभावप्रतियोगितानवच्छेदकत्वे
 सति समवेतत्व भावप्रत्ययार्थः । घटत्वमित्यादावपि घटेतरासमवेतत्वे
 सति समवायमन्व्यावाच्छिन्नप्रतियोगितावच्छेदकताकघटनिष्ठान्योन्या-
 भावप्रतियोगितानवच्छेदकत्वमित्यादर्थः । एवं च सम्बन्धभेदेन यो घट-
 त्वमन्वयेत्यस्य घटे सत्त्वेपि न दोषः । अत्राकाङ्क्षावशाद्घटलाभः । घट-
 तदन्योन्याभावयोर्वारद्वयमन्वयः । घटस्य सामान्यावाच्छिन्नप्रतियोगिता-
 त्वमन्वयनान्यपदार्थैकदेशेऽन्योन्याभावेऽन्वयः । तादृशान्योन्याभा-
 वस्य सामानाधिकरण्येन समवेते तादृशममवेतस्य तादृशप्रतियोगिताक-
 त्वमन्वयन पुनःपदार्थैकदेशेऽन्योन्याभावे तादृशान्योन्याभावतश्चाभेदेन
 चतस्तेऽन्वयः । अन्ययानुपपत्त्येकदेशान्वयस्वीकारात् । एवं च प्रथमदलेपि
 शक्तिद्वयमन्यस्मिन्मवेते चेति । एवमपिमदलेपि शक्तिद्वयमन्योन्याभावे
 प्रतियोगितावच्छेदके चेति । अत्राकाङ्क्षालभ्यघटस्यान्योन्याभावे तदन्या-
 न्यभावस्यावच्छेदके तदवच्छेदकस्य पुनरन्योन्याभावे तदन्योन्याभावयतो
 भेदेन घटत्वेऽन्वयस्तथा च प्रकृतिप्रत्ययाभ्यां घटत्वमित्यादौ घटान्यस-
 मवेतान्योन्याभाववदभिन्न घटनिष्ठान्योन्याभावप्रतियोगितावच्छेदका-
 न्योन्याभाववदभिन्न च घटत्वमित्यादिबोध इति । एवमन्यत्रापि व्युत्प-
 त्त्येव चच्चादेरुपदार्थस्यापरपदार्थान्वयः । अनयैव च रीत्या एव कार-
 म्यार्थाऽपि बोध्यः । अत्रैवकारस्यार्थाऽपि प्रसङ्गाद्विचार्यते । विशेष्यसङ्गते-
 वकारम्यान्ययोग्यवच्छेदे शक्तिः । यथा पार्थ एव धनुर्दुर इत्यादौ पार्था-
 न्यस्मन्नुत्प्रेरत्वस्य अवच्छेदः । धनुर्धरत्व च धनुःसयोगानुकूलशिला-
 विशेषः । म च विलक्षणज्ञानादिरूपः पार्थ न त्वन्यत्रेति । विशेषणस-
 त्तत्प्रकारस्यायोग्यवच्छेदे शक्तिः । यथा शङ्खः पाण्डुर एवेत्यादौ शङ्ख-

त्वावच्छेदेन पाण्डुरत्वायोगो व्यवच्छिद्यते । क्रियासङ्गतस्यैवकारस्यात्यन्तायोगव्यवच्छेदे शक्तिः यथा नीलं सरोजं भवत्येवेत्यादौ सरोजे नीलभवनात्यन्तायोगो व्यवच्छिद्यत इति । अत्राय निष्कर्षः । क्रियामङ्गतस्यलेपि नात्यन्तायोगव्यवच्छेदोऽर्थः । किंत्वयोगव्यवच्छेद एव परं तु पदार्थतावच्छेदकसामानाधिकरण्यनान्वयः । सरोजं नीलं भवत्येवेत्यादौ सरोजत्वसामानाधिकरण्येन नीलभवनायोगव्यवच्छेद एव भासते । कुत्र चिक्रियासङ्गतस्यलेपि पदार्थतावच्छेदकावच्छेदेनायोगव्यवच्छेद एव । यथा ज्ञानमर्थं गृह्णात्येवेत्यादौ ज्ञानत्वावच्छेदेनार्थयाहकत्वायोगव्यवच्छेद इति । तथा यत्र पदार्थतावच्छेदकसामानाधिकरण्यनान्वयस्तत्रात्यन्तायोगव्यवच्छेद इति गीयते । एव चात्यन्तायोगव्यवच्छेदे शक्तिरिति तु निर्युः क्तिकप्रवादप्राम् । इत्थं च सामानाधिकरण्यनान्वये क्रियाविशेषयोगादेर्नियामकत्वमिति शिरोमणिमतं सङ्गच्छते । अत एव ज्ञानं रजतं गृह्णात्येव द्विजो वेदानधीत एवेत्यादौ सामानाधिकरण्येन प्रयोगो निःप्रत्यूहः । ज्ञानत्वाव्यवच्छेदेन रजतत्वादियाहकत्वायोगव्यवच्छेदाभावात् । वस्तुतस्तु शङ्खः पाण्डुर एवेत्यादौ पाण्डुरत्वादेरेकदेशनया योगेनान्वयायोगाच्चायोगव्यवच्छेदोऽर्थः । परमार्थतस्तु सर्वत्रान्ययोगव्यवच्छेद एवार्थः । ज्ञानमर्थं गृह्णात्येवेत्यादौ निरूपितत्वं द्वितीयायेः । आश्रयत्व लक्षणया आख्यातार्थः । तथा च ज्ञानमर्थनिरूपितविषयिताश्रयान्यत्वाभाववदित्यन्वयबोधः । परं तु ज्ञानमर्थं गृह्णात्येव नीलं सरोजं भवत्येव जातिमद्द्रव्यं भवत्येवेत्यादौ तिङो धर्मिपरतयार्थयाहकान्ययोगो नीलभवनात्ययोगो नीलान्ययोगो वा जातिमदन्ययोगो वा व्यवच्छेद्य इत्याहुः । अत्रान्ययोगव्यवच्छेदे कथं शक्तिः । सर्वेषां सर्वतोऽन्यतयाऽसिद्धत्वादिति चेत् । उच्यते । भावप्रत्ययवदत्रापि खण्डशः शक्तिस्वाकारात् । तथा हि । अन्यस्मिन्योगे व्यवच्छेदे चेति । यदि च योगेऽपि सयुक्तत्वसमवेतत्वतादात्म्यभेदेन नानैव शक्तिरिति सूक्ष्ममिदं । तदान्यस्मिन्व्यवच्छेदे च शक्तिरव्यक्ता योगांशं तु लक्षणैवेति । पार्थ एव धनुर्धर इत्यत्र पार्थो धनुर्धरः

पार्थान्यो न धनुर्द्वर इति । शङ्खः पाण्डुर एवेत्यादौ शङ्खः पाण्डुरः पाण्डुरान्यतादात्म्याभाववानित्यादिबोधः । एवं शीत एव स्पर्शा जलवृत्तिरित्यत्र जलवृत्तिः शीतस्पर्शः शीतान्यस्पर्शभिन्नश्च । पृथिव्यामेव ग इत्यत्र पृथिव्यां गन्धः पृथिव्यन्यसमवेतत्वाभाववान् । चैत्रो जलमेव इत्यत्र चैत्रो जलं भुङ्क्ते जनान्यत्र भुङ्क्ते इति । वह्निमत्येव धूम इत्यत्र वह्निमति धूमो वह्निमदन्यसंयुक्ततत्वाभाववानिति बोध इति । एवं वह्निमत्येवाकाशं पृथिव्यामेवाकाशमित्यादयो न प्रयोगाः । वह्निमदसंयुक्तत्वव्यवच्छेदस्य पृथिव्यन्यसमवेतत्वव्यवच्छेदस्य वाकाशे सत्त्वे वह्निमद्वृत्तित्वस्य पृथिवीवृत्तित्वस्य वाकाशे विरहाच्च दोषः । अन्यसिन्योगव्यवच्छेद इति अन्ययोगस्य वाव्यवच्छेद इति भेदेनान्ययोगव्यवच्छेदोऽपि द्विविधः । एवं च पृथिव्यामेव गन्ध इत्यत्र पृथिव्यन्यो गन्धाभावान् गन्धः पृथिव्यन्यसमवेतत्वाभाववानिति द्विविधबोधोऽपि भूषणः । जातिमत्येव सत्तेत्यादौ जातिमदन्यः सत्ताभाववानिति बोधः । जातिमदन्यसमवेतत्वाभावस्याप्रसिद्धेरित्युक्तदिशा सुधीर्भिर्बिभाष्य बोध्यमिति संक्षेपः । अत्रेदं बोध्यं नील सरोजं भवत्येवेत्यादावयोगव्यवच्छेदस्येवान्ययोगव्यवच्छेदस्यापि सामानाधिकरण्यमात्रेण बोधः । ज्ञानमर्थयाह भवत्येवेत्यादौ तु ज्ञानत्वावच्छेदेनार्थयाहकान्यत्वव्यवच्छेदः । ननु नील सरोजं भवत्येवेत्यत्र सामानाधिकरण्येन ज्ञानमर्थयाहक भवत्येवेत्यत्र त्ववच्छेदकावच्छेदेनान्वय इत्यत्र किञ्चियामकमिति चेन्न । तत्समभिष्य हारविशेषस्यैव तत्र नियामकत्वात् । एवं च सामानाधिकरण्यमात्रेण न्वयबोधे क्रियाविशेषयोगादेर्नियामकत्वाद् अवच्छेदकावच्छेदेनान्वयबोत्वेवकारस्यैव हेतुत्वमिति दिक् । अथवाऽन्ययोगव्यवच्छेदे न शक्तिः पार्थ एव धनुर्द्वर इत्यादौ पार्थान्ययोगस्य पार्थान्ययोगत्वावच्छिन्नप्रतियोगिताकत्वसंसर्गेण व्यवच्छेदेऽन्वयात् । न च तादृशसंसर्गात्तः करमिति वाच्यम् । रक्तो दण्डो नास्तीत्यादौ रक्तीपक्षितस्य दण्डादेर्नैजर्थं न्वयात् । उक्तदण्डत्वावच्छिन्नप्रतियोगिताकत्वस्यैव पार्थान्ययोगत्वावच्छि

प्रतियोगिताकत्वस्य व्युत्पत्तिलभ्यत्वात् । अथैवमन्ययोगपदार्थैकदेशेऽन्य-
 त्वे पार्थपदार्थस्य कथमन्वयः पदार्थः पदार्थनान्वेति न तु तदेकदेशेनेति
 व्युत्पत्तेरिति । इतरथा लोमवत्साङ्गानवतः पशुपदार्थस्यैकदेशेन लोमा
 सहान्वयात्पशुर्न पशुरित्यादेरपि योग्यतापत्तेरिति चेत् क्वचिदप्युत्पत्ति-
 वैविच्यादेकदेशान्वयस्वीकारात् । अत एव दण्डात्पृथगित्यादौ पदा-
 र्थैकदेशे पृथक्त्वादौ अवधित्वादेः पदार्थैतरस्यान्वयः । अथ तथापि
 नानार्थप्रकारकबोधे प्रत्ययजन्योपस्थितेर्हेतुत्वात्तानामार्थस्य पार्थादेः कथ-
 मन्यत्वेन भेदान्वयः । अन्यथा पार्था घट इत्यादिप्रयोगापत्तेरिति चेन्न ।
 नानामार्थप्रकारकनिपातार्थातिरिक्तविशेष्यकबोधे प्रत्ययजन्योपस्थितेर्हेतुत्वा-
 त्कृते च निपातार्थनानामार्थयोर्भेदान्वये बाधकाभावात् । विवेचयिष्यन्ते
 चेदप्रुपरिष्ठात् । अन्ये तु रूपेण पृथिव्यां वर्त्यत गवेत्यत्र पृथिनिरूपितवृत्ति
 त्वायोगव्यवच्छेद एवार्थः । न तु पृथिविवृत्तित्वान्यत्वव्यवच्छेदो रूपवृ-
 त्तिरित्यर्थः तस्य बाधितत्वात् । एवं चतौ स्वदारान्गच्छेदेवेत्यादौ अतु-
 कालावच्छिन्नाधिकरणताकः स्वदारगमनायोगव्यवच्छेद इष्टसाधनमि-
 त्यर्थात्सर्वत्रायोगव्यवच्छेद एवैवकारार्थोऽस्तु । न चैवं अत्वन्तरे स्वदार-
 गमने प्रवृत्तिर्न स्यादित्येवमिदं तद्वृत्तौ गमने अत्वन्तरे स्वदारगमनाभावे-
 प्यतादृशविधिर्यसम्भवादिति वाच्यम् । अतु कालीनगमनाभावस्य प्रत्य-
 वायजनकतया प्रत्यवायान्तरपरिहारार्थं अत्वन्तरगमने प्रवृत्तेः । अत्रेष्टे
 प्रत्यवायाभावस्तत्साधनत्वमेवकारार्थोऽन्वेति । यद्वा अतुकालीनस्वदार-
 गमनमिष्टसाधनत्वायोगव्यवच्छेदवदित्यर्थस्तदेष्टसाधनत्व प्रत्यवायसा-
 धनीभूताभावप्रतियोगित्वमिति । न च तथा ऽपि अत्वन्तरगमने प्रवृत्तिर्न-
 स्यादिति वाच्यम् । तत्तद्वृत्तुकालावच्छिन्नस्वदारकर्मकस्वकर्तृकगमना-
 भावस्य प्रत्यवायहेतुतया तत्र प्रवृत्तिसम्भवादित्याहुः । तत्रधातौवृत्ति-
 मति लक्षणया पृथिवीवृत्त्यन्यत्वव्यवच्छेदस्य रूपेणेति तृतीयायास्तादा-
 त्म्यार्थत्वे तु पृथिवीवृत्त्यन्यतादात्म्यस्य वा लाभात् । अतुकालीनतत्तद्गमन-
 मिष्टसाधनान्यत्वव्यवच्छेदवदित्यर्थाच्च दोषलेशोपीति सन्नेयः । तर्कोऽर्थे

वेदनवच्चनावे पश्यन्तु ते अन्यममुं मदीयम् ॥ यतो निर्देशाच्चि
निरीत्य मूकोऽपि गीर्वाणगुरूपमेयः ॥ श्रीः ॥

अथ शब्दो निरूप्यते तत्र शाब्दप्रमितिक
शब्दः शाब्दत्वं च शब्दात्प्रत्येमीत्यनुभवसिद्धो
तिविशेषः । जन्यशब्दधीजन्यत्वव्यभिचार्यनुभवत
व्यापकजातिशून्यत्वे सति पदविषयकत्वाव्यभि
रिजातिशून्यधीत्वं वा ।

निधाय शङ्कर देव रामकृष्णं गुरुं हृदि ।

तय निर्णाय मञ्जर्याः शब्दव्याख्या वितन्यते ॥ १ ॥

शब्दशब्दशक्त्याहकप्रत्यक्षादिप्रमाणोपजीवकत्वात्तन्निरूपणान
शब्दनिरूपणमारभते ॥ अथेति । प्रत्यक्षादिनिरूपणानन्तरं वर्त्तमाना
पदविषयः शब्द इत्यर्थः । वस्तुतस्तु सङ्गतेरनन्तराभिधानव्याप्य
भावाद्विच्छेदव नियामिकेति । “आप्तोपदेशः शब्द” इति सूत्रं त
देशः शाब्दज्ञानमित्याप्तो यथार्थापदेशो यस्मादित्यर्थे मनसि नि
याह शब्द इति । शब्दप्रमाणमित्यर्थः । मणिकारवराणास्तु प्रयोग
भूतार्थतत्त्वज्ञानजन्यः शब्दः शब्दप्रमाणम् । अत्र वाक्यार्थज्ञानं विना
अपरवचनारूपप्रयोगाभावादर्थतत्त्वज्ञानमाकाङ्क्षायोग्यतासन्निधिमत्पदव
शात्मकवाक्यरचनारूपप्रयोगे हेतुस्तथा च प्रयोगहेतुभूतं तज्जननानु
महकारिविशिष्टं यत्स्वार्थतत्त्वज्ञानं तज्जन्यो यः शब्दः स प्रमाणशब्
अत्र घटःकर्मत्वज्ञानयन कृतिरित्यादिनिराकाङ्क्षेतिव्याप्तिवारणाय प्र
भूहेतुभूतेति । अप्रयोगेऽतिव्याप्तिवारणाय तत्त्वपदं । आनुपूर्व्यामति
तिवारणाय शब्दपदं । न चायोगेऽतिव्याप्तिः । तत्र प्रयोगहेतुभूत
तत्त्वज्ञानरूपेस्वरज्ञानजन्यत्वादिति वाच्यम् । अर्थपदेन स्वार्थस्य विद
तत्वात् । तथा च स्वार्थत्वस्य स्वज्ञाप्यार्थत्वस्य विवक्षितत्वाच्च तत्त्व
वैयर्थ्यं । अयं विमलं जलं नद्याः कच्छे महिषश्चरतीत्यत्राव्याप्तिः ।

शब्दप्रमाणत्वन्तस्य नेति वाच्यम् । प्रमितिजनकत्वेन तस्य प्रमाणत्वात् । इतरथा तस्य प्रमाजनकत्वेन प्रमाणान्तरत्वापत्तिरिति चेन्मैवम् । यत्र विमलं जलमित्यश्रुत्वेन नद्याः कच्छे महिषश्चरतीति शृणोति तत्राकाङ्क्षादेः सत्त्वादित्याहुः ॥ अत्र शाब्दत्व शब्दजन्यप्रमात्व शब्दत्व च शब्दजन्यप्रमितिकरणत्वमित्यन्योन्याश्रय इत्यत आह शाब्दत्वमिति । तथा चैतादृशानुव्यवसायो हि जातिविशेषावच्छिन्नमवलम्बते स च जातिविशेषः शाब्दत्वमिति भावः । ननु शब्दात्प्रत्येमीत्यनुव्यवसायोऽप्यनुमिति-त्वावच्छिन्नमेवालम्बते न तु शाब्दत्वावच्छिन्नं तथा हि गामानयेत्यादि पदानि तात्पर्यविषयवृत्तिस्मारितपदार्थसंग्रहप्रमपूर्वकाणि आकाङ्क्षायोग्यतासन्निभत्वादकदम्बत्वादित्यनुमानादेव शाब्दबोधाभिमतमिद्विभविष्यतीत्यतोऽनुमितिभेदोऽतः शाब्दत्वमाह जन्येत्यादि । यद्वाः शाब्द इतरभ्यो भिद्यते शाब्दत्वाद् इत्यत्र हेतुपक्षतावच्छेदक्योरैक्यात् मिदृसाधनमित्यत आह जन्येत्यादि । जन्या या पदधीस्तत्तन्न्यत्वव्यभिचारिणा याऽनुभवत्वाव्यापिका जातिः प्रत्यक्षत्वमनुमितित्वं च । पदविषयकत्वाव्यभिचारिणी जातिरुपमितित्वं । उपमितेरयङ्गवयपदवाच्य इत्याकारकत्वेन पदविषयकत्वात्तादृशजातिशून्यत्व शाब्दबोध एवेति ।

सत्यन्तं प्रत्यक्षानुमितिस्मृतीनां वारणाय । तत्र तादृशीनां प्रत्यक्षत्वादिजातीनां सत्त्वात् । जातिशून्यत्वमनुभवत्वाव्यापकजातिशून्यत्वं चासम्भविअनुभवत्वादीनां तदव्यापकशाब्दत्वस्य च सत्त्वात् । जन्यपदधीजन्यत्वव्यभिचारिजातिशून्यत्वमपि तथा तादृशानुभवत्वादीनां सत्त्वात् पदधीजन्यत्वव्यभिचार्यनुभवत्वाव्यापकजातिशून्यत्वं चानुमितावपि अनुमितित्वस्य भगवत्पदधीजन्यत्वाव्यभिचारित्वादतः

समुदितमुपात्तम् । उपमितावतिव्याप्तिवारणाय न
न्यान्तम् । जात्यादावतिव्याप्तिवारणाय धीपदम् ।

तत्र प्रत्यक्षादिप्रमाया । तादृशीना जन्यपदधीजन्यत्वव्या
वर्धनभ्रवत्वाव्यापकजातीनां । पृथग्व्यावृत्तिमाह जातिशून्यत्वमित्यादि
नदव्यापकेति अनुभवत्वाव्यापकेत्यर्थः । तथा असम्भवि । तादृशानु
बन्धादीना जन्यपदज्ञानजन्यत्वव्यभिचारिजातिरूपानुभवत्वादीनां ।
न्यात् शाब्दबोधे सत्त्वात् । प्रत्यक्षत्वस्य पदधीजन्यत्वाभाववदीश
ज्ञानवृत्तित्वेन प्रत्यक्षे निरुक्तजातिशून्यत्वाभावादनुमित्यादावपीत्युक्त
समुदितं सत्यन्तपूर्णम् । उभयत्र जातिपदं समवायेन जातिशून्यत्व
भावेन प्रत्यक्षत्वादेरुपमितित्वस्य च कालिकसम्बन्धेन शाब्दबो
धनित्वेऽपि न ततिः ।

सोऽयं शब्दः सकलजनानुभवसिद्धो दुरपह्व
स्तज्जनकत्वमपि तथा । आगोपालाङ्गनमाचपण्डि
चैववाक्यादमुमर्थं प्रत्येमीति प्रतीतिः । केवलमनु
नविधयाऽन्यथावेति विप्रतिपद्यन्ते । तत्रानुमानार्
धयेति वैशिकाः ।

ननु शब्दो न प्रमाणं प्रमारूपकलानुपधायकत्वात् । न
शब्दो न प्रमाणमिति वाक्यस्य प्रामाण्ये शब्दस्य प्रामाण्ये हि
मेव एतद्वाक्याप्रामाण्ये स्वस्याप्रामाण्यबोधकवाक्यस्याप्रामाण्याद
प्रामाण्यरूपविषयबाधात्स्वस्य प्रामाण्यं तथा च सुतरां शब्द
प्रामाण्यमिति वाच्यम् । शब्दो न प्रमाणमित्यस्य प्रमित्यज
इत्यर्थेत् । तथा चानुपदवत्यमाणानुमानविधया शब्दस्य प्रमा
मिति वैशेषिकमतमभिसन्धाय तन्मतं निराकर्तुं स्वमतमुरीकृतं भूमि
मारचयति । सोऽयमित्यादिना दुरपह्वः चैत्रशब्दो मया ज्ञात

प्रतीतिरिति शेषः । तथा च तादृशप्रतीतिः सत्त्वाच्छब्दो न निराकर्तुं
 शक्य इत्यर्थः । तज्जनकत्वं शब्दजनकत्वं । यथानिराकर्तुंशक्यं । अथ
 शब्दस्य शाब्दबोधजनकत्वं निखिललोकानुभवरूपं प्रत्यक्षं प्रमाणं दर्श-
 यति आगोपालेति । ननु गोपाजानुभवान्न वस्तुमिद्विरित्यत आचेति ।
 आपण्डितं चेत्यर्थः । तत्र त्रिवादाङ्गसंशयजननीं विद्वन्निपत्तिमाह । केशव-
 मिति । अन्यथा स्वातंत्र्येण । अथ शब्दो न मानान्तरं पदार्थसमगस्या-
 नुमादेव सिद्धिरिति वैशेषिकमतमाह तत्रेति ॥ तेषामयमाशयः दण्डन
 गामभ्याजेति पदानि ज्योतिष्ठोमेन स्वर्गकामे । यजेतत्यादिपदानि वा
 तात्पर्यविषयवृत्तिस्मारितपदार्थसमगज्ञानपूर्वकाणि आकाङ्क्षायोग्यता
 सत्तिमत्पदकदम्बकत्वाद् घटमानयेत्यादिपदकदम्बवत् ॥ तात्पर्यविषयो
 यो वृत्तिस्मारितपदार्थसमगस्तज्ज्ञानपूर्वकाणीत्यर्थः ॥ अत्र तात्पर्याविष-
 येण दण्डस्य कर्मत्वादिनार्थान्तरवारणाय तात्पर्यविषयकत्वसमगविशे-
 षणम् । न च दण्डकर्मत्वयोरपि समगस्य प्रत्येकं तात्पर्यविषयकत्वानुद्वोषनाद
 वस्थ्यमिति वाच्यम् । कर्मत्वपदार्थे दण्डपदार्थान्वयतात्पर्यस्याविवक्षित-
 त्वात् । न च सैन्धवमानयेत्यादौ प्रथमं तुरङ्गबोधे तात्पर्यं पश्चान्न
 लवणबोधे तत्र प्रथमं लवणबोधेनार्थान्तरं स्यादिति चेत् । अव्यवधानेन
 तात्पर्यविषयकत्वस्य विवक्षितत्वात् । यत्र तुरङ्गलवणेभ्योपस्थापकसैन्ध-
 वमानयेत्युक्तं तत्रोभयत्रापि प्रकारान्तरेण तात्पर्यग्रहः लवणस्येव स्मृते-
 स्तत्रास्मारितपुरङ्गसमगसिद्ध्यर्थान्तरवारणाय स्मारितेति । न च यत्र
 सैन्धवपदादव्यवधानेन लवणस्मृतिस्तत्राव्यवधानेन लवणसमगसिद्ध्यार्था-
 न्तरत्वमिति वाच्यम् । अव्यवधानेन स्मारितत्वस्य विवक्षितत्वात् । वस्तु
 पदात्समवायेनोपस्थापिते गगनत्वेन गगने तत्र गगनत्वेन समगसिद्ध्यार-
 णाय वृत्तेति । अथमेति पुत्रो राज्ञः पुत्रोपपत्त्यर्थतामिदं यदौ योग्यामन्त्रयो
 राजपुरुषपदयोस्तात्पर्यविषयसमगज्ञानपूर्वकत्वाभावेन साध्याभावनत्वाद्-
 व्यभिचार इति हेतावकाङ्क्षेति । वद्विना सिञ्चतीत्यादौ सकृदपदार्थं वद्वि-
 करणत्वपदार्थस्यान्वयाभावेन व्याभिचार इति योग्येति । यत्र प्रथमं

तुरङ्गबोधे पश्चात्त्वबोधे तात्पर्यं तत्र प्रथमं लक्षणसंसर्गमादाय व्यभि-
 चार इत्यासत्तिपदम् अव्यवधानेन पदार्थबोधतात्पर्यकपदोच्चारणपरम् ।
 आकाङ्क्षादीनां च ज्ञानं शाब्दबोधे हेतुः । अन्यथा तद्भ्रमाच्छाब्दभ्रमा-
 नुपपत्तेः । तथा च पदार्थसंसर्गस्यानुमानादेव सिद्धेः शब्दो न प्रमाणमिति
 तदपरे न क्षमन्ते । तथा हि । इष्टतावच्छेदकप्रतियोगिकपुरोवृत्त्यनुयोगि-
 कार्यताज्ञानत्वेन प्रवर्तकत्वं न तु तज्ज्ञानज्ञानत्वेन गौरवादिदं रजतमिति
 ज्ञानजन्यप्रवृत्तौ व्यभिचाराच्चेति । नन्वर्थज्ञानज्ञानमर्थज्ञानं भवत्येवेति
 चेन्न । तथा सति रजतत्वं समवाय इति ज्ञानादपि प्रवृत्त्यापत्तिः । प्रमेय-
 वदिति ज्ञानादपि च रजतार्थिनः प्रवृत्त्यापत्तिरिति दिक् । नन्वेते पदार्था-
 स्तात्पर्यविषयपरस्परसंसर्गवन्तः आकाङ्क्षायोग्यतासत्तिमत्पदस्मारितत्वा-
 दित्यनुमानाद्विशिष्यपदार्थसंसर्गसिद्धिः । यद्यदाकाङ्क्षावत्पदस्मारितं
 भवति तत्तत्पदार्थसंसर्गवद्भवतीति व्याप्तिलाभाय मिथः पदम् । अयमेति
 पुत्रो राज्ञः पुष्पोपसार्थतामित्यत्र राजपुष्पयोः तात्पर्यविषयसंसर्गाभा-
 वेन व्यभिचारवारणाय हेतावाकाङ्क्षेति । सेकपदार्थं वद्विकरणत्वपदार्थ-
 संसर्गाभावाव्यभिचार इति योग्यतेति । येन संसर्गान्वयबोधे तात्पर्यं
 तेन संसर्गेण योग्यतालाभायासत्तिपदम् । तथा च ब्राह्मणे विद्येत्यादौ यत्र
 विद्यात्वावच्छिन्नसंसर्गं तात्पर्यं तत्र विद्यात्वसामानाधिकरण्येन संसर्गस्य
 न योग्यत्वमिति । स्वरूपसदाकाङ्क्षादेः सत्त्वे शाब्दबोधानुदयात्तद्भ्रमा-
 च्छाब्दभ्रम इति आकाङ्क्षादिज्ञानस्य शाब्दबोधे हेतुत्वमवश्यं वाच्यं
 तथा चाकाङ्क्षादिमत्पदस्मारितत्वरूपहेतुज्ञानात्तल्लङ्घनानुमितिरेव भवि-
 ष्यतीति चेन्न । योग्यतायाः सशयनिश्चयसाधारणज्ञानस्य हेतुत्वेन
 तत्सशयेऽपि शाब्दबोधात्तद्वृत्तिलङ्घननिश्चयाभावेनानुमित्यनुत्पत्तेः । अथ
 धूमोपमालोकोवेति संशयाद्ययानुमितिस्तथास्त्विति चेन्न तत्रोभयस्मिन्नपि
 व्याप्तिनिश्चयसत्त्वेनान्यतरस्य पक्षे निश्चये व्याप्तिविषयपक्षधर्मतानिश्च-
 यादनुमितिः अत एव धूमोऽयं धूलीपटलं वेति संशयाच्चानुमितिः । अपि
 च प्रत्यक्षादिना संसर्गनिश्चयेऽपि शाब्दबोधो जायत एव । अनुमितिं प्रति

तु सिद्धैर्विरोधित्वेन भवन्मते सा न स्यात् । न च सिद्धेः शाब्दबोधो-
 भिन्नानुमितिर्विरोधित्वमिति वाच्यम् । तत्प्रकारकानुमितित्वावच्छिन्नं प्रति
 तत्प्रकारकसिद्धित्वस्यैव लाघवेन प्रतिबन्धकतावच्छेदकत्वादिति । किं च
 श्रोतव्य इत्यत्र श्रवणस्यानुमित्यात्मकमननभिन्नतयोपदेशाच्छाब्दबोधस्या-
 नुमितिभिन्नत्व श्रुतेरपि भार इति संक्षेपः । जरन्मीमांसकास्तु । अयं वक्ता
 प्रकृतवाक्यार्थयथार्थज्ञानवान् आप्तत्वादिति वक्तृवाक्यार्थज्ञानानुमानेन
 ससर्गसिद्धौ शब्दस्यानुवादकत्वं तथा च एहीतयाहित्वेन लौकिकशब्दस्या-
 प्रमाणत्व । वेदे तु वक्तुरभावादेव तादृशानुमानाभावेन स्वातन्त्र्येण प्रमा-
 णत्वमित्याहुस्तत्र । आकाङ्क्षादिघटिनायाः सामान्या वेदे क्लृप्ताया लोकेऽपि
 सत्त्वेन लोके प्रथमं शाब्दबोधोत्पत्तेर्दुर्वारत्वात् । ननु लोके भ्रमजनकत्व-
 शङ्काया विरोधित्वेन तन्निवृत्त्यर्थं प्रकृतवाक्यार्थगोचरयथार्थज्ञानशालित्व-
 रूपाप्रोक्तत्वनिश्चयोऽपेक्षितस्तथा च लौकिकशब्दस्यानुवादकत्वं वेदे तु
 नित्यनिर्दोषत्वेनैव भ्रमजनकत्वशङ्का नेति चेत् । चतुरादाविद् भ्रमजनकं न
 वेति शङ्कायां विद्यमानायामपि फलजनकत्वमिवात्रापि तच्छङ्कायाः प्रति-
 बन्धकत्वाभावात् । न चानाप्तोक्तत्वशङ्कायाः प्रतिबन्धकत्वेन तन्निवृत्त्यर्थ-
 माप्रोक्तत्वनिश्चयोऽपेक्षितः । वेदे तु नित्यनिर्दोषत्वमेव सा नेति वाच्यम्
 अनाप्तोक्तत्वशङ्काया आप्रोक्तत्वशङ्कापर्यवसिताया शङ्काभावशङ्कारूपायाः
 प्रतिबन्धकत्वाभावात् । न च शाब्दबोधहेतुतयाप्रोक्तत्वनिश्चयोऽपेक्षितः ।
 वेदजन्यशाब्दबोधे व्यभिचारेण कारणत्वाभावात् । लौकिकशब्दजन्यशा-
 ब्दबोधे आप्रोक्तत्वनिश्चयस्यापेक्षितत्वमिति चेत् । आप्रोक्तत्वनिश्चयं
 विनापि वेदानुकारेण पदप्रमाणलौकिकमन्वादिवक्त्रे वेदत्वभ्रमादौडमि-
 मांसकस्य शाब्दबोधात् । आप्तत्वरूपहेतुगर्भवाक्यार्थस्य प्रथमं ज्ञातुमश-
 क्यत्वेन हेतोरज्ञानाच्चेति । यदि च वैदिकशब्दज्ञानात् पूर्वमनाप्तोक्तत्व-
 शङ्काव्युदासाय नित्यनिर्दोषत्वधीरपेक्षिता तर्ह्येते पदार्था मिथः ससर्ग
 वन्तः दोषवत्यरूपाप्रणीतत्वे सति सत्तात्पर्यकपदस्मारितत्वादित्यनुमाना-
 त्ससर्गज्ञानोत्पत्तेर्वेदस्याप्यनुवादकतापत्तेस्तदुक्तं कुसुमाञ्जलौ “व्यस्तुपू-

नूतणशङ्कैः स्मारितत्वादमिषदैरमी । अन्विता इति निर्णीति वेदस्यापि न
 तत्कुत" इति । व्यस्ता निरस्ता पुनूतणस्याशङ्का यत्रत्यर्थस्तेन दोषवत्पु-
 षाप्रणीतत्वे सतीति पर्यवसितं पदैः सत्तात्पर्यकपदैः अन्विता मिथः संस-
 र्गवन्तस्तथा चामीपदार्था मिथः संसर्गवन्तः । सत्तात्पर्यकपदस्मारितत्वा-
 दित्यनुमानंलब्ध तत् अनुवादकत्वं कुतो नेत्यर्थः ॥ प्राभाकारास्तु व्यभि-
 चारिशब्दव्यावृत्तमव्यभिचार्यनुगतं प्रमाप्रयोजकं रूपमभ्युपेयं । यदभावाद-
 नाप्रोक्तवाच्यप्रमा । तच्च ज्ञातमुपयुज्यते ज्ञायमानकरणनिष्ठत्वे सति
 ज्ञानोपयोगि व्यभिचारवैलक्षण्यात् प्रमाहेतुत्वाद्वा । व्याप्तिमच्छब्द-
 शक्तिमच्च । अथ यत्र यथार्थतात्पर्यकत्वं लिङ्गतयानुमितिजनकं तत्र
 तस्य ज्ञातोपयोगित्वस्य सत्त्वात्सिद्धसाधनमिति चेन्न स्वविषयकव्याप्ति-
 ज्ञानाजन्यज्ञानं प्रति ज्ञानोपयोगित्वस्य साध्यत्वात् । न चानुमितेर्व्याप्तिवि-
 षयकज्ञानजन्यत्वाद्वृष्टान्तासिद्धिरिति वाच्यम् । स्वघटितस्वविषयकज्ञ-
 नाजन्यज्ञानं प्रति ज्ञानोपयोगित्वस्य साध्यत्वात्स्वस्य स्वाघटितत्वेन
 व्याप्तेर्व्याप्यघटितत्वेन न दृष्टान्तासिद्धिरिति । ज्ञातोपयोगिनं व्यभित-
 चारवैलक्षण्यमात्रं तु भूयोवयवेन्द्रियसचिकर्षं गतमतो ज्ञायमानकरण-
 निष्ठेति धूमनिष्ठरूपादौ व्यभिचारवारणाय ज्ञातोपयोगीत्युक्तम् । तथा
 च ज्ञायमानत्वावच्छिन्नकारणताकज्ञानोपयोगीत्यर्थः तच्चात्मनोयोगे-
 गतमतो व्यभिचारवैलक्षण्येति तच्चाप्रमाप्रयोजकमिच्छत्वार्यकं अनुभव-
 मात्रस्यैव तन्मते प्रमात्वादप्रमा स्मृतिरेव । न च स्मृतिं प्रत्यपि यथा-
 र्थतात्पर्यकत्वस्योद्बोधकविधया हेतुत्वादसिद्धिरिति वाच्यम् । ज्ञाय-
 मानत्वप्रयुक्तकरणताकप्रमितिभिन्नप्रमितिजनकतानवच्छेदक सत्प्रमिति-
 जनकतावच्छेदक यत्तद्वृत्त्वस्य विवक्षितत्वात् । तथा च यथार्थतात्पर्यक-
 त्वस्य तादृशप्रमितिभिन्नप्रमितिजनकतानवच्छेदकत्वाच्च दोषः । न च
 तथापि परामर्शं पक्षतायां तत्तन्मनोयोगादौ तत्तच्छब्दप्रागभावादौ च
 व्यभिचार इति वाच्यम् । भावत्वेन विशेषणात्प्रागभावादेवैरणम् । पक्षता-
 यास्तन्मतेऽहेतुत्वात् । प्रागभावस्यास्वीकाराच्च दोषः । परामर्शोऽपि ज्ञातो-

पयोगित्वं स्वप्रकाशत्वेनेति न दोषः । यद्वा । अनेकप्रमितिकनकताव-
च्छेदकत्वं विशेषणीयम् । तेन तत्तन्मनोयोगतत्तच्छब्दप्रागभावयोर्वाच्यम्
ज्ञानाजन्यत्वेन विशेषणात्पक्षतापरामर्शयोर्वाच्यं पक्षतायाः संशयरूप-
त्वादिति । तच्च तात्पर्यं वेदे न्यायगम्यम् । न्यायश्चानादिमीमांसापरिशो-
धितस्तर्कः । तथा हि कपिञ्जलानानभेदेत्यादौ परार्द्धपर्यन्तानां कपिञ्जला-
नामालम्बने प्राप्तेः सर्वोपदानासामर्थ्यात्पराध्वं व्यावृत्तिरावश्यकीतिबहुत्व-
मवश्यं सङ्कोच्यं एकत्वपरत्वे बहुत्वासङ्गतिरिति त्रित्वपरत्वं न तु चतुरा-
दिपरत्वं गौरवात् । चतुरादिपरत्वे त्रित्वस्यावश्यकत्वात् । त्रित्वपरत्वे
चतुरादिपरत्वानावश्यकत्वात् । चतुरादिपरत्वे न हिंस्यात्सर्वा भूतानिति
वेदस्य प्रतिरोधकत्वाच्च । न च त्रित्वपरत्वे कुतो न प्रतिबन्ध इति
वाच्यम् । कपिञ्जलानित्यादिवेदानुरोधेन त्रित्वं प्रतिरोधाभावादिति
न्यायाभासादत्र तात्पर्यधीस्तत्रासंभगायहमात्रं न्यायसिद्धतात्पर्यबुद्धेर-
भावात् । लोके च पुंसां न्यायाविषयेपि तात्पर्यस्य सत्त्वात् । न न्यायगम्यं
तात्पर्यं किन्त्वनुमानादिगम्यम् । तथा हि इदं वाक्यं भ्रमप्रमादिविशिष्टज्ञा-
नयोरन्यतरजन्यं सतात्पर्यकवाक्यत्वादित्यनेनान्यतरजन्यत्वानुमितौ सत्या-
ततो ऽयं न भ्रमवान् प्रमादवान्वा तदभावाविति व्यावर्तकधर्मज्ञानव-
त्त्वात् । प्रमादश्च घटादिपदे पटादिशक्तिधर्म एव । न प्रतारकः साधु-
त्वात् । साधुत्वं तु प्रतीतार्थस्य विपरीतप्रतीतावनिष्टसाधनताज्ञानवत्त्वं
प्रतारणा च प्रतीतार्थस्य विपरीतप्रतिपिपादयिषा अयं नापटुर्कण-
दोषशून्यत्वात् । अपटुकरणत्वं चान्यवर्णस्याने वर्णान्तरानुकूलयत्नवत्त्वं
इत्येव भ्रमाद्वभावेऽनुमिते इदं वाक्यं यथार्थवाक्यार्थज्ञानजन्यं सतात्पर्य-
र्यकभ्रमाद्वजन्यवाक्यत्वात् । मद्वाक्यवत् । यत्तद्गर्भव्याप्त्या विशिष्य यथा
र्थज्ञानजन्यत्वं सिद्धयति । तथा च लोके यथार्थतात्पर्यशाहकत्वाद्विज्ञाने
उक्तरीत्या विशिष्य यथार्थवाक्यार्थज्ञानजन्यत्वे ज्ञाते इदं वाक्यं यथार्थता-
त्पर्यकं यथार्थवाक्यार्थज्ञानजन्यत्वादित्यनुमानेन यथार्थतात्पर्यग्रह इति ।
यथार्थवाक्यार्थज्ञानजन्यत्वशाहकेण वाक्यार्थस्य विषयीकरणात्लौकिकश-

वेदोऽनुवादको न तु वैदिकः । वेदे न्यायात्सामान्यतस्तात्पर्यग्रहात् । लोके
न वाक्यार्थस्य बाधितत्वमशयाच्च सामान्यतस्तात्पर्यग्रह इति वेदे तु
वेदार्थत्वेनाबाधितत्वनिश्चय इत्याहुः । अत्रोच्यते । आप्तवाक्यादत्र
प्रत्ययनात्पर्यक्रमिति सामान्यतो निश्चयस्तत्र कथमनुवादकत्व । एवं
यजेतेत्यत्र यजिपद लिङ्गपदार्थान्वितस्वार्थपरमिति तात्पर्यग्रहे को वा
द्वेष इति लोकवदयोस्तौल्यमेव । ननूक्तमेव लोके बाधितत्वशङ्कया न तात्प-
र्यग्रहः । वेदे तु वेदार्थत्वेनाबाधितत्वाच्छङ्केव नोदति । तथा च लोके
ननूक्तगत्यैव तात्पर्यग्रहादनुवादकत्वमिति चेत् । लोके मन्वादिपुरुषीय-
नात्पर्यग्रहप्रत्ययत्वेनाबाधितत्वनिश्चयात् । वेदो नियमेनैव प्रमाणमिति येन
न जायते तस्य वेदेऽपि बाधितत्वमशयमभवान् । किं च । भ्रमाद्यभावा-
दिकं निश्चेतुमशयत्वात्सशयेऽपि लोकवदयोः शाब्दबोधोपपत्तेर्न यथा-
नान्यप्रतिनिश्चयः कारणमिति । किं च यागो नेष्टसाधनमिति ज्ञानस-
त्त्वपि यजिपद लिङ्गपदार्थान्वितस्वार्थपरमिति सामान्यतो निश्चयाच्छा-
ब्दबोधः स्यादिति दिक् ॥

नैयायिकास्तु पृथगेव शब्दो मानं न त्वनुमानं
शब्दस्यार्थाव्याप्यत्वात् न हि यत्र शब्दस्तत्र घटानय-
नादिरूपोऽर्थः शब्दस्याकाशवृत्तित्वाद्घटादेश्च तद-
वृत्तित्वात् । दृश्यते च व्याप्तिज्ञानविधुराणामपि
शब्दादन्वयानुभवः

स्वमतमाह । नैयायिकास्त्वित्यनेन । परमतं दूषयति । न त्विति
यद्वा नाद्यवादनुमानविधयैव शब्दस्य प्रामाण्यमस्तु किमतिरिक्तप्रमाणा-
न्तरकल्पनयेत्यत आह । न त्विति । अनुमानविधया निश्कृष्टपदपक्षकपदा-
पक्षकानुमानविधया । अथ वार्थसाध्यशब्दहेतुकानुमानविधया ।
नादृशानुमानं त्वानयनादिकं कर्मतासंसर्गेण घटादिमत् । आकाशादिम-

त्यदकदम्बात् । पठानयनादिवदेवं बोध्यम् । हेतुर्वैयधिराण्यप्रयुक्तमव्याप्य-
त्वमाह । शब्दस्येति । व्याप्यभावं दर्शयति न हीत्यादिना । अत्र व्याप्यौ
हेत्वधिकरणं हेतुतावच्छेदकसम्बन्धेन साध्याधिकरणं साध्यतावच्छेदक-
सम्बन्धेन बोध्यं प्रकृते हेतुतावच्छेदकसम्बन्धः समवायस्तेन स्वप्रतिपा-
द्यतादिसम्बन्धेन शब्दस्यानयनादिवृत्तित्वेऽपि न क्षतिः । तदवृत्तित्वात् ।
साध्यतावच्छेदककर्मतादिसम्बन्धेन गगनाद्वृत्तित्वात् । तेन येन केनचित्
त्परम्परा सम्बन्धेन घटादेर्गगनवृत्तित्वेऽपि न क्षतिः । ननु स्वप्रतिपाद्य-
ताससर्ग एव हेतुतावच्छेदकसम्बन्धोऽस्तु तथा च तेन सम्बन्धेन
शब्दस्यानयनादिवृत्तित्वात् शब्दस्याव्याप्यत्वाभावादित्यत आह । दृश्यते
चेति । यद्वा ननु न वयं तादृशशब्दार्थयोर्व्याप्यव्यापकभेदं द्रुमः
किं तु तादृशशब्दस्मारितत्वात्संभर्गयोस्तथा चेति पदार्थास्तात्पर्यविषय-
मिथः समर्गवन्तः आकाङ्क्षादिमत्पदकदम्बस्मारितत्वादित्यनुमानेन कर्म-
त्वदौ घटादिसंभर्गसिद्धिरित्यत आह । दृश्यते चेति । व्याप्तिज्ञानवि-
धुराणा व्याप्तिज्ञानशून्याना । तथा च शब्दश्रवणोत्तरं भट्टितिनियमेन
व्याप्तिज्ञाने मानाभावादिति भावः ॥

न चायमनुमितिरूपस्तस्या व्याप्तिधीजन्यत्वात्
प्रतीयन्ति च लौकिकाः अननुमितमसाक्षात्कृतं च
श्रुतमिदं नैयायिकेभ्य इत्यलमतिविस्तरेण ।

भ्रान्तः शङ्कते न चायमिति । अयं अनुभवः तस्याः अनुमिनेः ।
ननु शब्दस्य पृथक्प्रामाण्यकल्पनापेक्षया लाघवात्सर्वत्र शब्दश्रवणोत्तरं
व्याप्तिज्ञानं जायत एवेति कल्पनीयमत आह प्रतीयन्ति चेति । यद्वा न
चानुभवानुसारिणी व्यवस्था अन्यथा साक्षात्करोमीत्यनुभवानुचितज्ञानानु-
मिनाप्रीतिप्रतीत्यानुमिति रपि न सिध्यतेति । शब्दबोधेऽपि विलक्षणानु-
भवं दर्शयति । प्रतीयन्ति चेति । प्रतीयन्तीदृशप्रत्ययेन निश्चिन्वन्ति ।
लौकिकाः लोके भवाः । शब्दबोधस्यानुमित्यात्मकत्वे प्रणिपादिते तद्वे-

दसिद्धावुत्कटेच्छावत्त्वात्प्रागननुमितमित्युक्तम् । साक्षात्कारभिवत्त्वस्य परेण प्रतिपादनात्तद्वेदसिद्धावुत्कटेच्छाया अभावात् । अत एव नोपमितमिति स्वयं नोक्तम् । तथा चासाक्षात्कृतमिति प्रसङ्गादुक्तं । नैयायिकभिन्नानां शास्त्रज्ञानां तत्र विद्वेषावैयायिकेभ्य इत्युक्तम् । एवं च क्रियावैलण्याधीनतया विलक्षणं कारणमवश्यं वाच्यं स एव शब्द इति भावः । अत्र नैयायिकपदमाप्तस्याप्युपनक्षणमित्याप्तात् श्रुतमित्यर्थः । शाब्दर्यामश्रुणोमीति विलक्षणप्रतीतिसिद्धायाः शाब्दत्वजातेस्तदवच्छिन्नमन्याकाङ्क्षाद्विज्ञानस्य हेतुत्वकल्पनावश्यकत्वे पुनर्व्याप्तिज्ञानस्य हेतुत्वकल्पनतत्रानुमितित्वजातिकल्पने गौरवमिति बोध्यम् । विस्तरस्तु शाब्दबोधस्यानुमित्यात्मकत्वे वह्निव्याप्याभाववान्यवर्तते वह्निमानिति शाब्दबोधो न स्यात् । अनुमतौ वह्निव्याप्यवत्ताज्ञानस्य हेतुत्वात् । तादृशशाब्दबोधे वह्निव्याप्यवत्ताज्ञानस्य प्रतिबन्धकत्वाच्चानुमितिरूपो बोधः ।

ननु यदि स्वातन्त्र्येणैव शब्दो मानं तदा घटमानयेत्यतः पामणामप्यर्थप्रत्ययः स्यादिति चेन्न । शक्तिग्रहस्यापि सहकारित्वात् पामणां च घटादिशब्दशक्तेरग्रहात् । अथ केयं शक्तिः अभिधानामपदार्थान्तरं सङ्केतग्राह्यमिति मीमांसकाः । नैयायिकास्त्वावश्यकत्वात्सङ्केत एवाभिधा न पदार्थान्तरं मानाभावात् ।

ननु घटमानयेत्यादि वाक्यात् पामणामपि शाब्दबोधः स्यादिति बाधकसत्त्वात्कथं शब्दस्य स्वातन्त्र्येण प्रमाणत्वमित्याह नन्वित्यनेन । अथ वैतावता प्रबन्धेन शाब्दबोधकरणत्वं शब्दे सिद्धं । तच्च न स्वरूपतः तस्याश्रुतरविनाशित्वात् । नापि ज्ञायमानस्य मौनिश्लोकादौ व्यभिचारात् । तत्र यदाभावेऽपि शाब्दबोधोदयात् । किंतु पदज्ञानं करणं

तच्च पदार्थोपस्थितिजननद्वारा इतरथा पदज्ञानेऽस्ति प्रकारान्तरेण पदार्थोपस्थितौ शाब्दबोधापत्तेः । तज्जनकत्वं च पदज्ञानस्यैकसम्बन्धि-ज्ञानस्यापरसम्बन्धिस्मारकत्वेनापरसम्बन्धिस्मृतिजननत्वम् । पदस्य सम्बन्धित्वज्ञानाधीनं तत्सम्बन्धित्वज्ञानं न येन केनचित्सम्बन्धेन अन्यथा समवायेन दस्तुपदोपस्थितिपिनस्य गगनस्य शाब्दबोधापत्तिः । किं तु वृत्त्या वृत्तिश्च शक्तिलक्षणाभ्यतरसम्बन्धस्तथा च शक्तिलक्षणाभ्यतरसम्बन्धेन पदार्थोपस्थितिद्वारा शाब्दबोधजनकत्वं पदज्ञाने सिद्धम् । तत्र शक्तिप्रतिपादयितुं भूमिकाभारवयति नन्वित्यादिना ॥ इयं शाब्दबोधसहकारीभूत-शक्तिग्रहविषयिणी पदनिरूपितार्थनिष्ठा । ननु शक्तिस्तत्र मते ऽस्माच्छब्दादयमर्थो बोद्धव्य इतीश्वरेच्छारूपा तादृशज्ञानं तादृशकृतिर्वेति विनिगमनाविरहेण तादृशज्ञानेच्छाकृतीनां त्रयाणां कारणेति लाघवात्पदार्थान्तरं स्वीकृत्य ज्ञानस्य कारणत्वकल्पने एक एव कार्यकारणभाव इति मीमांसकमतमाह अभिधेति । सङ्केतग्राह्यं अस्मच्छब्दादयमर्थो बोद्धव्य इति सङ्केतग्राह्यं आवश्यकत्वात् तत्राभिमतशक्तिग्राहकत्वेन सङ्केतस्यावश्यकत्वात् । नन्वभिहितमेव विनिगमनाविरहात्सङ्केतरूपा न शक्तिरिति पदार्थान्तरं कल्पनीयमत आह । मानाभावादिति । तत्रापि शक्तिग्राहकसङ्केतस्यापि ज्ञानादिना विनिगमनाविरहः अतिरिक्तपदार्थकल्पनं चेति महद्गौरवमिति भावः ॥ किं च तत्रमते ईश्वरानङ्गीकारेण चैत्रादेस्तादृशीच्छा वाच्या । तथा च चैत्रेच्छा मैत्रेच्छा वा तज्ज्ञानं कृतिर्वेति विनिगमनविहारेण चैत्रादेरनन्तत्वेन चानन्तकार्यकारणभावापत्तेः ।

स च सङ्केतोऽस्माच्छब्दादयमर्थो बोद्धव्य इत्याकारिकेच्छा । हन्तैवं पामरादिसङ्केतिता अपि जब्दा अभिधायिका स्युरिति चेन्न । नहि सङ्केतमात्रमभिधा किन्वीश्वरसङ्केतः न चापभाषिते सोऽस्ति मानाभावात् कथन्तर्हि ततोऽन्वयबोध इति चेत्

शक्तिभ्रमादिति गृहाण । कथन्तर्हि पामरादीनामीश्वरम-
विदूषां सीमांसकादीनां चार्थप्रत्ययः शब्दादिति चेदुच्यते
न नाचदीश्वरसङ्केतत्वेन तद्ग्रहः कारणं किन्तु सङ्केतत्वेन
अग्नि च तेषामपि तथा ज्ञानं आधुनिकसङ्केतितानां
त्रैत्रादिशब्दानां का गतिरिति चेत् द्वादशे ऽहनि पिता
नाम कुर्यादिति सामान्यतस्तस्यापीश्वरसङ्केतितत्वादिति
गृहाण ।

अस्मादिति ॥ न च विनिगमनाविरहेण शक्तेरस्माच्छब्दाद्यमर्थ-
वत्त्वं इत्याकारवज्ज्ञानेच्छाकृतीनां शाब्दबोधहेतुत्वप्रसङ्ग इति वाच्यम्
ईश्वरज्ञानजन्योर्निखिलविषयकत्वस्वीकारेऽपि निखिलघटत्वादिप्रकारिता-
या मन्वीकरोतेच्छाया घटत्वादिप्रकारिकायाः शक्तित्वे एकत्र पक्षपाति-
नित्यनिरासाया विनिगमनायाः सत्त्वात् । न च ज्ञानेच्छाकृतीनां समान-
प्रकारकचनियमेन ज्ञानजन्योस्तादृशप्रकारिताऽवश्यं वाच्येति वाच्यम् ।
जन्यस्थाने तादृश नयमस्वीकारात् । तत्र हि यत्प्रकारकं ज्ञानं तत्प्रकारि-
कं च ज्ञायते एवं तत्प्रकारिकैव कतिरिति । नित्येच्छा तु न ज्ञानजन्य-
त्वेन सिद्धा अपि तु धर्मिग्राहकप्रमाणेनेति । न चेच्छायामेव प्रकारिताख्य-
विषयितायां किं मानमिति वाच्यम् । वेदजन्यशब्दबाधे तात्पर्यज्ञानस्य
हेतुत्वं निखिललोकसिद्धं तत्र तात्पर्यं तत्प्रतीतीच्छयोच्चरितं वं । प्रकृते-
र्ज्ञानप्रामपदान् ज्योतिष्टोमरूपोऽर्थो बोद्धव्य इति विश्वनाथेच्छारूपा-
या चेच्छा विशिष्यज्योतिष्टोमादिप्रकारिकैवेति । एवं ईदृशेच्छायाः सङ्केतत्वे
ईश्वरमन्तः । अस्माच्छब्दाद्यमर्थो बोद्धव्य इतीश्वरेच्छा रूपसङ्केतः
अपभाषिते पामराद्यभिहिते । न ईश्वरसङ्केतः तर्हि अपभाषिते
ईश्वरसङ्केतसत्त्वे । नतः अपभाषितशब्दात् । शक्तिभ्रमादिति । गागरी-
मागरी घटादिशक्तिभ्रमादिति भावः । ननु भवतु पामरादिसङ्केतित-
मागरीश्वरसङ्केतत्वात् विदूषां शक्तिभ्रमः परन्तु पामराणामीश्वरमवि-

दुषां कथं शक्तिभ्रम इत्याह । कथमिति । तर्हि ईश्वरसङ्केतस्य शक्तित्व
पामराणामिति । पामरैर्मीमांसकैश्च कथमीदृशः सङ्केतो ज्ञातव्य इति
भावः । तदुग्रहः सङ्केतग्रहः किन्त्विति तथा च वस्तुगत्या ईश्वरसङ्केत
उपेक्षित इति भावः । तेषां प मराणां मीमांसकानां चापामरैस्तादृशसङ्केत-
त्वेन ज्ञातुं शक्यत एव परन्तु वक्तुं न शक्यते । यथा स्वसमानाधिकर-
णात्यन्ताभावप्रतियोगितानवच्छेदकावच्छिन्नसाध्यसामानाधिकरण्यरूपा
व्याप्तिर्गृह्यत एव परन्तु वक्तुं न शक्यते कथमन्यथा तेषामनुमितिः
चन्द्रशेखरविद्वेषिणां तु सङ्केतत्वेन ज्ञानं कारणमिति भावः । तेषां
पामराणां मीमांसकानां संकेतत्वेन ज्ञानं । सामान्यतः पिता पुत्रस्य नाम-
कुर्यादिति सामान्यतः । अत्र जगदभिवन्द्य श्रीरामकृष्णभट्टाचार्यचक्रव-
र्त्तिनः । पितानाम कुर्यादित्यत्र पितृपदेन निखिलाः पितर उपस्थाप्यन्ते ।
चैत्रमैत्रादिपदसमभिव्यहाराच्चैत्रमैत्रादिपितर एव बोध्यन्ते । अन्यथा
पितृभ्यो दद्यादित्यत्र चैत्रपितृसंप्रदानकदानाप्रतीतेश्चैत्रादैः श्राद्धादौ प्रवृ-
त्तिर्न स्यात् तथा च चैत्रपित्रे चैत्रो दद्यान्मैत्रपित्रे मैत्रो दद्यादिति बोधः ।
प्रकृते पिता चैत्रपिता चैत्र इति नाम कुर्यात् मैत्रपिता मैत्र इति नाम
कुर्यात् इत्यादिविशिष्येच्छा व च्या तथा चाधुनिकचैत्रादशब्दा अपि
विश्वनाथसङ्केतिता भवन्त्येवेत्याहुः ।

स्यादेतत् । सौर्य सङ्केतः कथं ग्राह्यः । उप-
मानादिति चेन्न । तस्य वाक्यार्थज्ञानमूलकत्वात् तस्य
च शक्तिग्रहमूलकत्वादुच्यते । प्रथमतः शक्ति ग्रहो
व्यवहारात्तथा हि घटमानयेति केनचिदुक्तः कश्चन
तदर्थं प्रतीत्य घटमानयति तच्चोपलभमानो बालस्त-
या क्रियया तस्य प्रयत्नमनुमिनोति तेन च घटानय-
नगोचरप्रयत्नेन तस्य ज्ञानमनुमिनोति स्वप्रयत्ने तेन
तथा निश्चयात् । ततस्तद्वेतुत्वाकाङ्क्षायामुपस्थित-

न्वाच्छब्दमेव कल्पयति तदनन्तरं घटादिपदानां
 प्रत्येकमावापोद्वापाभ्यां घटपदं घटधीजनकमिति
 कल्पयति क्लृप्तं च तस्मिन्नतिप्रसङ्गभङ्गाय तज्जनना-
 नुकूलं सङ्केतरूपं सम्बन्धं कल्पयतीति किमनुपपन्नं
 तदनन्तरं क्वचिद्व्यवहाराकत्वचिदुपमानात्क्वचिच्छब्दात्क्व-
 चिद्व्याकरणकोषादिनि सङ्क्षेपः ।

कथं ग्राह्यः प्रथमतः कस्मादुग्राह्य इत्यर्थः । अन्यथोपमानादित्यत्र
 प्रहारात्तन्नेनासवाक्यादिनाऽतिदेशवाक्यार्थज्ञानमूलशक्तिग्रहसम्भवादनव-
 द्वादिभ्योपपत्त्यासङ्गतेः । तस्य उपमानस्य वाक्यार्थज्ञानमूलकत्वात् गो-
 रुदशा गवयपदवाच्य इत्यतिदेशवाक्यार्थज्ञानकारणकत्वात् तस्य वाक्य-
 र्थज्ञानस्य शक्तिग्रहमूलकत्वादिति । गवयपदादीनां शक्तिग्रहे त्वतिदेश-
 वाक्याभ्युपगमनं कारणं तत्र वाक्यस्य पदघटितत्वेन तेषु पदेषु शक्तिग्रहो-
 पपत्तिरिति तच्छ्रुतिग्रहोपपत्त्यादेव वाच्यस्तत्राप्यतिदेशवाक्यार्थज्ञानं कार-
 णमित्यनवस्थेत्यर्थः । केनचित् प्रयोजकवृद्धेन । कश्चन प्रयोज्यवृद्धः ।
 तदर्थं घटानयनाविरूपमर्थः । तच्च घटानयनं च तस्य प्रयोज्यवृद्धस्य ।
 अनुमिनोति । अयं घटानयनविषयकप्रयत्नवान् घटानयनक्रियावत्त्वात्
 इति । तेन बालेन । तथा निश्चयात् ज्ञानजन्यत्वनिश्चयात् ततः
 प्रयोज्यवृद्धेर्ज्ञानानुमानानन्तरं । तद्धेतुत्वाकाङ्क्षायां घटानयनज्ञाने हेतुत्वा-
 काङ्क्षायां शब्दमेव कल्पयति शब्दमेव तद्धेतुत्वेन कल्पयति । तदनन्तरं
 शब्दस्य सामान्यतो हेतुत्वकल्पनानन्तरं । प्रत्येकं विशिष्य । आवापोद्वापा-
 भ्यामिति घटमानयेत्युक्ते घटमानयति ततो घटं न च पदमानयेत्युक्ते घटं
 नयति पदमानयतीत्यानयननयनरूपाभ्यामावापोद्वापाभ्यां प्रत्येकं घट-
 पदं घटज्ञानजनक आनयनपदमानयनज्ञानजनकमिति कल्पयतीत्यर्थः ।
 तस्मिन् शब्दस्य ज्ञानजनकत्वे अतिप्रसङ्गभङ्गाय घटपदावाकाशबोधः
 प्रादित्यतिप्रसङ्गभङ्गायेत्यर्थः तदनन्तरं व्यवहारात्प्रथमतः शक्तिग्रहान

न्तरं । व्यवहारात् । प्रयोज्यप्रयोजकवृद्धस्थले व्यवहारात् । उपमानात्
 गवयपदस्थले गवयो गवयपदवाच्य इत्युपमित्यात्मकशक्तिग्रह उपम-
 नात् । शब्दाद्यथा 'कोकिलः पिकपदवाच्य इत्यादिवाक्यरूपशब्दात्पिकप ।
 व्याकरणाद्यथा । भूधातोः सत्तात्वविशिष्टे शक्तिः । काशाद्यथा अम-
 रा निर्जरा देवा इत्यादावपरपदस्य देवत्वविशिष्टे शक्तिः आदिपदग्राह्यं
 वाक्यशेषादि वाक्यशेषाद्यथा यन्नदुःखेन साम्भन्नं न च प्रस्तमनन्तरं ।
 अभिलाषोपनीतं च तत्सुखं स्वःपदास्यदमित्याकारकवाक्यशेषात्स्वर्गप-
 दादिशक्तिग्रहः । अत्र दुःखासम्भिन्नत्वमेककालावच्छेदेनैकात्मवर्त्तित्वस-
 म्वन्धेन दुःखाभावघिशिष्टत्वं तच्चात्मदादेरपि कदाचिदस्तीत्यतो न च
 प्रस्तमिति विच्छेदशून्यमित्यर्थः । कदादिद्विच्छेदशून्यसुखधारास्मदादेर-
 प्यस्तीत्यतोऽभिलाषोपनीतमिति शरीरावच्छेदेन फलोपहितच्छागाच्चर इ-
 त्यर्थः । न च तस्यापि पातादिदुःखासम्भिन्नत्वादसम्भव इति वाच्यम् ।
 तद्भिन्नदुःखासम्भिन्नत्वस्य विवक्षितत्वात् । न च तथापि चक्रवर्त्तिसुखे
 गतमिति वाच्यम् । एकजन्मावच्छेदेन दुःखासम्भिन्नत्वस्य विवक्षितत्वात्
 तथा च पातादिभूतिजयदुःखभिन्नदुःखावच्छेदकावृत्तिजातिमच्छरीरा-
 वच्छेद्यसुखत्व स्वर्गत्वमिति पर्यवसितं । स्वर्गिशरीरमात्रवर्त्तिनी तादृश-
 जातिः सैव शक्यतावच्छेदिका शक्यतावच्छेदकप्रकारेण शक्तेर्बोधजनना-
 दिति । यथा वा यवमयश्चरुर्भवतीत्यत्र यवपदस्य कङ्कौ भ्लेच्छानां प्रयोगः ।
 आर्याणां च दोषंशूकविशेषे प्रयोगस्तत्र यत्रान्या उपपन्नयो म्लायन्ते अथै-
 ते मोदमाना इवात्तिष्ठन्तीति वाक्यशेषात् । यथा वा वसन्ते सर्वसस्यानां
 जायते पत्रशतनं मोदमानश्च तिष्ठन्ति यवः कण्ठिश शालिन इति ।
 वाक्यशेषान्निर्णीयते । शक्तिभ्रमात्कङ्कौ प्रयोगः । विवरणाद्यथा पचति
 पार्क करोति इतियत्नार्थककरोतिना सर्वाख्यातविवरणादाख्यतस्य यत्ने
 शक्तिर्गृह्यते । प्रसिद्धपदसन्निध्याद्यथा इह सहकारतरौ मधुरं पिको रीती-
 त्यादौ । सहकारादिप्रसिद्धपदसन्निध्यादेव तादृशव्यक्तिविशेषे पिकपद-
 वाच्य इति शक्तिग्रहः सङ्ग्रहश्च "शक्तिग्रहं व्याकरणोपमानकोशासवा-

न्यायसिद्धान्तश्च वाक्यस्य शेषाद्विवृतेर्वदन्ति सान्निध्यतः सिद्धपद-
मवृत्तिरिति ।

न्यायेनत इयोर्व्यवहारं पश्यता सङ्गतो ग्राह्यस्तवो-
न्वय कथं संकेतग्रहः अन्ययोर्व्यवहारादिति चेन्न अनव-
स्थापनैः अनादित्वादियमिष्टैवेति चेन्न सर्गादौ तद-
सम्भवान्न सर्गादिरेवासिद्ध इति चेन्न कार्यद्रव्यानधि-
करणकार्याधिकरणकालस्य त्वण्डप्रलयतया प्रलयस्यागम-
निरन्वाद्युच्यते ।

अन्वयमिति । अन्ययोः सङ्केतग्रहः । इतरयोर्व्यवहारादित्येवमन-
वस्थेति । अनादिसिद्धान्तवस्था न दोषावहेत्याह अनादित्वादिति ।
इयमन्वयवस्था तदभावात् प्रयोज्यवृद्धप्रयोजकवृद्धयोरभावात् । कार्यद्रव्येति
महाप्रलयेऽतिव्याप्तिवारणाय । कार्याधिकरणेति । तच्च भावकार्याधिकर-
णपरं तेन महाप्रलये ध्वंसादेर्वृत्तित्वेऽपि न क्षतिः । तथा च कालकपाला-
न्यावृत्तिव्यतिरागभावः । कार्यद्रव्यानधिकरणकार्याधिकरणवृत्तिः । अभा-
वन्वादाकाशवृत्त्यभाववदिति वृत्तप्रलयसिद्धिः । तथा घटध्वंसं पक्षीकृत्या-
गामिप्रलयोऽपि साधनीयः । एककालीनाः सर्वे परमाणवः कार्यद्रव्याभा-
ववन्तः आरम्भकत्वात् । विनष्टाद्यारम्भकपरमाणुवदिति । जगत्सन्त-
तिगम्यन्तमुच्छिद्यते सन्ततित्वाप्रदीपसन्ततिवदित्यनुमानात्प्रलयसिद्धिरि-
ति सूचितम् । नन्विदमप्रयोजकमत आह आगमेति आगमसिद्धत्वात् ।
ध्याना यथा पूर्वमकल्पयदित्यादिप्रलयबाधकागमसिद्धत्वात् ।

सर्गादौ भगवानीश्वरः शरीरद्वयं परिगृह्य तथा
व्यवहरति । ततस्तद्व्यवहारादालः पूर्ववत्संकेतं गृह्णा-
तीति किमनुपपन्नम् । ईश्वर एव किं मानमिति चेत्
सर्गादावन्यथा व्यवहारानुपपत्तिरेव । ननु पूर्वस-

गंसिद्धसर्वज्ञत्वान्मन्वादय एव व्यवहारप्रवृत्तिहेतवः
सन्तिवति चेन्न । तेषां सर्वज्ञत्वे मानाभावात् व्यवहा-
रान्यथानुपपत्तिरेव मानमिति चेन्न पूर्वसर्गे व्यवहार
रस्यैवमनुप्यनुपपत्तेः तत्राप्येकः कल्प्यतामिति चेन्न ।
प्रतिमर्गभूयसां तथा कल्पनायां गौरवात् अस्त्येक
एव सर्वत्रमूलमिति चेत्स एवास्माकं भगवानीश्वर
इति दिक् ।

तथा च सर्गादौ प्रयोज्यवृद्धप्रयोजकवृद्धयोरभावात् व्यवहाराभावेन
शक्तिग्रहाभावे पर्यवसिते समाधत्ते सर्गादावित्यनेन तथा व्यवहरतीति
प्रयोजकवृद्धप्रयोज्यवृद्धौ भूयेश्वरो घटमानयेति वाक्यं प्रयोज्य वृद्धं प्रति
वदति स एव घटमानयति । अत्रागमत्वं किमिति प्रसङ्गाद्विचार्यते न ताव-
न्महाजनानां वेदाकारानुगतव्यवहारादुवेदत्वं जातिवशेषः । चैत्राद्यनु-
मापकशब्दवृत्तिजात्या साङ्कर्यात् । नापि मुख्यवेदप्रयोगविषयत्वं मुख्या-
र्थाज्ञानात् । नापि शास्त्रासमुदायत्वं तस्य वेदनिरूप्यत्वात् । नापि स्वत-
न्त्रपुरुषप्रणोतत्वं । अस्मर्यमाणाकर्तृकत्वेन तस्य स्वतन्त्रपुरुषप्रणोतत्वा-
भावात् । तथा च वेदः अपौरुषेयः अस्मर्यमाणाकर्तृकत्वादाकाशवत् ।
अत्र वेदः पौरुषेयो वाक्यत्वात् भारतादित्रयित्यनुमानादुवेदस्य पौरुषेयत्वं
सिद्धे वेदजनकेश्वरसिद्धिः । 'तस्मात्तपस्ते पुनश्चत्वारो वेदा अजायन्त
ऋचः सामानि जज्ञिरे इत्यादि श्रुतेः' । "प्रतिमन्वन्तरे चैषा श्रुतिरन्याभि-
धीयत" इति स्मरणाच्च । न च स्वयम्भूरेष भगवान्वेदो गीतस्त्वया पुरा ।
शिवाद्या ऋषिपर्यन्ताः स्मर्त्तारोऽस्य न कारका इत्यनेन विरोध इति वाच्यम्
तस्य श्रुतिविरोधेनान्यपरत्वात् वेदस्यास्मदाद्यननुभूतत्वेन स्वयम्भूत्वात् ।
अत्र वेदत्वं शब्दतदुपजीविप्रमाणातिरिक्तप्रमाणजन्यप्रमित्यविषयार्थकत्वे-
सति शब्दजन्यवाक्यार्थज्ञानाजन्यप्रमाणाशब्दत्वं । अस्यार्थः । शब्दस्तदुप-

जीवि च यत्प्रमाणं तदतिरिक्तं यत्प्रमाणं तज्जन्या या प्रमितिः । तद्विषयार्थकं
 भिन्नत्वेसति शब्दजन्यं यद्वाक्यार्थज्ञानं तज्जन्यो न भवति यः स प्रमाणशब्द-
 त्यर्थः । अत्र सत्यन्तं घटमानयेत्यादिवाक्येऽतिव्याप्तिवारणाय शब्दोपा-
 जीव्यनुमानजन्यप्रमाविषयत्वाद्देवार्थस्येति लक्षणमसम्भवि स्यात्तद्वारणाय
 तदुपजीवीति । शब्दवेदगोचरप्रमायाः शब्दतदुपजीविप्रमाणातिरिक्तमनो-
 योगादिजन्यत्वात्सम्भव इति द्वितीयप्रमाणपदं । सर्वेषां प्रमाणानामदृष्ट-
 द्वारा परम्परया शब्दोपजीवनात्तदतिरिक्तप्रमाणाप्रसिध्याऽसम्भवः स्यादत-
 प्रथमं प्रमाणरत्नं शब्दोपजीविता यस्य प्रमाणस्य स्वप्रमाणाव्यवस्थितौ
 शब्दोपजीविप्रमाणशब्देन तादृशप्रमाणमुक्तं चक्षुरादिप्रमाणं च न तथा
 वेदार्थस्य वेदाभिज्ञस्वरूपभ्रमविषयत्वात् तद्वर्त्यंशे प्रमाकरणमनोरूप-
 प्रमाणजन्यज्ञानविषयत्वाद्देवार्थस्य लक्षणेऽसम्भवः स्यादतः प्रमितीति
 प्रमितित्वं सर्वांशे विशिष्टं स्वप्ने तथात्वाभावात् । नन्विदमीश्वरसिद्धौ
 सम्भवति स एव नास्तीत्याह ईश्वर इति । क्षित्गादिकं सकर्तृकं कार्यं
 त्वात् घटवदित्यत्र क्षित्यादिकमकर्तृकं शरीराजन्यत्वादिति सत्प्रतिपत्त-
 क्लेश प्रतिबन्धाय प्रकारान्तरेणेश्वरं साधयति सर्गादाविति । यद्वा सर्गादौ
 व्यवहारसाधक ईश्वर इत्युक्तं तत्रेश्वरे प्रमाणाभावे व्यवहारं कथमिति
 पर्यवसिते व्यवहारजनकत्वेनेश्वरसाधनमेवाप्यतमिति तज्जनकत्वनेश्वरं
 साधयति । सर्गादाविति । पूर्वसर्गसिद्धेति । तथा च पूर्वसर्गे गृहीतस-
 क्लेतानां मन्वादीनामस्मिन्सर्गे व्यवहारजनकत्वमिति भावः । प्रवृत्ति-
 हेतवः अतिप्रयोज्यवृद्धस्यानयनादौ प्रवृत्तिहेतवः । मानं सर्वज्ञत्वे
 प्रमाणं । पूर्वसर्गेति । मन्वादीनां सर्वज्ञत्वे क्लृप्तेति यद्व्यवहारं दृष्ट्वा
 मन्वादीनां सङ्केतग्रहो जातस् तद्व्यवहारस्यानुपपत्तिरिति भावः । तथा
 कल्पनायां प्रवृत्तिहेतुत्वकल्पनायां सर्वत्र जगति । एवं विश्वस्य गोप्ता
 भुवनस्य कर्ता विश्वतश्चक्षुरत विश्वतो मुखं विश्वतो बाहुस्त विश्व-
 तः स्यात् । स बाहुभ्यां धमति सम्पतत्रैद्याव भूमी जनयन्देव एक इत्यादिश्रु-
 तयोऽपीश्वरसाधिका इति । अथ प्रयोजनाभावात्कथमीश्वरस्य सर्गादौ

परीरद्वयपरिग्रहः । न च परदुःखप्रहारयोच्छारूपकरुणैव प्रयोजनमिति
 गच्छ्यम् वैषम्यानुपपत्तेः पवं च स्वर्गिणमेव सृजेन्न नारकिणमिति धर्माधर्मा-
 देपरतन्त्रत्वाद्धर्माधर्मानुरूपं फलमिति वाच्यम् । मीमांसकमतप्रवेशात् ।
 तथा च कर्मनिमित्तमेव वैलक्षण्यमस्तु कीटादिज्ञानवता किमीश्वरेणेति
 वेत् अत्रोच्यते । कार्यत्वावच्छिन्नं प्रति अन्वयव्यतिरेकाभ्यां ज्ञानादीनां
 हेतुत्वं तच्च सर्गादौ नास्मदादीनामिति तदाश्रयत्वेनेश्वरसिद्धिः । न
 वैवं ज्ञानादीनां हेतुत्वकल्पने कृतं कर्मणां हेतुत्वकल्पनेनेति वाच्यम्
 । श्वरज्ञानादीनां नित्यत्वादेकदा सर्गप्रलयो स्यातां तथा च तत्तच्छुभा-
 गुभकर्मजन्यादृष्टादिसहिता एव ज्ञानादयस्तत्तत्कार्यजनका इति । इत्थं
 च सर्गासाधारणक्रमिकादृष्टादिकारणकलापकालिकेश्वरचिकीर्षायास्तादृ-
 षप्रलयासारणक्रमिकादृष्टादिसामग्रीकालीनतादृशजिहीर्षायाः सर्वदा वि-
 रहान्न दोषः । अत्रेदं प्रतिभाति । खण्डघटः अस्मदादिकृतिभिन्नकृति-
 जन्यः घटत्वादाद्यद्वयित्यनुमानादस्मदादिकृतिभिन्ना कृतिः सिद्धा सा
 च गुणत्वाद्द्रव्याश्रितेति तदाश्रयस्त्वाश्वर एव अनयैव च रीत्या ज्ञाने-
 ष्छाजन्यत्वं साध्यं । तथा च कार्यमात्रं प्रतीश्वरज्ञानादिकं कारणमिति
 ज्ञानादीनां सर्वविषयकत्वमिति । ननूपादानप्रत्यक्षविधयेश्वरज्ञानस्य हेतु-
 त्वात्कार्योपादानमात्रस्य विषयत्वेपि तस्य नित्यगुणादिविषयकत्वे माना-
 भाव इति चेन्न । गुणाद्यविषयकज्ञानस्य । शशशृङ्गायमाणत्वात् नित्यवि-
 षयकज्ञाने तद्गुणादिविषयकत्वस्वीकारात् । न चेश्वरज्ञाने विषयतानन्त्य-
 मिति वाच्यम् । विषयतायां विषयभेदनियमास्वीकारात् विषयभेदं विना-
 पि कारणभेदाद्विषयताभेदस्वीकारात् । यथा विषयभेदं विनापि पराम-
 र्णादिकारणभेदादनुमित्यादौ विषयिताभेद इति । तर्हि निर्विषयकत्वमे-
 व कुतो नेति चेन्न । कार्यकारणभावानुरोधात्सविषयकत्वस्वीकारात् ।
 तथा हीश्वरज्ञानमुपादानप्रत्यक्षविधाया हेतुरिति तत्तदुपादानविषयक-
 त्वमेव वाच्यम् । तस्य सर्वज्ञत्वे “यः सर्वज्ञः सर्वविदिति श्रुतेरेव”भारः ।

एवं च यत्प्रकारकं ज्ञानं तत्प्रकारिकैवेच्छा यत्प्रकारिकेच्छा तत्प्रकारिव
 कृतिगिति नियमादिच्छा कृत्योः सविषयकत्वमिति तत्र ज्ञानादित्रये ईश्व
 च लाघवादेकत्वं नित्यत्वं च सिध्यति न तु नानात्वमनित्यत्वं च गौर
 वात् । न चास्मदादीनामेव तादृशज्ञानादिकमस्तु किमीश्वरस्वीकारेणे
 वाच्यम् । अस्मज्ज्ञानस्य भ्रमात्मकत्वात् । सर्गादावस्मदादिज्ञानाद्य
 सम्भवाच्च । किं च चैत्रादिभेदेन विनिगमनाविरहादनेकात्मनि तादृश
 ज्ञानादित्रयसम्बन्धकल्पने गौरवाच्चेष्टामाश्रयत्वेनैक एव कल्प्यते स एव
 श्वर इति । तस्य भगवतो जगद्गोचरत्वाभावात्सर्वेषां प्रत्यक्षात्मकमे
 ज्ञानमिति । अत एव यः सर्वज्ञः सर्वविदित्यादि श्रुतिसिद्धसार्वभौममि
 त्सङ्गच्छते । अत्र पीलुपाकवादिनो वैशेषिकाः पीलौ परमाणौ पाकस्तथ
 च तेजः संयोगवशाद्घटादीनां द्व्यणुकपर्यन्तानां विनाशः । ततपूर्व
 रूपविनाशपाकजरूपात्पादौ ततः पुनर्द्व्यणुकादिक्रमेण घटान्तरोत्पत्तिपा
 कजरूपं परमाणावेव द्व्यणुकादौ तु रूपजरूपमेव । न चावयविन्येव पा
 कजरूपोत्पत्तिर्लाघवात् । नत्ववयवेषु द्व्यणुकपर्यन्तविनाशकल्पने गौरवा
 दिति वाच्यम् । अवयविन्येव पुनस्तेजसोऽतिशयितवेगवशादुत्पत्तिकल्पने
 पुनस्तेष्ववयवेषु पाकोत्पत्त्यसम्भवाद् इति तत्र कृतित्वेन कार्यत्वेन कार्य-
 कारणभावात्तरोधात्पाकस्थले कस्यचित्कृतिर्वाच्या यस्य कृतिः स ईश्वर
 इतीश्वरसिद्धिरित्याहुः । तदपरे न क्षमन्ते तादृशकृतित्ववह्निवेगातिशय-
 क्रमेण विनाशोत्पत्तिस्वीकारे गौरवात् । पाकपूर्वस्थितरेव एष इत्युपल-
 धिर्ज्ञं स्याच्च तस्मादवयविन्येव पाकजरूपविनाशाविति । अत्र जरद्वैशेषि-
 काः । अवयविनि मणिसंयोगकाले दाहवारणाय संयोगसम्बन्धेन मणोः
 प्रतिबन्धकत्वं । तदारम्भकावयवादिषु परमाणुपर्यन्तेषु दाहवारणाय संयु-
 क्तसमवायित्वादिना प्रतिबन्धकत्वे मणौ दाहवारणाय तादात्म्येन मणोः
 प्रतिबन्धकत्वमित्यनेकप्रतिबन्धप्रतिबन्धकभाव इति भवतां महद्गौरवं अ-
 स्मन्मते तु परमाणावेव दाह इति नैते प्रतिबन्धप्रतिबन्धकभावा इत्याहुः
 अत्र नैयायिकाः । रूपत्वावच्छिन्नं प्रति समवायेन द्रव्यस्य प्रतिबन्धक-

त्वमिति न परमाणुपर्यन्तावयवेषु दाहः । अन्त्यावयविनि मणौ च दाहवारणाय संयोगेन मणोः प्रतिबन्धकत्वमित्यनन्तप्रतिबन्धप्रतिबन्धक-
भावकल्पनाभावः मणिसंयोगस्य मणावपि सत्त्वादिति संक्षेपः । अथ कया रीत्या वैशेषिकमते परमाणौ पाक इति चेत्तथा हि अग्निसंयोगात्परमाणौ कर्म ततः परमाण्वन्तरेण विभागस्ततो द्व्यणुकारम्भकसंयोगनाशस्ततो द्व्यणुकनाशस्ततः श्यामादिरूपविनाशस्ततो रक्तरूपोत्पत्तिरिति । अथ द्व्यणुकविनाशमारभ्य कतिभिः क्षणैर्द्व्यणुकमुत्पद्य रूपादिमद्भवतीति चेत् । अत्राचार्याः परमाण्वाग्निसंयोगात्कर्म ततः परमाण्वन्तरेण विभाग-
स्ततो द्व्यणुकारमकसंयोगनाशस्ततो द्व्यणुकविनाशः परमाण्वाकाशवि-
भागरूपो विभागजविभागश्चेत्येकः कालस्ततो द्व्यणुकनाशद्वितीयक्षणे श्यामादिरूपनाशः परमाण्वाकाशसंयोगनाशचेत्येकः कालः । ततस्तृतीय-
क्षणे परमाणौ रक्तरूपोत्पत्तिः परमाणुतरदेशसंयोग इत्येकः कालः न च परमाणौ श्यामादिरूपविनाशक्षणे रक्तरूपोत्पत्तिक्षणे वा द्व्यणुकारम्भानु-
गुणकर्मास्त्विति वाच्यम् । कर्मवति कर्मानुत्पत्तेर्निर्गुणे कर्मानुत्पत्तेश्च तथा च बहिसंयोगात्परमाणौ यत्कर्म तद्विनाशे सति गुणान्तरोत्पन्ने च सति द्रव्यारम्भानुगुणक्रियेति । न च श्यामादिरूपनाशक्षणे रक्तरूपोत्पत्तिः कुता नेति वाच्यम् । रूपान्तरे पूर्वनाशस्य कारणत्वादिति चतुर्थे बहिनोदन-
जन्यपरमाणौ कर्मनाशः । पञ्चमेऽदृष्टवदात्मसंयोगाद्व्यणुकारम्भानुगुणं परमाणौ कर्म षष्ठे परमाणुपूर्वदेशविभागः । सप्तमे परमाणुपूर्वदेशसंयो-
गनाशः अष्टमे परमाणौ द्व्यणुकारम्भकसंयोगः नवमे द्व्यणुकोत्पत्तिः दशमे रक्तरूपोत्पत्तिरिति दशक्षणाः । इयं च द्रव्यारम्भकसंयोगविनाश-
विंशष्टं कालमपेक्ष्य विभागेन विभागजननाङ्गीकारे सति सम्भवति तदन-
ङ्गीकारे तु नवक्षणाः । तथा हि अग्निसंयोगात्परमाणौ कर्म ततः परमाणु-
द्वयविभागः ततो द्व्यणुकारम्भकपरमाणुद्वयसंयोगनाशस्ततो द्व्यणुक-
नाशः ततो द्व्यणुकनाशद्वितीयक्षणे परमाणौ श्यामादिरूपनाशः । तृतीये रक्तरूपाद्युत्पत्तिः कर्मनाशश्च चतुर्थे द्रव्यारम्भानुगुणं कर्म पञ्चमे विभागः

पष्टे पूर्वसंयोगनाशः । सप्तमे द्व्यणुकारम्भकसंयोगः । अष्टमे द्व्यणु
 त्पत्तिः नवमे रक्तरूपोत्पत्तिरिति नवक्षणाः । अथ यदि द्व्यणुकनाश
 शिष्टं कालमपेक्ष्य विभागजविभागस्तदैकादशक्षणाः । तथा हि बह्विसं
 गात्परमाणौ कर्म ततः परमाणुद्वयविभागः । ततो द्व्यणुकारम्भकपरमा
 नुद्वयसंयोगनाशः ततो द्व्यणुकनाशः द्व्यणुकनाशद्वितीयक्षणे परमाण्वा
 शविभागः । अयमेव च द्व्यणुकनाशविशिष्टं कालमपेक्ष्य विभागजवि
 गः । तृतीये क्षणे परमाण्वाकाशसंयोगनाशः । चतुर्थे क्षणे परमाणुत्त
 देशसंयोगः । पञ्चमक्षणे परमाणुकर्मनाशः । षष्ठे क्षणे ऽदृष्टवदात्मसं
 गादुद्व्यारम्भानुगुणाक्रिया सप्तमे क्षणे विभागः । अष्टमे क्षणे पूर्वसंयो
 गनाशः । नवमे क्षणे द्व्यणुकारम्भकसंयोगः । दशमे क्षणे द्व्यणुकोत्पत्ति
 एकादशक्षणे रक्तरूपोत्पत्तिरित्येकादशक्षणाः । अत्र दशक्षणायामेकाद
 क्षणायां च द्व्यणुकनाशोत्तरमाग्निसंयोगात्परमाणौ श्यामादिरूपानिपू
 स्तदुत्तरक्षणे रक्तरूपोत्पत्तिः । पाकजरूपनिवृत्तौ समवायसम्बन्धेन द्व
 युक्तस्य प्रातवन्धकत्वेन सति द्व्यणुके रूपनिवृत्त्यसम्भवात् । एकस्माद्वा
 संयोगात्परम्परया परमाण्वादिक्रियाक्रमेण द्व्यणुकनाशः । इतराग्निसंय
 गाच्च श्यामादिरूपविनाशः अन्यस्माच्च रक्तरूपोत्पत्तिरिति । अथैकस्मा
 द्वाग्निसंयोगाद्विनाशोत्यादौ स्यातामिति चेन्न । अग्निसंयोगस्य तावत्का
 र्मास्थिरत्वादुत्पादकस्य नाशकत्वे रूपनाशोत्तरमाग्ननाशादग्निसंयोगना
 परमाणौ बहुकालं नीरूपत्वापत्तेः । नाशकस्योत्पादकत्वे रूपोत्पादकादि
 संयोगनाशे रक्ततरत्वं न स्यादिति । अथ परमाण्वन्तरकर्मचिन्तनात्प
 क्षणाः तथा हि एकस्मिन्परमाणौ कर्म ततः परमाणुद्वयविभागः ततो द्व्य
 णुकारम्भकसंयोगनाशपरमाण्वन्तरकर्मणी इत्येकः कालः । ततो द्व्यणु
 नाशपरमाण्वन्तरकर्मजश्च विभाग इत्येकः कालः ततो द्व्यणुकनाशद्विती
 क्षणे श्यामादिरूपनाशः । विभागात्पूर्वसंयोगनाशश्चेत्येकः कालः । ततश्च
 तीयक्षणे द्व्यणुकारम्भकसंयोगः उत्तरदेशसंयोग इत्येकः कालः । चतु
 क्षणे द्व्यणुकोत्पत्तिः पञ्चमक्षणे रक्तोत्पत्तिरिति पञ्चक्षणाः । अथ द्व्य
 नाशसमकालं परमाण्वन्तरे यदि कर्म तदा षट्क्षणाः तथा हि परमा

कर्मणा परमाण्वन्तरविभागः । ततो द्व्यणुकारम्भकसंयोगनाशः । ततो
 द्व्यणुकनाशपरमाण्वन्तरे कर्म चेत्येकः कालः ततो द्व्यणुकनाशद्वितीय-
 क्षणे श्यामारूपनाशः परमाण्वन्तरकर्मजश्च विभागः तृतीयक्षणे परमाणौ
 रक्तरूपोत्पत्तिः परमाण्वन्तरे पूर्वसंयोगनाशश्च चतुर्थे क्षणे परमाण्वन्तरे
 द्व्यणुकारम्भकसंयोगः । पञ्चमे क्षणे द्व्यणुकोत्पत्तिः षष्ठे क्षणे रक्तरूपा-
 त्पत्तिरिति षट्क्षणाः । अथ यदि श्यामारूपनाशक्षणे परमाण्वन्तरे कर्म
 तदा सप्तक्षणाः तथा हि परमाणौ क्रिया ततः परमाण्वन्तरे विभागः । ततो
 द्व्यणुकारम्भसंयोगनाशः ततो द्व्यणुकनाशद्वितीयक्षणे श्यामादिरूप-
 नाशः परमाण्वन्तरे कर्म चेति तृतीये क्षणे परमाणौ रक्तरूपोत्पत्तिः पर-
 माण्वन्तरे कर्मजविभागश्च चतुर्थे क्षणे परमाण्वन्तरपूर्वसंयोगनाशः पञ्चमे
 क्षणे द्व्यणुकारम्भकसंयोगः । षष्ठे क्षणे द्व्यणुकोत्पत्तिः नवमे क्षणे रक्-
 तरूपोत्पत्तिरिति सप्तक्षणाः । अथ यदि रक्तरूपोत्पत्तिसमकालं परमाण्व-
 न्तरे कर्म तदाऽष्टक्षणाः तथा हि । परमाणौ कर्म ततः परमाण्वन्तरे वि-
 भागः तत आरम्भकसंयोगनाशः । ततो द्व्यणुकनाशद्वितीयक्षणे श्यामा-
 दिरूपनाशः । ततस्तृतीयक्षणे परमाण्वन्तरे रक्तरूपोत्पत्तिः परमाण्वन्तरे
 कर्म च चतुर्थक्षणे कर्मजविभागः । पञ्चमे क्षणे परमाण्वन्तरपूर्वसंयोगनाशः ।
 षष्ठे क्षणे द्व्यणुकारम्भकसंयोगः । सप्तमे क्षणे द्व्यणुकोत्पत्तिः प्रमे क्षणे
 रक्तरूपोत्पत्तिरित्यष्टक्षणा अलमतिविस्तरेण । परे तु नित्यज्ञानसुखवत्त्व-
 बोधिका नित्यं विज्ञानमानन्दब्रह्मेत्यादि श्रुतिरीश्वरसिद्धौ प्रमाणं । न चात्र
 ब्रह्मणि नित्यविज्ञानानन्दयोरभेद एव बुध्यते समानविभक्तिकपदानाम-
 भेदबोधकत्व एव व्युत्पत्तेरिति चेन्न । ज्ञानसुखयोरभेदस्येश्वरे बाधित-
 त्वाद् अन्यथा ज्ञानत्वसुखत्वाभ्यां जातिसङ्करप्रसङ्गात् तस्माद्विज्ञान-
 पदस्य विज्ञानवति लक्षणा । आनन्दपदस्यानन्दवति लक्षणा एव ज्ञानन्दं
 ब्रह्मणो रूपं तच्च मोक्षे प्रतिष्ठितमित्यत्रानन्दवदभिन्नं ब्रह्मणोरूपमित्यर्थः
 तच्च मोक्षे प्रारब्धातिरिक्तपाप मोक्षे प्रतिष्ठितं योगजधर्मात्साक्षात्कृतं ।
 यद्यापि योगजधर्मात्षोडशपदार्थतत्त्वज्ञानं मिथ्याज्ञाननिवर्तकत्वेन मोक्षे

प्रयोजक तत्त्वमसि श्वेतकेतोस्तदुग्रहाहमस्मीत्यादिश्रुतिबलादभेदज्ञानं
 भवतु साज्ञानमोक्षे हेतुस्तथापि तत्त्वमसीत्यादिश्रुत्याऽभेदबोधो न
 सम्भवति । जहदजहल्लक्षणया वेदान्तभिरपि शुद्धचैतन्यनिर्विकल्प-
 कस्यैव हेतुत्वं स्वीकृतं । तथा नैयायिकैरपि जहदजहल्लक्षणया तत्तु-
 न्याऽर्हमात ज्ञानस्य हेतुत्वं स्वीकृतं । तुल्यत्व शरीराभिन्नत्वेनाविना-
 शिन्येन चेतनत्वावभुत्वादिनेति । तथा च यथा निर्विषभावनया भेषजा-
 दिप्रयोगमन्तरेणापि निर्विषो भवात् तथैवाभेदभावनया तद्वदुःखाभाव-
 वान्मवात् । तत्त्वार्थस्तु परमात्मनः श्रुत्याद्युक्तासाधारणधर्मेणाप्रामाण्य-
 शङ्काद्यन्यनिश्चयः । प्रारब्धातिरिक्तवर्त्तमानपापनाशका मोक्षे कारणाति-
 त्वात् । अत एव नित्यविज्ञानमानन्दमित्यत्र न मत्त्वर्थीयाचप्रत्ययविरोधः
 इत्थं च यः सर्वज्ञ इत्यपि सङ्गच्छते । नन्विदप्रसङ्गतं धर्माधर्माभ्यां सुख-
 दुःखयोजयमानत्वाद्वर्त्मत्वेन सुखत्वेन कार्यकारणभाव इतीश्वरे धर्माभा-
 वान्न सुखमिति । न च चन्द्रशेखरदर्शनजन्यधर्माद्वाजपेयजन्यं सुखं
 स्यादात् वाजपेयजन्यविजातीयधर्मत्वेन विजातीयस्वर्गत्वेन हेतुहेतुम-
 न्भावकल्पनावश्यकत्वे धर्मत्वेन सुखत्वेन कार्यकारणभावे मानाभाव इति
 वाच्यम् । यद्विशेषयोः कार्यकारणभावोऽस्तिबाधके तत्सामान्ययोर-
 पीति व्याप्तरेव मानत्वात् । वाजपेयजन्यविजातीयधर्मत्वेन विजातीय-
 सुखत्वेनेति विशेषकार्यकारणभावे मानाभावाच्च नचोक्तातिप्रसङ्ग एव मान-
 मिति वाच्यम् । वाजपेयादीनां स्वजन्यव्यापारसम्बन्धेन विजातीयस्वर्गं
 प्रति हेतुत्वकल्पनेऽतिप्रसङ्गाभावात् । न चोक्तश्रुतिबलादीश्वरे सुखसि-
 द्धिरिति वाच्यम् । तत्रानन्दजनकत्वस्य दुःखाभाववत्त्वस्य वा बोधना-
 दिति चेन्न । तद्विशेषयोरिति व्याप्तेरप्रयोजकत्वात् धर्मत्वेन सुखत्वेन का-
 र्यकारणभावे मानाभावात् । अन्यथा कीर्तितवाजपेयादितश्चन्द्रशेखर-
 दर्शनजन्यधर्मान्तरसहकृताद्वाजपेयजन्यसुखविशेषः स्यात् । तस्माद्विजा-
 तीयसुखत्वेन विजातीयधर्मत्वेन वाजपेयजन्यधर्मत्वेन वा कार्यकारणभा-
 वान्नित्यविज्ञानेत्यादिश्रुतिसिद्धान्त्यसुखे बाधकविरहादीश्वरे नित्यसुख-

सिद्धिरिति सङ्क्षेपः । रामकृष्णभट्टाचार्यचरणास्तु कार्यं क्षित्यादिकमङ्कुरादिकं वा सकर्तृकं कार्यत्वादित्यनुमानेनेश्वरसिद्धिर्न तु प्रत्यक्षेणारूपिद्रव्यत्वेन बाह्येन्द्रियप्रत्यक्षविरहात् । न मानसप्रत्यक्षोपि परमात्मनः परमनोग्राह्यत्वाभावात् । न चात्र पक्षतावच्छेदकं कृतिसाध्यत्वरूपं कार्यत्वं हेत्वाभिन्नमिति वाच्यम् । प्रागभावप्रतियोगित्वस्य कार्यत्वस्य हेतुत्वात् । न च घटादौ सकर्तृकत्वसिध्यांशतः सिद्धसाधनमिति वाच्यम् पक्षतावच्छेदकावच्छेदेन साध्यसिद्धेरुद्देश्यत्वात् । न च तथापि क्षितित्वस्य पक्षतावच्छेदकत्वे परमाणी बाध इति वाच्यम् । जन्यक्षितित्वस्यैव पक्षतावच्छेदकत्वात् । यदि च परमते जन्यभिन्नक्षितेरप्रसिध्या व्यावर्त्याप्रसिद्धिरिति सूक्ष्ममीक्ष्यते तदाङ्कुरत्वेन जन्यकृत्यजन्यजन्यत्वेन वा पक्षत्वमस्तु । न चात्र शरीरजन्यत्वमुपाधिः । नचाङ्कुरादौ साध्यव्यापकत्वसन्देहान्नायमुपाधिरिति वाच्यम् । तस्य सन्दिग्धोपाधित्वस्य दुर्बलत्वात् । तथा च तदाहितव्यभिचारसन्देहात्कथमनुमानमिति वाच्यम् । अनुमितौ व्यभिचारसन्देहस्याविरोधित्वात् अन्यथा पक्षे पक्षसमे वा साध्यसन्देहस्य सत्त्वं त्साध्यभावबहुवृत्तित्वादिरूपव्यभिचारसन्देहसम्भवादनुमानमात्रोच्छेदापत्तेरिति । कृतित्वेनकार्यत्वेनकार्यकारणनावस्य सत्त्वादनुकूललाघवतार्कस्य सत्त्वाच्चेति । अथ तथापि घटपटादौ कुलालकुविन्दादिजन्यत्वसिद्धौ नेश्वरसिद्धिरिति चेन्न । सर्गाद्यकालीनं द्वयणुकं सकर्तृकं कार्यत्वादित्यनुमानसिद्धद्वयणुके जीवाजन्यत्वाच्छिवसिद्धिः । न चैवं चेष्टात्वेन शरीरत्वेन हेतुहेतुमद्भावाच्छरीरं विना कथं चेष्टेति नित्यं शिवशरीरं स्यादिति चेत् । न चैवमशरीरं वाव सन्तं प्रियाप्रिये न स्पृशत इति श्रुतिविरोध इति वाच्यम् । पतच्छ्रुतेर्जन्यशरीराभावबोधकत्वात् अत्र बाधेति सम्बोधनं प्रियाप्रिये सुखदुःखे । यद्वा मास्तु तस्य शरीरं तथापि “पश्यत्यचक्षुः स शृणोत्यकर्णः” इति श्रुत्या चक्षुरादिकमन्तरेणापि यथा चाक्षुषादिवोधस्तथा विना शरीरमीश्वरे चेष्टादिकमिति । तदुक्तमाचार्यैः नित्यमपीश्वरज्ञानं शरीरमन्तरेणानिच्छन्तो जन्यमपि सुखज्ञानं मुक्तिकाले स्वीकुर्वन्तस्व-

याविरोधोभयं त्रयमपि त्यक्तवन्तस्तौतातिताः । विनैव शरीरं मुक्तिका
 जन्यज्ञानाङ्गीकारादीश्वरे विना शरीरं नित्यज्ञानानङ्गीकाराच्च त्रयीकार
 विना कार्यमिति विरोधः । ईश्वरस्यानङ्गीकार इति भयं तथा च युक्त
 श्रुत्या च सिद्धो जगत्कार्त्तैत्याहुः । अत्र वदन्ति । एवं प्रसिद्धभगवता स
 समानलोकता वैकुण्ठवासः सालोक्यं एवं सारूप्यं तुल्यरूपता चतुर्भुजं
 दिशरीरं । साष्टिं अग्निमाद्यैश्वर्यसाम्यं सामीप्यं भगवत्समीपावस्थिति
 सायुज्यं आत्यन्तिकी दुःखनिवृत्तिरिति इदं नैयायिकानामप्यविरुद्धं सारू
 प्यं सारूप्यं साष्टिं सामीप्यमिति चतुर्विधमुक्तिमतां पुनरावृत्तिस्तदा
 तासां तत्त्वज्ञानजन्यत्वं । यदि न पुनरावृत्तिस्तदा तेषां जीवन्मुक्तत्वं
 सायुज्यमुक्तौ तु न स च पुनरावर्त्तते इति नैयायिकसिद्धान्तः । अन्ये तु प
 मात्मनि जीवात्मलयो लिङ्गशरीरापगमरूपो मोक्षः । प्राणरसनचक्षुःश्रो
 त्वङ्मनांसि वाक्पाणिपादपायूपस्थानि प्राणापानव्यानोदानसमाना इ
 षोडशा च यत् लिङ्गशरीरं । यदि च पृथिव्यसेजोवाय्वाकाशेति पञ्च मह
 भूतानि लिङ्गशरीरान्तर्गतानीत्युच्यते । तदा पञ्चप्राणास्ततो निकाशनी
 इत्याहुः । केचित्तु एकविंशतिदुःखध्वंसो मोक्ष इति प्राचीननैयायिकम
 तत्रैकविंशतिदुःखानि पण्डिन्द्रियाणि षड्विषयाः षड्बुद्ध्यः सुखं दुः
 शरीरं च । तत्र शरीरवदात्मनोपि दुःखसाधनत्वादात्मापि हेयः तथा ।
 जीवात्मलयो जीवात्मनाशो मोक्षः । न चानादेः कथनाशः प्रागभाववत्
 आशाभ्युपगमादिति । तत्र आत्मनः समवायिकारणासमवायिकारणयो
 भावात्तन्नाशप्रन्तरेण द्रव्यनाशासम्भवः । इतरथा नित्यद्रव्यमात्रनाशापत्तेः
 ननु कर्तृत्वं प्रकृतेर्नपुरुषस्य पङ्कजपत्रवत्तस्य निर्लेपात् । तत्र कर्तृत्व
 त्ययस्तु भ्रमः । तदुक्तं भगवता “प्रकृतेः क्रियमाणानि गुणैः कर्माणि सर्वशः
 अहङ्कारविमूढात्मा कर्त्ताहमिति मन्यते” स च पुरुषश्चेतनः । आदिकार
 प्रकृतिरचेतना परिणामित्वात्ततो महदादिस्मर्गस्तथा चान्तःकरणं प्रकृते
 परिणामस्तदेव महत्त्वं बुद्धिश्चोच्यते तत्सत्त्वासत्त्वाभ्यां पुरुषस्य न
 बन्धमोक्षौ प्रकृतिपुरुषयोर्भेदामहाद्यथा निःक्रियेपि पुरुषे कर्तृत्वाभिमा

नस्तथातयोर्भेदायहाच्चैतन्याभिमानस्तत्रैव च कर्मवासना इन्द्रियप्रणा-
लिकयान्तःकरणस्य ज्ञानं परिणामो घटादिना सह सम्बन्धः प्रकृतेः परि-
णामरूपं तदन्तःकरणमशत्रयवद्भवति पुरुषोपरागो विषयोपरागो व्यापा-
रावेशश्चेति । तथा हि ममेदं कर्तव्यमिति मदंशः पुरुषोपरागः । स च
चेतनोपरागः स्वच्छान्तःकरणे प्रतिबिम्बित इति दर्पणस्यैव मुखोपराग
इत्यतात्त्विकः । इदमिति विषयांशः इन्द्रियप्रणालिकया परिणामविशेषः
स च निश्वासाभिहतदर्पणस्य मलिनिमावत्पारमार्थिकः । एतदुभयभिन्नो
व्यापारावेशस्तत्रैवंरूपव्यापारलक्षणाया बुद्धेर्विषयोपरागलक्षणं ज्ञानं तथा
च कर्तव्यमिति व्यापारावेश इति तत्परिणामेन ज्ञानेन पुरुषस्यातात्त्विकः
सम्बन्धः मुख्यस्य दर्पणनिष्ठमलिनैव विकृतेः प्रकृतिनिष्ठत्वात्कृतिसमा-
नाधिकरणत्वेन भासमानानां ज्ञानवत्सुखदुःखद्वेषप्रयत्नधर्मादीनामपि
प्रकृतिनिष्ठत्वमिति । तदपरे न क्षमन्ते चेतनोहं करोमीति प्रत्ययाच्चेत-
न्यस्य कृतिसामानाधिकरण्यं सिद्धमिति चेतनस्यात्मनः कर्तृत्वं न तु
प्रकृतेः । न चायं प्रत्ययः प्रकृतेः कर्तृत्वबोधकः परं तु चैतन्यांशे
भ्रमात्मक इति वाच्यम् । कर्तृत्वांशे भ्रमात्मकत्वकल्पने बाधकाभावात् ।
तथा च चेतनस्यात्मन एव कर्तृत्वमिति तत्त्वम् । अत एव कर्तृधर्मा
नियन्तारश्चेतिता च स एव नः । अन्यथानपवर्गः स्यादसंसारोऽथ वा
ध्रुव इति कुसुमाञ्जलीयं सङ्गच्छते । अयमर्थः कर्तृधर्माः कृतिसमाना-
धिकरणा धर्मादयो नियन्तारः नियामकाः स एव कर्तृत्वं चेतिता चेतनः
कृतिचैतन्ययोः सामानाधिकरण्येनानुभवात् । अन्यथा बुद्धेर्नित्यत्वे
ऽनपवर्गः अनिर्मातृः । अनित्यत्वे तदनुत्पत्तिदशायां को नियन्ता
प्रकृतेः । तथा चाससार इति एवं च “तत्रैवं सति कर्तारमात्मानं केवलं
तु य” इति भगवदुचनमपि सङ्गच्छते । न चैवं प्रकृतेः क्रियमाणानीत्य-
नेन विरोध इति वाच्यम् । तत्र प्रकृतिपदस्यादृष्टार्थत्वेनाविरोधात् तथा
चायमर्थः प्रकृतेरदृष्टस्य गुणैः अदृष्टजन्यज्ञानेकाप्रयत्नरूपैर्गुणैः कर्त्ताह
अहमेव कर्त्तृत्यलमिति विस्तरेण । ननु कुत्र वा प्रकृतिः को वान्यः पुरुषः
विज्ञानातिरिक्तवस्त्वभावाद्विज्ञानमेवात्मा नचैवमात्मविज्ञानयोः शब्द

विभेदमात्रं न तु वस्तुभेद इति वाच्यम् । भावमात्रस्य क्षणिकत्वाङ्गीकारेण भवन्मतवैलक्षण्याज्ञानसुखादीनां पुरुषाकारविशेषत्वेन बहुवैलक्ष-
 ण्याच्च । न चैवं विज्ञानात्मकस्यात्मनः कथं चैतन्यमिति वाच्यम् । स्वतः
 प्रकाशात्मकत्वरूपस्य चैतन्यस्यात्मनि सत्त्वात् । अन्यथा विज्ञानस्य विज्ञा-
 नभिन्नयाहकत्वाङ्गीकारे तदप्यन्येन ग्राह्यन्तदपि च तदन्येनेत्यनवस्यति ।
 न च विषयवैलक्षण्यमन्तरेण कथं विषयितारूपविज्ञानवैशिष्ट्यमिति वाच्यम् ।
 वासनावैलक्षण्येन ज्ञानवैलक्षण्याङ्गीकारात् । अथ वासना कुत्रोत्पद्यत
 इति चेत् । आलयविज्ञान एव । न च वासनाया वृत्तिरूपघटपटादिज्ञा-
 नस्य च वैलक्षण्यात्कथं तदुपादानमालयविज्ञानमिति वाच्यम् । ज्ञानत्वे-
 न साक्षात्प्राप्तं पूर्वपूर्वालयविज्ञानमपि उत्तरोत्तरालयविज्ञानजनकं चित्स-
 न्तरिप्यालयविज्ञानमेव तथा च पूर्वपूर्वविज्ञानेनोत्तरोत्तरं जन्यते विज्ञा-
 नमिति सुपुष्पाशालयविज्ञानपरम्परा नानुपपत्तेरिति । न च वासनारूप-
 संस्काराश्रयस्य विज्ञानस्य क्षणिकत्वात्कथं पूर्वानुभूतस्य कालान्तरे स्मर-
 णमिति वाच्यम् । पूर्वविज्ञानजन्यवासनाया उत्तरोत्तरविज्ञाने संक्रमात् ।
 घटत्वं कर्पूरावासितवसनवासनासंक्रमो वसनान्तरेष्विति चेत् । अत्रोच्यते
 विज्ञानस्य घटादियत्किंचिद्विषयकत्वे विनिगमनाविरहः निखिलविषय-
 कत्वे सर्वज्ञत्वं स्यात् । एवं क्षणिकविज्ञानस्य वासनाश्रयत्वे स्मरणानुप-
 पत्तिः । न च वासनाश्रयविज्ञानजन्योत्तरविज्ञाने वासनासंक्रमावानुपप-
 त्तिरिति वाच्यम् । तर्हि मातृवासनासंक्रमः पुत्रेऽपि स्यात् । तस्य स्वतः
 प्रकाशत्वे मानाभावः । न चोक्तानवस्येति वाच्यम् । तद्ग्राहकस्य
 ग्राहकान्तरानपेक्षणात् । आलयविज्ञानस्य सविषयकत्वे सुषुप्तौ विषयाव-
 भासः स्यात् । निर्विषयकत्वे विज्ञानत्वानुपपत्तिः । इतरथा निर्विषयाणां
 कुड्यकुसुमादीनामपि विज्ञानत्वापत्तिः । अथाभिहितमेव विज्ञानव्यति-
 रिक्तवस्तुनोऽभावाद्वस्तु तेषां तथात्वमिति चेत् न । प्रत्यक्षसिद्धानां
 विभिन्नत्वेन भासमानानां घटपटकुड्यादीनां निरसनायोगात् । ननु न
 वयमेषां पदार्थानां निरसनं ब्रूमः किं तु भासमाननिखिलपदार्थानां
 विज्ञानाकारत्वमिति चेत् । आकारस्य विज्ञानभिन्नत्वे सिद्धान्तभङ्गः ।

तदात्मकत्वं प्रत्यक्षविरोधः । घटमानयेत्यादिविज्ञानाकारमानयेति
प्रत्ययापत्तेरिति संशयः । ननु यत्सत्त्वं क्षणिकं यथा घन इत्यनुमा-
नास्तत्क्षणिकशरीरात्मक एवात्मा स्मृतिजनकन्तव्यवहितपूर्वतणोत्पत्तं शरी-
रम् । एवं कुसुलस्य बीजं नाङ्कुरोत्पादनसमर्थं समर्थस्य तेषायोगात् ।
किं तु सलिलमुद्रादिमहकारिसमवधानसहितक्षेत्रमध्यपतितं बीजं
तत्रैव जनकतावच्छेदककुर्वद्रूपत्वाङ्गीकारादिति चेत् । अङ्कुरार्थिनः
कुसुलस्यबीजे प्रवृत्तिर्न स्यात् । सहकारिसमवधानेनैवोपपत्तौ कुर्वद्रूपत्व-
कल्पनायां मानाभावात् । सलिलादिसत्त्वे कुसुलस्यबीजाङ्कुरोत्पत्तेः
क्षणिकत्वकल्पने गौरवाद् आत्मनः क्षणिकत्वे मोक्षे प्रवृत्त्यनुपपत्तेश्चेति ।
अथ भवदुक्तमोक्षो न पुरुषार्थः सुखलेशस्यापि विरहात् । तदुक्तं वरं
शुद्धावने रम्ये शृगालत्वं वृणोम्यहं । न तु वैशेषिकीं मुक्तिं प्रवृणोमि-
कथञ्चयेति चेत् । मधुविषसंश्लेषादुदुःखसंवलितसुखस्यापि हेयत्वात् ।
तथा द्वावित्रेकिलो मधुविषसंश्लेषमव भुजन्ते दुःखसंवलितं सुखमपि
तथेति । वित्रेकिनस्तु कुपितफणिकणामण्डलच्छायेव दुःखसंवलितं सुख-
मपि त्यजन्तीति दिक् ।

स्यादेतत् यदि शक्तिग्रहः सहकारी तदा घट-
शब्दात्पटप्रत्ययः किं न स्यादस्ति च तस्य शक्तिग्रहो
घटे । अथ यः शब्दो यत्र गृहीत शक्तिकः स तदर्थं
बोधयतीति चेत्तर्हि काश्यां गौरस्तीति वाक्यादेशा-
न्तरीयस्य गोःप्रत्ययो न स्यात् न हि तस्य काशीस्यायां
गवि शक्तिग्रहोऽस्ति तस्या एवाप्रतीतिः । मीमांस-
कास्तु गवादिपदानां गोत्व एव शक्तिः कथन्तर्हि
व्यक्तिलाभ इति चेत्तदाक्षेपादित्याहुः । ननु कोऽपि
क्षेपस्तस्मादपीयस्तिराक्षेपः गोत्वं हि स्वात्म्यं विना-

अनुपपद्यमानमिति तमाक्षिपतीति भट्टास्तत्र । अनु-
पपत्तिज्ञानमन्तरेणापि गौरस्तीत्यतो गोत्वविशिष्ट-
व्यक्तिप्रतीतिस्तस्मात्समानवित्तिवेदात्वमाक्षेप इति
गुरवः । यावतीहि जातिधीर्व्यक्तिं हि विषयी करोती-
ति व्यक्तेर्लाभः । इदमेव कथमिति चेज्जातिभानसा-
मग्या व्यक्तिबोधकत्वमिति गृह्णाण ॥

नन्वीश्वरेद्याया ऐत्यादुपपदात्पटरूपोद्यो बोद्धव्य इति ईश्वरे-
द्याया विषयतामस्वन्धेन पटोपि सत्त्वादुपपदात्पटशब्दबोधः स्याद्वि-
त्याह यदीति । यद्वा सामान्यतःशक्तिग्रहस्य सहकारित्वेऽतिप्रसङ्गं
शङ्कते यदीति । तस्य घटपदस्य । अथेति तथा च घटपदस्य पटे
गृहीतशक्तिकत्वाभावादुपपदात् पटप्रत्यय इति भावः । वाक्यात् चैत्र
वाक्यात् । देशान्तरीयस्य मैत्रादेर्देशान्तरस्थस्य गोःप्रत्ययो न स्यात् ।
काशीस्यगोःप्रत्ययो न स्यात् तस्य देशान्तरीयस्य तस्याः काशीस्यायाः ।
मीमामकमते शक्तिर्द्विविधा आनुभाविका स्मारिका च तत्रानुभाविका
कायान्विते स्मारिका जाते । तत्र स्मारिका शक्तिमाह अत्र मीमा-
सका इत्यादिना । गोत्व एवेति लाघवादिति शेषः तेषामप्यमाशयः
शक्ता न शक्तिरानन्त्याद्यभिचाराच्च तथाच घटपदादुपपत्त्येधो भवत्वः
त्याकारिका शक्तिः न तु तत्र व्यक्तेः प्रवेशः तथा चेदृशशक्तिग्रहस्य
कार्यतावच्छेदकं घटत्वप्रकारकघटविशेष्यकशब्दत्वमिति घटव्यक्तेस्तत्र
प्रवेशः । तत्र यदि तत्तद्व्यक्तिशक्तिग्रहत्वेन तत्तच्छाब्दबोधं प्रति हेतुत्व
तदा कार्यकारणभावानन्त्यं यदि तद्व्यक्तिशक्तिग्रहत्वेन घटशब्दबोधं
प्रति हेतुत्व तदा व्यभिचार इति घटत्वादिविशिष्टशक्तिग्रहत्वेन हेतु-
त्वापेक्षया लाघवादुपपत्त्यादिशक्तिग्रहत्वेनैव हेतुत्वमुच्यतामिति । अथ यदि
जातावेव शक्तिस्तदा शब्दबोधे व्यक्तिभानं न स्याद् इत्यत आह
कथमिति । कथं व्यक्तिलाभः कथं व्यक्तेः शब्दबोधविषयत्वलाभः ।

आप्तपास् अन्यथानुपपत्त्या तत्कल्पनात् । तस्य गोत्वादेः । स्वाश्रये
समानवित्तिवेद्यत्वं स्वविपर्यिताव्यापकविपर्यिताकृत्य । समानवि-
त्तिवेद्यत्वं निर्धत्ति यावतीहीति । इदमेव समानवित्तिवेद्यत्वमेव
यद्वि येन विना न भासते तद्भासकहेतेरेव तद्भासकत्वमिति निदमाभि-
प्रायेण समाधत्ते जातिभानसमाध्या इति । तथा च जातिव्यक्तिं विना
न भासत इति जातिभासकस्यैव व्यक्तिभासकत्वमिति ॥

यद्वा जातिशक्तिरेव व्यक्तिं बोधयति । नचा-
न्यशब्दशक्त्यान्यबोधनेऽतिप्रसङ्गः गोत्वशक्तं पदं गो-
त्वविशिष्टं बोधयतीत्यनतिप्रसङ्गादन्यथानुपपत्त्य
तथैव कल्पनादिति तदपरे न क्षमन्ते । तथासति
गोत्वमस्तीत्यतोऽपि गोत्वविशिष्टप्रत्ययापत्तेः । न च
गोपदस्य गोत्व इवेगोत्वपदस्यापि गोत्वत्वे शक्ति-
रस्त्विति वाच्यम् गोपदस्य गवि शक्तौ व्यभिचारात्
गोत्वे शक्तिकल्पना नहि गोत्वपदस्यापि गोत्वेशक्तौ
व्यभिचारः सम्भवति गोत्वस्यैकत्वात् तस्माद्गोत्ववि-
शिष्ट एव शक्तिः । न चोक्तदोषः गोत्वसामान्यलक्ष-
णया सकलस्य गोरुपस्थितौ सर्वत्रैव गवि शक्तिग्रह-
सम्भवात् । अस्तुवा एकत्रैव गवि शक्तिग्रहः । न चान्य-
गोबोधानुपपत्तिरन्यशक्तिग्रहादन्यबोधनेऽतिप्रसङ्ग-
इतिवाच्यम् । गोत्वविशिष्टशक्तिग्रहो गोत्वविशिष्ट-
प्रत्यापक इत्येवमनतिप्रसङ्गादिति सम्प्रदायविदः ।

इदृशनिग्रमे मानाभाव इत्यत आह यद्वेति अथवा यदि च
वृत्त्यविषयीभूतस्य न शाब्दबोधविषयत्वमितीत्यने तदास्तां जातौ व्यक्तौ

य शक्तिः । परं तु लाघवाज्जातिशक्तियहत्वमैव शाब्दबोधहेतुत्वमिति कुञ्जशक्त्यभिप्रायेणाह यद्वेति । जातिशक्तिरेव जातिशक्तिधीरेव । व्यक्तिं बोधयति व्यक्तिबोधं जनयति । कुञ्जशक्तिपक्षेऽतिप्रसङ्गाभावात्प्रथमकल्पे शङ्कते अतिप्रसङ्ग इति । घटत्वशक्तियहात्पटादिशाब्दबोधः स्यादित्यर्थः ननु स्वकन्दतया निमग्नं कल्पयित्वा कथमतिप्रसङ्गवारणमित्यत आह अन्ययेति तथासतीति तय मते जातिशक्तियहस्य जातिविशिष्टशक्तिभासकत्वनियमादिति भावः । इदमुपलक्षणम् । जातिशक्तिपक्षे कदाचित्कालिकसम्बन्धेन घटत्वविशिष्टस्य शाब्दबोधः । कदाचित्संप्रदायसम्बन्धेन घटत्वविशिष्टस्य शाब्दबोध इत्यत्र तत्र किं नियामकं मम तु समवायेन घटत्वविशिष्टशक्तियहाद्घटत्वविशिष्टस्य समवायेन शाब्दबोधः । कालिकसम्बन्धेन घटत्वविशिष्टशक्तियहाद्घटत्वविशिष्टस्य कालिकसम्बन्धेन बोध इति । किं च घटे पटत्वभ्रमदशायां पटत्वेन घटे शक्तियहे पटत्वेन घटो भासते जातिशक्तिपक्षे तत्र स्यात् । पटत्वशक्तियहस्य पटशाब्दहेतुतायास्त्वया स्वीकारात् । मन्यते तु पटत्वप्रकारकशब्दबोधे पटत्वप्रकारकशक्तियहस्य हेतुत्वेनादोषात् । किं च घटपदाद्घटत्वबोधो भवत्वित्याकारिका त्वन्मते शक्तिस्तद्गृहश्च घटपदं घटत्वे शक्तिमित्याकारकः तत्र घटत्वत्वस्यापि प्रवेशेन गौरवं मन्यते तु घटपदं घटशक्तमिति शक्तियहस्तत्र घटत्वत्वस्याप्रवेशे लाघवमिति दिक् । उक्तदोषः देशान्तरीयस्य काशीन्यगोप्रत्ययो न स्यादित्युक्तदोषसामान्यलक्षणाया विवादयस्तत्वादाह अस्तुवेति । यद्वा नानाव्यक्तिषु शक्तिकल्पने गौरवादाह अस्तुवेति । तथा च गोत्वप्रकारकगोविशेष्यशक्तियहत्वमैव हेतुत्वं गोत्वप्रकारकगोविशेष्यकशाब्दबोधत्वेन कार्यमिति भावः ॥

गव्येव शक्तिर्न तु गोत्वेऽपि गौरवात् । न चैवं गोत्वप्रत्ययानापत्तिः गोत्वावच्छेदकशक्तियहस्य गोत्वविशिष्टप्रत्यायकत्वादिति तत्त्वम् । यदि

गोत्वविशिष्टे शक्तिस्तदा गौः शुक्ल इत्यतो गौशुक्ल-
योरभेदप्रत्ययो न स्यात्तस्यान्वयरूपस्याशक्यत्वात् ।
नच शब्दादशक्यमपि भासतेऽतिप्रसङ्गामुच्यते । गो-
शक्तं पदमेव गवान्वयं बोधयति न, चाशक्यबोधने
घटमपि बोधयेदिति वाच्यम् । गोशक्तं हि पदं
गवान्वयबोधजनकं न च घटो गवान्वयो येनाति-
प्रसङ्गः स्यात् ॥

ननु मास्तु शक्यतावच्छेदके शक्तिस्तद्वानं तु लक्ष्यतावच्छेदकवद्
वर्ण्यते तथा हि । लक्ष्यतावच्छेदकाशे लक्षणा विना यथा शाब्दबोधाशे
लक्ष्यतावच्छेदकस्य विषयत्व तथा शक्यतावच्छेदकाशे विनैव शक्तिं
शक्यतावच्छेदकस्य शाब्दबोधविषयत्वमास्तामित्याशयवानाह गच्छेति ।
यद्वा ननु यदा यदुर्मप्रकारेण शक्तिग्रहस्तदुर्मप्रकारेण नियमेन पदार्थोप-
स्थितिर्भावेन शक्यतावच्छेदकमिति निर्गलतान्त्रिकसंमतं तथा च गगन-
पदात्कदाचित्कच्छाश्रपत्वन कदाचिदष्टद्रव्यातिरिक्तद्रव्यत्वेनैव गगनोप-
स्थितोत्तर्गत निर्गच्छिन्नकेवलव्यक्तावेव शक्तिरित्यपि सकलसंमतं । एवं च
यत्र व्यक्तावेवास्तां शक्तिरित्याशयवानाह गच्छेति । ननु गोत्वे यदि
शक्तिर्न तदा कथं तस्य शाब्दबोधविषयत्वमित्याशयवानाह नचैवमिति
गमाधने गार्ह्यते । गोत्वावच्छेदेन शक्तिग्रहस्येत्यर्थः । तथा च यदि
लक्ष्यतावच्छेदकेन शाब्दबोधविषयत्वमिति मन्त्रो निरीह्यते तदा कथं
न यथावच्छेदकेन शाब्दबोधविषयत्वमिति भावः । ननु पदानां व्यक्तावेव
शाब्दशक्ततादा कदाचित्समवायसम्बन्धेन घटत्वविविशिष्टे निरवच्छिन्न
शक्तिगतात्मनोपवायसम्बन्धेन घटत्वविशिष्टशाब्दबोधः कालिकसम्बन्धेन-
निराशक्य घटवर्धाशष्ट शक्तिग्रहात्कालिकसम्बन्धेन घटत्वविशिष्टशा-
ब्दबोध इत्यत्र किं नियामकं ग्रहणमते तु समवायसम्बन्धेन घटत्ववि-
शिष्टशक्तिग्रहात्मनोपवायसम्बन्धेन घटत्वविशिष्टशाब्दबोधः । कालिकस-

सम्बन्धेन घटत्वविशिष्टशक्तियहात् कालिकसम्बन्धेन घटत्वविशिष्टशब्द-
 बोध इति चेन्न । निरवच्छिन्नशक्तिमादृशाकाशपदात्कदाचित्समवा-
 यमस्यैनाकाशत्वविशिष्टस्य शब्दबोधः कदाचित्कालिकसम्बन्धेनाका-
 शत्वविशिष्टस्य घटादेः शब्दबोध इत्यत्र तव हि विनिगमकमिति
 चेत् येन सम्बन्धेन यदुर्मविशिष्टे तात्पर्यग्रहो वर्तते तेन सम्बन्धेन तदुर्म-
 विशिष्टस्य शब्दबोध इति नानुपपत्तिगन्धोपीत्युच्यते तदास्माकमपि
 नुन्यमिति । ननु तथापि कार्यत्वान्विते शक्तिवश्य वाच्या न तु विशिष्टे
 गुट्टयक्तौ वा अन्यथाशयाशक्यत्वेन कथं तस्य शब्दबोधे भान-
 गिन्याह यदीति । अभेदप्रत्ययः शुक्राभिन्नगौरित्यभेदप्रत्ययः तस्य
 अभेदस्य । अतिप्रसङ्गादिति । गौशुक्लैरशक्योऽप्यभेदो यदि भासते
 तदा घटादिकमपि भासेतेति भावः । गोशक्तमिति । तथा च यच्च क-
 यत्पदं तत्तदन्वबोधं जनयतीति भावः ।

भट्टारकत्वन्वयविशिष्टे शक्तिग्रहादन्वयेऽपि
 शक्तिरेवेत्याहुस्तन्न । अन्वयस्यान्यलभ्यात्वाद् अनन्य-
 लभ्यस्य च शब्दार्थत्वादन्यथा लक्षणोच्छेदापत्तिः ।
 प्राभाकरास्तु कार्यत्वान्वितपदानां शक्तिस्तथा हि
 प्रयोजकवाक्यश्रवणानन्तरं प्रयोज्यस्य प्रवृत्तिमुप-
 लभमानो बालस्तत्प्रयोजकतया कार्यताविशिष्टज्ञा-
 नमनुमिनोति स्वप्रवृत्तौ तेन कार्यत्वविशिष्टज्ञानस्य
 हेतुत्वावधारणादतस्तद्वेत्वाकाङ्क्षायामुपस्थितत्वाच्छ-
 ब्दमेव तथाऽवधारयति ततस्तन्निर्वाहिकां शक्तिं
 कार्यत्वान्विते शब्दत्वावच्छेदेन कल्पयति । तदनु-
 चावापोद्वापाभ्यां घटादिपदे शक्तिं गृह्णानः प्रथम-
 कल्पानुरोधात्कार्यत्वान्विते घटादौ शक्तिं कल्पयति

न तु केवलघटादावाद्यव्युत्पत्तिविरोधात् । इत्यञ्च
यत्र कार्यतावाचकपदसमभिव्याहारो नास्ति तदाक्य-
मर्थवादरूपमूलकमेव । व्यवहारस्त्वसंसर्गाग्रहात् ॥

अन्वयविशिष्ट इति । एतन्मते गोपदं गवान्वयविशिष्टे शक्तिम-
त्यारक्षशक्तिग्रहत्वनाम्बितगोशाब्दत्वेन कार्यकारणभावः तथा च गौः
शुक्ला इत्यत्र शुक्लपदं शुक्लान्विते शक्तिमित्यभेदस्यान्वयरूपत्वेनान्वयेपि
शक्तिरस्तीति नानुपपत्तिलेशोपि । अन्यलभ्यत्वात् आकाङ्क्षादिलभ्य-
त्वात् । तथा च घटादिपदानां घटत्वादिविशिष्टे शक्तिः । निरूपक-
तासम्बन्धेन घटादिप्रकारकबोधे घटादिपदोत्तरद्वितीयादज्ञानस्य हेतुत्वा-
द्वितीयाः । अनन्यलभ्यस्य आकाङ्क्षादिलभ्यस्य । तथा चाकाङ्क्षादिना
लक्षणया बालभ्य एव शब्दार्थ इति भावः । अन्यथा आकाङ्क्षादिलभ्यस्यापि
शब्दार्थत्वे । लक्षणोच्छेदापत्तिरिति तथा च गङ्गायां घोष इत्यत्र गङ्गाप-
दाल्लक्षणया लभ्यस्यापि तीरस्य गङ्गापदार्थत्वे लक्षणोच्छेदः स्यादिति
भावः । प्राभाकरास्त्विति । तेषामयमाशयः । घटादिपदानां कार्यान्वि-
तघटे शक्तिः । कथमन्यथा घटानयनं कार्यमित्यादि कार्यताविषयकः
शाब्दबोधः । अस्मन्मते तु घटादिपदानां कार्यान्विते घटादावेव शक्ति-
रिति कार्यताविषयकः शाब्दबोधो भविष्यत्येव । एवं च सिद्ध्यार्थस्यने
कार्यतावाचकलिङ्गादिपदाभावाच्च शाब्दबोधः तस्य चाप्राण्यम् । तथा
च घटपदं कार्यान्वितघटे शक्तिमित्याद्याकारकशक्तिग्रहस्यैव शाब्दबोधे
हेतुत्वमिति । तत्प्रयोजकतया प्रवृत्तिप्रयोजकतया । कार्यत्वविशिष्टेति ।
अथ घटानयनकार्यताज्ञानवान् घटानयनप्रवृत्तिमत्त्वात् यो यद्विषयक-
प्रवृत्तिमान् स तद्विषयकज्ञानवानित्यर्थः । स्वप्रवृत्तौ बालप्रवृत्तौ । तेन
बालेन । हेतुत्वावधारणात् प्रवृत्तिहेतुत्वावधारणात् । तद्वृत्त्याकाङ्क्षाया
प्रवृत्तिहेत्वाकक्षायां । उपस्थितत्वात् प्रथमोपस्थितत्वत् । तथावधारयति
शब्दमेव हेतुत्वेन जानाति । तन्निर्वाहिका हेतुत्वनिर्वाहिकां शक्तिं आनु-
भाविकां शक्तिः । शब्दत्ववच्छेदं लिङ्गादिपदसमभिव्याहृतशब्दत्वावच्छे-

देन आवापोद्वापाभ्यां आनयनानयनाभ्यां । प्रथमकल्पनानुरोधात् प्रथमं
कार्यान्वितशक्तिकल्पनानुरोधात् ॥ अर्थवादरूपमूलकमिति । ननु स्वर्ग-
कामोऽश्वमेधेन यजेतेति श्रुतिशेषीभूतयन्नदुःखेन सभिन्नचक्षस्तमनन्तर ।
अभिन्नापोपनीतं च तत्सुखं स्वःपदास्यदमित्यर्थवादात्कथं कार्यताविष-
यकशाब्दबोधस्तवमते कार्यत्वाविषयकशाब्दबोधस्यालीकत्वादिति चेत्
न । विधिषेणार्थवादाच्च शाब्दधीरपि तु स्वर्गकामोऽश्वमेधेन यजेतेत्यादौ
स्वर्गपदार्थकामनावतो यागेऽसाधनत्वलिङ्गककृतिसाध्यताबोधे स्वर्गप-
दार्थः क इत्याकाङ्क्षायां यन्नदुःखेन सभिन्नमित्यस्य प्रवृत्तिरिति । अर्थवा-
दरूपं कार्याताविषयकशाब्दाजनकस्वरूपं अत एव मूलकमित्युक्तम् ।
नन्वर्थवादवाक्यात्कथं प्रवृत्तिरित्यत आह व्यवहारस्त्विति । व्यवहारः
प्रवृत्त्यादिरूपव्यवहारः ।

ननु सर्वेषां पदानां कार्यतान्वितवाचकत्वात्त-
द्वाचकपदसमभिव्याहारो नास्तीत्यसङ्गतमसङ्गत-
ञ्चार्थवादस्याप्रामाण्यमिति । अत्रोच्यते द्विषिधा हि
पदशक्तिरनुभाविका स्मारिका च तत्रानुभाविका
कार्यतान्विते स्मारिका च जातौ तथा च घटादिपदं
घटपदात्कर्तव्यानुपस्थितौ कथं तदन्वितबोधं जन-
येत् कार्यत्वान्वयबोधे तदुपस्थितेरपि हेतुत्वादिति
नार्थवादस्य प्रामाण्यमित्युच्यते । आवापोद्वापाभ्यां
लाघवाद्घटादिमात्र एव शक्तिग्रहो न तु कार्यत्वा-
न्वयेष्वन्यलभ्यत्वात् । प्रथममन्यलभ्यत्वं बालस्य
जोपस्थितमिति चेत्प्रथमन्तर्हि कार्यत्वान्वयेऽपि श-
क्तिग्रहोऽस्तु यदा च तदुपस्थितं तदा घटमात्रश-
क्तिग्रहोऽस्तु सा बाध्यतां गौरवात् ॥

अथ यद्वावापोद्वापाभ्यां बानेन पदानां कार्यान्विते शक्तिर्ह्येता
तदा तु सर्वे पदं कार्यतावाचकमेव जातं तर्हि कार्यतावाचकपदसममि
व्याहारो नास्तीत्यसङ्गतमित्याह नन्विति ॥ अर्थवादस्येति कार्यतावाच
कपदसमभिव्याहारो नास्तीत्यस्यासङ्गतत्वे लिङादिसमभिव्याहृतस्यैव
शाब्दबोधजनकत्वे च सिद्धे सर्वत्रार्थवादस्थले लिङादिपदं कल्पनीयं ।
तथा च लिङादिसमभिव्याहृतस्येव प्रमाणत्वनार्यवादस्याप्रामाण्यमित्य-
सङ्गतमित्यर्थः यद्वा यत्र लिङादिपदसमभिव्याहारो नास्ति तद्वाक्य
मूढं यदि तदा पुत्रस्ते जातः कन्या ते गर्भिणीत्यादौ कथमर्थोत्तमोऽ-
न्यथा तादृशवाक्यश्रवणोत्तरं मुखप्रसादमालिन्ये न स्याता तत्र यदि
लिङादिपदं कल्पनीयं तदा सर्वत्र कल्प्यता तथा च सर्वत्र लिङादिपद-
समभिव्याहाराल्लिङ्गादिपदसमभिव्याहारो नास्तीत्युक्तं तदसङ्गतं लिङ्गा-
दिसमभिव्याहृतस्येव प्रामाण्यमित्यप्यसङ्गतमित्यभिप्रायवानाह नन्विति ।
अथ पुत्रस्ते जात इत्यादावन्यथानुपपत्त्या लिङादिपदं कल्प्यता सर्वत्र
तु तत्कल्पने मानाभाव इत्यभिप्रायवान्समाधत्ते द्विविधां ह्येति ।
तदेवोपबन्धरति तथा चेति । तथा च लिङादिसमभिव्याहृतपदस्येव
प्रामाण्यं तस्यैवानुभाविका शक्तिस्तादृशशक्तपदादेव कार्यताविषयकश-
ब्दबोधः । सिद्ध्यर्थस्येने तु लिङादिपदसमभिव्याहाराभावात्तेष्कमेवा-
प्रामाण्यमिति नानुपपत्तिलेशोपीति भावः । तत् घटादिपदं । अन्य-
थोपबोधं कथंत्यान्वयबोधं तदुपस्थितेः । कार्यत्वोपस्थितेः । नार्थवाद-
स्याति । कार्यतावाचकपदसमभिव्याहाराभावात्तार्थवादस्य प्रामाण्यमि-
त्यर्थः । तत् अन्यतम्यत्वं । घटमात्रेति । तथा च केवलव्यक्तावेव शक्तिर्न
तु जात्यशेषीति भावः । अस्तित्वनन्तरं परन्त्विति पूरणीयं सा कार्या-
न्विते शक्तिकल्पना गौरवात् घटत्वस्य शक्यताच्छेदकत्वापेतया कार्या-
न्वितघटत्वस्य घटशाब्दत्वापेतया कार्यान्वितघटशाब्दत्वस्य च गौरवात् ।

अथैवं चरमप्रवृत्ता घटमात्रशक्तिकल्पना कथं
प्रथमप्रवृत्तां वलवतीं कार्यत्वान्वितशक्तिकल्पनां

बाधितुमिष्टेति चेत्प्रथमकल्पनाया बलवत्वासिद्धेः न
हि प्रथम प्रवृत्तमेव बलवच्चन्द्रतारकाद्यल्पतायाः
प्रथमप्रतीतायाः शास्त्रजतन्महत्वप्रतीत्या बाधाना-
पत्तेः । चरमकल्पनाया लाघवसहायतया बलवत्त्वा-
च्च । किञ्चैवं काव्यादिभ्योऽनुभवसिद्धोऽन्वयानुभवो
न स्यात् । न चासंसर्गाग्रहमात्रं तत्र न तु संसर्गानु-
भव इति वाच्यम् । घटमानयेत्यत्रापि तदापत्तेः
तथा च गतं शब्दप्रामाण्यप्रत्याशयापि ॥

यत् प्रथम कार्यान्विते शक्तिस्वीकारे । इष्टा समर्था तन्महत्वप्र-
तीत्या चन्द्रतारादिमहत्वप्रतीत्या ॥

ननु चन्द्रतारादिस्वल्यताया भवतु महत्वप्रतीतिर्वाधिका तत्क-
ल्पने शास्त्रस्य सहायत्वत् । चरमप्रवृत्तघटमात्रशक्तिकल्पनाया सहा-
याभावात् कथं सा शक्तिर्बलवत्तरकार्यान्वितशक्तिकल्पनाया बाधिका-
भविष्यतीत्यत आह चरमेति । ननु चरमप्रवृत्तघटमात्रशक्तिकल्पनाया लाघ-
वसहायत्वन्तया प्रथमप्रवृत्तत्वेन कार्यान्वितशक्तिकल्पनायाः सामर्थ्यसहकृ-
तत्वं बलवत्तरत्वमस्त्विति कथमियमपि प्राप्यतत्यत आह किञ्चैवं काव्या-
दिभ्य इति । यद्वा नन्वमुक्तेः कार्यान्विते शक्तमित्य कारकातिरिक्तशक्ति-
ग्रहणालीकत्वेन कार्यान्वितशब्दबोधातिरिक्तशब्दबोधस्यालीकत्वेन च
तादृशशक्तियहत्वेन तादृशशब्दबोधत्वेन कार्यकारणभावात् कार्यान्विते
शक्तिवश्यं वाच्येति किं लाघवगौरवविचारेणेत्यत आह किं चैवमि-
त्यादि । अथ वा ननु विधियदसमविद्याहृतानामेव प्रदानां कार्यताञ्जो-
धकत्वेन तेष्वत्र शक्तियहो वाच्यस्तथा च तेषामेव शब्दबोधजनकत्वे
प्रिलीयेत् कविकाव्यादिस्यलेऽनुभवसिद्धोन्वयबोध इत्याह किं चैवमिति
घटमानयेति । काव्यादिभ्योऽनुभवसिद्धशब्दबोधस्यासंसर्गाग्रहमात्रपरत्वे-

नानुभावापलापे घटमानयेत्यतो घटानयनानुभवस्यापि विलोपापत्तेरित्यर्थः । तथाचेति । तुल्यदुक्त्या विधिसमभिव्याहृतस्यलेऽनुभवापलापापत्त्या शब्दस्य प्रमाजनकत्वाभावे गतं शब्दस्य प्रामाण्यप्रत्याशयेति भावः ।

किं चैवमर्थवादरूपाणां श्रुतिस्मृतीतिहासपुराणादीनामप्रामाण्यं स्यात्तथा च सुष्टूपहासितं मिश्रैः प्रसिद्ध एव लोकेऽस्मिन् बुद्धबन्धुः प्रभाकर इति प्रतारकः कश्चिद्वर्णव्यत्यासलिपिसादृश्याभ्यां प्रभाकर इति गृहीतो लोकैरिति युक्तमुत्पश्यामः ।

ननु घटोऽस्तीत्यादौ लिङादिपदसमभिव्यहाराभावाद्व्यवत्वममर्गा-यहमात्रं घटमानयेत्यादौ तु तत्समभिव्याहाराच्छाब्दबोधो भवत्येवेत्यत आह किं चैवमिति । एवं लिङादिसमभिव्याहृतेष्वेव शक्तिस्वीकारे । अर्थवादरूपाणामिति । तेषां लिङादिसमभिव्याहाराभावादप्रामाण्यस्यादित्यर्थः । बुद्धबन्धुरिति । अर्थवादरूपश्रुत्यादीनामप्रामाण्यस्वीकारेण बुद्धबन्धुत्वमित्यर्थः । वर्णव्यत्यासलिपिसादृश्याभ्यामिति । रकारककारयोर्व्यत्यासेन गौडाक्षरे तकारभकारयोः सादृश्येन च तथा च प्रतारक इति वक्तव्ये प्रभाकर इत्युक्तिर्लोकानां भ्रान्तिप्रयुक्तैत्यर्थः ।

ननु यदि शक्तिग्रहः सहकारी तदा गङ्गापदात्तीरप्रत्ययो न स्यादिति चेन्न । शक्तिर्हि न तत्त्वेन प्रयोजिका किन्तु वृत्तित्वेन । अस्ति च गङ्गापदस्यापि तीरे वृत्तिर्लक्षणैव । अथ केयं लक्षणानामशक्यादशक्योपस्थितिर्लक्षणेत्येके तन्न । उपस्थितिहेतुर्हि वृत्तिर्न तु सैव । अशक्ये तात्पर्यं लक्षणेत्यन्ये तन्न । अन्वयेपि तात्पर्यस्य लक्षणात्वापत्तेः किं च

मात्रव्यतिरिक्तिका हि वृत्तिर्न तु तदात्मिकैव शक्तेरपि
सम्भाष्यते । उच्यते स्वशक्यसम्बन्धो लक्षणा अस्ति हि
गङ्गापदशक्ताः प्रवाहविशेषस्तत्सम्बन्धस्तीर इति ।
न च लक्षणा द्विविधा गौणी शुद्धा च तत्र सादृश्या-
त्मकः शक्यसम्बन्धो गौणी यथा गौर्याहिक इति ।
न च न्यायानुगुणं यथाऽऽयुर्धृतमिति ।

ननु न्यायनये शक्तिरीच्छाकृपा परनयेऽतिरिक्ता तस्याः शक्तिरस्य
न कारणं न कारणा न तु शाब्दानुसूलज्ञानविषयपदार्थसम्बन्धवत्पद-
विशेषाकारकशक्तिज्ञान कारणं तादृशपदसम्बन्धस्य लक्षणायाप्रत्यक्षीति
तस्या निरूपयति नन्विति अथ वा वृत्त्या पदजन्यपदार्थापस्थितिः
शाब्दबोधे कारणं तत्र वृत्तिः शक्तिरलक्षणा न्यतरसम्बन्धवत्तत्र क्रमप्राप्तां शक्तिं
प्रतिपाद्य लक्षणा प्रतिपादयितुं भूमिकामारचयति । नन्वित्यादिना ।
तदा यदि वृत्त्या पदजन्यपदार्थापस्थितिः शाब्दबोधे कारणं तदा
मात्रात्मिकगङ्गापदतीरबोधो न स्यादित्याह नन्विति । तत्त्वेन शक्तिर्वेन
प्रतिपद्यते । तथा च वृत्त्या पदजन्यपदार्थापस्थितेः शाब्दबोधे
कारणव्यतिरिक्त्यर्थः । अस्ति चेति । गङ्गापदस्य लक्षणारूपवृत्तेः सत्यादि-
नये । ननु सादृश्यरूपशक्यसम्बन्धोपस्थितिर्गौणी सा च वृत्त्यन्तरमिति
प्राप्ता मते तत्र समीचीनं तस्या लक्षणान्तर्गतत्वेन निर्वाहे वृत्त्यन्तरक-
न्यते गौरवाद् इत्यभिप्रायवतां मतं दूषयितुमाह शक्येत्यादिना ॥
सादृश्यपदशक्यप्रवाहादशक्यतीरस्योपस्थितिरित्यर्थः । उपस्थितिर्न वृत्त्या
नदार्थापस्थितेर्जायते न तु पदार्थापस्थितिरूपा वृत्तिरित्यर्थः । अशक्ये
नान्यथैव व्यजना मा च वृत्त्यन्तरं । अन्यथा गङ्गायां घोष इत्यादौ शैत्य-
पावनत्वादिकं बुध्येत गङ्गापदेन लक्षणा तीरस्यैव बोधनादित्यलङ्का-
रिमतं तच्चायुक्तं शैत्यपावनत्वादिविशिष्टस्य तीरस्य लक्षणयैव गौणी-
नान्यथादलव्यजनयेत्यभिप्रायवतः कस्याचिल्लक्षणं दूषयितुमाह वाप-

व्यति ॥ अन्यथेति । अशक्यस्याप्यन्वयस्य तात्पर्यविधया शब्दबोधे भास-
मानत्वादन्वयतात्पर्यस्यापि लक्षणात्वापत्तेरित्यर्थः । मनु तद्वत्त्वयभि-
प्राशक्ये तात्पर्यं लक्षणेत्युच्यतामित्यत आह किं चेति । गङ्गायां
घोष इत्यत्र तीरे घोषान्वयस्य तात्पर्यविषयत्वे सति तीरे घोषस्यानन्वये
तात्पर्यमनुपपन्नमिति गङ्गापदस्य तीरे लक्षणा वाच्येति । तथा च लक्षण-
यैव तात्पर्योपपन्नत्वात् लक्षणायास्तात्पर्यात्मकत्वमिति भावः । तदा
त्सिका तात्पर्यात्मिका । तथात्वापत्तेः तात्पर्यात्मकत्वापत्तेः । स्वं
गङ्गादिपदं गौणी लक्षणाभेद एवेत्यभिप्रायेणाह द्विविधेति । गौणीति ।
गौणी तु लक्षितलक्षणौ तथा हि यत्र वाच्यपरंपरासम्बन्धेन बोधस्तत्र
लक्षितलक्षणा । यथा रिक्तो माणवकः । अत्र सिंहपदवाच्यसम्बन्धिगौर्वादि-
सम्बन्धेन माणवकबोधः तदेवाह सादृश्यात्मक इति सादृश्यमेव यत्र
सम्बन्धः सा गौणी तथा च शक्यस्य परंपरासम्बन्धः सादृश्यमेवेति
भावः । अथ निदर्शनं दर्शयति यथेति गोपदवाच्यसम्बन्धिजाड्यादेः
सादृश्यसम्बन्धेन वाहीकबोध इति गान्धिल्लजाड्यमायादिकेन वाहीको
लक्ष्यत इत्यर्थः । अथ द्विरेफपदेऽपि लक्षितलक्षणैव तत्र रेफद्वयसहितभ्रम-
रपदवाच्यसम्बन्धेन भ्रमरत्वविशिष्टावबोध इति । गुरवस्तु स्ववाच्यपद-
द्वयघटितवाच्यसम्बन्धो लक्षितलक्षणा । द्विरेफपदस्य स्ववाच्यपदद्वय-
घटितभ्रमरपदवर्चरपदं च तद्व्याच्यत्वं भ्रमरे वर्चरेण शक्यसम्बन्धः सैव
लक्षितलक्षणमात्मना । यत् द्वे रेफौ यत्राति बहुव्रीहिविधया रेफद्वयवत्त्वेन
भ्रमरपदं लक्षति । भ्रमरपदेन च भ्रमरत्वजातिविशिष्टं लक्ष्यत इतीयमेव
लक्षितलक्षणमिति । तत्र । भ्रमरत्वजातिविशिष्टे शक्तेः सत्त्वादिति । ननु
तथापि बहुव्रीहिरपदलक्षणयोर्भाव्यतं भ्रमरपदं शक्येव भ्रमरत्वविशिष्ट-
व्याप्येवाध जननमर्थार्थमात्रं द्विरेफपदे लक्षितलक्षणास्वीकारो न युक्तः
द्विरेफ पश्यत्यादेः द्वितीयाथकमेत्वादेर्भ्रमरत्वविशिष्टेऽन्वयानापत्तेर्भ्रम-
रपदस्य व्यापकत्वं प्रत्ययानां प्रकृत्यर्थान्वितस्वार्थबोधजनकत्वव्युत्पत्तेः ।
न च प्रकृत्या साक्षात्परंपरासाधारण्येनापस्थापिते प्रत्ययार्थान्वयः सङ्कोचे

प्रमाणाभावादिति सान्धत । परंपरोपस्थापकाभावेन साक्षादुपस्थापित
 तत्र प्रत्ययार्थान्वयस्य वक्तुं युक्तत्वात् । परंपराघटिका वृत्तिरेवेत्यत्र
 प्रमाणाभावेन घटपरंपरया घटपदोपस्थितगगनादिरपि घटज्जानीहोत्यादौ
 कर्मत्वान्वयस्य दुर्गारत्वे ज्ञानविषयतया बोधापत्तेः । अस्तु वा साक्षात्प-
 रंपरामधारणेन प्रत्ययानां प्रकृत्यर्थान्वितस्वार्थबोधजनकता तथाप्युपस्थि-
 तस्तुन्यत्वाद्भ्रमरत्वजातिविशिष्ट इव भ्रमरपदेपि कर्मतान्वयः स्यात् । न
 च तात्पर्यस्याप्यन्वयबोधनियामकतया भ्रमरत्वजातिविशिष्टपृथग्वान्वयि-
 तावच्छेदकावच्छिन्नत्वेन तत्रैवान्वयो न पद इति वाच्यम् । युगपत्तात्प-
 र्यावतारे भ्रमरपदघटकानुपूर्व्या अप्यन्वयितायितावच्छेदकतया तदवच्छि-
 न्नस्य कर्मत्वान्वयापत्तेर्दुर्गारत्वात् । न चेष्टापत्तिरपिसिद्धान्तादिति युक्तमु-
 त्पस्यामः । तदन्येति । तदन्या गौण्यन्या । तथा च सादृश्यान्यः
 सम्बन्धो यत्र बुध्यते सा सुद्वेत्यर्थः । शुद्धा त्रिविधा जहत्स्वार्था अज-
 हत्स्वार्था जहदजहत्स्वार्थेति । यत्र शक्यान्तर्भावमन्तरेणार्थान्तरप्रति-
 पादकत्वं तत्र जहत्स्वार्थत्वं तत्र निदर्शनं दर्शयति यथेति । अत्र सादृ-
 श्यातिरिक्तः सम्बन्धः कार्यकारणभावस्तथा चाप्युच्यतेमित्यत्रायुः पदमा-
 युर्जनके लक्षणित अत्र ह्यायुः पदं स्वार्थकीयनान्तर्भावमन्तरेणापि
 तज्जनकरूपार्थान्तरप्रतिपादकमिति । एवं गङ्गाया घोष इत्यत्र गङ्गापदं
 स्वार्थप्रवाहान्तर्भावमन्तरेणापि तीररूपार्थान्तरं लक्षयति । तत्र जहत्स्वा-
 र्थलक्षणा । एवं अजहत्स्वार्था यत्रेति व्युत्पत्त्या स्वार्थविशेषकान्वयबोधिका
 हि अजहत्स्वार्थलक्षणा । यथा कुत्रिणो यान्ति काकेभ्यो दधिरक्ष्यतामि-
 त्यादौ कुत्रिपदस्य कृत्यकुत्रिवृत्तिबहुत्वे लक्षणा मनुयस्तदाश्रयबोधकम् ।
 तथा च कृत्यकुत्रिवृत्तिबहुत्वशालिनो यान्तीत्यर्थः । ननु यदि कुत्रि-
 पदस्य कृत्यकुत्रिवृत्तिबहुत्वं लक्षणा तर्हि जहत्स्वार्थापत्तिरिति चेन्न ।
 बहुत्वस्य लक्षणावच्छेदकत्वात्तद्विशिष्टे लक्षणास्वीकारः तुल्ययुक्तया
 शक्यतावच्छेदके शक्तिवल्लक्ष्यतावच्छेदके लक्षणास्वीकारः इति । अत्र
 च लक्ष्यतावच्छेदकत्वं व्यासज्यवृत्ति यथा पुष्पवन्तादिषदस्यने एकैव

शक्त्या चन्द्रत्वसूर्यत्वप्रकारकबोधस्तत्र शक्यतावच्छेदकत्वं व्यासज्यवृत्ति
तथात्रापि लक्ष्यतावच्छेदकत्वं व्यासज्यवृत्ति । यथा वा तत्र केवलचन्द्र-
त्वाद्विप्रकारकबोधो न लक्षणया तथात्रापि केवलतत्त्वित्वप्रकारकबोधो
न लक्षणया किन्तु शक्त्येति । काकपटं तु दध्युपघातके काकविडालादौ
लाक्षणिकमिति । यत्तु जहदजहत्स्वार्था तु यत्र विशिष्टवाचकपदमेकदेशं
परित्यज्य परदेशं वर्त्तते तत्रैव यथा तत्त्वमसीत्यादौ तत्र हि तत्पदवाच्यस्य
सार्वज्ञादिविशिष्टस्य त्वंपदवाच्येनान्तःकरणाविशिष्टनैक्यासम्भवा तत्रै-
क्यार्थे स्वरूपे लक्षणा तथा च तत्पदत्वपदयोर्विशेष्ये ब्रह्मणि लक्षणे-
त्याहुस्त्व शक्त्या स्वातन्त्र्येणोपस्थितयोस्तत्पदार्थत्वंपदार्थयोरन्वयबोधे
क्षितिर्विरहात् । अयं भावः । घटो नित्य इत्यत्र योग्यतावलाच्चित्यत्वाच्चयोग्य-
घटत्वे न तु घटे तत्त्वमसीत्यत्र योग्यतावलादभेदान्वयश्चेतस्ये न तु
विशिष्टे इति । वस्तुतस्तु शक्यांशे किञ्चित्परित्यागे सत्यशक्यपुरस्कार-
जहदजहत्त्वलक्षणा उदाहरणं तु निरुक्तकाकेभ्यो दधिरक्षतामित्यादिकमेव
तत्र शक्यस्य काकत्वस्य परित्यागस्य पुनरशक्यस्य दध्युपघातकविडालादेः
पुरस्कारस्य सत्त्वात् । तर्ह्यजहत्स्वार्थापरिलोपापत्तिरिति चेत् जह-
दजहत्स्वार्थास्यलेपजहत्स्वार्थायाः सत्त्वात् यष्टीः प्रवेशयेत्यत्राजह-
त्स्वार्थाया एव वक्तुं शक्यत्वान्न तत्र हि यष्टिपदं यष्टिधरे लाक्षणिकं
भोजनतात्पर्येण यष्टिधरप्रवेशस्यैवोचित्यात् । एवमनादिप्रयोगानुसारिणी
लक्षणा निरुद्धलक्षणा साप्यजहत्स्वार्थैव यथा नीलो घट इत्यादौ ।
नीलादिपदस्य नीलगुणविशिष्टबोधकत्वात् । अत्र प्राञ्चः । लाक्षणिकं
पदं नानुभाषकं अन्वयप्रतियोग्युपस्थित्यजनकत्वात् । तथा च गङ्गा
पदेन नीरमपस्याप्यते । नीरस्मृत्या च तीरमुपस्याप्यत इति । तत्र सम्प-
गङ्गापदस्य नीरमपस्यापकत्वाभावे विभक्त्यर्थान्वयानुपपत्तेः । प्रत्ययाना
प्रकृत्यर्थान्वयस्य स्वार्थबोधकत्वाद् इति । एवं मण्डपं भोजयेदित्यत्र मण्डप-
पदस्य योगार्थान्वये सत्यपि रुढिपूर्विकलक्षणा भोजने रुद्धर्थेष्टस्या-
न्वयासम्भवाद् रुद्धर्थेष्टहसंन्यचैत्रादयो लक्ष्यन्ते । न च मण्डपपदान्म-

पट्टयानकर्तारं योगार्थमादाय कुतो न बुध्यत इति वाच्यम् । योगार्थापेक्षया
 कृत्यार्थस्य शीघ्रोपस्थितिकत्वेन रुढेर्योगापहारितया बलवत्त्वात् । अतः
 तत्र योगार्थं सत्याप पङ्कजपदाच्च कुमुदत्वप्रकारकबोधः किन्तु रुढ्या पद्म-
 त्वप्रकारकबोध इति । न चावयवमहिम्ना पद्मत्वप्रकारकबोधः कुतो
 नेति वाच्यम् । अवयवानां पद्मत्वप्रकारकबोधे सामर्थ्याभावात् । न
 च विना रुढिं योगार्थमर्थादया पङ्कजनिकर्तृत्वप्रकारकबोधः कुतो नेति
 वाच्यम् । रुढिज्ञानेन प्रतिबन्धात् । रुढेः प्रतिबन्धप्रतिबन्धकभावश्चेत् ।
 पङ्कजपदं पद्मे रुढमित्येतादृशरुढिज्ञानत्वेन प्रतिबन्धकता पद्मत्वान-
 घटितपद्मभिन्नविशेष्यताशालिपङ्कजनिकर्तृत्वप्रकारकशब्दत्वेन प्रतिब-
 ध्यता । यदा कुमुदे पद्मत्वप्रकारकशक्तिभ्रमस्तदा पद्मभिन्नविशेष्यक-
 तादृशशब्दबोधस्य जायमानत्वात्पद्मत्वानवद्विचेति । नापि पद्ममिश्रित-
 कुमुदत्वं धर्मितावच्छेदकीकृत्य कुमुदबोध इति पद्मभिन्नेति । परे तु निय-
 मेन कृत्यपस्यापित पद्मेव इत्यप्येनापस्याप्यते । तथा च रुढिज्ञानस्य
 पद्मत्वविशिष्टविशेष्यकशब्दबोधत्वं कार्यतावच्छेदकं कुमुदे तु रुढिज्ञाना-
 भावाच्च तादृशशब्दबोध इत्याहुः । तत्र सुन्दरं । सामान्यसामाया यथा
 रुढिज्ञानाभावकाले पङ्कजनिकर्तृत्वेन कुमुदभान तथा रुढिज्ञानकालेऽपि
 स्यात् । न च रुढिज्ञानकालीन पङ्कजनिकर्तृत्वप्रकारकबोधं प्रति समान-
 विशेष्यतया रुढिज्ञानोपस्थितिः कारणं रुढिज्ञानाभावकालीनतादृशबोधं
 प्रति रुढिज्ञानाभावो हेतुरिति सामान्यसामयीविरहादेव नोक्तदोष इति
 वाच्यम् । तथासति अस्मदुक्तरीत्या रुढिज्ञानस्य प्रतिबन्धकत्वमेवेत्युच्यता-
 मिति सङ्केपः । ननु गङ्गापदस्यतीरे शक्तिः प्रवाहे तु लक्षणेत्येवेत्युच्यतामिति
 चेत् । भूरिप्रयोगस्यैव शक्तिकल्पकत्वेन भूरिप्रयोगस्य प्रवाहे दृश्यमान-
 त्वात्प्रवाहे शक्तिर्न तु तीरे तत्र भूरिप्रयोगाभावात् । यत्रोभयत्रैव
 भूरिप्रयोगस्तत्रोभयत्रैव शक्तिः यथा । सैन्यवपदस्य तुरगलवणयोः वेला-
 पदस्य तीरनीरयो मत्सरपदस्य मत्सरमात्सर्ययोरिति ।

ननु यद्येते एव वृत्ती कथन्तर्हि राजपुरुष
 इत्यादौ षष्ठ्यर्थलाभः न हि राजपदं सम्बन्धशक्तं ।

अथ सम्बन्धोऽन्वयविधया भासते नीलो घट इत्यत्रा-
भेद इवेति चेन्न । राजापुरुष इत्यत्रापि तदापत्तेः ।
अथ नामार्थयोरभेदेनैवान्वयो न त्वन्यथा तथैवव्यु-
त्पत्तेः राज्ञः पुरुष इत्यत्र तु न नामार्थयोरन्वयः किन्तु
विभक्त्यर्थनामर्थयोरिति चेत्तर्हि राजपुरुष इत्यत्र
कथन्तयोस्तथान्वय इति स्वयमेव विभावय । अथ
सम्बन्धे लक्षणैवेति चेन्न । तथापि राजसम्बन्धः पुरुष
इतिवदनन्वयः स्यादिति तद्दोषतादवस्थ्यात् ।

ननु शक्तिलक्षणान्यतररूपैव वर्तिर्यदि तदा राजपुरुष इत्यादौ-
संबन्धभान न स्यात् । न तावद्वक्त्या तद्भानं राजपदस्य राजसंबन्धे
शक्त्यभावात् । नपि लक्षणया शक्यसंबन्धाभावात् । यतो हि राजपद-
शक्यो राजा तत्संबन्धो न राजसंबन्धो । किञ्च राजपदस्य राजसंबन्ध-
लाक्षणिकत्वे राजसंबन्धः पुरुष इति बोधापत्तेस्तस्माद्व्युत्पत्त्यन्तरमेवाद्वयता-
मित्यभिप्रायवानाह । नन्विति एते शक्तिलक्षणे । ननु शक्यस्याप्य-
न्वयस्य ससंगम्यादया भाने बाधकाभावाच्चीलो घट इत्यादावभेदान्वय
इवेत्याह अर्थेति । तदापत्तेः संबन्धभानापत्तेः । ननु राजपुरुष इत्यत्र-
भेदेनान्वयो वाच्यः स च नोपपन्नः । नामार्थयोर्भेदेनान्वयस्याव्युत्पन्नत्वाद्
इत्याह अर्थेति । नामार्थयोः निपातातिरिक्तनामार्थयोः । तेन चैत्रो न
मैत्र इत्यादौ चैत्रादेर्नञर्थेन सम साक्षादयन्वयेऽपि न क्षतिः । यद्वा
निपातातिरिक्तिति न देयमेव । नचैवं चैत्रो न मैत्र इत्यत्र नञर्थेन समं
चैत्रादेरन्वयो न स्यादिति वाच्यम् तत्र चैत्रपदस्य चैत्रप्रतियोगित्वे लाक्ष-
णिकत्वेन नञपदस्याभाववन्लाक्षणिकत्वेन चान्वयबोधात् । नन्विदं कथं
सिद्धमत आह तथैवेति । व्युत्पत्तेः कार्यकरणाभावात् । अयं भावः भेद-
समर्गकनिपातातिरिक्तनामार्थप्रकारकबोधत्वावच्छिन्नं प्रति प्रत्ययजन्यो-

पस्थितिः कारण । यत्राभेदसंसर्गान्वयबोधस्तत्र तदुपस्थितेन कारणत्व-
मिति तथा च राजापुरुषयोर्विमत्त्यर्थद्वारैव भेदान्वय इत्याह राज्ञ
इति । नन्विदमस्माकं साधकं न तु बाधकमित्यत्राह तर्हीति । तर्हि
नामार्थयोर्भेदान्वयाभावे हि । तथान्वयः भेदान्वयः । अथेति ।
यद्यपि सम्बन्धे लक्षणा नोपपद्यते । राजसम्बन्धे राजपदशक्यसम्बन्धा-
भावात्तथापि राजसंबन्ध इत्यत्रापि राज्ञः सम्बन्ध इति व्युत्पत्त्या राज-
सम्बन्धेऽपि राजनिरूपितत्वरूपराजसम्बन्धस्य सत्त्वात् । अथ यदि सम्बन्धे
लक्षणा तर्हि राजसम्बन्धाभिन्नः पुरुष इति बोधः स्यादिति राजसम्बन्ध-
पुरुषयोर्भेदान्वयोऽवश्यं वाच्यः स चानुपपन्नस्तये नामार्थत्वेन तद्विष-
यादवस्थादित्याशयवानाह तथापीति यद्वा राजपदस्य राजसंबन्धे
लक्षणास्वीकारे राजसम्बन्धः पुरुष इत्याकारकान्वयबोधः स्यादिति
न सम्बन्धे लक्षणा । तथा च लक्षणाया अय्यभावेन राजपुरुष इत्यत्र
सम्बन्धभानं न स्यादिति तद्विषयादवस्थादित्याह तथापीति ।

अथ राजपुरुषात्मकसमुदाय एव राजसम्ब-
न्धपुरुषलक्षणेति चेन्न । शक्तिविरहे लक्षणाया अयो-
गात् स्वशक्यसम्बन्धो हि लक्षणेत्युक्तं । उच्यते राजपदं
राजसम्बन्धिलक्षकं तथाचाभेदेनैव पदार्थद्वयान्वयः ।
नचैवं कर्मधारयापत्तिः । समासपूर्वदशायां पदयोस्तु-
ल्यार्थत्वाभावात् । अन्येतु लुप्तपण्यैवान्वयं बोधयन्ति
पष्ठीलोपमजानतस्तु तत्रान्वयग्रन्थयः शक्तिभ्रमा-
द्राजपदलक्षणया वेति स्वीचक्रुः । वैयाकरणास्तु समा-
सस्थशब्दसमुदायस्य विशिष्टार्थं शक्तिरेव । नचैवं राज-
पदशक्तिमविदुषोऽपि राजपुरुषादिपदादन्वयः स्या-
दिति वाच्यम् । समस्तशक्तिग्रहो ह्यनुशासनात् न

चावयवशक्तिग्रहेऽनुशासनग्रहः संभवतीति तत्-
शक्तिग्रहस्य समुदायग्रहे हेतुत्वादित्याहुस्तत्र ।
अवयवलक्षणैवोपपत्तौ समुदायशक्तौ मानाभावात्
तदुक्तं जहत्स्वार्था तु तत्रैव यत्र रूढिर्विरोधिनीति
तस्मादन्यथोपपत्तौ समासे शक्तिरयुक्तेति सङ्क्षेपः ।

अथेति । तथा च राजपुरुषात्मकसमुदायनिरूपिता राज-
सम्बन्धिपुरुषे लक्षणेत्यर्थः । शक्तिविरहे वाक्ये शक्तिविरहे । वाक्ये शक्ति-
विरहे कुत्रो न लक्षणेन्यत आह स्वशक्येति । तथा चेति । राजसम्बन्ध-
भिन्नः पुरुष इत्यभेदान्वयबोध इत्यर्थः । एवं राजसम्बन्धिनि लक्षणास्वी-
कारे । समासपूर्वदशाया विग्रहदशायां । तुल्यार्थत्वाभावादिति । तथा
च नीले च तदुत्पल चेति समासव्यासयोः तुल्यो बोधस्तत्र कर्मधारयः ।
यज्ञाभेदबोधार्थं लक्षणा क्रियते तत्र तत्पुरुष इति । अथ राजपुरुष इत्यादौ
षष्ठीविभक्तेः स्मरणं कल्पनीयमिति कस्यचित्पुत्रमह अन्येत्विति । पुत्र-
पृष्ठेव पुत्रस्मृतपृष्ठेव । पुत्रास्मृतविभक्तेर्बोधो न स्यादित्यत आह षष्ठी-
लोप इति । शक्तिभ्रमात् राजसम्बन्धिनि शक्तिभ्रमात् । ननु वृत्त्यन्तरा-
सम्भवे भ्रमो वाच्य इत्यत आह राजपदेति । यद्वा । नन्वेवं तत्पुरुषापे-
क्षया कर्मधारये लघीयस्त्व न स्यात् । तत्पुरुषेपि षष्ठीस्मरणाङ्गी-
कारेण । स्मरणाभावस्यले शक्तिभ्रमाङ्गीकारेण च सम्बन्धिनि लक्षणाविर-
हादित्यत आह राजपदेति । अन्येत्वित्यत्र लक्षणास्वीकारस्यावश्यक-
त्वाङ्गुप्तषष्ठीस्मरणकल्पने गौरवमित्यस्वरसबीजम् ।

समासस्य शब्दसमुदायस्य राजपुरुषादिपदसमुदायस्य विशिष्टार्थं
राजसम्बन्धिपुरुषरूपाविशिष्टार्थं । शक्तिरेवत्येवकारेण वृत्त्यन्तरव्यव-
हेदः । एवं समुदायस्य विशिष्टार्थं शक्तिकल्पने राजपुरुषादौति ।
तथा चावयवशक्त्यग्रहेपि समुदाये शक्तिग्रहः स्यादिति भावः । समस्त-
शक्तिग्रहः समुदायशक्तिग्रहः । अनुशासनात् । अर्थवदादिसूत्रेण प्राप्ति-

पदिकसत्तां विधाय सुप्रसुपेति सूत्रात् । अनुशासनग्रह इति । तथा च राजपदशक्तियहमन्तरेण न राजपुरुषशब्दसमुदाये प्रातिपदिकसत्तापूर्वकानुशासनग्रह इति भावः । तद्वक्तियहस्य अवयवशक्तियहस्य । अवयवलक्षणयैव राजपदरूपावयवलक्षणयैव समुदायशक्तौ । राजपुरुषादिशब्दसमुदायशक्तौ । मानाभावादिति तथा च समासस्यार्थवत्त्वेनार्थवदिति सूत्रात्प्रातिपदिकत्वे सिद्धे कृतद्वितसमासाश्चेति सूत्रे समासग्रहणं व्यर्थं स्यादिति भावः । नन्वेवं पङ्कजादिपदेऽपि मास्तु समुदाये शक्तिः अवयवलक्षणा तु भवत्येवेत्यत आह जहदिति जहत्स्वार्था तु तत्रैव यत्र रुठिर्विरोधिनीति पाठः जहल्लक्षणा तु भवत्येवेत्यत आह जहदिति जहत्स्वार्था तु तत्रैव यत्र रुठिर्विरोधिनीति पाठः जहत्स्वार्था अवयवलक्षणा तत्रैव यत्र विरोधिनी रुठिरस्ति तथा च पङ्कजपदं पङ्कजे रुठिमिति प्रसिद्धिरूपा रुठिरस्तीति न तत्रावयवलक्षणा । रुठेरवयवार्थे विरोधात् राजपुरुष इत्यत्र तु राजपुरुष इति वाक्यं राजसम्बन्धिपुरुषे रुठिमिति रुठिरूपप्रसिद्धेरभावात् तत्रावयवलक्षणा भवत्येष किं तु जहत्स्वार्था तथा च सर्वत्र जहत्स्वार्थलक्षणा राजपुरुषादौ राजपदेऽपि भविष्यतीत्यत आह जहदिति । तथा च राजपदस्य राजसम्बन्धिनि लक्षणायां विरोधिनी रुठिर्नास्ति । मण्डपादिस्यले त्ववयवार्थे विरोधिनी रुठिरस्तीति तत्र न जहत्स्वार्थेति । ननु पङ्कजपदलक्षणयैव पद्वत्त्वप्रकारकबोधसम्भवे पङ्कजादिपदानामपि पद्वत्त्वादिविशिष्टे रुठिर्न स्यादित्यत आह । जहत्स्वार्था तु तत्रैव यत्र रुठिर्वलीयसीति । तथा च पङ्कजपदस्य पद्वत्त्वविशिष्टवलक्षणरुठेः सत्त्वाच्च तत्र जहत्स्वार्थरूपा लक्षणेति भावः । अत एव पङ्कजपदाल्लक्षणया कुमुदत्वप्रकारको बोधः क्वचिज्जहत्स्वार्था तु तत्रैव यत्र रुठिर्विरोधिनीति पाठः तथा वावयवार्थेन समं रुठेर्विरोधाभावाच्च जहत्स्वार्था । न च रुठ्या पद्वत्त्वप्रकारकबोधवल्लक्षणया पङ्कजनिकर्तृत्वप्रकारकबोधः पद्वेपि स्यादिति वाच्यम् । युगपद्वृत्तिद्वयविरोधात् । राजपुरुष इति समुदायस्य राजसम्बन्धिपुरुषे रुठेरभावः

अत्रयवलक्षणयैव तत्र निर्वाहात् । समुदायशक्तौ मानाभावात् कृत्वा
समं विरोधाच्च जहत्स्वार्थेति दिक् । ननु यथा पङ्कजादस्य कुमुदे
जहत्स्वार्था तथापद्वेपि स्यादित्यत आह । जहत्स्वार्थेति । अन्यघोष-
पत्तौ लक्षणयोपपत्तौ

स्यादेतत् मास्तु तत्पुरुषे शक्तिर्बहुव्रीहौ तु
चित्रगुपदे चित्रगोस्वामिनि शक्तिरावश्यकी न हि
तत्र लक्षणया निर्वाहः तथा हि किं गोपदं गोस्वा-
मिलक्षकं चित्रपदं वा चित्रस्वामिलक्षकं नाद्यः न
हि चित्रस्य गवान्वयः संभवति तस्य पदार्थकदेशत्वात्
अत एव नान्त्योऽपि गवानन्वयापत्तेः । अथ गोपदं
चित्रगोस्वामिलक्षकं चित्रपदं तु तात्पर्यग्राहकमिति
चेन्न । चित्रपदं चित्रगोस्वामिलक्षकं गोपदं तु
तात्पर्यग्राहकमिति विनिगन्तुमशक्यत्वात्तस्माद्विनि-
गमकाभावात्समुदाये शक्तिरेवेति चेत् अत्रोच्यते
विनिगमकाभावादस्तु पदद्वये लक्षणा न तु समुदाये-
शक्तिरन्यलभ्यत्वात् । मीमांसकास्तु समुदाय एव
लक्षणा । नच समुदायस्य शक्याभावाल्लक्षणानुपपत्तिः
स्वबोध्यसम्बन्धो हि लक्षणा अस्ति च वाक्यस्यापि
विशिष्टं बोध्यं अन्यथा कागतिर्गभीरायां नद्यां घोष
इत्यादौ न हि नदीपदं तीरलक्षकं गभीरायामित्य-
नन्वयापत्तेः नहि तीरं गभीरं नापि गभीरपदं
तीरलक्षकं नद्यामित्यनन्वयापत्तेः न हि तीरं नदी
तस्मादनन्यगतिकतया वाक्यमेव गभीरनदीतीरलक्षक-

मित्याहुः । अत्रोच्यते वाक्यं न विशिष्टार्थबोधकन्त-
द्वीधकतावच्छेदकशक्तेरभावादतस्तत्र बोध्यसम्बन्धो-
लक्षणेति रिक्तं वचः ।

ननुमानाभावात्मास्तु तत्पुरुषे शक्तिः बहुव्रीहौ तु भविष्यत्येवेत्याह
स्यादेतदिति नहीति यदि गोपदं गोस्वामिलक्षकं तदा गोस्वामिरूप
एव गोपदार्थस्तदेकदेशभूता गौस्तत्र चित्रान्वयासम्भवात् । तस्य गोः ।
पदार्थेति । पदार्थः पदार्थनान्वेति न तु पदार्थैकदेशेन । इतरथा गौर्नित्य
इत्यत्र मुख्यप्रयोगापत्तेः । तत्र मते नित्यत्वस्य गोत्वरूपैकदेशेन सहान्व-
यसम्भवात् । अस्मन्मते तु गोपदस्य लक्षणयैव निर्वाहादिति भावः । न
च चैत्रस्य नप्तेत्यत्र नप्तपदस्य पुत्रपुत्रार्थत्वेन पुत्ररूपैकदेशेन समं चैत्रस्य
कथमन्वय इति वाच्यम् । ससम्बन्धिस्यलेऽन्यथानुपपत्त्या तथैवान्वयस्वी-
कारात् । अत एव एकदेशान्वयास्वीकारादेव । गवेति । चित्रस्यैकदेश-
त्वेन चित्रे गवानन्वयापत्तेरित्यर्थः । ननु चित्रपदं व्यर्थमित्यत आह
चित्रेति । समुदाये चित्रगोः स्वामिरूपे समुदाये । पदद्वय इति ।
गोपदं चित्रगोः स्वामिलक्षकं चित्रपदमपि चित्रगोः स्वामिलक्षकमित्यर्थः
अन्यनभ्यत्वात् । लक्षणाया लभ्यत्वात् । बहुव्रीहौ । सर्वत्रान्यपद एव
लक्षणाऽन्यथाचित्रगुमानयेत्यत्र चित्रपदानन्तरं कर्मत्वबोधकविभक्तेरस-
त्वात्कर्मत्वान्वयो न स्यादिति । नव्यमतमाहान्यपद एवेति । प्रत्यया-
र्थेति । प्रत्ययानां प्रकृत्यर्थान्वितस्वार्थबोधजनकत्वमिति व्युत्पत्तेः प्रथमप-
दोत्तरं प्रत्ययाभावेन प्रथमपदार्थस्य प्रकृत्यर्थत्वाभावात्प्रत्ययो न स्यादिति
भावः । समुदाये समासस्थशब्दसमुदाये । ननु समासस्थपदसमुदायनिरूपि-
तविशिष्टार्थं शक्त्यभावात् कथं तत्र लक्षणेत्याह न चेति । स्व चित्रगु-
रित्यादिवाक्यं तद्वाध्या वित्रत्वाविशिष्टागौस्तत्सम्बन्धश्चित्रगोः स्वामि-
नीत्यर्थः । ननु लक्षणा पदवृत्तिः वृत्तित्वात् शक्तिवदित्यनुमानात्पदवृत्तित्व-
मिद्वौ क्व वाक्ये लक्षणेत्यत आह अन्यथेति । यद्वा गभीरायां नद्यां घोष
इत्यादौ नदीपदवाच्यप्रवाहे घोषस्यानन्वयाल्लक्षणावश्यकी सा तु न प

यत्प्रमाणदूषणगणयामादित्यभिप्रायवानाह अन्यथेति । अन्यथा वाक्य-
लक्षणाङ्गीकरे । तथा च गभीरनद्योऽन्वयबोधानन्तरं गभीरायां नद्यामि-
त्यात्मकवाक्यबोध्यस्य गभीरनदीपदार्थस्य तीरे सम्बन्धाद्गभीराया नद्या
मिति वाक्यस्य गभीरनदीतीरे लक्षणा वाच्येति भावः । पदे लक्षणाङ्गीकारे
बाधकमाह न हीत्यादिना । अनन्वये बीजं दर्शयति न हि तीरे गभी-
रमिति । पदे लक्षणाया अभावः वाक्यलक्षणाभिप्रायेणोपमंहरति ।
तस्मादिति वाक्यमेव गभीरायां नद्यामिति वाक्यमेव । न विशिष्टार्थ-
बोधकं न गभीरनदीतीरादिविशिष्टार्थबोधकं । ननुक्तमेव स्वबोध्यमस्म-
न्यरूपलक्षणाया वाक्यं विशिष्टार्थबोधकमित्यत आह तद्वेधाधकतावच्छे-
देकेति । स्वबोध्यत्वमित्यत्र शक्त्या स्वबोध्यत्व वाच्यम् अन्यथा लक्षणायां
शक्तिमूलकत्वं न स्यात् । यद्वा । न विशिष्टार्थबोधकं । न गभीरनदीति
विशिष्टार्थबोधकं कुत इत्यत आह तद्वेधाधकेति । गभीरायामिति-
वाक्यस्य गभीरनद्यां शक्त्यभावादित्यर्थः । रिक्तं निरर्थकम् ।

किञ्च गभीरायां नद्यामिति विभक्त्यन्तभागस्य
न तीरे लक्षणा तदाधारताप्रत्ययानापत्तेः । नापि
गभीरायां नदीति भागस्य तस्याबोधकत्वात् बोध-
कत्वे वा लक्ष्ये विभक्त्यर्थानन्वयापत्तेः प्रत्ययानां
प्रकृतार्थान्वितबोधकत्वात् । न हि सभागः प्रकृति-
र्येन तदर्थे विभक्त्यर्थान्वयः स्याद् गभीरायामिति
सप्रत्ययानापत्तेश्च । अथ विभक्त्यन्तस्यैव गभीरन-
दीतीराधारत्वलक्षकत्वमिति चेन्न । अशक्यत्वात्तस्मा-
त्पदद्वय एव विनिगमकाभावाद्विशिष्टनदीतीरे लक्ष-
णा । न चैकपदवैयर्थ्यं परस्य तात्पर्यग्राहकत्वादिति
सम्प्रदायः । विस्तरस्त्वस्माकं मणिमरीचिनिबन्धता-
त्पर्यदीपकयोरनुसन्धेयः ।

ननु वाक्यं विशिष्टबोधकं तद्वोधकतावच्छेदकवृत्तिः सत्त्वात् ।
 लाक्षणिकपदप्रदित्यनुमानाद्विशिष्टार्थबोधकत्वमेव साध्यतामित्यतो
 दूषणान्तरमाह किञ्चेति । तदाधारतेति । विभक्त्यन्तलाक्षणिकवाक्योत्त-
 रमाधारताबोधकविभक्त्यभावेन घोषाधारताप्रत्ययो न स्यादिति भावः ।
 विभक्त्यन्तं पदं पदमूहो वाक्यं नदीति भागस्य पदत्वाभावेन गभीरायां
 नदीति भागस्य पदसमूहत्वाभावाद्वाक्यत्वाभावेनैव बोधकत्वाभावादि-
 त्यभिप्रायानाह तस्येति । तस्य गभीरायां नदीति भागस्य विभक्तिशून्यस्य
 ननु विभक्त्यन्तं पदमिति न ब्रूमीऽपितु वृत्तिमित्यदमिति । तथा चास्य
 पदसमूहत्वरूपवाक्यत्वसत्त्वेन बोधकत्वे किमवशिष्यन्त इत्यत आह
 बोधकत्वे चेति । यद्वा प्रत्ययशून्यप्रकृतिभागस्य न बोधकत्वमित्याशयवा-
 नाह तस्येति । निरुक्तनियमे मानाभावादाह बोधकत्वे चेति । लस्ये गभी-
 रनदीतीरे । ननु विभक्त्यर्थान्वयः कुतो नेत्याह प्रत्यानामिति क्लेशलप्र-
 त्ययैः कर्मत्वकर्तृत्वादिकं न बोध्यते सामर्थ्याभात् किन्तु प्रकृत्यर्थान्वितेन
 तथासति गभीरायां नदीति भागस्य प्रकृतित्वाभावात्कथं सप्तम्या अधि-
 करणबोधकत्वमिति भावः । स्वार्थबोधजनकत्वं प्रत्ययार्थबोधकत्वं
 सभागः गभीरायां नदीति पदमिति भावः । तदर्थं गभीरनदीतीररूपल-
 स्यार्थं नदीपदोत्तरसप्तम्या अनन्वये गभीरायामिति विशेषणविभक्त्यर्था-
 नन्वयमाह गभीरायामिति विभक्त्यन्तस्यैव गभीरायां नद्यामिति विभक्त-
 न्तस्यैव । अशक्यत्वादिति । वाक्ये शक्तेरभावेन शक्यसम्बन्धरूपा लक्षणा
 नास्तीत्यर्थः । न च स्वबोध्यसम्बन्धस्यैवास्त्विति वाच्यम् । स्वबोध्यमित्यत्र
 बोधकतावच्छेदकशक्तेरभावात् । न च नापेक्षितं शक्तिमूलकत्वं वाक्यलक्ष-
 णायां किं तु लक्षणामूलकत्वमिति वाच्यम् । आत्माश्रयात् । तथा हि ।
 स्वङ्गभीरायां नद्यामिति वाक्यं । तद्वोधकः गभीरनदीरूपो वाक्यार्थः
 तत्सम्बन्धो गभीरनदीतीरे इत्यर्थः । तत्र स्वबोध्यत्वं न वाक्यार्थं शक्त्या
 वाक्ये शक्तेरभावात् । किं तु स्वबोध्यसम्बन्धरूपलक्षणा । तथा चात्मा-
 श्रय इति भावः । एवं स्वबोध्यत्वं लक्षणया सापि स्वबोध्यत्वघटिता

तत्रापि स्वबोधत्वं लक्षणयेत्यनवस्थापि । एवं च वाक्ये शक्तिलक्ष-
णयोरभावेन नोक्तसत्प्रतिपत्तः । अत एव रिक्तं वच इति साधुमङ्गच्छत
इति । विशिष्टनदीतीरे गभीरत्वविशिष्टनदीतीरे परस्परिति । नदीपदं
गभीरनदीतीरे लाक्षणिकमित्यत्र गभीरपदं तात्पर्यग्राहक एवं गभी-
रपदं गभीरनदीतीरेलाक्षणिकमित्यत्र नदीपदं तात्पर्यग्राहकमित्यर्थः
सम्प्रदायविद इत्यत्रास्वरसस्तु पदद्वये न लक्षणा किं त्वन्यपदे-
ऽन्यथा विशेषणविभक्तेःसाधुत्वार्थकत्वेनाधिकरणत्वाबोधकत्वाङ्गभीरपदो-
त्तरमधिकरणत्वबोधकविभक्तेरभावादधिकरणत्वानन्वयः स्यात् । यद्वा
चित्रगुमानयेत्यत्र चित्रपदोत्तरविभक्तेरभावेन कर्मत्वानन्वयापत्त्यान्यपद-
लक्षणा वश्यकीत्येकत्रान्यपदे कृतान्यत्रापि तथैवास्तामित्यत्ररमः सम्प्र-
दायविद इत्यत्र बोध्यः । विस्तरार्थस्तु चैत्रस्य नष्टेत्यादिवदेकदेशान्वयः
स्वीक्रियते तदा नदीपदं नदीतीरे लाक्षणिकं गभीरपदार्थस्य नदीतीरे
रूपोयः पदार्थस्तदेकदेशनद्यासहान्वय इत्यादि रूपो बोध्यः ।

उपकुम्भमर्धपिप्यलीत्यादावप्युत्तरपदलक्षणा-
यैवोपपत्तौ न शक्तिरूपेयतेऽन्यलभ्यत्वात् । समाहारर-
द्वन्द्वे पाणिपादमित्यादौ पाणिपदं पाणिप्रतियोगिकं
पादपदं पादसमाहारं लक्षयति न पाणिपादसमाहारे
शक्तिः समाहारश्च तुल्यवदेकक्रियान्वयित्वरूपम्
साहित्यं सेनावनादिवदपेक्षाबुद्धिविशेषविषयत्वं वा
नन्वेवं पाणिपादं वादय इत्यत्रानन्वयः समाहारे
वादनकर्मत्वाभावादिति चेत्परम्परया तत्र कर्मत्वा-
न्वयादित्येके । समाहारोत्तरविभक्त्यर्थकर्मत्वादेः समा-
ह्रियमाण एवान्वयः पदव्युत्पत्तिवैचित्र्यादित्यन्ये ।

पाणिपादं वादयेत्यत्र पाणिपादमात्रप्रतीतिर्न समा-
हारे लक्षणा शक्तिर्वा । नचैवं द्विवचनापत्तिरसाधुत्वात्
इहेतरेतरसमाहार संज्ञातु नदीवृद्ध्यादिवत्पारिभा-
षिक्येवेति तत्त्वम् । इतरेतरद्वन्द्वे तु धवखदिराविति
स्वरूपद्वयप्रतीतिर्न लक्षणा शक्तिर्वा

उपकुम्भमिति । कुम्भस्य समीपे तात्पर्यादयं पूर्वपदार्थप्रधानोः
व्ययीभावः । उपकुम्भमित्यत्राव्ययं विभक्तिसमीपेत्यनेन समासः । अर्घ्यपि
प्यलीत्यादौ त्वर्थं नपुंसकमित्यनेन समासः उत्तरपदस्य सम्बन्धिनि लक्षण
तथा च कुम्भसम्बन्धिसमीपमिति बोधः । अर्घ्यपिप्यलीतिपिप्यल्या अर्घ्यं
तात्पर्यादयमपि पूर्वपदार्थप्रधानः । परन्तु तत्पुरुषः उत्तरपदस्य च सम्ब-
न्धिनि लक्षणा तथा च पिप्यलीसम्बन्धार्थमिति बोधः । इदमुपलक्षण
निपातातिरिक्तोति विशेषणाश्रमार्थयोरत्र भेदेनान्वयेपि क्षतिविरहादिति
शक्तिः कुतो नेत्यत आह अन्यलभ्यत्वादिति लक्षणया लभ्यत्वादित्यर्थः
पाणिप्रतियोगिकमिति । तथा च पाणिप्रतियोगिकपादसमाहार इत्यर्थः ।
पाणिपादसमाहारे न पाणिपादप्रतियोगिकसमाहारे । तुल्यवदिति
अनुकूलतुल्यव्यापारवदेकक्रियान्वयित्वमित्यर्थः । एकक्रियानुकूलतुल्यव्या-
पारवत्त्वमिति फलितार्थः । यत्र चैत्रः किञ्चिद्व्यापारवान् मैत्रः सपूर्णं
व्यापारवौस्तत्र मैत्रेण चैत्रः पचतीत्येव प्रयोगस्तत्रमैत्रश्चैत्रश्च पचत इति
धारणाय तुल्यवदिति । पाणिपादं वादय पश्येत्यादौ तादृशसाहित्यासम्भ-
वादाह सेनेति । पाणिपादसमाहारकर्मकवादनसंभवमाशङ्कते नन्विति
अनन्वयः । समाहारे वादनकर्मत्वान्वयाभावः । परम्परया स्वाश्रयवृत्तित्वा-
दिना । तत्र समाहारे । समाह्रियमाणे समाहाराश्रयीभूते । तत्र का व-
युक्तिरित्यत आह । व्युत्पत्तीति । तथा च समाहाराश्रयीभूतपाणिपाद-
कर्मक वादनमित्यर्थः । कार्यकारणभावरूपव्युत्पत्तिसिद्धलात्प्रत्ययान-
प्रकृत्यर्थान्वितस्वार्थबोधकत्वमिति नियमे सङ्कोच इति भावः । पाणि

पादं वादयेत्यत्र पाणिपादमात्रस्यैव प्रतीयमानत्वात्समाहारस्याप्रतीय-
मानत्वेन लक्षणाया मानाभावादिति मतद्वयेष्वस्वरसो बोध्यः । एवं समा-
हारस्याविषयत्वे । द्विवचनापत्तिरिति । समाहारप्रसक्तैकत्वाभावादिति
भावः । कथं तर्हि समाहारसंज्ञत्यत आह इहेतरेतरसमाहारेति । इह
पाणिपादमित्यादौ । नदीति यथा यूस्त्राख्या नदीत्यनेन वृद्धिरादैवेत्य-
नेन च यथा यथा पारिभाषिकी नदीवृद्धिसंज्ञा तथा उच्चापीत्यर्थः । एवं
पञ्चमूलीत्यादावपि बोध्यम् । धवखदिराविति । धवखदिरौ क्षिन्वीत्यत्र
धवखदिरयोर्विभक्त्यर्थद्वित्वे प्रकारतयान्वयबोधो न तु खदिरपदं धवस-
हितखदिरं लाक्षणिकं साहित्यमन्तरेणापि गत्वाश्वत्वयोर्विभक्त्याचल
हिमाचलयोश्चान्वयबोधदर्शनादिति भावः । ननु वृद्धे लक्षणावश्यं-
च्या तथा हि । पितरावित्यत्र पितृपदे जनकदम्पत्योः श्वशुरावित्य-
त्रापि श्वशुरपदे स्त्रीपुरुषजनकदम्पत्योर्लक्षणा । एवं शिवौ नमुस्कुर्यादि-
त्यत्र नस्कारविषयस्य शिवान्तरस्याभावाद्धिः शिवा च बुध्यत इति
कथं वृद्धे न लक्षणेति चेत् । विरूपैकशेषेऽगत्या स्वीकारात्तद्विचस्यती
यवृद्धे लक्षणायां मानाभावादिति । साहित्यस्य समासवाक्यजन्यबोधा-
विषयत्वं दर्शयति । स्वरूपेति प्रतीतेः । भिन्नतया स्वरूपद्वयप्रतीतेरि-
त्यर्थः । न शक्तिः न धवसहितखदिरं शक्तिः लक्षणापि तत्र नेति ।

मीमांसकास्तु अत्रापि धवखदिरसाहित्पाश्रये लक्षणा
तदाहुः साहित्ये द्विवचनबहुवचने वृद्धसमासो वेति
साहित्यं च तुल्यवदेकक्रियान्वयित्वं अत एव यत्क-
र्त्तव्यं तदनया सहेत्यत्र यदन्याः सहभावमात्रं न तु
साहित्यं यागादौ पत्या अनुमतिद्वाराऽन्वयेन तुल्य-
वदनन्वयादित्याहुः । नीलोत्पलमित्यादौ नीलाभेद-
स्यान्वयविधयैवात्र भासनापपत्तेः कर्मधारये न
शक्तिर्नवा लक्षणा अत एव तत्पुरुषात्कर्मधारयो

लघीयान् तत्र हि पूर्वपदे सम्बन्धिलक्षणेत्युक्तम् ।
नञतत्पुरुषेष्वघटः पट इत्यत्र घटपदं घटसम्बन्धि-
परं नञपदं चान्योन्याभावे शक्तमेव ।

ननु धवखदिरयोर्धवत्वखदिरत्वधर्मितावच्छेदकत्वस्वीकारेण
द्वित्वान्वये धवद्वयस्य खदिरद्वयस्य च बोधापत्तेः धवखदिरसाहित्य
धर्मितावच्छेदकीकृत्य तत्र द्वित्वान्वयोऽवश्यं वाच्य इत्यभिप्रायवता
मीमांसकानां मतमाह मीमांसकास्त्वित्यादिना । लक्षणा । अन्य-
पदे वाच्य वा लक्षणा । साहित्य धर्मितावच्छेदकीकृत्य द्वित्वान्वये द्वन्द्व-
करणे च वैषाकरणसम्पत्तिमाह । तदाहुरित्यनेन अत एव साहित्य-
स्येदृशनिर्वचनादेव । साहित्याभावं दर्शयति । यागादावित्यनेन ।
आहुरित्यस्वासाद्भावनं । तथा हि । विनैव लक्षणां धवखदिरयोस्समू-
हालम्बनस्पृता द्वित्वान्वयात् । वन्नेवं धवद्वयखदिरद्वयबोधापत्तिरिति
चेन्न वयं धवत्व खदिरत्वं च धर्मितावच्छेदकीकृत्य द्वित्वान्वयं ब्रूमी ये-
नोक्त दोषः स्यादपितु धवखदिरयोर्धर्मितावच्छेदकद्वित्वप्रकारेण बोध-
मिति अत एव चन्द्रे कलङ्कः सुजने दरिद्रता विकाशलक्ष्मीः कमलेषु
चञ्चला । मुखाप्रसादः सधनेषु सर्वदा यशो विधातुः कथयन्ति खण्डित-
मित्यादौ समूहालम्बनस्पृतिविषये कलङ्कादौ बहुत्वान्वय इति । अन्वय-
विधयैव सम्बन्धविधयैव । अत एव शक्तिलक्षणयोर्भावादेव । अथ
निषादस्यपतिं याज्ञयेदित्यादौ कर्मधारय एव न तत्पुरुषः लक्षणापत्तेः ।
न च षष्ठीतत्पुरुषे निषादानामीश्वरस्त्रैवर्णिक एवावगम्यते न तत्र
विद्याप्रयुक्तिकल्पनमपि । कर्मधारये तु निषादाभिचेष्टर एवावगम्यते
इति तत्र विद्याकल्पने गौरवमिति वाच्यम् । लाघवेन कर्मधारयेण निषा-
दाभिन्नस्यपतिरूपेश्वरविषयकबोधे सिद्धे विद्याप्रयुक्तिकल्पने फलमुखगौ-
रवस्यादोषत्वादित्यभिसन्ध्यायाह अत एवेति । तत्र तत्पुरुषे नामार्थयोर्भेदा-
न्वयस्याव्युत्पत्तत्वे । निषातातिरिक्तिति विशेषणादानाभिप्रायेणाह घटपद-
मिति । तथा चाघट इत्यत्र घटसम्बन्धमिन्नान्योन्याभाववानित्यर्थः ।

नवीनमते संसर्गाभावेऽन्योन्याभाववे च नञः शक्तिः । अघट इत्यत्रान्यो-
न्याभाव एव बुध्यत इत्यभिप्रायेणाह नञपदमिति ।

संसर्गाभाववाचकं नञपदं नान्योन्याभावश-
क्तमिति चेन्न । लाघवेन विनिगमनाविरहेण चाभा-
वमात्र एव तच्छब्दत्वावधारणात् । ननु न घटः
पट इति वदभावघटयोरन्वयोपपत्तेर्न घटपदेऽपि
लक्षणा युक्तेति चेन्न । नामार्थयोरभेदान्वयस्य
व्युत्पत्तेः कथन्तर्हि न घटः पट इत्यत्रान्वय इति-
चेत् घटपदस्य घटप्रतियोगिके लक्षणेति गृहाण
प्रथमाया वा षष्ठ्यर्थे लक्षणा ।

अथ संसर्गाभावत्वमन्योन्याभावभिन्नाभावत्व अन्योन्याभावत्वं
सादात्म्यसम्बन्धावच्छिन्नप्रतियोगिताकाभावत्वं तथा च प्रागभावाद्वि-
पाशा संशङ्ककत्वलाघवेन नञः संसर्गाभावे शक्तिर्नान्योन्याभाव इति
प्रमाणकारसमतमाह संसर्गेति । तथा च नञः संसर्गाभाववाचक-
त्वेन नञोऽन्योन्याभावे लक्षणेति भावः । तन्मतं दूषयति । लाघवेनेति ।
पट्टा नञतत्पुरुष इत्यादिनाऽन्योन्याभावे नञः शक्तिरिति कस्यचि-
मते । मतान्तरे तु संसर्गाभावे नञः शक्तिरित्युक्तं तदेकोक्त्या द्वयमपि
दूषयति । लाघवेनेति । शक्त्यतावत्केदकलाघवेनेत्यर्थः । नन्वेवमन्यो-
न्याभावभिन्नाभावत्वापेक्षया द्रव्यादिषट्कान्योन्याभावत्वस्य गौरवस्त-
तथा क लाघवमत्यत आह विनिगमनेन । संसर्गाभावे नञः शक्तिर्ना-
न्योन्याभाव इत्यत्र विनिगमनाविरहेणेत्यर्थः । अभावमात्र इति । अभा-
वस्य शक्त्यतावत्केदकमित्यर्थः । तज्जास्थण्डोपाधिकूपमिति ह्रदयम् । अत्र
संसर्गाभावत्वमन्योन्याभावत्व च स्वरूपसम्बन्धविशेष अखण्डोपाधिर्वेति
वदुभयं शक्त्यतावत्केदकमिति शिरोमणिचरणाः । ननु विग्रहे यथा न
घटः पट इत्यत्र घटघटाभावयोरन्वयस्तथाऽघटः पट इत्यत्राप्यभावच-

दयोन्यधोऽस्तु किं सम्बन्धिनि लक्षणयेत्याह नन्विति घटपद इति ।
 घटपदनिरूपिता लक्षणेत्यर्थः । नामार्थयोरिति । तथा चाघटः पट इत्यत्र
 छटपटाभावयोर्नामार्थयोर्भेदेनान्वयस्य प्रकारीभूतविभक्त्यर्थोपस्थितिं
 विनाऽनुत्पत्तेरित्यर्थः । तर्हि नामार्थयोर्भेदेनान्वयस्याव्युत्पन्नत्वे । घट-
 प्रतियोगिक इति । तथा च न घटः पट इत्यत्र घटप्रतियोगिकान्यो-
 न्याभाव इत्यर्थः । अथ घटस्याभावेनान्वयं व्युत्पादयितुं प्रकारान्तरमाह
 प्रथमाया इति । प्रथमा षष्ठ्यर्थे लाक्षणिकीत्यर्थः तथा च भेदेनापि
 घटस्य प्रतियोगिकत्वलक्षणसम्बन्धविधयाऽभावान्वयस्य सुवचत्वादिति ।

ननु सुविभक्तौ न लक्षणेति चेत् तर्हि कथं
 षष्ठीतः कर्मताप्रत्ययः कथं वा एकस्यां दारा इति
 बहुवचनं आनुशासनकीयं लक्षणा इष्टैवेति चेत्तुल्यं
 तदिदमाहुः नियतप्रतियोगा हि केचिदव्यया इति
 तथापि नञर्थपटयोः कथमाश्रयाश्रयिभावेनान्वयः ।
 नञुत्तरलुपषष्ठीस्मरणादिति चेन्न । षष्ठीलोपमजा-
 नतोऽयं प्रत्ययात् नञपदमभावबल्लाक्षकमिति चेन्न
 घटस्याभावेऽनन्वयापत्तेस्तस्य पदार्थैकदेशत्वान् मैवं
 ससम्बन्धिकस्यले एकदेशेऽप्यन्वयस्वीकाराद् यथा
 चैत्रस्य पितेत्यदौ चैत्रस्य जनकत्वेऽन्वयः ।

अथैवं व्याकरणविरोध शङ्कते । नन्विति । तर्हि सुविभक्तौ लक्षणाया
 अभावे । षष्ठीतः व्यासस्य कृतिः । भारतस्य श्रवणमित्यादिषष्ठीतः ।
 कथं कर्मताप्रत्यय इत्युपलक्षणं कथं कर्तृता प्रत्यय इत्यपि बोध्यम् ।
 तथा चात्र व्यासकर्तृका कृतिः भारतकर्मकं श्रवणमिति षष्ठीतः कर्तृत्व
 कर्मत्वबोधात् षष्ठी कर्तृत्वे कर्मत्वे लाक्षणिकी कथमुपपत्तेत्यर्थः । अघट-
 पट इत्यादौ प्रथमायाः प्रकृताभिप्रायेण प्रथमायामपि लाक्षणिकत्व

दर्शयति कथं वेति । ननु दारशब्दस्य नित्यबहुवचनान्तत्वं व्याकरणासि-
द्धमित्याह अनुशासनिकीति । अनुशासनं व्याकरणनियोगः । इष्टैश्च अन्य-
थानुपपत्त्या स्वीकार्यैव । तुल्यमिति । अयं भावः । नामार्थयोर्भेदेना-
न्वये प्रकारभूतविभक्त्यर्थापत्तिः कारण प्रकृते च प्रथमायाः साधु-
त्वमात्रार्थकत्वेन द्वितीयादिष्वत्कर्मत्वाद्यर्थत्वाभावादिना लक्षणाप्रघटः
पट इत्यत्र घटपदार्थस्य न नञर्थनान्वयः । तथा चाघटः पट इत्यादौ
घटपदोत्तरप्रथमायाः घटप्रतियोगिकत्वरूपसम्बन्धद्वारा घटस्य नञर्थे-
नान्वय इति सकलजनानां नियतप्रयोग इति । अस्मिन्नर्थेऽनुशासनं
दर्शयति तदिदमाहुरिति । नियतप्रयोगाः प्रतियोगिप्रकारकस्ववि-
शेष्यकबोधविषयाः नियमेन प्रतियोग्यन्विता एव स्वार्थवाचका इति
यावत् । केचिदत्रयाः नञरूपाः केचिद्व्ययाः । यद्वा नियतः प्रयोगो
यैवेषां वा ते नियतप्रयोगाः नियमस्तु स्वसम्भिव्याहृतघटपदोत्तरमपि
प्रथमैव परं तु सा प्रथमा षष्ठ्यर्थं लाक्षणिकी घटस्य नञर्थेनान्वयानुरो-
धादिति । गवमघटं पटमानयेत्यादापि कर्मविशेषणीभूतद्वितीयापि
लाक्षणिकी तथा च प्रथमायाः षष्ठ्यर्थं लक्षणा व्याकरणासिद्धेति भावः ।
अथाघटः पट इत्यत्र लाक्षणिकप्रथमार्थप्रतियोगिकत्वाद्वारा घटस्याभा-
वेनान्वयः परं तु कथमभावस्य घटेऽन्वय इति शङ्कते तथापीति ।
नञुत्तरेति । तथा च विभक्त्यर्थाश्रयाश्रयीभावलक्षणसम्बन्धद्वारा नञर्थ-
पठयानामर्थयोरन्वये बाधकाभावादित्यर्थः । ततः न घटः पट इति
वाक्यात् । घटस्येति । लक्षणया नञपदार्थाऽभाववानेव जातस्तत्राभावस्यै-
कदेशत्वादुदृतस्य नान्वय इत्यर्थः । तस्य अभावस्य । ससम्बन्धीति । यथा
पितेत्युक्ते कर्मण्याकाङ्क्षायाः सत्त्वात्पितृपदं ससम्बन्धिकं तथाऽभाव इत्युक्ते
कर्मण्याकाङ्क्षामत्त्वादभावपदमपि ससम्बन्धिकमिति भावः । घटो नित्य
इत्यत्र घटस्य नित्यत्वान्वयः स्यादतः ससम्बन्धीत्युक्तं । यथेति ।
पितृत्व जनकत्वमिति पुंस्त्वं तत्रैकदेशे जनकत्वे चैत्रस्यान्वय इति ।

अन्येतु समुदाय एवेतरपदार्थान्वयः परम्परा-

सम्बन्धेनेत्याहुः । युक्तं चाभाववल्लक्षणकमेवान्य-
थाघटं पटमित्यत्र समानविभक्तिकत्वानुपपत्तेः ।
परंतु निपातस्थलेऽन्यैव व्युत्पत्तिरिति घटतदभा-
वयोः प्रतियोग्यनुयोगिभावेनान्वयोपपत्तौ न घटा-
दिपदे लक्षणा अत एव चन्द्र इव मुखमित्यादौ चन्द्र-
इवार्थयोर्भेदेनान्वयः अत एव घटो नास्तीत्यत्रापि
घटतदभावयोरन्वयो निःकलङ्क इत्याहुस्तत्र । माना-
भावात् चन्द्र इव मुखमित्यादौ तु चन्द्रपदं तत्सदृ-
शलक्षणकं इवपदं तात्पर्यग्राहकं । अत एव चन्द्र इव
मुखं पश्यामीत्यत्र द्वितीया अन्यथा तदनुपपत्तेः
अस्तु वा षष्ठ्यर्थ एव विभक्तौ लक्षणानुशासनानुगृहाद्
घटो नास्तीत्यत्रापि तथेत्यदोषः ।

इदुशस्यले एकदेशान्वयास्वीकर्तुः कस्यचिन्मतमत अन्यत्विति ।
नमुदाय एवेति । अभाववत्पटादिसमुदाय एवेत्यर्थः । इतरपदार्थान्वयः
घटादिपदार्थान्वयः । परम्परासम्बन्धेन स्वप्रतियोगिकभेदसम्बन्धेन सस-
म्बन्धिकस्यले एकदेशान्वयस्य निखिलवादिसिद्धत्वात् । अहुरित्यत्रास्व-
रसः । ननु सर्वमिदं अभावपदस्याभाववल्लक्षणिकत्व एव स्यात् तदेव
न सम्भवति मानाभावादिति सिंहावलोकन्यायेनाह युक्तमिति । अभा-
ववल्लक्षणिकमेव अघटः पट इत्यादौ नञपदं अभाववल्लक्षणिकमेव
अन्यथा लक्षणिकत्वास्वीकारे । समानेति । अभेदान्वये समानविभक्तिः
प्रयोजिकाऽभावपदस्याभाववल्लक्षणिकत्वाभावे ऽभेदान्वयाभावात्समा-
नविभक्तिकत्वानुपपत्तिरित्यर्थः । अत्राघटः पट इत्यत्रान्वयानुरोधाच्चा-
मार्थयोरित्यत्र निपाततिरिक्तनामार्थयोरित्यवश्यं वाच्यमिति कस्यचि-
न्मत दूषयितुमाह परेत्त्विति । अन्येव अवयवनिपातस्थले नामार्थयोर्भेदेना-

न्यवस्वीकारादन्यैव प्रतियोग्यनुयोगिभावेन प्रतियोग्यनुयोगिकत्वसंबन्धेन घटादिपद इति । घटादिपदनिरूपिता घटसंबन्धिनि लक्षणेत्यर्थः । अव्ययनिपातातिरिक्त्यस्य कृत्यं दर्शयति अत एवेति अत एव अव्ययनिपातातिरिक्त्येति विशेषणदानादेव । अत्रेवार्थः सादृश्यं तथा च चन्द्रमादृश्यवन्मुखमिति शाब्दबोधस्तत्रेवार्थं सादृश्ये प्रतियोगितया चन्द्रः प्रकारः सादृश्य लाधिकरणतया मुखे प्रकारः । निपातातिरिक्त्यस्य तत्स्यलेपि कृत्यं दर्शयति । अत एवेति । मानाभावात् नानार्थयोरित्यत्र निपातातिरिक्त्येति विशेषणदाने मानाभावात् । ननु तर्हि कथं चन्द्र इव मुखमित्येवमन्वयबोध इत्यत आह चन्द्रेति । तथा च चन्द्रसदृशाभिन्न मुखमित्यन्वयः । न च चन्द्रा मुखमित्यत्र चन्द्रपदं सदृशलक्षकं कुतो नेति वाच्यम् । सदृशलक्षणायां इवपदसमभिव्याहारस्य प्रयोजकत्वात् । अत एव इवपद तात्पर्यग्राहकमित्युक्तं । नचैवमिवपदस्य सादृश्ये शक्तिरेवासिस्त्विति वाच्यम् । चन्द्रमिव मुखं पश्यामीत्यत्र चन्द्रपदोत्तरं द्वितीयानुपपत्तेः । चन्द्रपदस्य चन्द्रसादृश्यवति लक्षणायां तु तस्याभेदान्वयाद्द्वितीयोपपत्तिरिति । अत एव सदृशे लक्षणास्वीकारादेव द्वितीया चन्द्रपदोत्तरद्वितीया । अन्यथा सदृशलक्षणाया अस्वीकारे । तदनुपपत्तेरिति । अभेदान्वये समानविभक्तिकत्वं प्रयोजकं । सदृशे लक्षणाया अभावे त्वभेदान्वयाभावादेव चन्द्रपदोत्तरं द्वितीयायाः किं प्रयोजनमिति भावः । ननु तथापि चन्द्रपदार्थवपदार्थयोरन्वयो नोपपादितः किं तु चन्द्रमुखपदार्थयोरित्यपरितुष्यन्नाह अस्तु वेति । विभक्तौ चन्द्रपदोत्तरद्वितीयाविभक्तौ तथा च चन्द्रपदार्थस्य स्वनिरूपकत्वरूपसंबन्धद्वारा सादृश्यरूपवपदार्थभेदेनान्वयेऽपि न क्षतिः । न च तथापीदार्थमुखयोः कथमन्वय इति वाच्यम् । इव पदार्थस्य सादृश्यवस्तुल्लक्षणिकत्वात् । यद्वा सुखविभक्तौ लक्षणां प्रतिपादयितुमाह अस्तुवेति । द्वितीयाविभक्तेः सादृश्यरूपसंबन्धात्मकषष्ठ्यर्थे लक्षणा इवपदं तात्पर्यग्राहकं । अथवा चन्द्र इव मुखमित्यत्र इवपदस्य सादृश्यार्थत्वे चन्द्रपदार्थस्येवपदार्थेन भेदान्वयो न स्यादित्यत

आह अस्तु वेति । षष्ठ्यर्थ एव । निरूपितत्वसंबन्धरूपषष्ठ्यर्थ एव विभक्तौ ।
तथा च चन्द्रनिरूपितसादृश्यवदभिन्न मुखमिति बोधः । न च सादृश्यस्य
कथं मुञ्चेऽन्वय इति वाच्यम् इवपदेऽन्तरालुप्रविभक्तेः स्मरणादिवपदस्य
सादृश्यवति लक्षणाविवक्षणाच्चेति संशयः । नन्वत्र का वा युक्तिरत आह
अनुशासनेति यथा नञसमभिव्याहृतस्थले विभक्तौ लक्षणानुशासनिकी
तथैव समभिव्याहृतस्थलेपीति । अनुशासनं तु पूर्वोक्तं नियतप्रयोगा हि-
केचिदव्यया इति । तथा प्रथमायाःप्रतियोगित्वे लक्षणा ।

अन्येतु घटो नास्तीत्यत्र घटस्याभावोऽस्तीति
नार्थः तथासति भूतले घटो नास्तीत्यस्याप्यापत्तेः
अभावस्यैकत्वादिति किन्तु भूतलवृत्त्यभावप्रतियोगी
घटोस्तीति तन्न । क्लृप्त्यधिकरणाकाङ्क्षापत्तेः कथन्तर्हि
घटोस्त इत्यादीति चेत् भावनान्वय्यभावप्रतियो-
गिनि सङ्ख्यान्वयात्कथमिति चेत्तथैव प्रतीतेरिति
गृहाण ।

परेतु इह भूतलास्तित्वरूपाख्यातार्थनिषेध
एव घटे प्रतीयते न पचति चैत्र इत्यत्रेव नातो
द्विवचनानुपपत्तिः । नन्वेवं जातौ सत्ता नास्तीत्यत्र
का गतिः जातिवृत्तित्वाभावस्य सत्तायामसत्त्वाज
जातिसमवेतत्वस्यैवाप्रसिद्धा निषेद्धमशक्यत्वादिति
चेत् या गतिर्जातिर्न सत्तावृत्तिरिति वाक्यस्य । अयो-
ग्यमेवेदं वाक्यं वृत्तिपदं वा साक्षात्सम्बन्धावच्छि-
न्नवृत्तिपरमिति तुल्यं । तथापि नञर्थो निषेधो घटे
कथमन्वेतीति चेन्न । निपातातिरिक्तनामार्थस्य हि

नामार्थेनाभेदान्वयो न नामार्थमात्रस्येति प्रतीयन्ति
स्यादेतद्घटो नायमित्यादौ भेद एव प्रतीयते भूतले
न घट इत्यत्रात्यन्ताभाव एवेत्यत्र किं नियामकं ।
अधिकरणवाचकपदे सप्तमीविभक्तिरत्यन्ताभावबोधे
तन्त्रं प्रतियोग्यनुयोगिपदयोः समानविभक्तिरन्यो-
न्याभावबोध इति चेन्न ।

एवं प्रतिपादयितुं कामस्य कस्य चिद्विज्ञप्तामाह अन्येति । तथा
इति घटोनास्तीत्यादौ घटस्याभावोस्तीति विवक्षिते सति । भूतले इति ॥
प्रद्वयप्रतियोगिकाभावो भूतलेऽस्तीत्यर्थः । भावनाविशेषे सङ्ख्यान्वया-
दाख्यातार्थरूपभावनान्वयिनोऽभावस्यैकत्वादेकत्वसङ्ख्याया अन्वय एवा-
चेत इत्यभिप्रायवानाह अभावस्येति । इदमुपलक्षणं भूतले घटो नस्त
इत्यपि न स्यात् भावनान्वयिनोऽभावस्यैकत्वात् । किन्त्विति । तथा च
प्रटो नस्त इत्येव प्रयोगो न तु घटो नास्तीति भावनान्वयिघटयोर्द्वि-
ष्वान्वयादिति । भवतु मन्मतं दुष्टं तथापि घटो नस्त इत्यत्र घटयोर-
भावस्यैकत्वात्कथं भवन्मतेष्यभावे द्वित्वान्वय इत्याह कथमिति । भाव-
नाख्यातार्थस्तदन्वयभावस्तत्प्रतियोगिघटे सङ्ख्यान्वयादित्यर्थः । ननु भावि-
नान्वय इति व्युत्पत्तेः कथमभावप्रतियोगिनि सङ्ख्यान्वय इत्यत आह
अथैवेति । तथा चाभावस्थले भावनान्वयभावप्रतियोगिनि सङ्ख्यान्वय इति
व्युत्पत्तेरित्यर्थः । अथ यथा पचति चैत्र इत्यत्र पाकानुकूला कृतिश्चैत्रे न
पचति चैत्र इत्यत्रापि पाककृतिरूपाख्यातार्थाभाव एव चैत्रे प्रतीयते । तथा
भूतले घटोऽस्तीत्यत्र भूतलास्तित्वरूपाख्यातार्थस्य घटे भानाद्भूतले
प्रटो नास्तीत्यादावपि भूतलास्तित्वरूपाख्यातार्थनिषेध एव घटे प्रतीयते
इत्यभावप्रतियोग्यन्वयौ तुल्ययोगच्छेमाविति शिरोमणिमतमाह परे-
त्विति । इह भूतले घटो नास्तीत्यादौ । अस्तित्वेति । लक्षणया अस्ति-
त्वरूपाख्यातार्थनिषेध इत्यर्थः । नात इति । भूतले घटो नस्त इत्यादौ ।

घटद्वये भूतलास्तित्वाभाव एव प्रतीयत इत्यर्थः । एवं भूतले घटा न
 मन्तीत्यत्रापि बोध्यम् । एवं अधिकरणास्तित्वाभावस्य प्रतीयमानत्वे अस-
 न्यादिति । एकार्थसमवायप्रत्यासत्त्या सत्तायां जातिवृत्तित्वस्य सत्त्वाऽ-
 जातिवृत्तित्वाभावस्यासत्त्वादिति । जातिसमवेतत्वस्य समवायेन जाति-
 वृत्तित्वस्य । एव जातिसंयुक्तत्वस्येत्यत्रापि बोध्यम् । प्रतिबन्ध्या समाधत्ते
 या गतिरिति सत्ता न जातिवृत्तिरित्यत्र जातिवृत्तित्वत्वावच्छिन्नाभावे
 न सत्तायां एकार्थसमवायेन जातिवृत्तित्वस्य सत्तायां सत्त्वात् । जाति-
 समवेतत्वस्याप्रसिद्धत्वेन तत्प्रतियोगिकाभावाप्रसिद्धेः तथा च जातिवृत्त्य-
 भावप्रतियोगिसत्तेवेति समाधेयं तदा दीयतां प्रकृतेषु दृष्टिः । ननु सत्ता :
 जातिवृत्तिरिति वाक्यस्यायोग्यत्वात्तत्प्रतिबन्धिर्न युज्यते इत्याह
 अयोग्यमिति इदं वाक्यं सत्ता न जातिवृत्तिरितिदं वाक्यं । न चेत्तस्मा
 क्कृद्धाच्छब्दबोधस्य जायमानत्वात्कथमयोग्यत्वमित्यत आह वृत्तीति
 इत्थं च सत्ता न जातिवृत्तिरित्यत्रैकार्थसमवायस्य परम्परासम्बन्धस्य
 सत्त्वेऽपि साक्षात्साम्येन जातिवृत्तित्वाभावस्य सत्तायां सत्त्वादिति
 भावः । तुल्यमिति । जातौ सत्ता नास्तीत्यत्रापि तथैवोच्यतामित्यर्थः
 तथापि अधिकरणवृत्तित्वाभावस्य घटादौ विवक्षणेऽपि । निषेधः भूतला-
 स्तित्वाभावः । अभेदेनेति निपातातिरिक्तनामार्थस्य नामार्थेन सहाभेदा-
 न्वयो निपातार्थयोस्तु भेदेनान्वये बाधकाभावादित्यर्थः । न नामार्थमा-
 चस्येति । तथा च भूतलास्तित्वाभावस्य घटादावन्वय इति भावः
 अत्यन्ताभाव एव संसर्गाभावएव अधिकरणेति भूतले घटो नास्तीत्यादाव-
 अधिकरणवाचकभूतलपदे सप्रम्याः सत्त्वात्संसर्गाभावो विषयः । प्रतियो-
 गीति । घटो न पट इत्यत्र प्रतियोग्यनुयोगि पदयोः पटघटपदयो-
 समानविभक्तिकत्वादन्योन्याभाव इत्यर्थः ।

न पचति चैत्रश्चैत्रस्य न धनमित्यत्र सप्रम्य-
 भावात् । अलघुपचत्यत्र समानविभक्तेरभावाच्च
 अत्राहुः नञ् विनिर्माके यत्र प्रतिवोग्यनुयोगिपदयो

रभेदान्वयबोधे आकाङ्क्षा तत्रान्योन्याभावबोधकत्वम-
न्यत्रान्यबोधकत्वमिति व्युत्पत्तिः । अस्ति च न घटः
पट इत्यत्र नञासत्त्वे घटपटयोरभेदान्वयबोधे
आकाङ्क्षा अतस्तत्रान्योन्याभावप्रत्ययः । भूतले न घट
इत्यत्र नञविनिर्माके नाभेदान्वये आकाङ्क्षेति तत्र-
संसर्गाभावप्रत्यय एवेति सङ्क्षेपः ॥

अधिकरणवाचकसप्तम्याः संसर्गाभावबोधनियामकत्वे व्यभिचारं
दर्शयति । न पचतीति । पाकानुकूलकृत्यभाववाश्चैत्र इत्यत्र धनं चैत्रस्व-
त्वाभाववदित्यत्र च विनापि सप्तमीमत्यन्ताभावस्य विषयत्वादित्यर्थः ।
अन्योन्याभावनियामकत्वे व्यभिचारं दर्शयति अलङ्घ्यति । अत्र लघु-
भिन्नपाकानुकूलकृतिमत्वबोधे समानविभक्तिकत्वं विनाप्यन्योन्याभावस्य
विषयत्वादित्यर्थः । नञविनिर्माके नञासत्त्वे । प्रतियोग्यनुयोगिपदयोः
घटभूतलयोः । अभेदान्वयबोधे आकाङ्क्षा । भूतलं घट इत्यभेदान्वय-
बोधे आकाङ्क्षा । तत्रेति । नञसमभिव्याहृतस्यले भूतलं न घट इत्युक्ते
अन्योन्याभावबोध इत्यर्थः । अन्यत्र नञविनिर्माके अभेदान्वयाकाङ्क्षावि-
रहे अन्यबोधकत्वं । अत्यन्ताभावबोधकत्वम् ।

तदेव व्युत्पादयति अस्ति चेति । अन्योन्याभावप्रत्ययः नञसत्त्वे-
ऽन्योन्याभावप्रत्ययः । अत्रायं सङ्क्षेपार्थः । यदि संसर्गाभावबोधेऽनुयोगिनि
सप्तमी नापेक्षिता तर्हि भूतले न घटइत्यत्र कथं संसर्गाभावबोधः । यदि
वापेक्षिता । तर्हि न पचति चैव इत्यत्र कथमिति चेत् । यादृशपदोप-
स्थापितस्य प्रतियोगिनो यादृशपदोपस्थापितानुयोगिन्याधाराधेयभावे-
नान्वयबोधस्तत्र तादृशपदोत्तरनञपदोपस्थाप्यसंसर्गाभावस्याधाराधेयभा-
वेनान्वयबोधः । यथा पचति चैत्र इत्यत्र तिङ्पर्यङ्गतेः प्रथमान्तोपस्थापि-
तचैत्रे संसर्गमर्यादयाधाराधेयभावेनान्वय इति तत्रानुयोगिनि चैत्रे कृत्य
भावस्याप्याधाराधेयभावेनान्वयः । इत्थं च चैत्रे पचतीत्यत्र नान्वयबोध

इति चैत्रे न पक्षतीत्यत्रापि नान्वयबोध इत्यत्र बोधाभावे को हेतुरिति चेत् । विशेष्यतया लडादर्थबोधं प्रति प्रथमान्तपदोपस्थापितत्वस्य न्याय-
मकत्वादिति एहाण चैत्रस्य धनमित्यत्र तु चैत्रनिरूपितस्वत्वस्य षष्ठ्यर्थस्य
धनेऽन्वयाच्चैत्रस्य न धनमित्यत्रापि तादृशस्वत्वाभावस्य धनेऽन्वयः ॥
अत्र तत्र प्रतियोग्यभावान्वयौ तुल्ययोगक्षेमाविति सङ्गच्छते । भूतले घट
इत्यादौ त्वाधाराधेयभावभानार्थं सप्तम्यावश्यकी अन्यथा नामार्थयो-
ग्येनान्वयस्याव्युत्पन्नतया भूतलघटयोराधाराधेयभावान्वयानुपपत्तिरिति
भूतले न घटमित्यत्रापि सप्तम्यपेक्षा स्यादिति । अत्रेदं प्रतिभाति । चैत्रस्य
धनमित्यत्र षष्ठ्यर्थः स्वामित्वमेवास्तु तस्य निरूपकतासम्बन्धेन धनेऽ-
न्वय इति चेन्न स्वामित्वस्य धनवृत्तित्वाभावेन चैत्रीयेपि धने नेदं चैत्र-
स्येति प्रयोगापत्तेः । न चैवं चैत्रस्य राज्ञायं न मैत्रस्येत्यत्र कथमिति
वाच्यम् । तत्र षष्ठ्याः स्वत्वनिरूपकस्वामित्वे लक्षणास्वीकारात् । अत्र
पदेव स्वत्वं तदेवस्वामित्वं परं तु धने स्वामित्वं निरूपकतासम्बन्धेन
स्वामिनि त्वाश्रयतासम्बन्धेन एवं स्वत्वमपि । न चैवं धनस्वामिनि चैत्रे
चैत्रो न स्वामीति प्रयोगापत्तिः । निरूपकतासम्बन्धेन तत्र स्वामित्वाभा-
वादिति वाच्यम् । निरूपकतासम्बन्धस्य वृत्त्यनियामकत्वेन प्रतियोगितान
वच्छेदकत्वादन्न एव चैनन्धनमिति न प्रयोगः । निरूपकतासंबन्धस्य प्रति-
योगितानवच्छेदकत्वेनाधिकारणताया अनियामकत्वादिति । तच्च स्वत्वं
पदार्थान्तरं प्रतिग्रहापादानपितृमरणक्रयादिनोत्पद्यते । दानादिना च
नश्यति । प्रतिग्रहस्त्वदं प्रदीयमित्यवधानविशेषः तत्रैदमेतदीयं न मदी-
यमिति प्रदातुरवधानमप्यपेक्षितं । उपादानं त्वारण्यकसमिक्तुशादिग्रह-
णमिति दिक् । अथ यथेष्टभक्षणादियोग्यत्वमेव स्वत्वमिति चेत् । तच्छा-
स्त्रस्य स्वत्वघटितत्वेन स्वत्वाप्रतीतौ तत्प्रवृत्तेरनुत्पत्त्यापत्तेः तस्मादतिरि-
क्तमेव स्वत्वं परस्वं नाददीतेति शास्त्रस्य प्रमाणत्वादिति । ननु प्रतिग्र-
हादीना परस्परव्यभिचारिणां कथं स्वत्वावच्छिन्नं प्रति कारणात्माग्रह इति
चेत् । प्रतिग्रहादीनामेकशक्तिकत्वकल्पनेन स्वत्वावच्छिन्नं प्रति शक्ते

रेव जनकतवच्छेदकत्वेनातिप्रसङ्गनिरासात् । एतेन तृणारणिभ्यले
तृणादीनां संयोगत्वादिना बह्वित्वावच्छिन्नं प्रति न हेतुत्वं पर-
स्परव्यभिचारादिति तृणसंयोगादिजन्यतावच्छेकजातित्रयं ध्वेन स्वीका-
र्यमिति प्राचीनमतमपास्तम् । तत्र जातित्रयकल्पनापेक्षया तृणबह्वि-
संयोगविराश्ममणिसंयोगप्रमथारणिविजातीयसंयोगे एकस्या एव शक्तेः
कल्पनस्य न्याय्यत्वात् । सा शक्तिरतिरिक्ता न च तेषु संयोगेषु जातिविशेष
एव कल्प्यतां किमतिरिक्तशक्तिकल्पनयेति वाच्यम् नादनत्वादिना
जातिसङ्करप्रसङ्गादिति सत्तेषु ।

व्यञ्जना च न वृत्त्यन्तरं लक्षणाद्यैव तदर्थ-
सिद्धेः । नन्विदमयुक्तं तथा हि लक्षणायां मुख्यार्थे
इतरान्वयानुपपत्तिर्बीजं न च व्यञ्जनायां सा सर्वत्रास्ति
गच्छ गच्छसीत्यादौ तदभावादतो वृत्त्यन्तरमास्थे-
यमिति चेन्न । किमिदं लक्षणाबीजत्वं न तावज्जन-
कत्वं गङ्गातीरयोः सम्बन्धस्यानुपपत्तिज्ञानाजन्य-
त्वात् । नापि तज्ज्ञापकत्वं अनुपपत्तिज्ञानमन्तरेणापि
गङ्गातीरयोः सम्बन्धस्य चक्षुरादिना ग्रहात् नापि
तात्पर्यग्राहकत्वं तात्पर्यव्याप्यान्तरतोऽपि तद्ग्रहात् ।
अथ लक्षणाजन्यशब्दबोधे सहकारित्वं तदिति चेत्
न यष्टीः प्रवेशयेत्यत्र व्यभिचारात् । तात्पर्यविषया-
नुपपत्तिरत्राप्यस्तीति चेत्तर्हि तात्पर्यानुपपत्तिरेव
लक्षणाबीजमस्तु सा चेहाप्यस्ति ॥

अथ गङ्गायां घोष इत्यादौ शैत्यपावनत्वादिकं बुध्यते तत्र शैत्यपा-
वनत्वादिप्रयोजनं न गङ्गापदशक्तिप्रतिपाद्यं गङ्गापदनिष्ठसङ्केताविषय-

त्वात् । नापि गङ्गापदलक्षणाप्रतिपाद्यं मुख्यार्थबाधादिरूपहेत्वभावात्त-
दुक्तनाभिधा समयाभावद्वैत्वभावाच्च लक्षणेति । तथा च व्यञ्जनेत्यादिना-
तदर्थमिद्वेः शैत्यपावनत्वाद्विप्रतीतिरूपार्थसिद्धेः शैत्यपावनत्वादिविशे-
षविशिष्टतीरलक्षणयैवोपपत्तौ किं व्यञ्जयेति भवः । न नु न शैत्यपाव-
नत्वादिविशिष्टे लक्षणा तथा हि यावता विनान्वयानुपपत्तिस्तावत एव
लक्षणाजन्यबोधविषयत्वम् । नहि शैत्यपावनत्वादिकमन्तरेणान्वयापत्ति-
स्तथा च घेपान्वयानुपपत्त्या गङ्गापदस्य तीरे लक्षणा । व्यञ्जनायामन्य-
देष नियामकमिति शङ्कते । नन्विति । इदं लक्षण्या व्यञ्जनिकार्थसि-
द्धिकथनं मुख्यार्थं प्रवाहादिरूपमुख्यार्थः । इतरान्वयानुपपत्तिः । घोषाद्यन्व-
यानुपपत्तिः । बीजमिति । न च तात्पर्यानुपपत्तिरेव लक्षणाबीजमस्त्विति-
वाच्यम् । तात्पर्यज्ञानमन्तरेणापि गङ्गायां घोष इत्यादौ मुख्यार्थानुपपत्तिज्ञा-
नेमिति शक्यसंबन्धेनोपस्थापिततीरादेरन्वयानुभवात् सैन्धवमानयेत्यत्रापि
लक्षणापत्तेश्च । सा इतरान्वयानुपपत्तिः । गच्छेति । गच्छगच्छसि चे-
त्कान्तपत्त्या नः सन्तु ते शिवाः ममापि जन्म नत्रैव भूयाद्यत्र गतो भवान्-
इत्यत्र यथा गङ्गायां घोष इत्यादौ गङ्गापदस्य मुख्यार्थं प्रवाहे घोषरूपे-
तरपदार्थान्वयानुपपत्तिस्तथा गच्छेत्पस्य मुख्यार्थगमने कान्तरूपेतरपदार्थ-
न्वयानुपपत्तेरभावादित्यर्थः । तदभावात् मुख्यार्थं इतरपदार्थान्वया-
नुपपत्तेरभावात् । एवं च गच्छगच्छसीत्यादौ मागा इति पदप्रतिपाद्यगम-
नाभावबोधार्थमवश्यं व्यञ्जनारूपवृत्त्यन्तरं वाच्यमित्याहात इति । लक्ष-
णायां तादृशान्वयानुपपत्तिर्बीजमित्यत्र बीजपदार्थमनूद्य दूषणपूर्वकं
व्यञ्जना खण्डयति किमिदमित्यादिना तज्जनकत्वं । इतरान्वयानुपप-
त्तिज्ञानस्य जनकत्वं । गङ्गातीरयोरिति तादृशसंबन्धात्मकलक्षणायाम-
नुपपत्तिज्ञानस्य जनकत्वाभावादित्यर्थः ॥ तज्जन्यत्वाभावेपि तज्जाय-
कत्वं भविष्यत्येवेत्यत आह नापीति । तज्ज्ञाकत्वं । अनुपपत्तिज्ञान-
याह्यत्वं । तात्पर्यग्राहकत्वं इतरान्वयानुपपत्तिज्ञानस्य लक्षणातात्पर्यग्राह-
कत्वं तात्पर्यव्याप्यान्तरतोपि तात्पर्यव्याप्यान्तरप्रकरणादितोपि तद्वहात् ।

लक्षणासंबन्धवहात् । भोजनप्रकारणेति यष्टीः प्रवेशयेत्युक्ते यष्टि-
धरप्रवेशेनावय इति । तत् लक्षणाबीजत्वम् । यष्टीति । प्रवेश
रूपेतरपदार्थस्य यष्टिपदार्थेऽन्वयानुपपत्तिमन्तरेणापि लक्षणाजन्यशब्द-
बोधोदयानुभित्तिरिति इत्यर्थः । ननु तात्पर्यानुपपत्तिरेव लक्षणाबीजमस्तु
तथा च तत्र भोजनतात्पर्यानुपपत्तेः सत्त्वादाह तात्पर्येति अत्रापि
यष्टिप्रवेशपदार्थेऽपि । तात्पर्यविषयानुपपत्तिः तात्पर्यविषयीभूतभोज-
नार्थान्वयानुपपत्तिः । इहापीति । गच्छसि चेदित्यादौ गमनपदं मा-
च्छेति पदप्रतिपादो गमनाभावे लाक्षणिकमित्यर्थः । अत्रायं समुद्दि-
तार्थः । व्यञ्जना न वृत्त्यन्तरं । लक्षणयैव निर्वाहस्तथा हि लक्षणाया
तात्पर्यानुपपत्तिर्बीजं । यत्र गच्छसीत्यादावपि गमनाभावबोधतात्पर्येण
गच्छेत्युक्तं तत्र गमनबोधे तात्पर्यानुपपत्तिज्ञाने सत्येव गमनाभावे लक्ष-
णेति । अथ यत्र गङ्गायां घोष इत्युक्तं तत्र प्रवाहे घोषान्वयोऽनुपपन्न-
इत्यनुपपत्तिज्ञानं लक्षणायां कारणमिति चेन्न मुख्यार्थे इतरान्वयानुपपत्ति-
ज्ञानं तात्पर्यानुपपत्तिज्ञानद्वारा लक्ष्यार्थान्वयबोधे प्रयोजकं न तु कारण-
यष्टीः प्रवेशयैत्यत्र व्यभिचारात् । तात्पर्यानुपपत्तेस्तु सर्वसाधारण्या-
दिति दिक् ।

स्यादेतद्गङ्गायां घोष इत्यादौ लक्षणाप्रयोजन-
सैत्यपावनत्वादिप्रतीतिर्न च तत्प्रतीतिर्लक्षणासा-
ध्या प्रयोजनाभावात् लक्षणायाश्च प्रयोजनवृत्तिनि-
यमादिति चेन्न । लक्षणाप्रतीतिरेव प्रयोजनत्वात्
तथापि प्रयोजनान्तरं नास्तीति चेत्ततः किं लक्ष-
णाया हि प्रयोजनवत्त्वेन नियमो न तु लक्ष्यप्रतीत्य-
तिरिक्तप्रयोजनवत्त्वेन गौरवादप्रयोजकत्वाच्च ।

अथ गङ्गायां घोष इत्यादौ सैत्यपावनत्वादिप्रतीतिमुत्पादयित्
लक्षणा क्रियते । न चानुमानादेव प्रयोजनप्रत्यय इति वाच्यम् । व्याप्ति

ज्ञानादिविशिष्टेनापि शैत्यपावनत्वादेः शब्दैकगम्यत्वादिति तत्प्रतीति-
 र्प्रयोजनाद्वारिकैव । तदुक्तं यस्य प्रतीतिमाधातुं लक्षणासमुपास्यते फले-
 शब्दैकगम्येन व्यञ्जनाच्चापरा क्रियेत्यभिप्रायवानाह स्यादेतदिति । ननु
 शैत्यपावनत्वादिविशिष्टतीरलक्षणयैव तत्प्रतीतिर्भविष्यतीति किं व्यञ्ज-
 नयेत्यत आह न चेति । प्रयोजनाभावात् । प्रयोजनविशिष्टे लक्षणाया
 अभावात् । तदुक्तं । प्रयोजनेन सहितं लक्षणीयं न युज्यत इति । ननु
 प्रयोजनविशिष्टे लक्षणानेत्यत्र को हेतुरित्यत आह लक्षणायाश्चेति ।
 तथा च प्रयोजनस्य लक्ष्यत्वे लक्षणायाः सप्रयोजकत्वं भज्येत । न हि
 शैत्यपावनत्वादि लक्ष्य सप्रयोजनं । लक्ष्यप्रयोजनयोर्भिन्नत्वात् । तदुक्तं ।
 ज्ञानस्य विषयो ह्यन्यः फलमन्यदुदाहृतमिति । यथा ज्ञानस्य विषयो घटः
 फलं तु ज्ञातताऽनुव्यवसायो वा । तथा लक्षणाजन्यज्ञानविषयस्तीरादिः ।
 फलं शैत्यपावनत्वादिरप्रतीतिः । तथा लक्ष्यप्रयोजनप्रतीतिर्भेद इति भावः ।
 प्रयोजनस्य लक्ष्यप्रतीतिभिन्नत्वे मानाभावादित्याह । नेत्यादि । तथा च
 शैत्यपावनत्वादिविशिष्टे लक्षणास्वीकारेण क्षतिविरहादिति भावः । यद्वा
 ननु गङ्गापदाल्लक्षणाया तीरप्रतीतिस्तत्फलं शैत्यपावनत्वादिरप्रतीतिरिति
 न लक्षणिकप्रतीतौ शैत्यपावनत्वादिकं विषय इत्यत आह नेत्यादि
 तथा च शैत्यपावनत्वादिरप्रतीतिस्तीरप्रतीतिफलत्वाभाव इति । ननु शैत्य-
 पावनत्वादिविशिष्टे लक्षणास्वीकारेण लक्षणायाः सप्रयोजकत्वनियमा-
 त्प्रयोजनान्तरप्रवश्यं वाच्यम् तच्च नास्तीत्यभिप्रायवानाह तथापीति ।
 ततः किमिति । लक्ष्यप्रतीत्यतिरिक्तप्रयोजनविरहे किमनिष्टमित्यर्थः ।
 लक्षणाया इति । तथा च प्रयोजनस्य लक्ष्यप्रतिपत्तिभिन्नत्वे मानाभा-
 वादिति भावः । ननु प्रयोजनस्य लक्ष्यप्रतीतिभिन्नत्वं यदि युक्तिसिद्धं तदा
 किं गौरवेणेत्यत आह प्रयोजकत्वाच्चेति । तथा च प्रतिज्ञामात्रेण नार्थ-
 सिद्धिः प्रयोजनेनेत्यादिकं तु प्रतिज्ञामात्रं न यौक्तिकमपीति युक्तिरपि
 नास्तीति भावः । यद्वा । प्रयोजनाभावादिति । यथा शुद्धतीरस्य लक्ष्यत्वे
 शैत्यपावनत्वादिरप्रतिपत्तिः प्रयोजनं तथा शैत्यपावनत्वादिविशिष्टस्य

लक्ष्यत्वे तु प्रयोजनाभावादित्यर्थः । ननु मास्तु प्रयोजनमित्यत आह
लक्षणाया इति अन्यद्व्याख्यानं पूर्ववत् ।

स्यादेतत् नानार्थस्थले तावदर्थविशेषप्रत्यये
प्रकरणादि निर्णायकं तथा च यत्र प्रकरणादिशून्या-
र्थान्तरं प्रतीयते तत्र नाभिधामूलं सहकार्यभावात्
नापि लक्षणा अयोग्यत्वादिति चेन्न । प्रकरणादीना-
मननुगततया सहकारित्वानुपपत्तेः ।

ननु मास्तु लक्षणामूलिका व्यञ्जना परन्त्वभिधामूलिका न
भविष्यत्येवेत्यत आह स्यादेतदिति यद्वा नानार्थस्थले प्रकारणादिनार्थ-
विशेषे निर्णयेत्यर्थान्तरबोधकत्वं व्यञ्जनयेति । तदुक्तं अनेकार्थस्य
शब्दस्य वाचकत्वे नियन्त्रिते । संयोगादौ रवाच्चार्यधीकृद्वावृत्तिरञ्जनमिति
संयोगादौः स शङ्खचक्रो हरीत्यादौ शङ्खचक्रादिसंयोगादौः । अवाच्चार्यधी-
कृद्वावृत्तिः अशङ्खचक्रधीकृद्वापारः अञ्जनं व्यञ्जनेत्यर्थः । भद्रात्मने
दुराधिरोहतनोर्विशालवंशोवतेः कृतशिलीमुखसंघस्य यस्यानुपप्लुतगते
परवारणस्य दाताम्बुसेकसुभगः सततं करोभूदित्यत्र प्रकरणादिना राज-
बोधो व्यञ्जनयेत्यभिप्रायवानाह स्यादेतदिति । नानार्थस्थले सैव
मानयेत्यादौ भद्रात्मन इत्यादौ चत्तावत्प्रथमं । अर्थविशेषप्रत्यये तुरगस्य
प्रत्यये राज्ञः प्रत्यये च । अर्थान्तरं गजरूपार्थान्तरं च । ननु शक्त्यैः
निर्वाहो भवीष्यतीत्यत आह नाभिधेस्ति । अभिधा शक्तिः । सहका-
रीति । नानार्थस्थले सैवमानयेत्यादौ शक्त्या बोधजनने प्रकरणादिः
सहकारि । अर्थान्तरबोधने तु प्रकरणादिरूपसहकार्यभावात् नाभिधामूल-
कत्वमित्यर्थः । यद्वा सकृदुत्थितः शब्दः सकृदर्थं गमयतीति न्यायात्तुरग-
बोधे जाने सति शक्त्या न लक्षणबोधो जायते तथा सहकार्यभावात्
अभिधायान्न सङ्केताभावात् । तदुक्तं । नाभिधा समयाभावादिति
समयः सङ्केतः इत्थं चात्रापि समयाभावात् । सङ्केताभावात् । अयोगा

द्विति । मुख्यार्थबाधादिरूपकारणाभावादित्यर्थः । तदुक्तं । हत्वभावान्न लक्षणेति । यद्वा । सहकार्यभावात् । प्रकरणादिरूपसहकार्यभावात् । अयोगात् । मुख्यार्थायोगात् । प्रकरणादिनामिति । तथा चानुगतरूपेण कार्यकारणभावयहाभावादिति भावः ।

तात्पर्यग्राहकत्वेनैषामनुगम इति चेत्तर्हि लाघवात्तात्पर्यज्ञानमेव हेतुरस्तु तच्चेहाप्यस्ति । स्यादेतत् लक्षणा हि पदवृत्तिरियं तु पदतदेकदेशवाक्यरचनार्थभङ्गाद्यकाराश्रितेत्याश्रयभेदाद्भेद इति चेन्न । असिद्धेः । तदेकदेशादयो ह्यर्थविशेषतात्पर्यग्राहका न तु तत्प्रतिपादका इति । स्यादेतत् लक्ष्ये तात्पर्यज्ञानं लक्षणासहकारि न तु व्यङ्ग्यार्थे तात्पर्यग्रहे नियतः स्वार्थरचितकाव्यादौ तात्पर्यविषयस्यापि व्यङ्ग्यस्य चमत्कारादिति चेन्न । व्यङ्ग्ये तार्थग्रहस्यानपेक्षायां गङ्गायां घोष इत्यादौ शैत्यादिकमेव प्रतीयते न तु केशबालुकादिमत्त्वमिति नियमो न स्यात् । वासनाविशेषपरिपाकान्नियम इति चेत्तर्हि लक्षणास्थलेपि स नियामकोस्तु कृतं तात्पर्यग्रहेणेति ।

ननु तात्पर्यग्राहकत्वेन प्रकरणादीनामनुगमात्तेन रूपेण कारणा तार्थहो भविष्यतीत्यत आह तात्पर्येति । लाघवेति । तार्थग्रहस्यावश्यकत्वेन लाघवादित्यर्थः । स च तात्पर्यग्रहोपि । अर्थान्तरवोधेपि । तथापि नेयं लक्षणान्तर्गता किंत्वाश्रयभेदाद्विचेत्याशङ्कते स्यादेतदिति । इयं तु । व्यञ्जना तु पदं तदेकदेशः । यदैकदेशः । वाक्यं । रचना । आनुपूर्वीविशेषः । अर्थः । पदार्थः । व्यङ्ग्यं आकाभिनयः । आदिपदादुर्था अपि याह्याः । तत्र पदं द्विविधं । सुवन्तं तिङन्तं च तदैकदेशो

नामनधातुरूपप्रकृतिः सुप्तिङुपसङ्गरूपश्चेति तेषां सर्वेषां व्यञ्जकत्व-
मित्यर्थः । तत्र पदस्य व्यञ्जकत्वं यथा निःशेषच्युतचन्दनं स्तनतटं
निर्मृष्टराशोधरो नेत्रे दूरमनञ्जने पुलकिता तन्वीतवेयं तनुः मिथ्यावा-
दिनि दूति बान्धवजनस्याज्ञातपीडागमे घापो स्नातुमिति गतासि
न पुनस्तास्याधमस्यान्तिकमित्यत्राधमपदेन तस्यान्तिकमेव श्नुङ्गतामीत्य-
धमपदेनप्राधान्येन व्यज्यते । अत्र पदैकदेशानां बहुत्वेन निखिलतदुदा-
हरणे गौरवमिति विभक्तिरूपैकदेशोदाहरणं प्रदृश्यते यथा लिखित्वास्ते-
भूमि वहिरघनतः प्राणदयितो निगहाराः सख्यः सनतहृदिनोद्धूनन-
यनाः । परित्यक्तं मर्धं हसितपठितं पञ्जरशुकैस्तथावस्या चैव विशुज्ज
कठिने मानमधुना । अत्र तवप्रसादं कर्तुमास्ते लिखन् न तु लिखतीति ॥
आस्ते । नत्वांसतः । भूमिं न तु भूमौ । तथा चावस्थानं बुद्धिपूर्वकं
नेति प्रसादपर्यन्तमवस्थानमिति तिङ्विभक्त्या व्यक्यत इति । एवं वाक्या-
दीनामपि सुधोभिरन्विय बोध्यमिति । असिद्धेः । व्यञ्जनाया असिद्धेः ।
तथा च व्यञ्जनायामसिद्धाया हृतं वृत्त्यन्तरेणेति भावः । अथवा असिद्धेः
पदैकदेशादीनां व्यञ्जकत्वासिद्धेः । ननु तदैकदेशवर्णवाक्यादीनां शक्ति-
लक्षणयोरभावाद्दिना वृत्त्यन्तरं कथमर्थप्रत्यायकत्वमित्यत आह तदैक-
देशेति । पदैकदेशभूतप्रकृतिप्रत्यययोर्वाक्यादीनां च तात्पर्यपाहकत्व-
मित्यर्थः । न तु तत्प्रतिपादकाः । नत्वर्थविशेषप्रतिपादकाः । ननु कार-
णभेदाल्लक्षणातिरिक्तत्वं भविष्यतीत्यभिप्रायवानाह स्यादेतदिति ।
नियतः । व्यञ्जनायां सहकारितया नियतः । स्वार्थरचितेति । परार्थर-
चितस्यले तु परज्ञापनीयव्यङ्ग्यार्थस्य तात्पर्यविषयत्वात् चार्थेत्युक्तं । तथ-
च तत्र तात्पर्याभावेन लक्षणाया अभावे लक्षणाया अभावाद्व्यञ्जनावश्य-
वाच्या । अन्यथा व्यङ्ग्यस्य चमत्कारित्वं न स्यादिति भावः । व्यङ्ग्य-
तात्पर्यग्रहस्येति । तथा च स्वार्थरचितकाव्यादावपि व्यङ्ग्यतात्पर्यग्रहस्य
जायमानत्वेन व्यभिचाराभावादिति भावः । ननु संस्कारविशेषपरिपाक-
वशाक्तैत्यपावनत्वादिकमेव प्रतीयत इत्याह । वासनेति । वासनावि-

शेषः संस्कारविशेषः नियमः शैत्यपावनत्वादिवोधनियमः । सः वासना-
विशेषः तथा च तात्पर्यग्रहण्य वासनाविशेषस्य वा लक्ष्ये व्यङ्ग्ये बोधयन्त्र
वस्तु शक्यत्वात् सामर्थीतौल्यात्किमतिरिक्तव्य जनयेति भावः ।

वस्तुतो व्यञ्जनायां गच्छगच्छसीत्यत्र सागा
इत्यत्रास्यास्तात्पर्यमुन्नीयते सम्भाव्यते वा । न तु
मागा इति निर्णयतः इति कृतं वृत्त्यन्तरेण । स्यादेतत्
यद्येते एव वृत्ती कथं तर्हि प्रजयतीत्यादौ प्रकर्ष-
बोधः । नहि प्रादेः प्रकर्षादौ शक्तिर्द्योतकत्वात् न
च लक्षणा अशक्तत्वात् । उच्यते प्रजयतीत्यत्र प्रकृष्ट-
जयलक्षकः । प्रशब्दस्तु तात्पर्यग्राहकः तत्त्वमेव च
द्योतकत्वं । न च जयः शक्य एव प्रकर्षो लक्ष्य इति
वाच्यम् जयमात्रं हि शक्यं न तु विशिष्टजयः ।
तदाहुः शक्यादनेन रूपेण ज्ञाते भवति लक्षण्येति ।
ननु प्रादेरेव प्रकर्षादौ न कथं शक्तिः कल्प्यते इति
चेन्न अन्यलभ्यत्वादिति गृहाण । व्यतिसेत्यत्र तु
लुप्तो धातुरेवार्थं प्रत्याययति धातुलोपमजानतस्त-
त्रार्थप्रत्ययाभावादिति संक्षेपः ।

ननु लक्ष्यार्थबोधे वासनाविशेषस्य नियामकत्वे तात्पर्यग्रहण्य
नियामकत्वाभावे गच्छगच्छसीत्यत्र गमने वान्वयानुपपत्तेरभावात्मागा
इत्यत्र लक्षणा न स्यादित आह वस्तुत इति । अस्याः । उन्नीयते ।
तुल्यकोटितया संदिह्यते यदि तत्र तुल्यकोटिककसंशयो नानुभवमिदु-
क्तदाह सम्भाव्यत इति । उत्कटकोटिकतया सन्दिह्यत उत्पर्यः । न तु
मागा इति । तथा च प्रायो मागा इत्यत्रास्यास्तात्पर्यमिति तात्पर्य-

सम्भावनामात्रं न तु मागा इति निश्चीयते । येन तद्विश्वयाये वृत्त्य-
न्तरं वाच्यमित्यर्थः । एते शक्तिलक्षणे । तर्हि व्यञ्जनाया अक्षीकारे । द्योत-
कत्वात् अर्थविशेषे तात्पर्ययाहकत्वात् । ननु जिधातोरेव तात्पर्यया-
हकत्वमस्तु प्रशब्दस्य तु प्रकृष्टजये लक्षणेन्यभिप्रायवानाह न चेति ।
अशक्तत्वादिति । प्रशब्दस्य क्वचिदपि शक्त्यभावेन तत्र शक्यमन्वन्धक-
यलक्षणाऽप्यम्भवात् । प्रथमतीत्यादौ प्रकृष्टनमस्कारस्य प्रतिपुन इत्यादौ
च स्थितिविरोधिगमनस्य प्रशब्दलक्ष्यत्वं प्रकृत्यर्थान्वितस्वार्थबोधकत्वं
प्रत्ययानामिति व्युत्पत्तिभङ्गापत्तयेति । तथा च शक्तिजक्षणयोगाभावा-
त्प्रजयतीत्यादौ प्रकर्षबोधार्थं प्रादेर्व्यञ्जनारूपं वृत्त्यन्तरमवश्यं वाच्यमिति
भावः । जयतिः जिधातुः । ननु तर्हि प्रादेर्व्योतकत्वं न स्यादित्यत आह
तत्त्वमिति । तत्त्वमेव तात्पर्ययाहकत्वमेव । प्रशब्दस्य द्योतकत्वाभावे
प्रशब्दं विनापि जयतीत्यतः प्रकर्षबोधः स्यादिति भावः । ननु जिधातोः
प्रकृष्टजये शक्तिः प्रकृष्टजयस्यापि जयाभिन्नत्वादिति जिधातोः शक्य एव
प्रकर्षः कथं पुनर्जिधातुना लक्ष्यत इत्याह ने चेति । जियः जिधातोः ।
जयमात्रमिति । विशिष्टजयस्य शक्यत्वंपि जयत्वं शक्यतावच्छेदकं न तु
विशिष्टजयत्वमित्यर्थः । जिधातोर्विशिष्टजयत्वेन रूपेण लक्ष्यत्वे माधकमाह
तदाहुरिति । शक्यादिति । तथा च जयत्वेन रूपेण शक्तिः विशिष्टजयत्वेन
रूपेण लक्षणेति भावः । यद्वा । विशिष्टजयस्य शुद्रजयातिरिक्तत्वमित्या-
शयवानाह । जयमात्रमिति । शक्यादिति । प्रकृते विशिष्टजयस्य शुद्रज-
यभिन्नत्वेन ज्ञाते लक्षणेत्यर्थः । अन्यलभ्यत्वादीति अन्यलभ्यो हि शब्दार्थ-
स्तथा च प्रकर्षस्य लक्षणालभ्यत्वे किमर्थं शक्तिर्वाच्येति । ननु प्रादेः शक्त्य-
भावे लुप्तधातुस्थले कथमर्थप्रत्यय इत्यत आह व्यतिस इति । अत्राम-
धातुलुप्तस्तस्य स्मरणादुत्पत्त्यरूपार्थप्रत्यय इति भावः । अत्रार्थं सङ्क्षेपार्थः
प्रजयतीत्यत्र प्रशब्दस्यैव प्रकर्षार्थः धातोश्च जयादिकर्मणस्तयोर्वैशिष्ट्यं
संशर्गमयादया लभ्यं । अव्ययातिरिक्तनामार्थस्यैव धात्वर्थजयादावन्वयस्या-
श्रुत्यक्तत्वात् । अन्यथा मीमांसकमते न कलञ्जं भवत्येदित्यादौ कलञ्ज

भक्त्याभावविषयकं कार्यमिति न्यायनये च कलञ्जभञ्जनं पापाजनक-
त्वाभाववदिति बान्धवो न स्यादिति चेन्न । धातुलक्षणयैवोपपत्तैः
प्रादेः शक्तिकल्पने मानाभावात् । धातुं विना केवलेन प्रशब्देन प्रकर्षस्य
क्वचिदप्यप्रत्ययात् । नचैवं प्रत्ययमात्रस्यैव शक्तिभङ्गः स्यात् । घटादिप्रकृति
पदानामेव घटकर्मत्वादिवोधकत्वादिति वाच्यम् । घटमानयतीत्यादौ
घटकर्मत्वादेः प्रातिपदिकार्थत्वे चैत्रः पचतीत्यादौ पाकानुकूलन्याये-
धात्वर्थतया धात्वर्थनामार्थयोः साक्षादन्वयस्याव्युत्पन्नत्वेन चैत्रादौ कृति-
प्रकारकप्रतीत्यनुपपत्तेरिति । एतेन घटादिपदानामेव घटाभावादौ
लक्षणयैवोपपत्तेर्नञाऽभावे शक्तिर्न स्यादिति परास्तम् । नामार्थस्य
नामार्थेन सह भेदान्वयस्याव्युत्पन्नत्वेन भूतले न घट इत्यादौ लक्षणया
घटादिपदार्थस्य घटाभावस्य भूतलेन सहान्वयो न स्यात् । नञपदस्या
भावशक्यत्वे तु घटस्य नञर्थेन सह नञर्थस्य भूतलेन सहान्वये बाध
काभावादिति दिक् ।

स्यादेतत् आख्यातस्य तावद्यत्न एव शक्य
पचतीत्यस्य पाकं करोतीति विवरणात् । व्यवहार-
वद्विवरणादपि शक्तिनिर्णयात् तथा च रथा गच्छती-
त्यत्र न मुख्यः प्रयोगो रथादीनामचेतनतया गमना-
नुकूलप्रयत्नशून्यत्वात् । नापि लक्षणा विभक्तौ लक्ष-
नङ्गीकारात् । अन्यथा व्यत्ययानुशासनवैयर्थ्यात् ।
अतः सिद्धं वृत्त्यन्तरेणेति चेन्न । व्यत्ययानुशासनबल-
द्विभक्त्यर्थे अन्यस्मिन् लक्षणा न त्वन्यत्रापि ।

आख्यातस्येति आख्यातस्य यत्नत्वं शक्यतावच्छेदकं तेन यत्न
स्यापि व्यापारत्वेन व्यापारशक्तिवादिनां मीमांसकानां मते सामान्यतो
यत्र शक्तिस्वीकारेण न सिद्धसाधनं । एवकारेणात्र व्यापारनिरासः । यत्नस्यैव

शक्यत्वे किं मानमत आह पचतीति । तथा च यन्नार्थकरोतिना-
ख्यातस्य विवरणादाख्यातस्य यन्ने शक्तिरित्यर्थः । इत्थं च यन्नत्वमाख्या-
तशक्यतावच्छेदकं यन्नत्वजोषकविवरणवत्त्वादिति प्रयोगः । किं करो-
तीति यन्नप्रश्ने पचतीत्युत्तरं यन्नार्थकत्वं विना नोपपद्यत इत्यपि बोध्यम् ।
ननु कृजो न यन्नार्थकत्वम् अनुकूलव्यापारमात्रस्यैव कृज्यत्वात् । तथा
च व्यापारार्थकरोतिनाख्यातस्य विवरणाद्व्यापार एवाख्यातार्थो वाच्यः
इतरथा रथो गच्छति जानाति इच्छति यतते द्वेष्टि निद्रातीत्यादौ
धात्वर्थानुकूलयन्नाभावे आख्यातप्रयोगो न स्यादिति चेन्न अनुकूलव्याप-
ररूपक्रियाजन्यत्वस्य पटाङ्कुरयोः सत्त्वेपि कृतिजन्यत्वान्नानुदशायां
कृताकृतव्यवहारात् । तथा चायमर्थः । क्रियाजन्यत्वस्योभयत्र सत्त्वेपि
यदाङ्कुरे ईश्वरकृतिजन्यत्वज्ञानं तदाङ्कुरः कृत इति व्यवहारः यदा न
तज्ज्ञानं तदा कृत इति न व्यवहारः । एवं पटोपीति । अथ कृजः कृते
शक्यत्वं तृचःकृतृशक्तौ कर्त्तव्यत्र कृतिकर्त्तेति बोधः स्यादिति चेन्न ।
सविषयकधातुसमभिव्याहृततृचः समवायित्वबोधकत्वादिति । अन्यथा
कृतः क्रियामात्रार्थत्वे तृचः समवायित्वार्थत्वे क्रियासमवायी कर्तृपदार्थं
स्यात् । व्यवहारवदिति । प्रयोज्यप्रयोजकवृद्धयोरुपापोद्वापाभ्यामनुमानेन
बालस्य शक्तिग्रहवदित्यर्थः । बाधकं विनेति पूरणीयं तेन करोतीत्यत्र
पाकानुकूलकृत्याश्रयत्वादिना विवरणेपि न क्षतिः कृतित्वस्य जातित्वेन
कृतित्वापेक्षया कृत्याश्रयत्वस्य शक्यतावच्छेदकत्वे गौरवात् । विवरणं तु
तत्तुल्यार्थकपदान्तरेण तदर्थक्यनं । अथ यदि यन्ने शक्तिस्तदा रथो गच्छ-
तीत्यादौ का गतिरित्यत आह तथा चेति । न मुख्यप्रयोग इति रथो गच्छति
त्यत्र गमनानुकूलव्यापारवान् रथ इति बोधस्तत्र व्यापारो नाख्यातशक्त्या
बुध्यत इति । ननु मास्तु शक्त्या बोधो व्यापारस्य लक्षणाया तु भविष्यती-
त्यत आह नापीति अन्यथा विभक्तौ लक्षणास्वीकारे । व्यत्ययेति । पाता-
लमधितिष्ठतीत्यादौ द्वितीयाद्याः सप्तम्यर्थं लक्षणयैवोपपत्तौ सप्तम्यर्थं
द्वितीयाविधायकाधिशीङ् स्यासाङ्गवन्ति सूत्रं व्यर्थं स्यादित्यर्थः । अतः

शक्तिनक्षणयोरभावात् । वृत्त्यन्तरेण व्यञ्जनारूपवृत्त्यन्तरेण तथा च रथो-
गच्छतीत्यादौ गमनानुकूलव्यापारबोधार्थं व्यञ्जनारूपवृत्त्यन्तरं स्वीकार्य-
मित्यर्थः न विभक्त्यर्थे इति । विभक्त्यर्थेऽन्यस्मिन्नलक्षणा नत्वन्यत्रापीति
पाठः विभक्त्यर्थेऽन्यस्मिन् विभक्त्यर्थान्यस्मिन् । अन्यत्रापि अन्यविभक्त्य-
र्थेऽपि । तथा च विभक्तिनिरूपिता लक्षणा भवत्येवेत्यर्थः । कुत्रचिद्विभ-
क्त्यर्थेऽन्यस्मिन् लक्षणेति पाठस्तदाऽन्यस्मिन् अन्यविभक्त्यर्थे अन्यत्रापि
विभक्त्यर्थेऽन्यस्मिन्नपि । तथा च विभक्त्यर्थान्यस्मिन्न्यापारे लक्षणेत्यर्थः ।

इह च न विभक्त्यर्थे लक्षणा किन्तु व्यापारे
दृश्यते च विभक्त्यर्थप्यानुशासनिकी लक्षणा यथा
कृद्योगे षष्ठाः कर्मत्वम् न च कर्मत्वमपि सम्बन्धः स
च शक्य एवेति न लक्षणा कर्मत्वत्वप्रकारकबोधस्य
तथा विना असम्भवात् । तत्प्रकारकबोधो न संभवत्येव
किन्तु सम्बन्धत्वप्रकारक इति चेन्न । अनुशासनवैय-
र्थ्यात् । द्वितीयाया असाधुत्वज्ञायकमनुशासनमिति चेन्न
निष्ठादिवर्जनवैफल्यात् । तत्र द्वितीयाया साधुत्वज्ञा-
पकं तदिति चेन्न कृत्ययोगे विकल्पविधानवैयर्थ्यात्
अनिषेधेनैव तृतीयोपपत्तेः । पाक्षिकषष्ठ्यर्थं तदिति चेन्न
सम्बन्धप्रकारकबोधजनिकायाः शेषबचनादेवसिद्धेः
निष्ठादियोगे शेषषष्ठ्याऽसाधुत्वज्ञापकं तदिति चेन्न
तद्योगेऽपि तादृशबहुषु दर्शनात् ।

इह रथो गच्छतीत्यादौ अर्थे विभक्त्यन्तरार्थे विभक्तिनिरूपिता न
लक्षणेति नियमो न स्वीक्रियते तदा भवतु विभक्त्यर्थे लक्षणा तत्सूत्रं तु
तात्पर्ययाहकमित्यभिप्रायवानाह दृश्यते चेति । तथा च रथो गच्छतीत्यादौ

लक्षणयैव निर्वाहादृत्यन्तरकल्पने मानाभाव इति भावः । कृत्योगे भरा-
तस्य श्रवणमित्यादौ कर्मत्वे कर्तृत्व इत्यपि बोध्यं यथा व्यासस्य
कृतिरित्यादौ कर्तृत्वे । तथा च कर्तृकर्मणोः कृतीति सूत्रं कर्तृत्वे कर्मत्वे
च लक्षणायां तात्पर्यसाहकम् । ननु षष्ठाः सम्बन्ध एव शक्यस्तथा च
कर्तृत्वकर्मत्वयोरपि सम्बन्धत्वाच्च तत्र लक्षणेत्यभिप्रायवानाह न चेति
भारतस्य श्रवणमित्यादौ कर्मत्वत्वप्रकारकबोध एवापेक्षितः स च विना
लक्षणां न सम्भवतीत्याह कर्मत्वत्वेति । तया लक्षणया तत्प्रकारकः ।
कर्मत्वत्वप्रकारकः किन्त्विति । सम्बन्धत्वप्रकारकबोधस्तु शक्त्यैवेति
भावः । अनुशासनेति । कर्मत्वादेः सम्बन्धत्वे शेषस्यापि सम्बन्धात्मकत्वेन
षष्ठीशेष इत्यनेनैव निर्वाहात्कर्तृकर्मणोः कृतीति सूत्रं व्यर्थे स्यादिति ।
न चैवं कर्मणि द्वितीया न स्यादिति वाच्यम् कर्मत्वत्वप्रकारकबोधे द्विती-
याया विधानात् ॥ द्वितीयाया इति । भारतस्य श्रवणमित्यादौ द्वितीया
न साधुरित्यर्थे कर्तृकर्मणोः कृतीति सूत्रं ज्ञापकमित्यर्थः । कृत्योगे षष्ठी तु
शेषे षष्ठीत्यनेनैव भविष्यतीति भावः । निष्ठादीति कर्तृकर्मणोः कृतीति
सूत्रस्य द्वितीयाया असाधुत्वमात्रज्ञापनार्थत्वे कृत्योगे षष्ठीविधायका-
भावानिष्ठादियोगे तत्प्राप्तभावेन न लोकाव्ययनिष्ठेत्यनेन षष्ठीवर्जनवै-
कल्यं स्यादित्यर्थः । तत् । नलोकाव्ययनिष्ठाखलर्थावृत्तामित्यनुगामनां
कृत्ययोगे इति । नलोकेत्यस्यानिषेधार्थत्वे द्वितीयायाः । साधुत्वज्ञापकं
तद्व्याज्यं । तथा च द्वितीयायाः साधुत्वेनैव कृत्यप्रत्ययस्यलेपि तृतीयोपपत्तेः
कृत्यानां कर्तृरिवेत्यनेन विकल्पे विधानं व्यर्थमिति तृतीयोपपत्तेः पात्ति-
कषण्यर्थं तत् । कृत्ययोगे वैकल्पिकषष्ठीविधायकं तत् । कृत्यानां कर्तृ
रिवेति सूत्रं । कर्मत्वादेः सम्बन्धत्वेन सम्बन्धत्वप्रकारकधीजनकशेष
षष्ठ्यैव निर्वाहे किं षष्ठीविधायकेनेत्याह । सम्बन्धत्वेति सम्बन्धत्वप्रकार-
कबोधजनिकायाः तादृशधीजनकषष्ठाः शेषवचनादेव सिद्धेः । कर्मत्व
रूपसम्बन्धवचनादेव सिद्धेः । तत् । विकल्पविधायकं सूत्रं तद्व्योगेपि ।
निष्ठादियोगेपि ।

किं च यदि विभक्तौ न लक्षणा कथं तर्हि भा
विनं घटं जानातीति विषयतायां कर्मत्वशक्ता द्वितीया
विषयतैव द्वितीयार्थः क्रियाजन्यफलशालित्वापेक्षया
लघुत्वादिति चेन्न । तर्हि ग्रामं गच्छतीत्यत्र कुतः
कर्मत्वप्रतीतिर्लक्षणां विनिति विभावनीयमायुष्मता ।
आस्तां तत्रापि वृत्त्यन्तरमिति चेन्न कृप्तवृत्त्यैवोपपत्तेः ।

कृत्रोणे पृष्ठीशेष इत्यनेनैव पृष्ठीभविष्यतीत्यत आह किं चेति
घटमिति । घटत्रिप्रयकज्ञानघात इति बोधस्तत्र विषयत्वं द्वितीयार्थ इति
विभक्तौ लक्षणाभेदव्येति । अथ क्रियाजन्यफलशालित्वरूपकर्मत्वापेक्षया
लाघवादखण्डविषयतैव द्वितीयार्थोऽस्त्वित्याह विषयतैवेति तर्हि शक्त्या-
विषयताया द्वितीयार्थत्वे गमनजन्योत्तरदेशसंयोगरूपकर्मत्वङ्कुरं विना
लक्षणां बोद्धव्यमिति विचारणीयमायुष्मता । अत्र क्रियाजन्यफलशालित्वं
कर्मत्वं बहुव्यने दुष्टमित्यत आह विभावनीयमिति तत्रापि विषयत्वेषि ।
वृत्त्यन्तरं व्यञ्जनारूपवृत्त्यन्तरं तथा च भाविनघटं जानातीत्यादौ
विषयत्वं व्यञ्जनयैः बोद्धव्यमिति भावः । कृप्तवृत्त्यैव लक्षणारूपवृत्त्यैव ॥

मीमांसकास्तु अनुकूलव्यापारमात्रमाख्यातार्थः ।
रथो गच्छतीत्योदौ मुख्य प्रयोगस्त्रिङ् इत्याहुस्तत्र
यत्नत्वस्य जातित्वेन तस्यैव शक्यतावच्छेदकत्वात् कथं
तर्हि पाकानुकूलता यत्नस्य भासत इति चेत् संसर्ग-
विधयेत्यवेहि । कथं तर्हि जानातीच्छति यतते करो-
तीत्यादयः प्रयोगाः । न हि ज्ञानादनुकूलो यत्नोऽस्ति
प्रतीयते वेति चेद् आश्रयतालक्षकत्वादाख्यातस्येति
गृहाण ।

रथेण च्छतीत्यादिमाधारण्यायानुकूलव्यापारे शक्तिरित्याशयवतां
मीमांसकानां मतमाह मीमांसकास्त्विति यद्वा । नन्वाख्यातस्य कृधा-
तोश्च न यवार्थकत्वं पाकाय यतते पाकं करोतीत्यादौ यन्नद्रव्यस्य यन्नवि-
षयकयत्नस्य चाप्रत्ययात् । प्रकृतिप्रत्ययोस्तुल्यतयाव्यायोगात् ॥ पौन-
हत्यापक्षेऽप्यनुकूलव्यापार प्रवार्थोऽस्त्वित्यभिप्रायवतां मीमांसकानां मत-
माह मीमांसकास्त्विति । मुख्यप्रयोगः शक्त्या प्रयोगः । यन्नत्वस्य जाति-
त्वेन लाघवात्तद्विशिष्ट एव शक्तिरित्यभिप्रायवानाह यन्नत्वस्येति ।
तस्यैव यन्नत्वस्यैव । तथा चैको द्वौ बहव इत्यादौ प्रकृतिप्रत्ययोरकार्थ-
त्वप्रत्ययते करोतीत्यत्राप्येक्यत्वात्तत्र लक्षण्येति भावः । इदमुपलक्षणं ।
रथे गच्छतीत्यादौ रथनोदनादिमति निश्चले गमानानुकूलव्यापारस्य
सत्त्वेन गच्छतीति प्रयोगः स्यादित्यपि बोध्यम् । यदि च व्यापारत्वमखण्डो-
पाधिः । गमनविशिष्ट एवात्र व्यापारः प्रतीयत इति सूक्ष्ममीत्यते तदा
जानातीच्छति यतते द्वेष्टि विद्यते निद्रातीत्यादौ ज्ञानाद्याश्रयत्वमात्रस्य
प्रतीयमानत्वेन धात्वर्थानुकूलकृतिव्यापारयोश्चाप्रतीयमानत्वेन चाश्रयत्वे
लक्षणावश्यकीति । न च ज्ञानाद्यनुकूलव्यापारस्यात्ममनोयोगरूपस्य
सत्त्वाच्च लक्षण्येति वाच्यम् विद्यते इत्यादौ विद्यमानत्व सत्ता सा चात्र
विद्यमानकालसम्बन्धरूपा । न तदनुकूलो व्यापारः गुणादावभावात्
एव निद्रातीत्यत्राणि मिथुनाडीमनःसयोग एव निद्रा तदनुकूलसाधारणो
व्यापारस्तदानीमात्मनि नास्ति अदृष्टं च साधारणमिति । न च मनो
निद्रातीतिप्रत्ययः स्यात् मिथुनाडीसंयोगस्य मनस्यपि सत्त्वादिति
वाच्यम् परम्परासम्बन्धस्य निद्रात्वात् सदात्मन्येवास्तीति एवं विज्ञा-
तीयशरीरसंयोगोऽपि निद्राया प्रयोजकः सोऽप्यात्मन्येवेति । न च तत्र
लक्षणास्वीकारे तुल्यमिति वाच्यम् व्यापारत्वस्याखण्डोपाधित्वकल्पने
गौरवात् । धात्वर्थनामार्थयोर्भेदेनात्ययस्याव्युत्थवतया रथे गच्छतीत्या-
दावाख्यातलक्षणां विना रथगमनयोरन्वयाभावाच्च । तनुपाकानुकूलत्वां-

ज्ञेयभाववाक्यं तद्भासत इत्याह । कथमिति तर्हि आख्यात
 यत्रवाचकत्वे । मंमतेति । इदमावयोः समानमिति भावः । अथ ज्ञान
 अनङ्गनप्रबन्धस्य बाधातदनुकूलात्मनोयोगरूपव्यापारस्यात्मनि सत्त्वाद्गु
 पारं शक्तिरुच्यतामिति शङ्कते । कथमिति । आश्रयतेति । जानातीत्या
 ज्ञानानुङ्गनयवस्य बाधादाख्यतस्याश्रयत्वे लक्षणा । आख्यातेन वर्तमा
 न्वादिक्तव्यात्वर्थ एव बोध्यते । सविषयार्थकधातुयोगे वर्तमानत्वादी
 धात्वर्थ एवाव्ययः ॥ धात्वर्थश्चाश्रयत्वे तच्च चैत्रे । तथा च चैत्रो ह
 जानातीत्यत्र घटविषयकवर्तमानज्ञानाश्रयश्चैत्र इति बोधः । एतेनाख्य
 तस्य न यत्र न वा व्यापारे शक्तिः किं तु भावनापरपर्यायोत्पादनायां
 तथा च चेतनाचेतनयोः साधारण्यात्सर्वत्राख्यातार्थं धात्वर्थान्याद
 नेति । तेन पचति रथो गच्छतीत्यादौ सर्वत्र मुख्य एव प्रयोगः पचत
 त्यादौ पाकमुत्पादयतीति विवरणात् । रथो गच्छति गमनमुत्पादयति
 ज्ञानातीत्यत्र ज्ञानमुत्पादयति यतते यत्नमुत्पादयतीत्यर्थान् ॥ कृजर्थश्च
 त्यादकतैश्च । एवं पचति पाकमुत्पादयतीत्युत्पादकतार्थककरोतिना मर्ष
 व्यातिविवरणात्क करोतीति सामान्येनोत्पादनाप्रश्ने पचति पाक्
 त्वादयतीत्युत्पादनाविशेषेणोत्तरमप्यत एव सङ्गच्छते । नचोत्पत्तेश्च
 भावाच्चेत्र उत्पादयतीत्यत्र का गतिरिति वाच्यम् तत्रोत्पत्त्याश्रयत्वबोध
 त्वात् ॥ उत्पादनार्थधातूत्तरवर्तिन आख्यातस्योत्पादनाश्रयार्थः । अनन्
 त्रभ्यत्वात् । न च वह्निः पचतीति प्रयोगापत्तिरिति वाच्यम् । पाकादिध
 त्वर्थेनास्तेपलभ्ययवस्याभावादिति रत्नकोशकारमतमप्यपारतम् । चैत्रः पच
 तीत्यादौ यत्नप्राप्त्यवस्य प्रतीतेर्यत्र एवार्थास्तु । यत्नत्वस्य जातित्व
 तस्यैव शक्यतावच्छेदकत्वं । लाघवाच्चोत्पादकत्वस्योपाधितया गौरवात्
 इन्द्रियादीनामपि ज्ञानाद्युत्पादकत्वेन तेषामपि जानातीत्यादिप्रयोगापत्ते
 चैत्रः पचतीत्यादावास्तेपादिना वर्तमानयवस्यालाभाच्च । अस्मन्मते यत्र
 स्यात्ख्यातार्थत्वे पचति पच्यत्यपातीदित्यत्र वर्तमानानामयतातीतयव
 स्यप्यादिति संक्षेपः ।

चिन्तामणिकृतस्तु जानातीत्यादौ धात्वर्थ एव
चैत्रादौ साक्षादन्वेति आख्यातप्रतिपाद्यश्च कालः
संख्या वा न तु यत्नोऽपि अयोग्यत्वादित्याहुस्तच्चि-
न्त्यम् । नामार्थधात्वर्थयोः साक्षाद्देदान्वयबोधस्या-
व्युत्पत्तेः अन्यथा ओदनः पचतीत्यत्रोदनपाकयोः
कर्मतासंसर्गेणान्वयः स्यात् ।

अथ चैत्रो घटं जानातीत्यादौ धात्वर्थप्रकारकबोधे पदजन्यपदार्थो
पस्थितित्वेनैव हेतुत्वं न तु विभक्त्यर्थोपस्थितित्वेन तथा च ज्ञानस्य
साक्षादेव चैत्रेऽन्वय इति मणिकारमतमाह चिन्तामणिकृतमित्यति ।
धात्वर्थ एवेति । एवकारेण सख्याव्यवच्छेदः । भावनाविशेष्ये सख्यान्वया-
त्त्रैत्रस्य भावनाविशेष्यत्वाभावात्त चैत्रे सख्यान्वय इत्यर्थः । तर्हि आख्या-
तप्रतिपाद्यं किमत आहाख्यातेति काल इति । कालो वर्त्तमानत्वादिः
संख्याचैतत्त्वादित्यत्र वर्त्तमानत्व धात्वर्थ एवान्वेतीत्यर्थः । अयोग्यत्वा-
दिति । ज्ञानाद्यनुकूलयत्नस्यायोग्यत्वादित्यर्थः । तण्डुलं पचतीत्यादौ
पाके कर्मत्वं प्रकारः कर्मत्वे तण्डुल इति परम्परासम्बन्धेन पाके तण्डु-
लस्यान्वयः पाकस्य कृतौ कृतेश्चैत्रे इति साक्षादित्युक्त । स्तोत्रं पचती-
त्यादावभेदेनान्वयाद्देनेत्युक्त । अन्यथा साक्षाद्धात्वर्थमामार्थयोरन्वय-
स्याव्युत्पन्नत्वाभावे ओदन इति । कर्मता संसर्गेणोदनप्रकारकपाकविशे-
ष्यकान्वयः स्यादित्यर्थः । इदमुपलक्षणं चैत्रः पचने तण्डुल इत्यत्र कर्तु-
तासंसर्गेण चैत्रप्रकारकपाकविशेष्यकबोधः स्यादित्यपि बोध्यम् ।

वस्तुतो जानातीत्यादावाख्यातार्थानवभासे
आख्यातार्थसंख्यान्वयो न स्यात्तस्या आख्यातार्थवि-
शेष्यगामित्वनियमात् । विभक्त्यर्थाविशेषणीभूतो ना-

मार्थ आख्यातार्थविशेष्यः तेन चैत्र ओदनं पचती-
त्यत्र तथाविधश्चैत्र आख्यातार्थविशेष्यो नत्वोदनः ।
द्वितीयार्थविशेषणत्वात् पच्यत इत्यत्र कर्म न कर्ता
नृतीयार्थावरुद्धत्वात् स्थीयत इत्यत्र स्थित्यनुकूला
कृतिरिति बोधात् आख्यातार्थं कस्यापि न विशेष्य-
त्वमिति संख्यानन्वितैव अत एवात्रौत्सर्गिकमेकवच-
नमेवेत्युचुः । धात्वर्थविशेष्यकोऽत्रान्वयबोधः । नचैवं
धात्वर्थस्य द्वित्यादिविवक्षायां द्विवचनादपत्तिः
अमाधुत्वादित्यपि कश्चित् । स्यादेतत् आख्यातार्थः
कालः कुत्रार्थोऽन्वेतीति चेत् एकपदोपात्तत्वप्रत्या-
सत्त्या कृतावित्यवेहि धात्वर्थ इत्यपरे कथमन्यथा
जानातीत्यादौ ज्ञाने वर्तमानत्वादि प्रतीयत इति ।

ननु विशेष्यतासम्बन्धेनाभेदातिरिक्तसंसर्गकप्रातिपदिकार्थप्रकारक-
बोधं प्रति विशेष्यतासम्बन्धेन निपातकृतद्वितान्यतरजन्योपस्थितेर्हेतुत्व-
कल्पनयैवोदनः पचतीत्यादिवारणेपि जानातीत्यादौ धात्वर्थप्रकारकबोधे
किं बाधकमत आह वस्तुत इति । तस्याः सख्यायाः । आख्यातार्थेति ।
अत्र आख्यातार्थसंख्यानव्यवधानत्वावच्छिन्नं प्रति विभक्त्यर्थाविशेषणीभूतना-
मार्थापम्यतेः कारणत्वमित्यर्थः । तेन जयेतेत्यादौ कतिमाध्यत्वरूपा-
न्यायार्थविशेष्ये यागादौ संख्यानन्वयः । यागादेर्नामार्थत्वाभावात् ।
नन्वऽन्यातार्थविशेष्य किमित्यत आह विभक्त्यर्थेति । तण्डुले पचती-
त्यादौ कर्मत्वविशेषणत्वेनोपस्थिते तण्डुले भावनाविशेष्यत्व स्यादतो
भूतान्तमुक्तं नामार्थे इति । विशेष्यतासम्बन्धेन समवायादिसंसर्गकाख्याता-
पेभाषनाप्रकारकशब्दबोधत्वावच्छिन्नं प्रतीतराविशेषणीभूतप्रथमान्तना-

।जन्योपस्थितिः कारणं । चन्द्र इव मुखमस्तीत्यादौ प्रथमान्तनामजन्योप-
 स्थिते चन्द्रे तादृशशब्दबोधः स्यादत उक्तमितराविशेषणीभूतेति ।
 ।न्द्रस्येत्यर्थविशेषणत्वेनेतराविशेषणीभूतत्वेनोपस्थित्यभावाच्च दोषः ।
 ।द्वा आत्मने जानातीत्यत्र द्वितीयार्थविशेषणभूतात्मनि विशेष्यतासम्ब-
 धेन भावनाप्रकारक शब्दबोधो न स्यादित्येतरविशेषणत्वेन तात्पर्यया-
 वपयत्वार्यैकभूतान्त । एवं च तण्डुलं पचतीत्यत्र तण्डुले तादृशभावना-
 कारकान्वयबोधवारणाय नामार्थ इति प्रथमान्तनामार्थपरमिति । उदा-
 रणेनाख्यातार्थविशेष्यत्वं दृढयति । तेनेति । तेन निरुक्तनामार्थस्याख्या-
 तार्थविशेष्यत्वनिर्बन्धनेन । तथाविधः विभक्त्यर्थविशेषणीभूतनामार्थः
 प्रभक्त्यर्थविशेषणीभूतस्येत्यस्य कृत्यप्राह न त्विति । न त्वोदनरूपोर्थे
 ।ख्यातार्थविशेष्य इत्यर्थः । चैत्र ओदनं पचतीत्यत्र द्वितीयार्थः कर्मत्व
 ।र्क्षितिरूपं तच्च पाके विशेषणतया ओदनं कर्मत्वविशेषणतया चेति
 या ओदनकर्मकप कानुकूलकृतिमांश्चैत्र इति बोध इत्यभिप्रायवा-
 हा द्वितीयार्थ इति । प्राचीनमते चैत्रेण पच्यते तण्डुल इत्यत्र तृतीयार्था-
 स्तिः सा कृतौ प्रकारः कृतिर्विषयतासम्बन्धेन तण्डुले तथा च चैत्रकृति-
 ।कानुकूलकृतिविषयतण्डुल इत्यर्थः । नव्यमते यथा तण्डुलं पचतीत्यत्र
 ।र्क्षितिरूपफलप्रकारको बोधस्तथा पच्यते तण्डुल इत्यत्रापि फलप्रकारक-
 ।धस्यानुभवसिद्धत्वात्फनमात्मने पदार्थः । तथाच चैत्रेण पच्यते तण्डुल
 त्यत्र तृतीयार्थः कतिः सा जन्यत्वसम्बन्धेन पाके स च पाको जन्यत्व-
 ।म्बन्धेन फले चैत्रस्तृतीयार्थ इति । एवं च चैत्रोपकृतिजन्यो यः
 ।कस्तज्जन्यफलशाली तण्डुल इति बोधस्तत्र मतद्वयेपि न चैत्रो भाव-
 ।विशेष्यः किं तु तण्डुल इत्यभिसन्धायाह पच्यत इति कर्मति कर्म
 ।र्मीभूतस्तण्डुलः । आख्यातार्थविशेष्य इत्यर्थः । न कर्त्ता न चैत्रः अव-
 द्भत्वात् । विशेषणत्वात् । स्थीयत इत्यत्र स्थित्यनुकूलकृतिरिति बोध-
 तत्र विभक्त्यर्थविशेषणीभूतनामार्थाभावात्संख्यानन्वितैवेत्याह स्थीयत

इति अत्र स्थित्यनुकूलाकृतिरित्याख्यातार्थेन कस्यापि विशेष्यत्वमिति पाठः
 कृत्रिचन स्थित्यनुकूलाकृतिरिति न कस्याप्याख्यातार्थे इति पाठः । उभयत्र
 कृत्रिचनस्थित्यनुकूलानां त्वयः । संख्यानन्वये कथमेकवचनप्रत्यय आहात
 गर्ह्यते । अत्र यत्र संख्याया अनन्वयादेव प्रथमोपस्थितत्वादेकवचनमेव-
 मारब्धमिति भावः । अथ गगने न स्थीयत इत्यात्र गगनवृत्तिस्थित्यनुकू-
 लायाः कृत्रिचनान् धात्वर्थविशेष्यकत्वात्सर्वत्र भावप्रत्ययस्यले चैत्रेण
 मृत्तने गगने न स्थीयत इत्यादौ चैत्रवृत्तिः स्वापो वर्तमानो गगनवृत्तिः
 स्थित्यनुकूलमिति धात्वर्थविशेष्यक एव बोधः स्वीक्रियत इत्यभिप्रायवतां
 संख्याया मतमाह धात्वर्थविशेष्यक इति । अत्र गगने न स्थीयत
 इत्यादौ । एवं धात्वर्थविशेष्यकबोधस्वीकारे द्वित्वादीति । यथा विशे-
 ष्यस्य चैत्रादेर्द्वित्वादिबोधनायां गच्छत इति द्विवचनं तथा स्थितेर्द्वित्व
 विवक्षितत्वा स्थित्यनुकूलं भावप्रत्ययोत्तरमाख्यातस्यापि द्विवचनं स्यादित्यर्थः
 इत्यतः वर्तमानत्वादितः । एकपदोपात्तत्वप्रत्या सत्या स्थापस्यापका-
 र्यान्वयोपस्थाप्यत्वमन्वयेत । न च संख्याया अर्थेकपदोपात्तत्वप्रत्या
 सत्या कृत्यान्वयोपस्थाप्यत्वमन्वयेत । वाच्यम् संख्यायाः कृतिविशेष्यान्वयित्वस्य-
 योपात्तमिदृश्यात् । चैत्रो घटं जानातीत्यादौ वर्तमानज्ञानाश्रयश्चैत्र
 इति बोधस्तत्र वर्तमानत्वस्य धात्वर्थे ज्ञानेन्वयात् सर्वत्र धात्वर्थे एव
 क नान्वयो ऽस्तु इति कस्याचन्यतमाह धात्वर्थे इति ।

स्यादेतत् । भविष्यता अतीतत्वेप्याख्यातवि-
 शेपवाच्ये भविष्यत्त्वं च विद्यमानप्रागभावप्रतियो-
 गित्वं विद्यमानध्वंसतियोगित्वमतीतत्वमिति पच-
 ति चैत्रे भाविकृतिप्रागभावमादाय पक्षति आद्यकृ-
 तिध्वंसमादायापाक्षीदिति स्यात् । न स्यात् आद्य-
 कृतिप्रागभावस्यैव भविष्यत्प्रत्ययेन चरमकृतिध्वं-
 नस्यैवातीतप्रत्ययेनाभिधानात् । अथौदनं पचतीत्य-

त्रौदननिष्ठविक्रित्तिजनकव्यापारविशेषकर्तृत्वं प्रतीयते तत्र विक्रित्तिस्तदनुकूलव्यापारश्च कस्यार्थः । उच्यते विक्रित्तिः फलम् तद्वि द्वितीयाया अर्थः तदनुकूलो विलक्षणव्यापारो धात्वर्थः अनुकूलता च संसर्गः ।

ननु यदि वर्तमानत्वस्य कृतावेवात्क्यतदा भविष्यत्वातीतत्वयोः कालविशेषयोर्भाविकृतिप्रागभावमादायाद्विक्रितध्वसमादाय च प्रारब्धपाकवैकल्यादपि सत्त्वेन पर्वति चैत्रेपि भाविकृतिप्रागभावमादायभाविकृतिमते । इत्युच्यते । आद्यकृतिध्वसमादायातीतकृतिगोचरोऽपात्तीति । अतोऽस्यादित्याह स्यादेतदित्यादिना । समाधत्ते न स्यादाद्यकृतीत्यादिना । क्वचित्स्यादिति चैत्र इत्यपि पाठः । औदननिष्ठेति औदननिष्ठाया प्रोक्तेस्त्वयवश्येयेत्यं तज्जनकव्यापारस्तदनुकूलविलक्षणक्रिया रूपव्यापारविशेषः कर्तृत्वं तदनुकूलकृतिमत्त्वं तदनुकूलव्यापारो विक्रित्यनुकूलो व्यापारः तद्वि फलं हि । तदनुकूलः फलानुकूलः । तथा सत्यौदननिष्ठविक्रित्यनुकूलव्यापारानुकूलकृतिमोश्चैत्र इति बोध इति ।

ननु कर्मत्वं द्वितीयाया वाच्यं तच्च क्रियाजन्यफलशालित्वं न तु फलमात्रमिति चेन्न क्रियाया धातुवाच्यत्वात् । जन्यत्वाश्रयत्वयोश्च संसर्गमर्यादया लाभात् फलमात्र एव शक्तिकल्पनाद् अनन्यलभ्यो हि शब्दार्थः ।

अथ फलं द्वितीयार्थ इत्यत्र शङ्कते नन्विति । शालित्वमाश्रयत्वं शक्तिकल्पनाद् द्वितीयायाः शक्तिकल्पनात् । ननु क्रियाया धात्वर्थत्वे जन्यत्वाश्रयत्वयोश्च संसर्गत्वे कथं क्रियाजन्यफलशालित्वं कर्मत्वमिति प्राचीनप्रवाद इत्यत आहानन्यलभ्य इति । तथा च धात्वर्थमर्यादया लभ्यस्य संसर्गमर्यादयान्नलभ्यस्य च न द्वितीयापदार्थत्वं प्राचीनप्रवादस्तु निर्युक्तिकत्वाच्च अद्वय इति ।

ननु फलमपि धातुलभ्यमेव फलानुकूलो
व्यापारो हि धात्वर्थ इति चेन्न फलानुकूलत्वोपल-
ब्धितो विलक्षणव्यापारो हि धात्वर्थो न तु फलानु-
कूलत्वमपि गौरवात् । नन्वेवं त्यजिगम्योः पर्यायता
स्यात् तथा हि संयोगानुकूलं कर्म गमेरर्थः विभा-
गानुकूलं कर्म त्पजेरर्थः तत्र यदि फलानुकूलत्वमु-
पलक्षणं तदा कर्ममात्रं शक्यं तत्र वाच्यं तथा च
कुतो न पर्यायता । आस्तां पर्यायता को दोष इति चेन्न
ग्रामं गच्छतीति वक्तव्ये ग्रामं त्यजतीति प्रतीत्या-
पत्तेः ।

अथ क्रियाया धात्वर्थत्वे फलमपि धात्वर्थ एव भविष्यतीत्यत
आह नन्विति । तत्कथमित्यत आह फलेति । ननु क्रियाजन्यफलशा-
नित्वं कर्मत्वं । तत्र क्रिया फलविशेषणं । यदि च फलानुपूर्णा क्रिया
धात्वर्थस्तत्र फलं क्रियायां विशेषणं तथा च फलप्रकारकक्रियाविशेष्य-
कक्रियाशक्तिपदे कथं क्रियाप्रकारकफलविशेष्यकर्तृत्वशब्दः । न हि
घटपदस्य घटत्वप्रकारकघटविशेष्यकशक्तिपदे कदापि घटप्रकारकघट-
त्वविशेष्यकशब्दबोध इति फलस्य धात्वर्थविशेषणत्वे यद्यपि समाधातुं
शक्यं तथापि लाघवमनुसृत्य तस्योपलक्षणत्वेन समाधत्ते फलानुकूल-
त्वमिति । वस्तुगत्या फलानुकूल्यं क्रियायामपेक्षितं न तु फलानुकूलत्वं
शक्यतावच्छेदकमिति भावः ॥ एवं फलानुकूलत्वस्योपलक्षणत्वेन संयोगा-
नुकूलत्वविभागानुकूलत्वयोः सम्बन्धमात्रत्वं फलविशेषावच्छिन्नव्यापारस्य
धात्वर्थात्वाभावे त्यजिगम्योः कर्ममात्रमर्थो वाच्यः तथा च यथा घट-
कलशपदयोरैकार्थत्वेन पर्यायत्वं तथा त्यागगमनपदयोः शक्याविशेषा-
त्पर्यायत्वं स्यादिति भावः । तत्र उभयत्र । ननु फलानुकूलव्यापारस्य

धात्वर्थत्वे गम्यते याम इत्यदौ संयोगादिरूपतत्तत्फलनामः कथं
स्यादात्मनेपदस्य फलसामान्यत्वे धकत्वात् । अथ ययेष्टसाधनत्ववाचका-
द्विधेः सामान्यत इष्टसाधनत्वबोधेऽपि स्वगादिपदसमभिव्याहारात्स्वर्गा-
दिसाधनत्वं प्रतीयते संयोगानुकूल क्रियावाचकधातुसमभिव्याहृतात्मने-
पदादिना संयोगरूपं फलं बोध्यते सर्वत्रावच्छेदकीभूत यत्र यत्फल तत्र
तदेव फलमात्मनेपदादिना बोध्यते । तादृशाधातुसमभिव्याहारास्य
तथैव कार्यकारणभावकल्पनादिति चेत्तर्हि प्रकृतेऽपि दीयता दृष्टिः ॥

मैवं गच्छतीत्यादिसमभिव्याहृतद्वितीयायाः
संयोगरूपफलबोधकत्वव्युत्पत्तेः । त्यजतीत्यादिस-
मभिव्याहृतद्वितीयायाश्च विभागरूपफलबोधकत्व-
व्युत्पत्तेरेव यथोक्तातिप्रसङ्गनिरासात् । न्यायभा-
स्करकृतस्तु फलमवच्छेदकमेव द्वितीयार्थस्त्वाश्रयता
नचैवम्भूमौ पततीत्यत्र भूमिपदाद्द्वितीयापत्तिः ।
स्वसमभिव्याहृतधात्वर्थतावच्छेदकफलाश्रयताबोध-
कत्वव्युत्पत्तेः । अत एव धात्वर्थतावच्छेदकफलशा-
लित्वं कर्मत्वमिति लक्षणं ध्रुवं न हि क्रियाजन्यफ-
लाश्रयत्वं तत् । वृक्षादूमौ पततीत्यत्र वृक्षभूम्योः
कर्मजन्यविभागसंयोगाश्रयतया कर्मत्वापत्तेः । ननु
तवाप्यधः संयोगानुकूलव्यापारस्य पतत्यर्थतया कर्म-
त्वं भूमेर्दुस्त्यजमिति चेन्न पतत्यर्थे फलस्यावच्छेद-
कत्वानङ्गीकारात्

गच्छतीत्यादिसमभिव्याहृतद्वितीयायाः संयोगरूपफलबोधकत्वत-
त्यजतीत्यादिसमभिव्याहृतद्वितीयाया विभागरूपफलविशेषबोधकत्वेने-
त्यभिप्रायवान् समाधत्ते मैवमित्यादिना । उत्तरदेशसंयोगरूपफलबोधत्वा

वच्छिन्नं प्रति गच्छतीति समभिव्याहृतद्वितीयाया ज्ञानत्वेन कारणत्व ।
 तथा चैत्रो ग्रामं गच्छतीत्यत्र ग्रामकर्मत्वं भूतसंयोगानुकूलव्यापारानुकूल
 यत्नवांश्चेत्त इति बोधः । एवं ग्रामं त्यजतीत्यत्र ग्रामकर्मत्वीभूतविभा-
 गानुकूलक्रियानुकूलनयनवानिति बोध इति । अथफलावच्छिन्नो व्यापारो
 धात्वर्थः । तत्र फलमवच्छेदकं । आश्रयत्व द्वितीयार्थस्तथा च ग्राम
 गच्छति त्यजतीत्यादौ ग्रामनिष्ठोत्तरदेशजयोगपूर्वदेशविभागानुकूलक्रि-
 यानुकूलयत्नवांश्चेत्त इति बोधः । तत्संयोगावच्छिन्नक्रियायाः गम्यर्थतया
 विभागावच्छिन्नक्रियायास्त्यत्यर्थतया त्यजिगम्योर्न पर्यायतापत्तिरित्यभि-
 प्रायवता मतमाह न्यायभास्करकृत इति । ननु फलाश्रयत्वस्य द्वितीयार्थ-
 त्वेऽधोदेशसंयोगाश्रयत्वरूपफलाश्रयत्वस्य भूमावपि सत्त्वेन भूमौ पर्य-
 पततीत्यादौ भूमिपदोत्तरं द्वितीया स्यादित्याह । न चैवमिति । एवं
 फलाश्रयत्वस्य द्वितीयार्थत्वविवक्षणे स्वसमभिव्याहृतेति स्वं सकर्मक-
 धातुः । तथा चात्र पतधातोः कर्मकत्वेनाधोदेशसंयोगाश्रयत्वस्य धात्व-
 र्थतावच्छेदकफलाश्रयत्वाभावाच्च तस्य द्वितीयार्थत्वं सकर्मकधातुसमभि-
 व्याहाराभावात् । नचाश्रयत्वस्य क्रियाजन्यत्वाभावेन कथं क्रियाजन्य-
 फलशालित्वं कर्मत्वमिति लक्षणसङ्गतिरित्यत आह अत एवेति । अत
 एव क्रियाजन्यफलाश्रयत्वस्य दोषदुष्टत्वादेव । कर्मजन्येति । वृत्ताद्वि-
 भागः । भूमौ संयोगः तदाश्रयत्वस्योभं च सत्त्वादित्यर्थः । यद्वा द्विती-
 यार्थस्याश्रयतामात्रत्वे सप्तम्यर्थोपेक्षापत्त्या सप्तमीस्थाने द्वितीया स्यादिति
 शङ्कते न चैवमिति । एवं द्वितीयार्थस्य सप्तम्यर्थोभिन्नत्वे । स्वसमभि-
 व्याहृतेति तथा च सकर्मकधातुसमभिव्याहारे धात्वर्थतावच्छेदकफला-
 श्रयत्वबोधः । अन्यत्र सप्तमीसमभिव्याहारे चाधिकरणत्वबोध इति न
 दोषः । तत्रापि फलस्यावच्छेदकत्वादिनोपि । कर्मत्वमिति । तादृशव्या-
 पारावच्छेदकीभूताधः संयोगस्य भूमावपि सत्त्वाद्भूमौ कर्मत्वं दुस्त्याज्य-
 मित्यर्थः । पतत्यर्थ इति । पतत्यर्थफलस्यावच्छेदकत्वाभावे व्यापारमात्रं
 पतधात्वर्थ इति न भूमौ कर्मत्वं तादृशफलाश्रयत्वाभावस्य भूमौ सत्त्वा-

दिति तथा च गुह्यत्वामवायि कारणप्रयोज्याधःसयोगरूपफलजनकं
कर्म पतधात्वर्थस्तेन फलस्योपलक्षणत्वादवच्छेदकत्वाभावे तादृशफल-
वत्त्वस्य भूमौ सत्त्वेऽपि न तत्र कर्मत्वमिति ॥ अत एव धात्वर्थनावच्छेदक-
फलशालित्वं कर्मत्वमित्यत्र पतत्यर्थं फलपदं धात्वर्थतानवच्छेदकफलपर-
मिति शब्दप्रणावुक्तमुपाध्यायैः । इत्थञ्च पतिस्यलेऽस्यैव व्युत्पत्तिरिति
ध्येयम् ।

तद्भात्वर्थानधिकरणत्वे सतीति विशेषणाच्च
न चैत्रस्य धात्वर्थतावच्छेदकफलग्रामसंयोगाश्रयत्वेऽपि
कर्मत्वमिति स्वीकुर्वन्तीति संक्षेपः ।

अथ चैत्रो ग्रामं गच्छतीत्यत्र चैत्रस्य कर्मत्वापत्तिः । धात्वर्थता-
वच्छेदकीभूतगमनानुकूलसंयोगस्य चैत्रेऽपि सत्त्वादित्यत आह तद्भात्वर्थं
ति तथा च समभिव्याहृतधात्वर्थानधिकरणत्वे सति धात्वर्थतावच्छेदक-
फलाश्रयत्वमित्यर्थः । चैत्रस्य गमनानुकूलक्रियारूपधात्वर्थाधिकरणत्वा-
द्विशिष्टाभावस्य सत्त्वादिति धात्वर्थानधिकरणस्यैव कर्तुरीप्सतत्वरूप-
कर्मत्वमिति भावः । एतन्मते फलावच्छिन्नव्यापारस्य धात्वर्थत्वे तद्वैक-
देशफलेन सह द्वितीयार्थत्वर्थो नापपन्न इत्यस्वरसो बोध्यः । अत्रायं संक्षे-
पार्थः । यद्वाख्यातस्य कृतौ शक्तिस्तदाख्यातेन कर्तृकर्मणोरनभिधा-
नात् पद्यति तण्डुलमित्यत्र कर्त्तरि तृतीया स्यात् । पद्यते तण्डुल इत्यात्र
कर्मणि द्वितीया स्यात् । कर्त्तरि कर्मणि च तृतीयाद्वितीययोरनभिहिता
धिकारीयत्वात् अनभिहिते कर्मणि द्वितीयेत्यादिसूत्रदर्शनादिति आख्य-
तेन कर्तृसंख्यानभिहिता तदा कर्त्तति तृतीया । यदा त्वभिहिता तदा
प्रथमा । यद्वाख्यातेन कर्मसंख्या नाभिहिता तदा कर्मणि द्वितीया
अभिहिता प्रथमेति । तथा च लाघवात्कृतावेव शक्तिरिति संक्षेपः । अत्रेदं
प्रतिभाति । त्कोप्रत्ययस्यापि कृतावेवशक्तिः । समानकर्तृकत्वे सति पूर्वं
कालत्वापेक्षयाऽव्यवहितपूर्वकालत्वापेक्षया च लाघवात् । अत्रानन्तये

समानकर्तृकत्वं च संमर्गस्तथा च भुक्त्वा व्रजतीत्यादौ भोजनानुकूलकृत्या
 यद्व्यवर्तकं यद्व्यवर्तनानन्तरकालिकं गमनं तदनुकूलकृतिमांश्चैत्र इति
 बोधः एवं च समानकर्तृकयोः पूर्वकाल-इति सूत्रं सूत्रपत्र । अथौष्ठपुट-
 त्रिभागरूपस्य मुखव्यादानस्य स्वापोत्तरकालीनतया मुखं व्यादाय स्वपि-
 नोति प्रयोगो न स्यादिति चेन्न मुखव्यादानोत्तरमपि यत्किञ्चित्स्वा-
 पस्य सत्त्वादिति संशेयः ।

तस्य शब्दस्य निराकाङ्क्षादावन्वयाविधेयकत्वा-
 दाकाङ्क्षादिकं सहकारि तत्र यत्पदं यत्पदेन सह या-
 दृशान्वयानुभवजनकं तत्पदस्य तत्पदसमभिव्याहार-
 स्तादृशान्वयविधे आकाङ्क्षा भवति नामपदमुत्तरव-
 र्त्तिविभक्तिपदेनैव सहान्वयविधेयकमतस्तस्य समभि-
 व्याहारस्तादृशान्वयविधे आकाङ्क्षा । अत एव घट-
 कर्मत्वमित्यतो न घटमिति वदन्वयविधेय आकाङ्क्षा-
 विरहात् । धातुपदं च अख्यातपदेनैव सहान्वयवि-
 शेयविधेयकमिति भवति तत्र आख्यातपदसमभिव्याहार-
 आकाङ्क्षा अत एवानयनं कृतिरित्यादावानयतीति
 वदन्वयविधेयः कृतिवाचकाख्यातसमभिव्याहाराभावेन
 निराकाङ्क्षत्वात् ।

अथ वृत्तिज्ञानैककार्यकारित्वरूपां सङ्गतिं दर्शयति । तस्येति यद्व-
 निराकाङ्क्षादौ प्रकृतशब्दबोधान्वयासम्भवात्प्रकृतशब्दान्वयसिद्ध्यर्थमा-
 काङ्क्षादिरूपकारणवित्तनादाकाङ्क्षादावुपोद्घातसङ्गतिं दर्शयति । तस्येति
 अथ वा शाब्दबोधकारणस्य स्मृतत्वादुपेक्षाया अभावे प्रसङ्गसङ्गति-
 दर्शयति । तस्येति । तस्य प्रमाणतया सिद्धस्य निराकाङ्क्षादौ घट

कर्मत्वमानयनं कृतिरित्यादौ । आकाङ्क्षादिकं आकाङ्क्षादिज्ञानं । आदिना
 योग्यतासत्तिसंयुतः । तथा च लाघवादेनैव योग्यतासत्त्योरपि सङ्गतिः
 प्रदर्शितेति भावः । शाब्दबोधसहकारीभूताकाङ्क्षाज्ञानविषयीभूनाकाङ्क्षा
 कृत्यत आन । यत्पदमिति । यत्पदं घटादिपदं । यत्पदेन सह
 द्वितीयादिपदेन सह । तादृशान्वयानुभावकं पटप्रकारककर्मत्वादिवि
 शेष्यकान्वयानुभवजनकं । तत्पदस्य पटादिपदस्य । समभिव्याहारः द्विती-
 यादिपदेन सहानुपूर्वीविशेषः । तादृशान्वयबोधे पटप्रकारककर्मत्वादि
 विशेष्यकान्वयबोधे । अत्र महावाक्यार्थबोधे नेयमाकाङ्क्षेति हृदयम् ।
 लक्ष्येनक्षणं योजयति भवतीत्यादिना । नामपदं । घटादिपदं । उत्तर-
 वर्तिविभक्तिपदेन नामोत्तरद्वितीयादिविभक्तिपदेन । अन्यप्रबोधकं
 घटादिप्रकारककर्मत्वादिविशेष्यकनिरूपितत्वादिसंसर्गकान्वयबोधजननं ।
 तत्समभिव्याहारः द्वितीयादिविभक्तिपदानुपूर्वीविशेषः । तादृशान्वय
 बोधे घटादिप्रकारककर्मत्वादिविशेष्यकनिरूपितत्वादिसंसर्गकान्वय-
 बोधे ।

अत एवाकाङ्क्षाया एतादृशत्वनिर्नचनादेव । घटः कर्मत्वमिति ।
 यथा घटमित्याकारकसमभिव्याहारस्य घटप्रकारककर्मत्वविशेष्यकनिरु-
 पितत्वसंसर्गकान्वयबोधजनकत्वं तथा न घटः कर्मत्वमेतादृशसमभिव्या-
 हारस्येत्यर्थः । आकाङ्क्षाविरहाद् कर्मत्ववाचकद्वितीयादिपदसमभिव्या-
 हाररूपाकाङ्क्षाविरहात् । अत्र घटः कर्मत्वमित्यादौ समानविभक्तित्वाद्-
 भेदान्वये आकाङ्क्षायाः सत्त्वेऽपि आधेयत्वादिघटितभेदसम्बन्धेनाकाङ्क्षाया
 विरहादिति भावः । एवं च घटप्रकारककर्मत्वविशेष्यकबोधे घटीयपदोत्तर-
 कर्मत्वोयविभक्तित्वं कर्मत्वोयविभक्तिपूर्वकघटीयपदत्वं वाकाङ्क्षेति फलि-
 तम् न च घटपटावानयेत्यत्र घटीयपदोत्तरकर्मत्वोयविभक्त्यभावेन-
 घटांशे आकाङ्क्षा न स्यादिति वाच्यम् । तत्र घटपटोत्तरत्वेनानुसन्धीयमा-
 नविभक्तित्वस्याकाङ्क्षात्वस्वीकारात् । यद्वा घटांशे आकाङ्क्षाधमेण निर्वा-

ननु यथा घटपटोत्तरप्रकृतान्वयबोधविरोधिपदानुत्तरद्वितीयाविभक्तित-
माकाङ्क्षा । न हि घटपटावित्यत्र प्रकृतान्वयबोधे पटपदं विरोधीति ॥ न
नो घटमात्रं द्वित्वान्वयापत्तिरिति वाच्यम् । घटपरत्वेन गृहीततात्प-
रकर्मणोत्तराद्विषयनस्यैव पर्याप्तिसम्बन्धेन घटपटवृत्तिद्वित्वबोधकत्वा-
द्विषयनस्यैव द्वित्वबोधकतामर्थ्याभावाच्च । एवं विशेष्यतासम्बन्धे-
न भक्त्यर्थप्रकारकशाब्दबुद्धित्वावच्छिन्नं प्रति विषयतासम्बन्धेन धात्वर्थोप-
पत्त्यर्थः कारणस्य बोध्यम् ॥ धातुपदमिति । घटमानयतीत्यादौ विशेष्यता-
सम्बन्धेनानयनादिरूपधात्वर्थप्रकारककृतिविशेष्यकशाब्दबोधे आनयना-
नुपपत्त्यापकधातुत्तराख्यातत्वं तदुत्तरप्रत्ययत्वं वाकाङ्क्षा । एवं चानयेत्यत्रा-
नयनस्य कदर्थेकत्रैकदेशे कृतावन्वयोपि सूपपन्न इति । अन्वयविशेषबोधः
धात्वर्थप्रकारकप्रत्ययार्थविशेष्यकशाब्दबोधजनकः । तत्र धात्वर्थं प्रत्ययार्थवि-
शेष्यकशाब्दबोधे । एवं विशेष्यतासम्बन्धेनाख्यातार्थभावनाप्रकारकसमवाया-
दिप्रमाणकशाब्दबोधत्वावच्छिन्नं प्रति नामजन्योपस्थितेर्विषयतासम्बन्धेन
हेतुत्वमिति नीलं घटमानयेत्यादौ विशेषणतया कर्मत्वान्वितस्यापि घटस-
नीलान्वये न निराकाङ्क्षत्वमित्यनुपदं वक्ष्यते ।

ननु नामपदं द्वितीयादिसमभिव्याहृतमेव कर्म-
त्वादीनामाश्रयाश्रयीभावेनान्वयबोधकत्वमित्यत्र वि-
नियामकमिति चेत् । नास्त्रः स्वार्थनिष्ठकर्मत्वानुभव-
जनने तदुपस्थाकविभक्तिसहकारित्वमिति गृहाण
हन्तैवं यस्य पुरुषस्य घटः कर्मत्वमित्यादिवाक्यव्यु-
त्पत्तिरभून्न कुतस्ततोऽन्वयबोध इति चेत् तस्मिन्पुरुष-
स्य मानं नास्ति का कथा तस्यान्वयबोधे । तथापि
यदि कश्चित्तादृशः स्यात्तस्य किं भविष्यतीति चेत्
शाब्दानुभववैधुर्यमेव ।

ननु नामपदं द्वितीयादिसमभिव्याहृतमेवाश्रयाश्रयीभावसम्बन्धेन-
नामार्थप्रकारकविभक्त्यर्थविशेषकान्वयबोधकं तदेव द्वितीयापदमभि-
व्याहस्तादृशान्वयबोधे आकाङ्क्षा तत्रैव मानं न पश्याम इत्याह नन्विति
नाम्न इति । नाम्नो नामार्थनिष्ठकर्मत्वादिविशेष्यकबोधजनने कर्मत्वो-
पस्थापकविभक्तेः सहकारित्वेन तत्समभिव्याहारस्याकाङ्क्षत्वादित्यर्थः ।
नचैवं दधिपस्येत्यादौ दधिपदोत्तरद्वितीयाविभक्तेरभावात्कथमर्थावगम
इति वाच्यम् । लुप्तद्वितीयाविभक्तेः प्रतिसन्धानात् । अत्रेदं तत्त्वं । कर्मत्ववि-
शेष्यकाधेयतासंसर्गावच्छिन्नघटप्रकारकशब्दबोधत्वावच्छिन्नं प्रति वृत्त्या
घटोपास्थापकनामोत्तरकर्मत्वोपस्थापकविभक्तिज्ञानत्वेन हेतुत्वं । वृत्त्यति
पदापादानात् षष्ठीचतुर्थ्याः कर्मत्वशक्तिविरहेऽपि घटस्यानयनं घटाप-
गच्छतीत्यादौ कर्मत्वान्वयः सूपपन्नः । एतेन तादृशबोधं प्रति घटपदो-
त्तराम्पदज्ञानत्वेन न हेतुत्वं न वा घटार्थकपदोत्तराम्पदज्ञानत्वेन ।
आद्ये कलशमानयेत्यादौ द्वितीये घटावानयेत्यादौ व्याभिचारात् ।
नापि घटार्थकपदोत्तरद्वितीयाज्ञानत्वेन घटस्यानयतीत्यादौ व्यभिचारा-
दित्यादि परास्तम् । निगर्वस्तु विशेष्यतासम्बन्धेन विभक्त्यर्थविशेष्यकाधेय-
तासंसर्गकघटप्रकारकशब्दत्वावच्छिन्नं प्रति घटोपास्थापकपदोत्तरविभक्ति-
ज्ञानत्वेन हेतुत्वं तृतीयादिसाधाण्यात् । एवं प्रथमान्तपदोपस्थापकतादात्म्य-
सम्बन्धेन घटादिविशेष्यकशब्दबोधत्वावच्छिन्नं प्रति नामोत्तरसुपज्ञान्योप-
स्थितिः कारणं नीतो घट इत्यादावभेदान्वयस्यानुभवसिद्धत्वादिति
सुधीभिर्विभाव्य बोध्यमिति । तत इति । घटङ्कर्मत्वमित्यादौ व्युत्पन्नस्तस्य
घटमित्यादावम् पदस्य कर्मत्वव्युत्पत्त्यभावात्कथं घटमित्येतोन्वयोबोधस्त-
स्येत्यर्थः एवं घट आनयनं कृतिरित्यत्रैव व्युत्पन्नस्तस्यानयेत्यादौ व्युत्पत्त्यभा-
वात्कथं ततोन्वयबोध इत्यर्थः । यद्वा तत इति घटः कर्मत्वमित्यादि-
वाक्यात् कर्मत्वोपस्थापकाम्पदसमभिव्याहाराभावाच्च घटप्रकारककर्मत्व-
विशेष्यकशब्दबोध इत्यर्थः । तस्मिन् विपरीतव्युत्पत्तेः । तादृशः घट-
कर्मत्वमित्यादौ विपरीतव्युत्पन्नः । न च तस्य घटः कर्मत्वमित्यादित

एव बोध इति वाच्यम् । पुरुषभेदेन भिन्नकारणत्वकल्पने गौर वात् वैधुर्यम्
पलापः ।

अन्वयव्यतिरेकसिद्धकारणविरहादिति । एत-
स्याश्चाकाङ्क्षाया ज्ञानं हेतुस्तद्व्यभिचारान्वयबोधात् ।
अपरा च प्रकृतान्वयबोधसमानाकारस्वजन्यान्वय-
बोधविरहः प्रकृतान्वयबोधे स्वरूपसतिहेतुराकाङ्क्षा

ननु कुतस्तत्रापलाप इत्यत आहान्वयव्यतिरेकेति । घटप्रकारक-
कर्मत्वविशिष्यकशाब्दबोधे घटमिति समभिव्याहारस्यैवान्वयव्यतिरेकाभ्यां
कारणत्वस्य कृतत्वादुदः कर्मत्वमित्यतो नान्वयबोध इत्यर्थः । एवमा-
नयेत्यादावपि बोध्यम् । अत्र पदानि पदार्थापस्थितिपराणि बोध्यानि ।
अन्यथा मौनिश्लोकादौ पदाभावेन पदघटिताकाङ्क्षाया अभावात्कथं
शाब्दबोधः कथं वा पदाना साक्षादनुभावकाभावात्सम्भवः अत्रेदमिति
भाति मैत्रस्य तादृशपदोपस्थितिसमभिव्याहाररूपाकाङ्क्षायाः सत्त्वादन्वय-
बोधे जाते पदान्तरोपस्थितिविरहेण चैत्रस्याप्यन्वयबोधः स्यान्मैत्रस्य
तादृशसमभिव्याहाररूपाकाङ्क्षायाः सत्त्वादिति तत्पुरुषीयत्वमवश्यं वाच्यं-
एवं यत्पादोपस्थितिर्यत्पादोपस्थित्यासह यत्पुरुषीयतादृशान्वयबोधजनिका
तत्पादोपस्थितेस्तत्पादोपस्थितिसमभिव्याहारस्तत्पुरुषीयतादृशान्वयबोधे
आकाङ्क्षेति पर्यवसितं । एवं च घटपदोपस्थितिः कर्मत्वापस्यापक्वविभक्ति-
पदज्ञानेन सह घटप्रकारककर्मत्वविशेष्यकान्वयबोधजनिकेति ज्ञानं
तत्पुरुषीयशाब्दबोधं प्रति द्रव्यमेवाकाङ्क्षाधीः कारणमिति विशिष्य वाच्यं
तथा च तत्तत्पुरुषीयविभिन्नकार्यकारणभावाद्विपरीतव्युत्पन्नस्य घटः
कर्मत्वमित्यादितोप्यन्वयबोधे बाधकाभावादिति । अत एवापभ्रंशजनिते
कर्मत्वादिविशेष्यकशाब्दबोधे व्यभिचारविरह इति विविच्य बोध्यम् ।
एतस्याः निश्चयाः । ननु तत्र किं मानमत आह तदुमेणेति । स्वरूप-
सत्या आकाङ्क्षाया हेतुत्वे यचाकाङ्क्षाया अभावस्तत्राकाङ्क्षाया अभावाब्द-

अमो न स्यादिति भावः । ननु घटमानयेत्यादितोऽन्वयबोधे जातेपि पुनरन्वयबोधः स्यात् निरुक्ताकाङ्क्षायास्तत्रापि सत्त्वेन निराकाङ्क्षत्वाभावादत आह अपरेति । प्रकृतान्वयबोधस्तात्पर्यविषयीभूतो योऽन्वयबोधस्तत्समानाकारस्तद्विषयतायाश्चनतिरिक्तविषयताकृतादृशो यः स्वजन्यान्वयबोधः आकाङ्क्षजन्यान्वयबोधस्तस्य यो विरहः स प्रकृतान्वयबोधे स्वरूपसती आकाङ्क्षेत्यर्थः । तथा च गामानयेत्यादौ गोनिष्ठा या प्रकारता तत्रिरूपिता कर्मत्वनिष्ठाविशेष्यता कर्मत्वनिष्ठप्रकारतानिरूपिता या आनपननिष्ठाविशेष्यता आनयननिष्ठप्रकारतानिरूपिता या आख्यातनिष्ठाविशेष्यतेत्येवं बोधस्तात्पर्यविषयस्तत्र गोनिष्ठप्रकारतानिरूपितकर्मत्वनिष्ठविशेष्यताके बोधे जातेपि दण्डकरणकगोर्मकान्वयबोधे साकाङ्क्षत्वप्रकृतान्वयसमानाकारकान्वयबोधस्याजायमानत्वादित्यर्थः ।

अतो घटमानयतीति पदमेकदान्वयबोधे जनिते नान्वयबोधान्तरं जनयति स्वजन्यान्वयबोधवैधुर्यविरहात् । एवञ्च गामानयेत्यतोऽन्वयबोधे जाते दण्डनेत्यन्वयबोधे निराकाङ्क्षता स्यादत उक्तं प्रकृतान्वयबोधसमानाकार इति न च गामानयेत्यन्वयबोधः प्रकृतो येन दण्डेनगामानयेत्यन्वयबोधस्तेनसमानकार इति । योग्यता चैकपदार्थेऽपरपदार्थस्य प्रकृतसंसर्गवत्त्वं तेन पयसा सिञ्चतीति योग्यं पयसि सेककरणत्वसंसर्गस्य सत्त्वात् यस्मिंश्च पयसि सेककरणत्वसंसर्गो नास्ति तस्मिन् योग्यत्वं । आकाशशब्द इत्यत्र समवायरूपसंसर्गवत्त्वमादायाभेदान्वयबोधेपि योग्यता स्यादत उक्तं प्रकृतेति अस्य च

ज्ञानं कारणं तद्भ्रमेणाप्यन्वयबोधात् । ननु संस-
र्गस्यापूर्वत्वात्कथं तद्वानसंभव इति चेदुच्यते
योग्यताज्ञानमात्रं हेतुरस्ति चात्र पयः सेककरणताव-
न्नेवेति संशयरूपं ज्ञानं क्वचित्तन्निश्चयोपि यथा प्रत्य-
क्षेण दृष्टे घटोऽस्तीति

यत्र तादृशान्वयबोधो जातस्तत्राकाङ्क्षाभावं पददर्शयति । अत-
इति । वैधुर्यविरहादिति । तादृशान्वयबोधविरहाभावादित्यर्थः ।
निराकाङ्क्षतास्यादिति । आकाङ्क्षादन्यान्यबोधविरहाभावादिति
अत इति दाने तु दण्डेन गामानयेत्येतत्तात्पर्यविषयीभूतान्वयबोध-
समानाकारकाकाङ्क्षाजन्यान्यबोधविरहसत्त्वादिति भावः । न चेति ।
दण्डेन गामानयेत्येतत्प्रविष्टा यावतीविषयिता तच्छालिवोधः प्रकृतो न तु
गामानयेतत्प्रविष्टविषयतामात्रशाली तथा च गामानयेति बोधो यदि
तात्पर्यविषयीभूतनिखिलविषयताशाली स्यात्तदा दण्डेन गामानयेत्यनेन
प्रकृतान्वयबोधेन समानाकारोपि स्यादित्यर्थः । दिग्गस्तु अनाकाङ्क्षज्ञानस्य
प्रतिबन्धकत्वेन तदभाव एव हेतुरस्तु किमाकाङ्क्षाज्ञानहेतुत्वेनेति चेन्न
याह्याभावानवगाहिना ज्ञानस्य जनकज्ञानविघटनद्वारैव प्रतिबन्धकत्वात् ।
दृष्टं च व्यभिचारज्ञाने तथा हि । अनुमितौ व्यभिचारज्ञानं प्रतिबन्धकं
तच्चानुमितिजनकीभूतव्याप्तिज्ञानविघटनद्वारैवेति । घटज्ञानविरोधिना
घटाभावज्ञानस्य घटज्ञानजनकीभूतज्ञानविघटकत्वाभावाद्याह्याभावा-
नवगाहि यत्रानाकाङ्क्षाज्ञानेऽप्रामाण्यनिश्चयस्तत्राप्रामाण्यनिश्चयानास्क-
न्दितानाकाङ्क्षत्वज्ञानाभावापेक्षयाऽप्रामाण्यज्ञानानास्कन्दिताकाङ्क्षानिश्च-
यस्यैव लाघवेन हेतुत्वावधारणात् । अनाकाङ्क्षत्वज्ञाने प्रामाण्यसंशयाच्छब्द-
बोधादप्रामाण्यनिश्चयानास्कन्दितास्यैव दातुमुचितत्वात् । अप्रामा-
ण्यनिश्चयत्वं च तदभाववद्विशेष्यकत्वे सति तत्प्रकारत्वाभावाप्रकार-
कत्वेसति तदभाववद्विशेष्यकत्वेसति तत्प्रकारकत्वप्रकारकत्वं तदनास्क-

न्दिताकाङ्क्षत्वज्ञानाभावत्वेन तत्र मते कारणत्वं मम मते तु तदभावव-
 द्विशेषकत्वे सति तत्प्रकाररुजानानास्कन्दिताकाङ्क्षत्वाभावाप्रकारकत्वं स
 त्याकाङ्क्षात्वप्रकारकत्वेन हेतुत्वे भवत्वाद्यप्रमिति कृतं पल्लवितेन ।
 अथ योग्यतां निरूपति । योग्यतेति । प्रकृतसंसर्गवत्त्वं तात्पर्य-
 विषयसंसर्गवत्त्वं । तथा चैकपदार्थं पयःपदार्थं । अपरपदार्थस्य सेकक-
 रणत्वपदार्थस्य तात्पर्यविषयीभूतसंसर्गस्य सत्त्वादित्यर्थः कुत इत्यत आह
 पयसीति । यत्र समुद्रमध्यजलाभिप्रायेण पयसा विञ्चतीत्युक्तं तत्रायोग्यत्वं
 निर्वक्ति यस्मिन्निति । आकाशमिति । अभेदसंसर्गस्यैवाभेदान्वये तात्पर्य-
 विषयत्वादिति भावः । अस्याः योग्यतायाः । कुत इत्यत आह तद्भ्रमेणेति
 स्वरूपसद्योग्यतायास्तत्राभावेन तज्ज्ञानस्याहेतुत्वे योग्यताभ्रमाद्धाब्द-
 भ्रमो न स्यादित्यर्थः । अन्यथोक्तात् अन्यथभ्रमात् नन्वेकपदार्थ-
 ऽपरपदार्थस्य शाब्दबोधोपपत्त्या नान्यस्य ज्ञानं कथं शब्दबोधात्पूर्वं भविष्यती-
 त्याह । नन्विति । अपूर्वत्वात्शाब्दबोधात्पूर्वमसिद्धेः । शाब्दबोधात्पूर्वं
 तादृशसंसर्गरूपयोग्यतासंशयसंभवेन प्रत्यक्षादिना तादृशनिश्चयसंभवेन
 च नानुपपत्तिरिति समाधत्ते उच्यते इत्यनेन । तन्निश्चयोपि योग्यता-
 निश्चयोपि । यथेति । प्रत्यक्षेण घटेऽस्तित्वसंसर्गं ज्ञाते घटोऽस्तीति-
 शब्दाद्धाब्दबोध इत्यर्थः । ननु संशयानिश्चयसाधारणयोग्यताज्ञानस्य
 हेतुत्वे योग्यतासंशयाद्धाब्दो नित्या न वेति वाक्यादितः संशयात्मक
 शाब्दबोधः स्यादिति चेन्न । अनन्यगत्या पदार्थापस्थित्यादिरूपतदभाव
 शाब्दबोधसामग्र्यास्तदुताशाब्दबोधे तादृशतदुताशाब्दबोधसामग्र्याश्च
 तदभावशाब्दबोधे च परस्परविरुद्धत्वकल्पनात् । यदि च यथा संशयात्मि-
 कानुमितिस्तथा संशयात्मकशाब्दबोधोपि रविकोपकारमतरीतिरनुसंधी-
 यते तदा संशयात्मकत्वमपि वक्तुं शक्यमित्यवधेयम् ।

परत्वसंसर्गप्रग्रहः प्रतिबन्धकस्तदभावो योग्यता
 स्वरूपसती हेतुः । नचैवं जलहृदो वह्निमान् इत्यपि

असंसर्गाग्रहदशयां योग्यं स्यात् इष्टत्वात् । न च
लाघवात्संसर्गाज्ञानं कारणं न त्वसंसर्गाग्रह इति वा-
च्यम् असंसर्गाग्रहस्य लौकिकसाक्षात्कारातिरिक्तपि-
त्तादिदोषाजन्यविशिष्टज्ञानमात्र एव हेतुत्वावधार-
णात् ।

तद्योनमतमाह परेत्येति । असंसर्गाग्रहः । तात्पर्यविषयीभूतैकप-
दार्थसंसर्गोऽपरपदार्थनिष्ठात्यन्ताभावप्रतियोगित्वग्रहः । तदभावो-
न्निष्कप्रतियोगित्वग्रहाभावः । योग्यतेति । अन्यत्र क्लृप्ततद्वृत्ताज्ञाने
तदभाववृत्ताज्ञानस्य प्रतिबन्धकत्वेनैवायोग्यत्वज्ञानकाले शाब्दबोधापत्ते-
र्यारण्यमभेदेनालयोग्यताज्ञानस्य कारणत्वेनेति भावः । एवं असंसर्गाग्रह-
रूपयोग्यतायाः कारणत्वकल्पने । जलेति । जलद्रवो वह्निमानिति
वाक्यं जलद्रवो वह्निभाववानित्यसंसर्गाग्रहाभावदशायां योग्यं स्यादि-
त्यर्थः । अथ भूतल घटवदिति स्मरणोत्तरकालीनघटाभावलौकिकप्रत्यक्षा-
नन्तर योग्यताज्ञानसत्त्वाद्वदिति शाब्दबोधापत्तेः शङ्को न पीत इति
स्मरेरनुमितेर्वानन्तरं शङ्को पीत इति धमेपि योग्यताज्ञानसत्त्वाच्छङ्को-
र्योन इति शाब्दबोधापत्तेश्चेति शाब्दबोधसाधारणतया यास्याभावज्ञानस्य
प्रतिबन्धकताया अत्रश्र्यं वाच्यत्वादित्यभिप्रायवानाहामंसर्गाग्रहस्येति ।
तथा च शाब्दबोधस्यापि तादृशविशिष्टज्ञानत्वेनाप्ययोग्यस्थले तदभाव-
वृत्ताज्ञानादेव न शाब्दबोध इत्यलं योग्यताज्ञानस्य कारणत्वेनेति
भावः ।

कथमन्यथा चन्दनं न सुरभीति निश्चये सुर-
भिचन्दनमितिज्ञानं न स्यात् तदभावनुमितावपि
चक्षुषा घटस्य लौकिकसाक्षात्कारः शङ्केषु पीतत्व-
समश्च दृश्यत इत्यजन्यान्तम् ।

अन्यकारे घटाभावादिनिश्चयोत्तरमप्रामाण्यज्ञानमन्तरेणाप्याना-
कादिसमवधानादितो घटादिलौकिकप्रत्यक्षदर्शनाल्लौकिकमाज्ञात्कारा-
तिरिलेत्यस्य कृत्यसम्भवेऽपि लौकिकत्वं लौकिकसंनिर्कर्षकजन्यत्वमित्युपना-
तभानाशे लौकिकीविषयतां ज्ञापयितुमाह कथमिति । यदि चोपनीतभा-
नस्याशेषि लौकिकीविषयता नोपरीक्रियते तदाह न स्यादिति । पितादि-
दोषाजन्येत्यस्य फलमाह शङ्ख इति नेदं रजतमिति बाधयुद्धा विद्यमा-
नायां दूरत्वादिकोषे सत्यपीदं रजतमिति भ्रमासम्भवात्पितादीत्युक्तं ।
तथा च भ्रमसामान्यस्य नाप्रतिवध्यत्वमिति भावः । भूतले घटाभावादिनिश्चये
सत्यपि आहार्यलौकिकप्रत्यक्षोदयादनाहार्यत्वमपि प्रतिवध्यकोटौ द्वयं
आहार्यत्वं तु बाधयुद्धि कालीनेकाजन्यज्ञानत्वं । इत्य च तदभाववत्ताज्ञानं
त्रिविधं । तदभाववत्ताज्ञानं तदभावव्याप्यवत्ताज्ञानं तदभाववद्वेदक-
वत्ताज्ञानं चेति । तत्र तदभावविशिष्टज्ञानयोरैवं प्रतिवध्यप्रतिवन्धकभावः-
तथा हि । अप्रामाण्यज्ञानानास्कन्दिततद्धर्मितावद्वेदकतदुक्तं वदितुं
तद्विन्द्रियजन्यतदभावनिश्चयत्वेन प्रतिवन्धकता । दोषविशेषाजन्यलौकि-
कसंनिर्णयज्ञानानाहार्यतद्विन्द्रियजन्यतद्वत्ताज्ञानत्वेन प्रतिवध्यता भूत-
लङ्घटाभाववदिति ज्ञानेऽप्रामाण्यज्ञाने जातिभूतलङ्घटवदिति ज्ञाने बाधका-
भावात्प्रतिवन्धककोटावप्रामाण्यज्ञानानास्कन्दितेति । अथ भूतलङ्घटा-
भाववदिदञ्च ज्ञानमपेक्षाबुद्ध्यात्मकाप्रमेत्यप्रामाण्य ज्ञानात्मको बाध-
निश्चयस्ततो भूतलं घटवदिति विशिष्टबुद्धिस्ततो भूतलं घटाभाव-
वदिति लौकिकप्रत्यक्षात्मको बाधनिश्चयस्तत्र यद तदप्रामाण्यज्ञान-
मुत्तज्जकं तदा द्वितीयबाधयुद्धिनिश्चयोत्पत्तिज्ञेऽयिमज्ञे च भूतलं घट-
वदिति ज्ञान स्यात् । सामानाधिकरण्यसम्बन्धेनाप्रामाण्यज्ञानवैशिष्ट्यस्य
द्वितीयबाधयुद्धावपि सत्त्वात् । यदि च तदप्रामाण्यज्ञान नोत्तज्जकं तदा
प्रथमबाधयुद्धिद्वितीयज्ञेऽपि भूतलं घटवदिति ज्ञानं न स्यादिति चेत् ।
अप्रामाण्यज्ञानस्य विषयत्वसामानाधिकरण्योभयसम्बन्धेन वैशिष्ट्यस्य
विवक्षितत्वात् । अत्र विषयतासम्बन्धेनाप्रामाण्यज्ञानवैशिष्ट्यस्य प्रथम-

अध्वुद्वावेत्रसत्त्वान्न दोषः । सामाधिकरण्यपदोपादानाच्चैत्रस्य बाधवुद्वा
 त्रीयज्ञानमप्रमेति मैत्रस्य ज्ञानमादाय न दोषः ॥ गेहं घटाभाववदिति
 श्चयेपि द्रव्य घटवदिति द्रव्यत्वन रूपेण गेहे घटवत्ताज्ञाने बाधका-
 वात्तदुर्मितावहेदकेति प्रतिबन्धककौटौ प्रतिबन्धकोटौ च विशेषणं ।
 दोषः सङ्गभाववानिति बाधनिश्चयेपि हृदो द्रव्यवानिति वहेद्रव्यत्वेन
 येन ज्ञाने बाधकाभावात्कौटिद्वयेपि तदुर्मिवाक्किञ्चेति विशेषणं देयं । पर्वतो
 हिमानवेति संशयकालीनपरामर्षाध्यवहितोत्तरमनुमितेहृदयात्प्रतिबन्ध-
 कोटौ निश्चयत्वं विशेषणं । मण्डूकप्रसाञ्जनेन वंशे उरगत्वधमेपि त्वचा
 रग इति ज्ञानोदयात्तदिन्द्रियजन्यत्वं कौटिद्वयेपि विशेषणं । एवं
 इभावव्याप्यवतानिश्चयतद्विशिष्टबुध्योरपि तथैव प्रतिबन्धप्रतिबन्धक-
 वाः । यथायं स्याणुभेदव्याप्यपुरुषत्ववान् स्याणुत्वात्पन्ताभावव्याप्य-
 त्ववशाच्चेति निश्चयेऽयं स्याणुरिति न विशिष्टबोधः एवं तदभावा-
 हेदकवत्ताज्ञानतद्विशिष्टबुध्योरपि तथैव प्रतिबन्धप्रतिबन्धकभावः । यथायं
 णुत्वाभावावहेदकपुरुषत्ववानिति निश्चयेऽयं स्याणुरिति न विशिष्ट-
 दुरिति । विवेचितं चेदं बाधस्यानुमितिप्रतिबन्धकत्वविचारावसर इति
 न । एवं च निरुक्तग्राह्याभावनिश्चयस्य तादृशज्ञानमात्रे प्रतिबन्धक-
 दायोग्यतानिश्चयस्य ग्राह्याभावनिश्चयात्मकत्वेन तत्सत्त्वे प्रति-
 बन्धकत्वादेव शाब्दबोधानुत्पत्तिः । न च योग्यताज्ञानस्य ग्राह्याभाव-
 नविधया प्रतिबन्धकत्वे इकासत्त्वे आहार्यप्रत्यक्षवदाहार्यशाब्दबोधा-
 त्तरिति वाच्यम् । शाब्दानुमित्यारिक्ताजन्यत्वाभावेनाहार्यत्वानङ्गी-
 रात् । न चैवं शाब्दबोधानुत्पत्तेर्योग्यताज्ञानस्य हेतुत्वमुच्यतामिति
 व्यम् । प्रतिबन्धकौटौ शाब्दान्यत्वदानेन योग्यताज्ञानस्य पृथक्कारणात्त्व-
 यनेन च गौरवात् । यत्र गेहं घटवदिति स्मरणानन्तरं घटाभाव-
 किप्रत्यक्षं तत्र गेहं घटवदिति शाब्दबोधः स्यात् । स्मरणात्मकयोग्यता-
 नस्य सत्त्वाच्च । अथ मुखं चन्द्र इत्यादौ प्रहसनादौ योग्यताज्ञान-
 निश्चये बाधितार्थस्यापि शाब्दबोधाद्वादान्यत्वमवश्यं प्रतिबन्धकौटौ

वाच्यं । तथा च न योग्यताज्ञानं कारणं न वाप्ययोग्यताज्ञानमस्य
 शाब्दबोधाभावस्य निखिलजनपिदृत्वादयोग्यताज्ञानस्य प्रतिबन्धकत्वात् ।
 तथा च मुखं चन्द्र इत्यादौ कलहादौ च शब्दात्पदार्थापस्यितौ मानमबोध
 गव । अथ वा चन्द्रपदमाल्हादके लाक्षणिकं । न चैवं कलहादौ मिथ्या-
 भिज्ञापादौ च शाब्दबोधाभावे कथं दुःखोत्पत्तिरूपं शाब्दधीः फलमिति
 वाच्यम् । शब्दात्पदार्थापस्यितौ सत्या ममानेन गालन कृतमिति मानम
 ज्ञानादेव दुःखोत्पत्तेः । नन्विदं वाक्यमेतदर्थं तत्प्रतीतीक्योच्चरितमिति
 तात्पर्यज्ञानस्य ससर्गघटितस्य शाब्दबोधे हेतुत्व तत्र किं संसर्गविष-
 यकतात्पर्यज्ञानत्वेन हेतुत्वं किं वा तात्पर्यविषयसंसर्गज्ञानत्वेनेति
 विनिगमनाविरहादुयोरेव हेतुत्व तत्र तात्पर्यस्य प्राधान्यात्तात्पर्यज्ञानस्य
 संसर्गस्य प्राधान्याच्च संसर्गरूपयोग्यताज्ञानस्य हेतुत्वमिति समायातं
 योग्यताज्ञानहेतुत्वेनेति चेन्न हेत्वभिमतयोग्यताज्ञानत्वस्य संशयमाधार-
 ण्यात् । तात्पर्यज्ञानस्य तु निश्चयत्वेन हेतुत्वादिति । तस्माच्छाब्दबोध
 साधारणकृतप्रतिबन्धप्रतिबन्धकभावेनैवोपेतौ कृत योग्यताज्ञानस्य हेतु-
 त्वेनेति सत्तपः

न च घटेऽभिधेयत्वासंसर्गाप्रसिद्ध्या तद्ग्र-
 हाप्रसिद्धिः । अभिधेयत्वप्रतियोगिकत्वेन योऽभाव-
 भ्रमस्तदभावस्य प्रसिद्धेः । यदि च सोपि न
 प्रसिद्धस्तदाऽऽस्तां तत्र योग्यता हेतुरेव । न चैवं
 व्यभिचाराच्छाब्दबोधं प्रति योग्यतायाः कथं कारण-
 त्वमिति वाच्यम् । न हि शाब्दबोधत्वाववच्छेदेन
 योग्यतायाः कारणत्वं । किं तु तदीयतादृशान्वय-
 बोधे तदीयतादृशान्वयविरहनिश्चयाभावत्वेनैव वि-
 शिष्येवेति क्व व्यभिचार इत्याहुः ।

केवलान्वयिनोभिऽभियेयत्वस्याभावो ऽप्रसिद्ध इति तद्वद्दोषप्रसिद्ध-
स्तथा चात्र तादृशसंसर्गाग्रहरूपायोग्यताविरहाद्यभिचार इति शङ्कते न
चेति । ननु मास्त्वभिधेयत्वप्रतियोगिकाभावप्रमा परन्त्वभावे ऽभिधेयत्व-
प्रतियोगिकत्वधमे किं बाधकमिति समाधत्ते अभिधेयत्व इति । नन्व
सत्ख्यात्यनङ्गीकारात्कथं तादृशधर्मोपीत्यत आह । यदि चेति । तत्र-
घटोभिधेय इत्यत्र अहेतुरेवेति पाठः ॥ योग्यता अहेतुरेव बाधबुद्धाभाव-
रूपायोग्यता अहेतुरेव । एवं तादृशयोग्यताया घटोभिधेय इत्यत्र हेतुत्वे ।
तदीयतादृशान्वयबोधे मैत्रीयगोप्रकारककर्मत्वविशेष्यकान्वयबोधे तदी-
यान्वयतादृशान्वयनिश्चयाभावत्वेन मैत्रीयगोपदार्था नकर्मत्वसंसर्गाति-
निश्चयाभावत्वेनेति तथा च गोप्रकार कर्मत्वविशेष्यकशब्दबोधं प्रति-
गोपदार्था न कर्मत्वसंसर्गाति निश्चयाभावत्वेनेति । विशिष्याहेतुत्वे
सिद्धे घटोभिधेय इत्यत्र योग्यताया विरहेपि त्व्यभावेन व्यभिचाराभावा-
द्बाधनिश्चयाभावातिरिक्तयोग्यतायां मानाभाव इति भावः । यद्वा
हेतुरेवेति पाठः । तत्र घटोऽभिधेय इत्याद्यतिरिक्तस्य हेतुरेव । बाध
बुद्धाभावरूपायोग्यता । एवं तादृशयोग्यताया घटोभिधेय इत्याद्यतिरिक्त
व्यनं प्रति हेतुत्वे व्यभिचारात् । घटो भिधेय इत्यत्र व्यभिचारात् ।
अन्यत्सर्ज पूर्ववत् ।

आसतिः पदाव्यवधानं । अत एव गिरिरग्नि-
मानित्यासन्नं । अनासन्नं च गिरिर्भुक्तमग्निमान्देवद-
त्तेनेति । न चैवं स्थाल्याभोदनं पचतीति स्थाल्यामि-
त्यस्य पाकेनानासन्नतापत्तिः । ओदनमित्यनेन व्यव-
धानादिति वाच्यम् । प्रकृतान्वयबोधाननुकूलव्यव-
धानाभावस्य विवक्षितत्वात् । ओदनपदं च स्थाल्य-
धिकरणकौदनकर्मकपाककर्तृत्यन्वयबोधानुकूलमेव

स्थाल्यां पचतीत्यन्वये तु अनासन्नमेवेति प्राञ्चः । न
चैवं श्लोकादेर्योजनाप्यन्वयबोधः कथं व्यवहितत्वेन
प्रत्यक्षसिद्धेऽप्यवहितत्वेन अनासन्नसम्भवादिति वाच्यम् ।
तत्र हि श्लोकपदान्नान्वयबोधः । किन्तु योजना-
वाक्यादित्याहुः ।

अवसरसङ्गत्यैककार्यकारित्वसङ्गत्यावाऽऽसत्तिनिर्विक्रि । आसत्तिरिति
अनासन्नमिति । अत्र गिरिपदस्याग्निपदेन सहान्वये भुक्तपदस्य व्यवधा-
नाद्विरिपदं नाग्निपदेन सहसन्नमित्यर्थः । एवं आसन्नऽव्यवधानघटितत्वे
स्थाल्यामिति । स्थाल्यधिकारणकौदनकर्मकपाकानुकूलकृतिमानिति बोधे
स्थालीपदार्थस्यौदनकर्मकपाकेन सममन्वयादत्रासत्तेरपेक्षितत्वादव्याप्ति-
रिति भावः । प्रकृतेति । तात्पर्यविषयबोध एवात्र प्रकृतः । अत एव
गिरिभुक्तमग्निमानित्यत्र गिरिपदस्याग्निपदेन सहानासन्नतेति । अथ
स्थाल्यामौदनं पचतीत्यत्र स्थाल्यधिकारणकं यदौदनं तत्कर्मकपाकानु-
कूलकृतिमानित्यन्वये स्थाल्यामित्यस्यौदनेन सहसन्नता पाकेन सहत्व-
नासन्नतेति प्राचीनमतमाह । स्थाल्यामिति । पचतीत्यन्वये पाकेनान्वये ।
एवं प्रकृतान्वयबोधाननुकूलयदव्यवधानाभावस्यासत्तित्वविवक्षणे । श्लो-
कादेरिति श्लोकादौ प्रकृतान्वयीभूतमुख्यार्थान्वयानुकूलनानामपि पदानां
व्यवधानसत्त्वादिति भावः । न च व्यवहितत्वधर्मो ऽग्रह्यं तत्र जायत
एवेत्यत आह व्यवहितत्वेनेति । मैत्रिश्लोके पदाभावेन पदघटितासत्तेर-
सम्भवादाहु रित्युक्तम् ।

वस्तुतस्तु आकांक्षादिमत्वे सति तात्पर्यज्ञाने
व्यवहितादप्यन्वयबोधात्तद्विलम्बेनाविलम्बाच्च नैत-
द्धानं हेतुः । किं तु व्यवहितपदतात्पर्यज्ञानं । तच्चेतत्प-

दमेतत्पदाव्यवहितोत्तरमभिसन्धातु इत्यपि सन्धा-
पयितुरिच्छा । अत एव मौनिश्लोकेप्यासत्तिः वस्तुर-
भावेप्यभिसन्धातुः सत्त्वात् । शुक्रवाक्ये च भगवत्तात्प-
र्यमादायैव गतिरिति नव्याः । तदपि न सत्यर्थतात्पर्य-
ज्ञानादावेतद्विलम्बेन शाब्दबोधविलम्बाभावात् ।
तस्माद्भृत्या पदजन्यपदार्थापस्थितिरासत्तिः । सा च
स्वरूपसती हेतुः । न हि पदार्थानुपस्थिताबन्वयबोधः ।
न च वृत्त्या पदजन्येति व्यर्थं । घटपदात्समवायेना-
काशस्मृतौ घटोस्तीति वाक्यादाकाशान्वयबोधापत्तेः
ननु घटमानयेत्यत्र घटकर्मत्वानयनकृत्युपस्थितीनां
न युगपत्सम्भवः । आशुबिनाशिना क्रमिकाणां मेलका-
भावादिति चेन्न । क्रमिकपदानुभवजन्यानेकसंस्कारै-
र्युगपत्तावत्पदस्मरणायुगपत्तावत्पदार्थापस्थिताब-
न्वयबोधः सम्भवतीति संक्षेपः । अत एव व्यवधानेन
पदजन्यपदार्थापस्थितिरासत्तिरित्यपास्तम् । तृतीया-
न्तवैयर्थ्यात् । व्यवहितोपस्थितावेकस्या उपस्थितेर्वि-
नाशात् ।

मिश्रमतमाह वस्तुतस्त्विति तात्पर्यज्ञान इति सतीत्यनुषङ्ग्यते ।
ननु द्रवधानस्य प्रकृतान्वयबोधानुगुणात्त्वाच्च व्यभिचार इत्यत आह
तद्विलम्बेनेति । यद्वा । ननु व्यवधाने सत्यव्यवधानज्ञानस्यावश्यं तत्र
सत्त्वाच्च व्यभिचार इत्यत आह तद्विलम्बेनेति । तद्विलम्बेन आसत्ति-
ज्ञानविलम्बेन । तत्र च । अव्यवहिततात्पर्यं च । एतत्पदमिति एतत्पद-

मेतत्पदाव्यवहितोत्तरमभिसंहितं भवत्वित्यभिसन्धापयितुरिच्छेति
पाठः । एतत्पदं कर्मत्वपद एतत्पदावहितोत्तरं अभिसन्धातुर्ज्ञानेकुं
प्रति अभिसन्धापयितुर्ज्ञापयितुर्मैत्रादेरेच्छेत्यन्वयः । अभिसन्धातु
इत्यभिसन्धापयितुरिति क्वचित्पाठः तथा चाभिसन्धात्वेभिसन्धानं
करोत्वित्यर्थः । अत एव । आसत्तेस्तात्पर्यघटितत्वादेव । शुक्रस्य तादृ-
शेच्छाया अभावादव्याप्तेराह । शुक्रेति तदपीति कृततत्पतीतीच्छया
वक्रभिसन्धानरूपार्थतात्पर्यज्ञानविलम्बेन शाब्दबोधविलम्बाभावादित्यर्थः
आदिना पदज्ञानपदार्थापस्थित्याकाङ्क्षायोग्यतासंयहः तादृशोपस्थितेरा-
वश्यकत्वमाह नहीति घटपदादिति । एकसम्बन्धिज्ञानमपरसम्बन्धि-
स्मारक्रमिति न्यायेन घटपदरूपसम्बन्धिज्ञानं गगनस्मारक्रमिति भावः ।
ननु वृत्त्या पदजन्यपदार्थापस्थितिरासत्तिरित्युक्तं । तत्र पदज्ञानानां पदा-
र्थापस्थितानां चाशुविनाशिनं क्रमिकारणां मेलकाभावात्कथं तावत्क्रि-
याकारकादिघटितवाक्यार्थबोध इत्याह नन्विति । आशुत्तरविनाशि-
नामेककालोत्पन्नचैत्रादिज्ञानानां मेलनसम्भवात्क्रमिकारणां घटादिपदानां
मेलनसम्भवाच्चोभयमुक्तं । क्रमिकेति । क्रमिकघटादिपदानुभवजन्यानेक-
संस्काराणामुद्बोधकविधया पदार्थापस्थितिजनकत्वमित्यर्थः । युगपदिति
तथा च खले कपोतन्यायेन युगपदन्वयबोधोपपत्तेरिति भावः । तदुक्तं
वृद्धा युवानः शिशवः कपोताः खले यथामी युगपत्पतन्ति । तथैव सर्वे
युगपत्पदार्थाः परस्परेणान्वयिनो भवन्ति । पदार्थानां वृद्धयुवशिशुसाम्य
तु चिरसन्निहितोपस्थितिर्विषयत्वेन पदार्थापस्थितेः पूर्वपश्चाद्वाकाङ्क्षा-
योग्यतासत्तितत्पर्यविषयकं समूहालम्बनं ततः शाब्दबोध इति सङ्क्षे-
पार्थो बोध्य इति । ननु राजपुरप्रवेशन्यायेनैव खण्डवाक्यार्थबोधोत्तरं
तावत्पदार्थसमूहालम्बनस्मृत्यान्वयस्तदुक्तं यद्वदाकाङ्क्षितं योग्य सन्निधान
प्रपद्यते तेन तेनान्वितः स्वार्थः पदैरेवावगम्यत इति कथं तावत्पदार्थानां
खले कपोतन्यायेन बोध इति चेन्न । न वयं खले कपोतन्यायेनैव सर्वत्रा-
न्वयबोध इति ब्रूमोऽपि तु दण्डी कुण्डली वासस्वी घटं जानातीकृति यतस्त

इति यत्रोक्तं तत्र दण्डादिपदार्थानामेकदान्वयबोधे तात्पर्यमथ च ।
 कदैव स्मृतिः तत उद्बोधकसमवधाने सति निखिलपदार्थानामुप-
 स्तत्र खले कपोतन्यायेनैवान्वयबोधः । यत्र च विशिष्टवैशि-
 तात्पर्यं तत्र खण्डवाक्यार्थबोधजन्य एव महावाक्यार्थबोधे राजपुर-
 न्यायेनेति । अत एव वृत्त्या पदजन्यपदार्थोपस्थितिमात्रस्यैवामि-
 देव । तृतीयान्तेति । व्यवधाने सत्यपि तादृशपदार्थोप-
 शाब्दबोधस्य जायमानत्वादिति भावः । ननु तर्हि गिरिभुक्तमग्नि-
 त्यादावग्निपदार्थस्य व्यवहितोपस्थितौ कथं न शाब्दबोध इत्यत-
 व्यवहितेति तथा च तत्रैकस्या उपस्थितेर्नाशान्त्यपदार्थोपस्थित्यभा-
 न शाब्दबोध इति भावः । अत्र प्रभाकराः । द्वारमित्यन्वाध्या-
 पिधानाद्वर्णानामप्यन्वयबोधात्कथं पदजन्यपदार्थोपस्थितिः कार-
 च पदमेवाध्याह्रियतामिति वाच्याम् अर्थस्यैवान्वयनिरूपकत्वेनोप-
 त्वात् शब्दस्मृतौ सत्यामप्यर्थस्मृतेरावश्यकत्वात् । न चैवं पवती-
 देवात्स्मृतकपालादीनामप्यन्वयबोधः स्य दिनि वाच्यम् । कपालादे-
 र्यविषयत्वाभावात् । अन्यथा तत्रापि देवात्स्मृतकपालादेरप्यन्व-
 स्यादिति । अत एव किं पवतीति पृष्ठे सति तात्पर्यं वधूपदर्शितक-
 देरप्यन्वयबोध इत्याहुस्तदपरे न तमन्ते । द्वारप्रकारकर्मत्ववि-
 कबोधे द्वारपदोत्तरकर्मत्वोपस्थापकविभक्तिज्ञानत्वेन कर्मत्वप्रका-
 त्वर्थविशेष्यकबोधे धातुजन्योपस्थितित्वेन पिधानप्रकारककृतिवि-
 बोधे पिधानपदोत्तरकृत्युपस्थापकविभक्तिज्ञानत्वेन हेतुत्वमिति
 ध्याहार आवश्यक इति दिक् ॥

तात्पर्यं चेदं एतस्मिन्नर्थेऽस्यान्वयं प्रत्य-
 यत्विति प्रयोक्तुरिच्छा प्रयोक्ता चाभिसन्ध्यापि-
 मात्रं । न तु वक्तैव । मैनिश्लोकाध्याप्तेः । शुकव-
 च भगवदिच्छैव गतिः । तस्य च निश्चयो हे-

अस्य च संशये व्यतिरेकनिश्चये चान्वयाबोधात् ।
तद्वन्मे चान्वयबोधाच्चेति संक्षेपः ।

तात्पर्यज्ञानस्यापि शाब्दबोधोपयोगित्वे तद्विषयीभूततात्पर्यं
निर्वर्तते तात्पर्यमिति इदं गङ्गादिपदं । अस्मिन्नर्थे गङ्गाद्वर्थे । अत्र सप्त-
म्यर्थो विषयत्वं । अस्य श्रोतुः । अन्वयं प्रत्याययतु । अन्वयबोधं जन-
यतु तथा च यदा गङ्गादिपदं प्रवाहविषयकं ज्ञानं जनयत्विति कीदृ-
तदा प्रवाहविषयकमेतज्ज्ञानं जायते यदा गङ्गादिपदं तीरविषयकं
ज्ञानं जनयत्विति कीदृशं तदा तीरविषयकमेतज्ज्ञानमित्यर्थः । ननु प्रयोक्ता
वक्ता । तथा च मौनिश्लोकादौ वक्तुर्भावात्कथं तद्वृत्तितात्पर्य-
मित्यत आह प्रयोक्तेति । अभिसन्धार्यायतृमात्रं तथा च यत्र वक्ता
संभवति तत्रानुसन्धानकर्त्ता वक्ता । यत्र च मौनिश्लोकादौ वक्ता न
संभवति तत्रानुसन्धापको मुनिरेवेति नानुपपत्तिगम्योपीति । प्रयोक्तृपदा-
र्थस्य वक्तृमात्रार्थत्वे बाधकमाह मौनीति । ननु तात्पर्यज्ञानं न शाब्द-
बोधे हेतुस्तेन विनापि शुक्वाक्यादन्वयबोधात् । न च कथं तर्हि
नानार्थस्य लेऽर्थप्रत्यय इति वाच्यम् । प्रकरणादिज्ञानादेवार्थप्रत्ययादित्यत
आह शुक्वाक्ये चेति । भगवदिकैव भागवतस्तादृशेच्छैव । अथ नानार्थस्य ले
एकदोभयबोधाभिप्रायेण सैन्यब्रह्मानयेत्यभिहितं तत्रोभयबोधे सकृदुच्चरितः
शब्दः सकृदर्थं बोधयतीति व्युत्पत्तिभङ्गः स्यादिति चेन्न । उभयार्थयो-
रेकोच्चारणेऽप्यावृत्त्यान्वयबोधात् । पुष्पवन्तादिपदे दिवाकरनिशाकरादि
वृत्तिद्वित्वस्यैव शक्यतावच्छेदकत्वादिति । तस्य च तात्पर्यस्य च ।
तात्पर्यनिश्चयस्य हेतुत्वे यत्संशयव्यतिरेकौ यत्र प्रतिबन्धकौ तत्र
श्चयस्तद्वेतुतिरिति व्याप्तिं सूचयति । अस्येति । नन्वियं व्याप्तिरप्रयोजि-
केत्यत आह तद्वन्मे चेति । यद्वा ननु स्वरूपसदेव तात्पर्यं कारणं न
तु तज्ज्ञानमिति दूरे तद्विश्वयस्य कारणत्वमित्यत आह तद्वन्मे चेति ।
तद्वन्मे तात्पर्यभ्रमे । अत्रायं संक्षेपार्थः । यथा वेदस्यानादिपरम्परागता

च्चारणत्वादुच्चारणपरतन्त्रं न तु केन विदुच्चरितं स्तथा तात्पर्यस्याप्य-
नादित्वं ननु कस्य विदितिपूर्वपूर्वाध्यापकपरम्पर्यानादित्वसंभवा-
दिति चेव । वेदः पौरुषेयो वाक्यत्वाद्भारतवदित्यनुमानेन वेदस्य
मादित्वे मिद्वे तददृष्टान्तेन तात्पर्यस्यानादित्वमाधनस्यानु-
चितत्वात् । अत एवेश्वरसिद्धिः सूचितेति विवेचितं चेदम-
धस्तादिति ॥

सोऽयं शब्दो द्विविधः । विधिरर्थवादश्च । तत्र
विध्यभिधायकः प्रत्ययस्तद्घटितवाक्यं वा विधिः ।

अथाचारमूलत्वं वेदस्य प्रवर्तकज्ञानजनकत्वमन्तरेण नोपपन्नमिति
प्रवर्तकं ज्ञानं निरूपयितुम्भूमिकामारचयति । सोऽयमिति । विध्यभिधायक-
प्रत्ययः । कर्तव्यार्थोपदेशप्रत्ययः । विध्यभिधायकत्वं विधिशब्दस्याप्य-
स्तीत्यतः प्रत्यय इत्युक्तं । ननु शब्दस्य विध्यर्थवादात्मकत्वभेदेन द्विविध्यं
तत्र विधिसमभिव्याहृत्यैवार्थवादात्मकत्वमिति वक्ष्यते तथा च प्रत्यय
मात्रस्य विधित्वे तत्समभिव्याहृतवाक्यस्य कान्तर्भाव इत्यत आह
तद्घटितेति । अभिधेयविधिश्चेति । विधेरभिधेय कार्यत्वमित्यर्थः
यद्वा भट्टमताभिप्रायेणाभिधेय इति सविसर्गः पाठः विधिश्चेति भिन्नै-
व फक्त्रिका । अभिधेयोऽभिधारूपव्याख्यानित्यर्थः । अत्र भट्टानामयमाशयः
स्वेष्टसाधनताज्ञानं न प्रवर्तकं वैदिकनित्यप्रवृत्तौ व्यभिचारात् ।
किन्त्वभिधाज्ञानं । अभिधा च प्रवृत्तिजनकः प्रवर्तयितुर्धर्मः स एव प्रव-
र्तनापदवाच्यो भावनापदवाच्योपि सचाचेतनस्य लिङ्गादेः पदार्थान्तरं ।
चेतनस्य तु स्वेच्छारूपोऽहमेनं प्रवर्तयामित्यनुभवसिद्धः । प्रवृत्तिरपि
द्विविधा स्वेच्छया परप्रेरणया च । अहं स्वयमेव प्रवर्तयामीति व्यवहा-
रात् । एवमानयनादावाचार्यो मां प्रवर्तयतीति यागादौ विधिर्मां प्रवर्त-

यतीति व्यवहाराच्च तथा च यत्र शब्दश्रवणोत्तरं प्रवृत्तिस्तत्र विधेराद्या-
 र्थादेश्च स्वतो न प्रवर्तकत्वं सामर्थ्याभावात्किं तु स्वप्रवर्तनाज्ञापने
 परेच्छेत्त्यादनद्वारेति सिद्धं स्वनिष्ठप्रवर्तनाज्ञापनेन वेदः प्रवर्तक इति ।
 प्रवर्तनाज्ञानं प्रवृत्तौ हेतुरिति शब्दश्रवणोत्तरं प्रवृत्तिदर्शनात् घालेनान्व-
 यव्यतिरेकाभ्यां तथैव निश्चितत्वात् । ननुप्रवर्तनाज्ञापनेन वेदः प्रवर्तक
 इति को वा मन्त्रपाठः पठ्यत इति चेन्न । विवाश्रविषयो लिङ्गपरनिष्ठ-
 व्यापारानुकूलस्वनिष्ठव्यापारवान् परनिष्ठव्यापारजनककरणत्वात् दण्डा-
 दिवदित्यनुमानात् । भवति च दण्डादौ चक्रनिष्ठधर्मरूपो व्यापारस्तज्जन-
 कत्वं स्वनिष्ठस्यन्दनद्वारैव । एवं काष्ठेऽपि तण्डुलनिष्ठविक्रित्तिजनकत्वं
 स्वनिष्ठप्रवृत्तलनद्वारैवेति । तथा च यत्परनिष्ठव्यापारजनक सत्करणं
 तत्तदनुकूलधर्मवदिति व्याप्तिरत्र बोध्या । दण्डादेः स्वनिष्ठव्यापारज-
 ननेस्वनिष्ठव्यापारस्य नियमेनानपेक्षणात्परनिष्ठेत्युक्तम् दण्डनिष्ठस्यन्दनस्य
 चक्रधर्मजनकत्वात्तत्र स्यन्दने व्यभिचारवारणाय हेतौ सामान्यव्याप्तौ
 च कारणेत्युक्तं । स च शाब्दीभावनाऽऽर्थभावनाभेदेन द्विविधः । द्रव्यो-
 रपि किं केन कथमित्यंशत्रयवत्त्वं किं भाव्यं कथं भाव्यमित्याकाङ्क्षाया-
 उभयत्र तुल्यत्वात् । तत्र शब्दभावनायाः प्रवृत्तिर्भाष्या केन भाव्यमित्या-
 काङ्क्षायां लिङ्गादिपदं प्रवर्तनाशक्तमित्याकारकशक्तियहेण भाव्य शक्तियह
 मन्तरेण शाब्दबोधानुदयात्तदनुदये प्रवृत्तेरनुदयात्कथं भाव्यमित्याका-
 ङ्क्षायां वायुवैक्षिपिष्ठादेवतेत्यादिवाक्यानामिति कर्तव्यतारूपप्रशस्तफल-
 बोधकत्वेनाङ्गतयोपयोगः । न च प्रवर्तनाज्ञाने सति प्रवृत्तेरुदयात्स्तुति-
 रूपेति कर्तव्यतास्वरूपायाः प्ररोचनायाः किं प्रयोजनमिति वाच्यम् कष्टं
 कर्ममिति न्यायादुपायोन्यत्र द्वेषशालिनः प्रवृत्तेरनुत्पादात् । तथा च प्रश-
 स्तफलबोधकत्वेन तत्र द्वेषं निराकुर्वती श्रुतिः प्रशस्तफलबोधकेत्युप-
 युज्यते । तथा च शब्दभावनाया अर्थभावनाया अर्थभावनारूपप्रवृत्ति-
 र्भाष्या । शक्तियहः कारणं स्तुत्यर्थवाद इतिकर्तव्यता । एवं च शक्ति-

यत्नेन स्तुत्यर्थवादापकृते न विधिः पुरुषप्रवृत्तिं भावयेदिति लक्षणशब्द-
 कल्पनेन शब्दभावनान्वयबोधः । तस्यांशत्रयमुक्तं भद्रैः । लिङोभिधा-
 मैव च शब्दभावना भाव्या च तस्यां पुरुषप्रवृत्तिः । सम्बन्धबोधः कारणं
 तद्वीथि प्ररोचना चाङ्गतयोपयुज्यत इति । लिङ्गः अभिधानामकः कश्च-
 नव्यापारविशेषः । सैव । अभिधैव शब्दभावनापदवाच्याप्यभिधैवेत्यर्थः
 तस्याः शब्दभावनायाः । सम्बन्धबोधः लिङादिपदं प्रवर्तनाशक्तमित्या-
 कारकशक्तियहः । प्ररोचना प्रशस्तफलबोधक वाक्यमिति । अर्थभावना
 हि चेतननिष्क्रियानुकूलो व्यापार एव । तस्याः स्वर्गः कर्म यागः
 करणं प्रयाजादीति कर्तव्यता । एवं च स्वर्गकर्मिका यागकरणिका
 प्रयाजादीति कर्तव्यताका भावना स्वर्गकामकर्तृकैत्यर्थभावनाबोधः । सा
 पुनः शब्दभावनातोऽतिरिक्ता सर्वाख्यातपदवाच्या । तदुक्तं अभिधाभा-
 वनामाहुरन्यामेव मिडादयः । अर्थोत्पन्नभावना त्वन्या सर्वाख्यातस्य
 गोचर इति । अर्थित्वादर्थः पुरुषः धर्मधर्मिणोरभेदात् । अर्थनिष्ठ
 भावनाया अप्यर्थोत्पन्नत्वमिति । अर्थोर्थेति पाठे तु अर्थोर्थत्वं अर्थगो-
 चरत्वमित्यर्थः इयमपि किं केन कथमित्याकाङ्क्षायाः सत्त्वादंशत्रयवती
 किम्भाव्यमित्याकाङ्क्षायां स्वर्गो भाव्यः केन भाव्य इत्याकाङ्क्षायां यागेन
 भाव्यं । तथा कथं भाव्यमित्याकाङ्क्षायां प्रयाजादिसहकारेण भाव्यं ।
 तथा च ज्योतिष्टोमेन स्वर्गकामो यजेतेत्यादौ ज्योतिष्टोमकरणिका-
 स्वर्गकामकर्तृका स्वर्गकर्मिका प्रयाजादीतिकर्तव्यताका भावेनेति बोधः ।
 तथा च सर्वत्राख्यातार्थभावनादिविशेष्यक एव बोधः । न च पदोपस्था-
 पितपदार्थस्यैव शाब्दबोधविषयत्वादितिकर्तव्यतायाः कथं शाब्दबोध-
 विषयत्वमिति वाच्यम् । प्रधानविधिविधेयत्वमङ्गानामित्यनुरोधात्तस्या
 पि शाब्दविषयताया उचितत्वात् । यदि च तत्र स्वीक्रियते तदा न भव-
 त्येव तस्याः शाब्दबोधविषयत्वमिति । अथ यागस्य न भावनाकरणत्वं
 भावनाजन्यत्वादिति चेन्न करणत्वं फलोदेश्यकप्रवृत्तिकपुरुषव्यापारवि-
 षयत्व भवति न च्छिदोदेश्यकप्रवृत्तिकपुरुषव्यापारविषयत्वेन करणत्वं

कुठारादेस्तथा यागस्यापि फनेदेश्यकव्यापारविषयत्वात्करणत्वमिति ।
 अत्रैदं प्रतिभाति । अर्थभावनातिरिक्तशब्दभावनायां मानाभावात् । तथा
 हि । अतिरिक्तपदार्थत्वल्लिङ्गनिष्ठत्वप्रवृत्तिकारणत्वकल्पने महागौरवा-
 तथा च लाघवादर्थभावनायाः सर्वाख्यातशक्यायाः लिङादिनिष्ठभाव-
 नाभिज्ञत्वेन कृतायाः प्रवृत्तिहेतुत्वस्यैव न्याय्यत्वम् । इत्यत्र लिङ्गनि-
 ष्ठभावनातोष्यतिलाघवेनेष्टसाधनत्व एव शक्तिरुच्यतां । यागादाविष्ट-
 साधनताज्ञानादेव प्रवृत्तेः तथा चार्थभावनायाः प्रवृत्तिहेतुत्वमिति गुड-
 जिह्विका । अत एवेष्टसाधनत्वमेव भावनेति भावनात्वं लिङादिशक्यता-
 वच्छेदकमिति इष्टसाधनत्वज्ञानमेव प्रवर्तकमिति मण्डनमिश्राः । न चेष्ट-
 साधनत्वस्य लिङाद्यवृत्तित्वेन कथं भावनात्वमिति वाच्यम् । लिङ्गनिष्ठप्रवर्त-
 नात्वेन हेतुत्वकल्पने गौरवात् ननु न वयं लिङादिनिष्ठप्रवर्तनात्वेन
 हेतुत्वब्रूमां येन गौरवं किं त्विष्टसाधनत्वव्याशुतरविनाशियागनिष्ठ-
 त्वेन कथं तस्य स्यायिनिष्ठप्रवर्तनात्मकत्वं भविष्यतीति चेन्न । वर्तनायाः
 स्यायिनिष्ठत्वे मानाभावात् स्यायिनिष्ठप्रवर्तनात्वेन हेतुत्वकल्पने
 मानाभावाच्च इत्यत्र लिङ्गादिजन्यप्रवर्तनाज्ञानमेव प्रवर्तकं लिङ्गनिष्ठ-
 साधनत्व एव शक्तिरुच्यतातज्जन्तु ज्ञानमिष्टसाधनज्ञानमेव तदेव प्रवर्तकं
 सर्वाख्यातसाधारणभावनाज्ञानं तु न प्रवर्तकं पक्षतीत्यादितः प्रवृत्त्या-
 पत्तेः । अथ परनिष्ठव्यापारजनकत्व स्वनिष्ठव्यापारद्वारैवेति व्याप्तिबला-
 देव प्रवर्तनासिद्धिरिति चेन्न । परनिष्ठपरामर्श्यात्मकव्यापारजनके स्वनि-
 ष्ठव्यापारशून्ये करणे व्याप्तिज्ञाने व्यभिचारात् । न च स्वव्यधिरेणपर-
 निष्ठव्यापारजनककरणत्व ज्ञानान्यपरनिष्ठव्यापारजनककरणत्व वा हेतु-
 रस्तु व्याप्तिज्ञानस्य परामर्श्याधिकरणत्वभावेन ज्ञानान्यत्वाभावेन च
 भावनायाश्च प्रवृत्तिव्यधिकरणत्वेन ज्ञानान्यत्वेन च न व्यभिचार इति
 वाच्यम् । अप्रयोजकत्वात् । पितृनिष्ठस्वर्गादिजनके गयाश्राद्धादौ व्यभिचा-
 राच्च । यदि च विधिर्मां प्रवर्तयतीति प्रतीतिबलादेव प्रवर्तनासिद्धि-

स्तदा धूमो मां प्रवर्तयतीति बलाद्धूमनिष्ठप्रवर्तनासिद्धिरस्तु यदि तु तत्रानुमिति रूपैव भावना तदास्तां प्रकृतेऽपि विधिवाध्यज्ञ शाब्दबोधात्मिकैव भावनेत्यलमतिरिक्तभावनयेति दिक् ।

अभिधेयविधिश्च कार्यत्वं तच्च कृतिसाध्यात्वमिति किमत्र मानमिति चेत् । उच्यते । विधिस्तावत्प्रवर्तकज्ञानमजनयित्वा प्रवृत्तिजनिकामिच्छामजनयित्वा न प्रवृत्तिजननायालं । अतो यस्य बुद्धिः प्रवृत्तिजननीमिच्छां सूते सविधेरभिधेयः । प्रवृत्तिजननी च कृतिसाध्यत्वप्रकारिकेच्छा तज्जननी च कृतिसाध्यत्वप्रकारिकाबुद्धिः । कृत्यसाध्यत्वज्ञाने तदनुत्पत्तेः । न तु कृत्यसाध्यत्वज्ञानाभावा गौरवात् । सर्वदा विकीर्णोत्पत्त्यापत्तेश्च सर्वदा तत्सत्त्वादतः कृतिसाध्यत्वमेव विध्यर्थ इति ।

अथ प्राभाकरमतमुत्थापयति विधिश्चेति । विध्यर्थश्चेत्यर्थः । तच्च कार्यत्वं च । अत्र कार्यत्वस्य विध्यर्थत्वेन ज्ञानस्य प्रवृत्तिहेतुत्वेचिकीर्णैव द्वारं साच कृतिसाध्यत्वप्रकारिकेच्छा तज्जनकं कृतिसाध्यत्वज्ञानमिति कृतिसाध्यत्वविध्यर्थ इत्यभिप्रायवानाह । विधिरित्यादिना अलं समर्थः । अतस्तादृशज्ञानेच्छयोर्जननमन्तरेण विधेः प्रवृत्तिजनकत्वाभावात् । यस्येति षष्ठ्या विषयत्वं । अभिधेयः साध्यः कीदृशेच्छायाः प्रवृत्तिजनकत्वमत आह प्रवृत्तीति । तज्जननीति । तथा च पर्याचितमण्डनन्यायेन ज्ञानेच्छयोः समानप्रकारकत्वमिति भावः । ननु कृतिसाध्यत्वप्रकारिकेच्छात्वेन प्रवृत्तित्वावच्छिन्नं प्रति न हेतुत्व गौरवात् किं तु कृतीच्छात्वेन लाघवात् । तदुक्तं सौडलोपाध्यायैः । विकीर्णेत्यत्र कृधातोः

कृतिरर्थः। सनप्रत्ययार्थः कृतिगोचरेच्छा सनो धात्वर्गेगोचरेच्छावाचित्वात्
तथा च कृतीच्छैव चिकीर्षा शब्दार्थः सा च कृतीष्टमाधनताज्ञानजन्यमिति
चेन्न । यदि विषयतासम्बन्धेन कृतिविशेष्यकं ज्ञानं प्रवर्तकं तर्हि पाकः
कृतिरिष्टमाधनमिति ज्ञानादपि पाकविषयकप्रवृत्तिप्रसङ्गः । यदि
तु साध्यतासम्बन्धेन पाकत्वप्रकारकं ज्ञानं प्रवर्तकं तदासाध्यत्वमपि च
तव मते संसर्गविधया भानं मम मते तु प्रकारतयेति किन्तव मते
लाघवमिति । किं च बहिना पाकं साधयामीत्यनुभवस्य बहिमाध्यत्व
प्रकारकत्वमिव कृत्या पाकं साधयामीत्यनुभवस्यापि कृतिमाध्यत्वप्रकार-
कत्वस्य दुष्पपहवत्वादिति सत्तेषां । ननु कृतिमाध्यत्वप्रकारकसंगे तद्वृत्ति-
रेकनिश्चये वा प्रवृत्त्यभावेन तद्विषयत्वेनैव हेतुत्वं वाच्यं तद्विषयत्वं
कृतिसाध्यत्वाभावाप्रकारकत्वे मति कृतिसाध्यत्वप्रकारकज्ञानत्वमिति न
दपेक्षया कृत्यसाध्यताज्ञानत्वेनैव प्रतिबन्धकत्वं तदभावत्वेनैव कारणत्वमु-
च्यतामित्यत आह नत्विति तथा च तत्साध्यत्वप्रकारकेच्छायास्तत्प्रकारक-
ज्ञानजन्यत्वनियमेन कृतिसाध्यत्वप्रकारकेच्छानुरोधात्तत्प्रकारकं ज्ञानमध्य-
वाच्यमित्यर्थः । न च विसम्वादीच्छायां भेदाग्रहस्य हेतुत्वात्तत्र व्यभिचार
इति वाच्यम् । तत्रापि तादृशनिश्चयस्यैव हेतुत्वम् । अथवा पाको न
मत्कृतिसाध्यः पाके न मत्कृतिसाध्यत्व पाके मत्कृतिसाध्यभेदः पाको
मत्कृतिसाध्यत्वाभाववान् पाको न कृतिसाध्यः पाके कृतिसाध्यभेदः
पाको न साध्य इत्यादि ज्ञानानां प्रतिबन्धकत्वं तदभावानां च हेतुत्व
मिति तदपेक्षया लाघवेन कृतिसाध्यत्व निश्चयस्यैव हेतुत्वं न चाप्रमा-
ण्यज्ञानानास्क्रान्दितकृतिसाध्यतानिश्च त्वन हेतुत्वे गौरवमिति वाच्यम् ।
त्वन्मतेऽत्राप्रमाण्यज्ञानानास्क्रान्दितकृत्यसाध्यताज्ञानाभावानां हेतुत्वे महद्
गौरवादित्यभिप्रायवानाह गौरवादिति दूषणान्तरमाह सर्वदेति । सर्वदा
कृत्यसाध्यत्वज्ञानाभावकाल । अथ सर्वदेत्यस्यायमेवार्थः यद्वा । कृतिमाध्य-
त्वान्ताभावकृतिसाध्यभेदादिज्ञानानां प्रत्येक प्रतिबन्धकत्वे गौरवं
यत्किञ्चिदेककृत्यसाध्यत्वज्ञानस्य प्रतिबन्धकत्वे यत्किञ्चिदेककृत्यसाध्य

स्य ज्ञानज्ञानेयपरकृत्यसाध्यत्वज्ञाभाभावानां सर्वदासत्त्वात्सर्वदा विकीर्णा-
 म्प्रतिन्याभिप्रायवानाह सर्वदेति । इदमुपलक्षण । याह्याभावानवगाहिने-
 सनकमेत ज्ञानं विघटयत एव ज्ञानस्य प्रतिबन्धकत्वं अनुमितौ व्यभिचार-
 ज्ञानयदिति । इत्यञ्चकृत्यसाध्यताज्ञानस्य प्रतिबन्धकत्वस्वीकारे कृतिसाध्य-
 नाज्ञानस्य हेतुत्वप्रवश्यमेवेति भावः ।

नन्वेवं मण्डली कुर्यादिति वाक्यादुत्पन्नकृति-
 माध्यताज्ञानवतो बलवदनिष्टजनकमेव मण्डलीक-
 रणं जानतो मण्डलीकरणे प्रवृत्तिः स्यात् । अथ
 बलवदनिष्ठाननुबन्धी कृतिसाध्यताज्ञानं प्रवर्तकमिति
 चेत् । इत्थमपि इष्टाजनकत्वेन बलवदनिष्ठाननुबन्धि
 कृतिमाध्यत्वमण्डलीकरणं जानतस्तत्र प्रवृत्तिः
 नानात् प्रवृत्तिजनकज्ञानस्य सत्त्वात् ॥

एव कृतिमाध्यत्वस्य विध्यर्थत्वे । मण्डली बौद्धानां कर्मविशेषः ।
 प्रवृत्त्यभावे बीजमाह बलवदिति । बलवद-
 निष्ठाननुबन्धित्वमपि विध्यर्थे इत्याहायेति । बलवदनिष्ठाननुबन्धित्वं
 त इष्टोत्पत्तिनान्तरीयकदुःखाधिकदुःखाजनकत्वं नान्तरीयकत्वं इष्टोत्प-
 नाभावस्य कत्वं यानस्यापि श्रमादिदुःखजनकत्वेन तत्र प्रवृत्तिर्न व्यादते ।
 "धनान्कुर्याद्विदपेक्षया कस्य चिदाधिक्येनाधिकदुःखाजनकत्वेऽप्युक्ते न
 नान्तरेति इति प्रथमदुःखान्त । मण्डलीकरणस्य नरकरूपबलवदुःखजनक-
 स्वाद्येष्टापः । यद्वा बलवदनिष्ठाजनकत्वं पापाजनकत्वं । इत्थमपि बलवद-
 निष्ठाननुबन्धित्वयोर्विध्यर्थत्वेऽपि प्रवृत्त्यापादकबीजमाह बलवदिति । तत्र
 मण्डलीकरणे ।

अत्र प्राभाकरमतान्तरवर्तिनः । नित्ये शौचा-
 दिमत्त्वप्रतिसन्धानजन्यं कार्यताज्ञानं प्रवर्तकं ।

अन्यत्र चेष्टसाधनताज्ञानजन्यमिष्टसाधनताज्ञान-
नकालीनं वा कार्यताज्ञानं हेतुः प्रवृत्ति सामान्ये च
कृतिसाध्यताज्ञानसामान्यमिति न कश्चिद्दोषः । न
चैवं लाघवादिष्टसाधनताविषयककृतिसाध्यज्ञानमेव
प्रवृत्तिसामान्ये हेतुरिति वाच्यम् । नित्ये तदभा-
वात् । साध्यत्वसाधनत्वयोर्विरोधेनैकस्यैकस्मिन्कृ-
तिसाध्यत्वेष्टसाधनत्वयोर्भावासम्भवाच्च । कथमन-
योर्विरोध इति चेत् । इत्थं साधनत्वं हि सिद्धधर्मः ॥
असिद्धावस्यात्कार्यानुत्पत्तेः । साध्यत्वं असिद्धधर्मः
सिद्धतादशायां तदभावात् । न चैकदा सिद्धमसिद्धं
च । येनैकदा कृतिसाध्यमिष्टसाधनं च स्यादिति ॥

अत्रेति । तेषामयमाशयः । स्वविशेषणवृत्ताप्रतिसन्धानजन्यकार्य-
ताज्ञानं प्रवर्तकं तदर्थश्च स्वं प्रवर्तमानः पुरुषस्तद्विशेषणं कामना शौचा-
दिश्च तद्वृत्ता तद्विद्यमानता । तत्प्रतिसन्धानं तज्ज्ञानं । तज्जन्यं यत्कार्यं-
ताज्ञानमित्यर्थः । तत्र शौचादि पुरुषविशेषणं अनित्येतु कामनापुरुषवि-
शेषणं कामनावत्त्वं स्वविषयसाधनतासम्बन्धेन पागयाकादौ स्व कामना-
इच्छाविशेषः । तद्विषयस्वर्गादिः तत्साधनं यागादिस्तथा च यागादौ
मण्डलीकरणादौ वा स्वेष्टजनकत्वज्ञानं तदा कामनाविषयसाधनवत्त्वज्ञा-
नाभावेन न तत्र प्रवृत्तिरिति । एवं यदा ह्रमशुचिरिति ज्ञानं तदाशौचादिम-
त्प्रतिसन्धानाभावाच्च प्रवृत्तिरिति नित्ये सन्ध्यावन्दनादौ शौचादीति
शुचितत्कालजीवित्वं सन्ध्याद्यङ्गं तत्राहं शुचिरित्यादिज्ञानेन सन्ध्याव-
न्दनं कार्यमिति ज्ञानं जन्यत इति । यदाहमशुचिरित्यादिज्ञानं । यदा च
नेष्टसाधनताज्ञानं तदा तादृशं तज्जन्य कार्यताज्ञानाभावादेव न प्रवृत्ति-

रिति भावः । अन्यत्र अनित्ये इष्टेति यागादाविष्टसाधनताज्ञानेन यागादौ कार्यताज्ञानं यदा च नेष्टसाधनताज्ञानं तदातादृशकार्यताज्ञानाभावाच्च प्रवृत्तिरिति भावः । ननु बालस्याद्यस्तनमानप्रवृत्तौ जीवनादृष्टसहकारेणोष्टसाधनतास्मरणं कार्यतास्मरणं तत्र कार्यताज्ञानस्योष्टसाधनताज्ञानसमानकालीनत्वेऽपि न तज्जन्यत्वं मत आहोष्टसाधनताज्ञानकालीनमिति प्रवृत्तीति । न च सामान्यतः । कार्यताज्ञानात्प्रवृत्तिसामान्यं जायतामिति वाच्यम् विशेषसामर्थ्यं विना सामान्यसामग्र्याः कार्यजनकत्वाभावात् । एवं तादृशज्ञानस्य प्रवृत्तिहेतुत्वे । लाघवादिति । तत्र नित्यविषयकप्रवृत्तौ शौचादिमत्त्वप्रतिसन्धानजन्यकार्यताज्ञानत्वेनानित्यविषयकप्रवृत्तौ काम्यवत्त्वप्रतिसन्धानजन्यकार्यताज्ञानत्वेन सामान्यप्रवृत्तौ कार्यताज्ञानत्वेन हेतुत्वं । मम तु स्वेष्टसाधननाविषयककार्यताज्ञानत्वे न हेतुत्वं एक एक कार्यकारणभाव इति । नित्ये सन्ध्यावन्दनादौ तदभावात् । इष्टसाधनताविषयककृत्तिसाध्यत्वज्ञानाभावात् । यद्वा ननु नित्येऽपि फलश्रवणेन तादृशकार्यत्वज्ञानस्य कारणत्वे बाधकाभावात् अत आह साध्यत्वेति । विरोधेति । एकस्मिन्यागे कृत्तिसाध्यत्वमिष्टसाधनत्वमेकदाविसृष्टमित्यर्थः । एकस्य चैत्रादेः । एकस्मिन्यागे । विरोधं प्रतिपादयति इत्यमिति सिद्धधर्म इति । असिद्धेन कारणेन कार्यस्याजननादित्यर्थः । तदेवाह । सिद्धे चेति तदभावात् । साध्यत्वाभावात् ।

अत्र जरङ्गैयायिकाः । इष्टसाधनताविषयकं कृत्तिसाध्यताज्ञानमेव लाघवात्प्रवर्तकं । नत्विष्टसाधनताज्ञानजन्यकार्यताज्ञानादि गौरवात् । न च नित्ये इष्टसाधनताज्ञानासम्भवे फलाभावादिति वाच्यम् । नित्येऽपि बहुशः फलश्रुतिः यत्र फलश्रुतिर्नास्तितत्रास्तां विश्वजिन्न्यायात्स्वर्गः फलं प्रत्यवायपरिहारो वा । न

चैवं फलकामनाधीनकर्तृकत्वे काम्यत्वं स्यान्न तु नित्य-
त्वमिति वाच्यम् । न हि फलकामनानधीन कर्तव्यत्वं
नित्यतां ब्रूमः । किं तु यदकरणे प्रत्यवायस्तत्वं । तच्च
कामनोपाधिकर्तव्यत्वेऽप्यक्षतमेव । न चैवं फले यदा
कामना नास्ति तदा सन्ध्यावन्दनादौ प्रवृत्तिर्न स्या-
दिति वाच्यम् । इष्टत्वात् । न हि प्रयोजनमनुद्दिश्य
मन्दोपि प्रवर्तते ।

कृतिसाध्यताज्ञानस्य विकीर्णहेतुत्वं । तत्रेदमिष्टाजनकमिति
ज्ञानात्कृतिसाध्यत्वज्ञाने सन्यायः प्रवर्ततातः कृतिसाध्यत्वविषयक-
ज्ञानस्य विकीर्णद्वारौपयोगित्वेन कृतिसाध्यत्वप्रकारिकेद्वायामिष्टसा-
धनत्वविषयककृतिसाध्यत्वप्रकारकज्ञानस्यैव हेतुत्वादित्याद्यभिप्रायवा-
नाह जरचैयायिका इति । लाघवात् प्रवृत्तिसामान्यप्रत्येकस्य
कारणत्वकल्पनेन लाघवात् । गौरवादिति नित्यविषयकप्रवृत्तिं
प्रतिशौचादिमत्वप्रतिसंधानजन्यकार्यताज्ञानत्वेन कामनाविषयसाधन-
तासम्बन्धेन कामनावत्कृतिसाध्यताज्ञानत्वेन कारणत्वकल्पने गौरवा-
दित्यर्थः । ननु नित्यस्य सन्ध्यावन्दनादेर्निःफलत्वेन कथं तत्रेष्टसाधनत्व-
यह इत्याह न चेति । नित्येऽपि बहुश इति । दद्यादहरहः श्राद्धं पितृभ्यः
प्रीतिमावहन्निति विधेः प्रीत्यात्मकफलश्रवणात् । सन्यामुपासते ये तु
सततं संशितव्रताः । विधूतपापास्तीरयन्ति ब्रह्मलोकं सनातनमित्यर्थ-
वादात्फलश्रवणाच्चेत्यर्थः । यत्र फलं न श्रूयते तत्र का गतिरित्याह
विश्वजिदिति । यथाविश्वजिता यजेतेत्यत्र विश्वजिद्रागस्य स्वर्गः
फलं कल्प्यते तथा तत्रापि स्वर्गः फलं कल्पनीयमित्यर्थः । ननु यस्य
फले कामना नास्ति तेन तत्राक्रियेतेत्यत आह प्रत्यवायेति । यद्वाधिका-
रवतोऽकरणोपापमिति कामनाशून्यस्याधिकारिणः सन्ध्यावन्दनाकरणे

पापं न स्यादन्यथा शौचादिशून्यस्याकरणे पापं स्यात् । अत आह । प्रत्य-
वायेति । एव नित्यस्यापि फलकल्यने । तच्चाकरणे प्रत्यवायजन-
फत्वरूपं नित्यत्वं चाकामेनापाधिकर्तव्यत्वे कामनाधीनकर्तव्यत्वे अक्ष-
मेव अघिरुद्धमेव । एवं सन्ध्यावन्दनस्य कामनाधीनकर्तव्यत्वे तुष्यतुदु-
न इति न्यायेनाहेष्टत्वादिति ।

नन्वैवं कामनाधिकारिविशेषणं स्यात् । तथा च
यदा फले कामना नास्ति तदा पुरुषस्याशुचेरिवान-
धिकारित्वान्नित्याकरणेपि प्रत्यवायो न स्यादिति
चेत् । यदि तत्र प्रत्यवायः प्रामाणिकस्त्यज्यं
तर्हि कामनाधिकारिविशेषणं । न तु वेदबोधितमि-
ष्टसाधनत्वमपि प्रामाणिकत्वात् । कल्प्यतां च
कामनेतरयावदधिकारवतामकरणमेव प्रत्यवायहेतु-
रिति न किञ्चिदेतत् न च साध्यत्वसाधनत्वयोर्वि-
रोधः । एकस्मिन्पाके औदनसाधनत्वकृतिसाध्यत्व-
योः सत्त्वात् ॥

कथमन्यथा तवेष्टसाधनताज्ञानकालीनं कृति-
साध्यताज्ञानं पाप्मादौ प्रवर्तकमिति कृतिसाध्यत्वे च
बलवदनिष्ठाननुबन्धित्वं विशेषणं देयं । नातो मधु-
विषसंपृक्तान्नभोजने कृतिसाध्यत्वेन सुखसाध्यत्वेन
ज्ञातेऽपि प्रवृत्तिर्बलवदनिष्ठानुबन्धीत्वेन ग्रहात् ।
यदा च बलवदनिष्ठाननुबन्धित्वेन जायते तदा प्रव-
र्तत एव । एवं च बलवदनिष्ठाननुबन्धीष्टसाधन-

त्वेसति कृतिसाध्यत्वविषयकं ज्ञानं प्रवर्तकं । विध्य-
र्यापि बलवदनिष्टाननुबन्धीष्टसाधनत्वेसति कृति-
साध्यत्वम् ॥

एवं सन्ध्यावन्दनादौ कामनाशून्यस्य प्रवृत्त्यभावे इष्टापत्तौ ॥ तर्हि
किमनिष्टमत आह तथा चेति । इदमुपलक्षणं अनधिकृतकर्तव्यत्वेन
कामनाकृतमपि नित्यं निःफलं स्यादित्यपि बोध्यं । त्यज्यत इति ।
नित्यस्यल इति शेषः । तथाच कामनाया अधिकारिविशेषणत्वत्यागे काम-
नाशून्यस्य सन्ध्यावन्दनाभावे प्रत्यवायो भवत्येवेति भावः । नन्विदञ्च
त्यज्यतामिष्टसाधनत्वस्य विध्यर्थत्वं तथा च नित्ये फलकल्प-
नाभावे कायत्वाभावात्कामनाधीनकर्तव्यत्वे कामनात्रनाधिकारि-
विशेषणमिति कामनाशून्यस्याकरणे प्रत्यवायो भविष्यत्येवेत्यत आह
नन्विति । त्यज्यत इत्यनुषज्यते । प्रामाणिकत्वात् ननु त्यागस्यावश्य-
कत्वे इष्टसाधनत्वमेव त्यज्यतां । तथा च वेदेन बलवदनिष्टाननुबन्धि-
कृतिसाध्यत्वमेव बोध्यते । न नु नित्यादौ बाधितेष्टसाधनत्वमपि
तदुक्तं । न हि बाधितमर्थे वेदोपि ब्रूत इति । दद्यादहरहः श्राद्धमित्यादर्थ-
बादादेस्तवकत्वमात्रं नत्विष्टसाधनत्वबोधकत्वमत आह कल्प्यतामिति ।
कामनेतरशौचाद्यधिकारस्तत्र भवत्येवेति भावः । ननु यदि वेदबोधि-
तेष्टसाधनत्वं न त्यज्यते तर्हि कामनाशून्यकृतसन्ध्यावन्दनादेः कथं फल
जनकत्वं । अन्यथा कामनाशून्यकृतकर्मणः कायव्यूहादिना प्रारब्धकर्मभुञ्जा
नस्य मुमुक्षोर्योगिनोपि फलं स्यात् । इष्टापत्तौ तेषा मोक्षो न स्यात् ।
यदि तादृशकर्मणो न फलजनकत्वं तदा तद्वोधक वेदाप्रामाण्यापत्तिरित्य-
भिसन्ध्यायाह नकिञ्चिदिति । अयमर्थः । यथा क्षेत्रमध्ये पतितसलिलसहित
बीजस्याङ्कुरजनकत्वेपि शिलाशकले नाङ्कुरजनकत्वं तथा तत्त्वज्ञाना
भावस्यापि कारणत्वात् । अथ कामनाया अपिकारणत्वं । इत्थं च कामना
शून्यास्मदादिकृतसन्ध्यावन्दनस्य यज्ञादेरपि फलजनकत्वापत्तिः । न

खलु कारणान्तराभावे सति यत्किञ्चित्कारणात्कार्यमिति वेदोपि सूते ।
अथ साध्यत्वसाधनत्वयोरैकसमयावच्छेदेन विरोधेपि भिन्नकालाव-
च्छेदेन तयोरविरोधात् तथा च कपालं घटवद् घटप्रागभाववदिति
वत्पाकः कृतिमाध्यः श्रोत्रनसाधनमिति ज्ञाने बाधकाभावादित्यभिप्राय-
वान्समाधत्ते एकस्मिन्निति । सत्त्वात् । भिन्नकालावच्छेदेन सत्त्वात् । सम्भ-
वादिति पाठे भिन्नकालावच्छेदेन सम्भवात् ।

अस्यीकारे बाधकमाह कथमिति । इदमुपलक्षणं तत्रमते लिङ्ग-
पहितलैङ्गिकभानस्य व्यवस्थापितत्वान्मत्कृतिसाध्यत्वव्याप्यमत्कृतिंविना
सत्त्वेसति मदिष्टसाधनत्ववान्याकः कृतिसाध्य इति कथमनुमितिः ।
कथं वा कृतिसाध्यत्वतादृशेष्टसाधनत्वयोः सामानाधिकरण्यायहादु ए
यहे तादृशेष्टसाधनत्वेन हेतुना कृतिसाध्यत्वानुमानमिति । उपसंहरति
एवं चेति । कृतिसाध्यत्वप्रकारज्ञानस्यैव कृतिसाध्यत्वप्रकारिहेत्वाया
हेतुत्वात्तद्विद्धाद्वारैव तादृशज्ञानस्य प्रवृत्तिहेतुत्वे उक्तविनिगमना
विरह इति भावः । ननु तवापि विध्यर्थः क इत्य आह विध्यर्थ इति ।

अत एव कलञ्जुभक्षणस्पेष्टसाधनत्वे सति
कृतिसाध्यत्वेऽपि बलवदनिष्ठाननुबन्धित्वाभावाद्वि-
शिष्टाभावोऽस्तीति न कलञ्जुं भक्षयेदिति विध्यर्थ-
निषेध उपपद्यते कथं तर्हि श्येनेनाभिचरन्त्यजेते-
त्यत्र विधि प्रवृत्तिः । श्येनस्य हिंसात्वेन नरकरूप-
बलवदनिष्ठानुबन्धित्वादिति चेन्न श्येनो हि वध-
साधनं न तु नरकसाधनं मानाभावात् । श्येनाच्चव-
धो वधाच्च नरकमिति न तत्रास्तिकानां प्रवृत्तिः ।

ननु न कलञ्जं भक्षयेदित्यत्र कलञ्जभक्षणस्य तृप्तिरूपेष्टसाधन-
त्वेन कृतिसाध्यत्वेनचेष्टसाधनत्वकृतिसाध्ययोर्निषेधानुपपत्तिरित्यत आह

हात एवेति ॥ अत एव । बलवदनिष्टाननुबन्धित्वस्य विशेषितत्वा-
देव तस्य पापरूपबलवदनिष्टानुबन्धित्वे । तादृशेष्टसाधनत्वनिषेधादिति
भावः । विशिष्टाभाव इति । यथा पुरुषे सत्यपि दण्डाभावादण्डोपस्था-
भावः तथेष्टसाधनत्वविशिष्टकृतिसाध्यत्वपत्त्येपि बलवदनिष्टाजनकत्व-
साधनत्वविशिष्टकृतिसाध्यत्वाभावस्तस्य पापरूपबलवदनिष्टजनकत्वेन
विशिष्टाभावसत्त्वादित्यर्थः ॥ विध्यर्थनिषेधः तादृशकृतिमाध्यत्वरूप-
विध्यर्थनिषेधः । अथ बलवदनिष्टाननुबन्धिविशेषणादाने विध्यर्थानुपपत्ति-
शङ्कते कथमिति श्येनेनाभिचरन्त्येजेतेत्यनेन श्येनस्याभिचाररूपफलजनकत्व-
बोधकत्वं तत्र “नाभिचारति वै” इति श्रुत्याभिचारनिषेधो बोध्यते न तु
श्येननिषेधः । इत्थं च स्वर्गकामोऽयमेवेत्यनेन यजेतेत्यत्र यथा स्याः फलं
तथात्राप्यभिचारः फलमिति न श्येनविध्यर्थेवाध इत्यभिप्रायवान्ममा-
धत्ते श्येनो ह्येति । विध्यर्थस्त्वनिष्टाजनकत्व बोधस्यानिष्टभित्त्वेन श्येने-
त्यस्तीति भावः । साक्षात्तरकसाधनत्वाभावं दर्शयति । श्येनाच्चेति ।
न तत्रेति साक्षात्तरकसाधनत्वाभावेपि परम्परया नरकसाधनत्वादास्ति
कानां श्येने न प्रवृत्तिरिति भावः ॥

ननु श्येनो मरणानुकूलव्यापारत्वेन हिंसा ।
सा च नरकजनिकेति चेन्न । न हि मरणानुकूलव्या-
पारमात्रं हिंसा कूपादौ विनष्टे गवि तत्कूपकर्तुर्गा-
वधकर्तृत्वप्रसङ्गात् । नापि मरणोद्देशेनानुष्ठीयमा-
नत्वे सतीति विशेषितं न हि तद् गोमरणमुद्दिश्य
कृतमिति न तत्कर्तुः गोवधकर्तृत्वमिति गङ्गामरण-
मुद्दिश्यकृतत्रिसन्ध्यस्तवपाठादेरपि तत्त्वापत्तेः । अदृ-
ष्टाद्वारामरणानुकूलत्वं विवक्षितमिति चेन्न । तर्हि

कथं श्येनस्य हिंसात्वमिति । नव्यास्तु बलवदनिष्टा-
ननुबन्धीष्टसाधनत्वेसति कृतिसाध्यताज्ञानत्वेन हे-
तुत्वं कृतिसाध्यत्वेसति बलवदनिष्टाननुबन्धीष्टसा-
धनताज्ञानत्वेन बलवदनिष्टाननुबन्धीकृतिसाध्यत्वे-
सति इष्टसाधनताज्ञानत्वेन वेत्यत्र विनिगमनावि-
रहः । अस्तु तेनापि रूपेण हेतुत्वमिति चेत् । तर्हि
कार्यताज्ञानत्वादिनैव हेतुत्वमस्तु लाघवात् ।

नन्यति । न चाव्यवधानेन मरणानुकूलो व्यापारो हिंसा श्येन-
स्य तादृशत्वाद्विषात्वमित्याह नापीति । तत् । मरणानुकूलव्यापाररूप-
हिंसास्वरूपं तथा च सत्यन्तविशेषणविशिष्ट तादृशव्यापारस्वरूपं हिंसे-
न्यर्थः । तत्त्वापत्तेः हिंसात्वापत्तेः । निश्कृष्टहिंसात्वस्य स्तवपाठेपि
सत्त्वादित्यर्थः । नन्वदृष्टाद्वारकमरणोद्देश्यकमरणानुकूलो व्यापारो हिंसा
स्तवपाठादेस्तु अदृष्टद्वारकमरणजनकत्वेन न दोष इत्याहादृष्टाद्वारेति
तर्हीति श्येनस्यादृष्टद्वारकमरणजनकत्वाच्च हिंसात्वमित्यर्थः । नन्वेवं
सत्यन्योद्देश्यकतिप्तनाराचहतब्राह्मणो ब्रह्महृत्त्व नस्यादिति चेन्न भवत्येव-
ञ्चत एव तदुद्देश्यजन्यप्रायश्चित्तार्हं प्रायश्चित्तमिति । विनिगमनाविरह
इति । तथा च कार्यकारणभावत्रयाणामिति भावः । तेन रूपेण बलवद
निष्टानुबन्धीष्टसाधनत्वेसति कृतिसाध्यताज्ञानत्वादिरूपेण कार्यत्वादि
नेति । कृतिसाध्यताज्ञानत्वादिरूपेण कार्यत्वादिनेति । कृतिसाध्यताज्ञा-
नत्वेन बलवदनिष्टाननुबन्धित्वज्ञानत्वेनेष्टसाधनताज्ञानत्वेन वा हेतु-
त्वमित्यर्थः । लाघवात् । कारणतायच्छेदके लाघवात् ।

वस्तुतस्तु कृतिसाध्यताधीत्वेनैव चिकीर्षां
प्रति हेतुत्वं । नन्वेवमिष्टाजनके चिकीर्षा स्यादिति

चेत् । सुखादाविष्टाजनकत्वेन ज्ञाते मण्डलीकर-
णादौ चिकीर्षा स्यादिति चेन्न उपायेच्छासामान्य-
सामान्यभावात् केयमुपायेच्छासामग्रीति चेदिष्टसा-
धनताज्ञानं बलवदनिष्टाननुबन्धित्वज्ञानं बलवदनि-
ष्टसाधनताज्ञानं वा प्रतिबन्धकं इष्टसाधनत्वं च
विद्यमानेच्छाविषयोयस्तत्साधनत्वं इच्छाविषयत्वं च
स्वरूपसद्विशेषणं न तु तस्यापि ज्ञानं कारणं । एवं
च सुखादाविव पाकादौ सुखसाधनताधीस्तदापा-
कादाविच्छेति ध्येयम् । विध्यर्थोऽपीष्टसाधनत्वं
कृतिसाध्यत्वं बलवदनिष्टाजनकत्वं च न तु विशिष्ट
विशेषणविशेष्यभावे विनिगमनाभावात् न कलज्जं
भक्षयेदित्यत्र च कृतिसाध्येष्टसाधनत्वयोर्न तथान्व-
यस्तस्य कार्यत्वादिष्टसाधनत्वाच्च किं तु बलवदनि-
ष्टाननुबन्धित्वस्य श्येनेनाभिचरन् यजेतेत्यत्र बलव-
दनिष्टाननुबन्धित्वस्य नान्वयबोधात् इष्टसाधनत्व-
कृतिसाध्यत्वयोस्त्वन्वयः स्यादेवाबाधादिति संक्षेपः ।

अथ ज्ञानस्यप्रवृत्तौ जननीयायां विकीर्षातिरिक्तं नापेक्षितमस्ति
तत्र कृतिसाध्यताज्ञानत्वेनहेतुता नत्विष्टसाधनताज्ञानत्वेन व्यभिचारात्
तथाहि । यत्रेष्टसाधनताज्ञानन्ततो यागे कृतिसाध्यताज्ञानं ततः
सिद्धत्वज्ञानं ततश्चिकीर्षा तत्रेष्टसाधनताज्ञानं व्यभिचारि एवं बलवद-
निष्टाननुबन्धित्वज्ञानमपि । न च यत्रादौ कृतिसाध्यताज्ञानं । तत
इष्टसाधनताधीस्ततः सिद्धत्वज्ञाननाशस्तत्र कृतिसाध्यताज्ञानमपि व्यभि

चारीति वाच्यम् । कृतिसाध्यत्वप्रकारकज्ञानं विना कृतिसाध्यत्वप्रकारके-
 छाया असम्भवादित्यभिप्रायवानाह वस्तुतस्त्विति स्यादेवेति । सुखं नेष्ट-
 माधनमिति ज्ञाने विद्यमानेपि सुखे चिकीर्षाजायत एवेत्यर्थः । चिकी-
 र्षायाः फलोपायोभयत्रिययत्वादुपायचिकीर्षाप्रतीष्टसाधनताज्ञानस्य हेतु-
 त्वेपि न चिकीर्षात्वावच्छिन्नं प्रति हेतुत्व फलचिकीर्षायां व्यभिचारा-
 दिति भावः । उपायेच्छेति । मण्डलीकरणगोचरचिकीर्षातूपायेच्छा तत्र
 त्विष्टमाधनताज्ञानादेरपि हेतुत्वेन तदभावादेव न चिकीर्षेति भावः ।
 कस्यचिन्मनमाह बलवदनिष्टसाधनेति । विद्यमानेच्छेति विद्यमानो य
 इच्छाविषयस्तत्साधनत्वस्य ज्ञानं न कारण कालान्तरे फलं भविष्य-
 तीति ज्ञानादप्यश्वमेधादौ प्रवृत्तेः । किन्तु विद्यमाना या इच्छा तद्विषय-
 माधनताज्ञान कारण । तथा च तदानीमेतदनेच्छाया अभावात् । सिद्धौ-
 दने न प्रयत्नरित्यभिमतथाय विद्यमानेत्युक्त । इच्छाविषयत्वं विद्यमाने-
 च्छाविषयत्वं । नत्विति । गौरवादिति भावः इच्छा चिकीर्षा । तथा च
 विध्यर्थः क इत्यत आह । विध्यर्थो पीति । अनुविशिष्टस्य कारणात्वा-
 भावे न कलञ्ज भक्तयेदित्यत्र कथं विध्यर्थे नञर्थान्वय इत्यत आह न
 कलञ्जमिति तस्य कलञ्जभक्त्यस्य किन्त्विति कलञ्जभक्त्यस्य नरक-
 साधनत्वेन बलवदनिष्टजनकत्वादिति । इत्य च श्येनेनाभिचरन्त्यजेत
 त्यनेष्टसाधनत्वकृतिसाध्यत्वरूपविध्यर्थान्वयेपि न बलवदनिष्ठाननुबन्धि-
 त्वान्वय इत्याह । श्येनेति । इष्टेति शत्रुमरणरूपेष्टसाधनत्वात्कृतिसाध्य-
 त्वाच्च श्येनस्येत्यर्थः ॥

सोपं विधिस्त्रिविधः अपूर्वविधिः नियमविधिः
 परिसंख्याविधिश्चेति तदुक्तं विधिरत्यन्तमप्राप्ते
 नियमः पाक्षिके सति तत्र चान्यत्र च प्राप्ते परिसं-
 ख्येति कीर्त्यते इति उदाहरणानि ब्रीहीन्प्रोक्षति

ब्रीहीनवहन्ति पञ्चपञ्चनखाभक्ष्या इत्यादि । अत्र
गुरवः नेष्टसाधनत्वं विध्यर्थः स्वर्गकामो यजेतेत्यनेन
विधिना तस्य बोधयितुमशक्यत्वात् तथा हि स्वर्गका-
मस्येष्टसाधनं याग इत्यनेन बोध्यम् । इष्टं चात्र
काम्यत्वेनोपस्थितः स्वर्ग एव न चेदं शक्यं साक्षा-
त्साधनत्वस्याशुविनाशित्वेनासम्भवात् । न च पर-
म्परया स्वर्गसाधनत्वं बोध्यं परम्पराघटकापूर्वानु-
पस्थितेः । नापि कार्यत्वं स्वर्गकामिकार्यत्वम्य यागे
बोधयितुमशक्यत्वात् तथा हि शाब्दबोधे योग्यता-
ज्ञानं हेतुः योग्यता चान्नान्वयप्रयोजकरूपवत्त्वं अन-
एव सेकान्वयप्रयोजकं द्रवद्रव्यत्वं जलेस्तीति तद्यो-
ग्यं बह्वौ च तज्ज्ञास्तीति तदयोग्यं प्रकृते च कामि-
कार्यत्वान्वये इष्टसाधनत्वमन्वयप्रयोजकं न च
तद्गृहीतुं शक्यमित्युक्तं अन्वयप्रयोजकस्य साधन-
त्वस्य विरहात् तस्मात्कार्यमपूर्वमेव विध्यर्थस्तस्मिं-
श्च यागस्य विषयतयान्वयः ।

निरुक्तविधेस्त्रैविध्यमाह । अपूर्वं इति । अत्यन्ताप्राप्तत्वेमति
विधायकत्वमपूर्वविधित्वं एते प्रकारान्तरेण प्राप्तत्वेमति अप्राप्तपदान्तर-
विधायकत्वं नियमविधित्वं सर्वत्र प्राप्तत्वेसत्यन्यतो निवृत्त्यर्थमंशे विधाय-
त्वं परिसंख्याविधित्वमिति तदेवाह विधिरिति । अत्यन्ताप्राप्तप्रापण-
ह विधिर्वेदवाक्यं सेऽपूर्वविधिः । पात्तिके सति पदान्तरेण प्राप्तौ सत्या-
नयमो नियमविधिः । तत्र वैधप्राप्तौ अन्यत्र रागतः प्राप्तौ

परिसंख्याविधिः परिकीर्त्यत इत्यर्थः । उदाहरणानि क्रमेणेति पूरणी
 अपूर्वविधेरुदाहरणमाह । ग्रीहीन्प्रोक्षतीति प्रोक्षणस्य संस्कारविशेषजन-
 कत्वं तच्च विनाविधिङ्कथमपि प्रमाणान्तरेण न प्राप्येतेत्यर्थः । नियम-
 विधेरुदाहरणमाह ग्रीहीनवहन्तीति अवहननेन वितुषीभावस्य नखनिष्ठ-
 तनेनापि प्राप्तत्वादित्यर्थः परिसंख्याविधेरुदाहरणमाह पञ्चेति । पञ्च-
 नखा येषां ते पञ्चनखाः । भक्त्याः पञ्चनखाः संधागोधाकृष्णशल्लक-
 शशकश्चेति वचनात्संधादयः पञ्च भक्त्याः । पञ्चनखानां मध्ये मार्ग-
 रवानरादीनामन्येषां च भक्षणे प्राप्ते सति एतेषामेव विधानमित्यर्थ-
 यथा वा “इमामष्टभण्णं रशनामृतस्येत्यनेन मन्त्रेणाश्वाभिधान्याः
 र्देवाभिधान्याश्च रशनाया ग्रहणे पुनरश्वाभिधानीमादत्त इत्यनेनाश्व-
 भिधान्यामेवप्राप्तायाङ्गुर्देवाभिधानी विवर्त्तत इति । ननु त्रिगिधिविधिन-
 पीष्टसाधनत्वं यागे बोध्यं तच्च न सम्भवति । यागस्याशुतरविनाशित्वेन
 ष्टाव्यवहितपूर्ववर्त्तित्वरूपकारणत्वस्य ज्ञातुमशक्यत्वात् । नचापूर्वद्व्यां
 ष्टसाधनत्वं ज्ञेयमिति वाच्यम् । अपूर्वोपस्थापकाभावात्तथा च विधि-
 ष्टसाधनत्व न शक्यमित्येवोच्यतामित्यभिप्रायवानाह नेष्टसाधनत्व-
 मिति । तस्य इष्टसाधनत्वस्य इष्टसाधनत्वस्य विध्यर्थत्वे स्वर्गकाम-
 यजेतेत्यनेन स्वर्गकामस्येष्टसाधनं यागादि इति बोध्यं । तच्च न संभव-
 यागस्याशुतरविनाशित्वेन साधनत्वस्य बोधयितुमशक्यत्वादित्याह स्वर्ग-
 कामस्येति । यद्वा गृहपरम्परया विधिसमभिव्याहृतस्वर्गकामो यजेतेत्यादि-
 वाक्यस्य प्रवर्त्तकत्वमवगम्यते तच्चैतद्वाक्यस्य प्रवर्त्तकत्वज्ञानजनकत-
 सत्येव संभवति । प्रवर्त्तकं च ज्ञानं यागादिविशेष्यकमिष्टसाधनत्वप्रकार-
 स्वर्गकामस्येष्टसाधनं याग इति तच्च तस्याशुतरविनाशित्वेन न स-
 वतीत्याह स्वर्गकामस्येति । नन्विष्टमपूर्वं तच्च यागाव्यवहितोत्तरत्वा-
 एवोत्पद्यते तत्साधनत्वमाशुतरविनाशिनोप्यक्षतमेवेत्यत आहोष्टञ्चेति
 कामनाविषयस्तु स्वर्ग एव नापूर्वमिति भावः । इत्थं च कालान्तरा-

भाविनः साधनत्वं कथमाशुतरविनाशिनि शक्त्या बोध्यमित्याह न चेदमिति । इदं साधनत्वं । नन्वपूर्वसम्बन्धेनाव्यवहितपूर्ववृत्तित्वरूपस्वर्गसाधनत्वं यागे बोध्यमित्यत आह न चेति । परम्परया स्वजन्या-पूर्वसम्बन्धेन । अथैवमिष्टसाधनत्वरूपाया अन्ययप्रयोजकरूपयोग्यताया यागेऽभावात्कार्यत्वान्वयो न यागक्रियायामित्यभिप्रायवानाह नापीति । अत्रायं गुरुणामाशयः कालान्तरभावि स्वर्गादिकलकामममभिव्याहृतवैदिकविधिप्रतिपाद्यप्रवर्तकज्ञानप्रकारीभूतो धर्मः सर्वाभिव्याहृतक्रियान्वयी न वेति विप्रतिपत्तिः स च धर्मो गुरुनये न्यायनये न कार्यत्वमेव तत्त्वं कार्यत्वं न्यायनये यागादिरूपक्रियान्वयि प्राभाकरमते त्वद्वैतान्वयीति विवेकः । अत्र पापध्वपकामो गङ्गा स्नायादित्यादौ पापध्वपकामीयङ्गकर्मकं स्नान कार्यमिति कार्यत्वस्य स्नानरूपक्रियान्वयित्वशतः सिद्धसाधनधारणाय कालान्तरभावीति । सन्ध्यामुपासतेत्यादौ सन्ध्योपासन कार्यमिति बोधे सन्ध्योपासनक्रियायां कार्यत्वान्वयादंशतः सिद्धसाधनधारणाय कामेति पचेत्तेत्यादौ पाकः कार्य इति बोधे पाके कार्यत्वान्वयादंशतस्तद्वारणाय वैदिकेति । अपूर्वस्यापि याग रूपक्रियान्वयित्वे प्राभाकरमते बाधधारणाय प्रवर्तकेति । तथा च तस्य कार्यत्वस्येष्टमाधत्वरूपयागान्वयित्वं वाच्यं तच्च न सम्भवति इष्टसाधनत्वस्याशुविनाशिनि यागे गृहीतुमवश्यकत्वात् स्वर्गकामिकार्यत्वस्य स्वर्गकामिकृत्तिसाध्यत्वस्य अत एव ईदृशयोग्यताया विवक्षणादेव । स्वर्गकामो ब्रजेतेति शब्दश्राविणस्तादृशविधिसमभिव्याहृतवाक्यं स्वर्गादिप्रवृत्तिजनकज्ञानजनकमिति तात्पर्यमवगतवतः कार्यत्वान्वये योग्यताविरहादनुपपत्तिज्ञानवतः कार्यस्वरूपेणापूर्वरूपे कार्ये विधेः शक्तिमवगतः पुरुषस्य कार्यत्वेनोपस्थिते कार्ये यागप्रकारक यागविययकं कार्यमित्येतादृशान्वतबोधो भवत्येवेत्यभिप्रायवानुपसहरति । तस्मादिति । अपूर्वरूपं कार्यमेव विध्यर्थः । एवकारेण कार्यत्वव्यवच्छेदः । तस्मिन्निति धात्वर्थ-

प्रकारकबोधे संख्याकालादिभिचत्वे सति विशेष्यतामन्वयेनाख्याता
प्रत्ययजन्योपस्थितिः कारणं धात्वर्थस्य प्रकारताजन्यत्वरूपविषयतास
न्धेन तथा च यागजन्य कार्यमिति बोध इत्यर्थः ॥

नन्वपूर्वस्य पूर्वमनुषस्थितत्वात्तत्र शक्तिग्र
ऽनुपपन्नः । अथ कार्यत्वेन कार्यसामान्य एव शक्ति
ग्रहो योग्यताबलाच्चापूर्वव्यक्त्येर्जाभः न हि यागा
दयकमन्यत्कार्यं सम्भवतीति चेन्न स्वज्ञानादेरपि ।
सम्भात् । उच्यते कार्यं तावत्स्वर्गकामान्वयी नियोज
नियोजकभावलक्षणः तत्र कामी नियोज्यो नियोज
क कार्यं अतः कार्यं नियोजकत्वेनैव स्वर्गकामस्य
न्वयः नियोजकत्वं च तत्कामिकार्यतया प्रतीयम
नत्वं । अत्र चान्वयप्रयोजकं काम्यसाधनत्वं न ।
कामी काम्यादन्यत्काम्यसाधनत्वेन ज्ञातं कार्यत
वेति । नच काम्यासाधनं काम्यसाधनत्वेन ज्ञाय
अन्यथाख्यातिरनभ्युपगमात् । न च ज्ञानं काम्यस्वर्गह
धनं सम्भवतीत्यतो योग्यताबलाद्यागविषयकं क
स्वर्गकामीयं स्वर्गकामो यागविषयकार्यवानित्ये
वानुभवो भवन् योग्यतया ऽपूर्वमवलम्बते एवं
काम्ये क्लृप्तशक्तिर्लिङ्गित्ये निषधेपि विधेरपूर्वमा
लोके च यत्रेत्यादावपूर्वं तात्पर्यासम्भात्कार्य
लक्षणेत्याहुः ।

ननु पूर्वानुपस्थितौ लिङ्स्तत्र कथं शक्तिग्रहः । उपस्थिते च तस्मिंस्तद्वारेणैव यागस्य स्वर्गसाधनत्वग्रहे गतमपूर्वस्य घात्यत्प्रत्याश-
येत्यभिप्रायवानाह नन्विति मणिकारमतमाहयेति तथा च कार्यत्वेन
शक्त्यग्रहः कार्यं च घटादिरूपं पूर्वमुपस्थितमेवेत्यर्थः । ननु कार्यत्वेन
रूपेण किमपूर्वं शक्तिरुत घटादौ किमुभयत्र वा नाद्र्यः प्रथमपूर्वस्यानुप-
स्थितेः । अत एव नान्त्योपि नापि द्वितीयः । अन्यशक्तिग्रहस्यान्यत्राप्रयो-
जकत्वादित्यत आह योग्यतेति । अयमर्थः । कार्यशक्तौ लिङ्प्रत्यय इति
शक्त्यग्रहे घटादिकमादायैव ततो घटादिविषयकमेव कार्यत्वेन रूपेण
कार्यमिति स्मरणं ततो योग्यतावलादुटादिकं विहाय यागविषयक कार्य-
मित्यनुभवोऽनुभवपूर्वमालम्ब्यते तथा च येन रूपेण शक्त्यग्रहस्तेन रूपेण
पदार्थोपस्थितिस्तेन रूपेण शाब्दबोध इति नियमेपि क्षतिविरहादिति ॥
ननु कार्यत्वेन रूपेण घटादौ शक्त्यग्रहे घटादीनामेव कुतो न लाभ
इत्यत आह नहीति । ननु यागविषयक यागादिज्ञानरूपमन्यत्कार्यं सम्भवि-
ष्यतीति किमपूर्वेणेति दूषयति स्वज्ञानादेरिति स्वं यागः तथा च यागधी
रेव सेत्स्यतीति कापूर्वसिद्धिरिति भावः । प्राभाकर, स्वस्य रहस्यमाहो
व्यत इति । अथ काम्यसाधनताधीजन्यं ममेदङ्कार्यमिति ज्ञानवतो याग-
विषयकं स्थायिकार्यमिति प्रथमो बोधः । ततो नियोज्यनियोजकभावस-
म्बन्धेन कामनावतोः पुरुषस्य कार्यन्वयस्तथा हि । स्वर्गकामस्य नियोज्य
त्वेन स्थायि कार्यन्वयं विना तादृशकार्यं स्वर्गसाधनत्वालाभः । स्वर्ग-
कामकृतिसाध्यस्य स्वर्गसाधनत्वात् नियोज्यत्वेनान्वये स्वर्गसाधनत्वयो-
ग्यत्वाच्च योग्यतायाः स्वर्गसाधनत्वान्वयलाभाय नियोज्यान्वय आव-
श्यकः नियोज्यत्व कामनावतो ममेदं कार्यमित्यवगमवत्त्वं । नियो-
जकत्वं च कामिकार्यतया प्रतीयमानत्वं तथा च यागविषयकस्व-
र्गकामनियोज्यकं स्थायिकार्यमिति द्वितीयो बोधः । ततो यागे
काम्यसाधनत्वज्ञानमन्तरेण कामिकृतेर्यागविषयकत्वमनुपपन्नं काम्यसा

धनत्वेन ज्ञायमान एव कार्यज्ञानद्वारा कामिनः कृत्युत्पत्तेः कामिभूते-
 र्यागविषयकत्वमन्तरेण कामिभूतेरपूर्वविषयकत्वमनुपपन्नं कृत्यन्तराद-
 पूर्वानुपपत्तेरित्यनुपपत्तिप्रतिसन्धानसहितेन शब्दात्मकोपादानेन यागे
 काम्यसाधनत्वप्रोधासदनन्तरङ्गाव्यसाधनं यागः स्वर्गकामनियोज्यकः
 स्वर्गकामभूतिसाध्य इत्योपादानिकस्तृतीयो बोधः ॥ ततो मत्कृतिसा-
 ध्यत्वेन यागोऽवगतः सा कृतिराश्रयं विनानुपपत्तेरित्यनुपपत्तिप्रतिमन्धान
 सहितेन शब्देन स्वर्गकामो यागानुकूलभूतिमान् इत्योपादानिकश्चतुर्थो
 बोधः । तथापि प्रवर्त्तकज्ञानालाभः । प्रवर्त्तकधीद्वारैव प्रवृत्तिपरं वाक्यं प्रवृ-
 त्तिजनकमिति स्वर्गकामस्य यागः कृतिसाध्योऽहमपि स्वर्गकाम इति
 युक्तिप्रतिसन्धानसहकृतेन शब्देन यागो मत्कृतिसाध्य इति पञ्चमो बोध
 इत्येकं मतं तत्र द्वितीयबोधाभिप्रायेणाह । कार्यं तावदिति । यद्वा स्व-
 कामो यजेतेति वाक्यात्स्वर्गकामस्य यागविषयकं कार्यजनिति प्रथमो
 बोधः । तत्र प्रष्टव्यं ममेदकार्यमित्यवगमवत्स्वरूपं नियोज्यत्वं ससर्ग-
 स्तथा चायमेव नियोज्यत्वेन स्वर्गकामस्यापूर्वत्वयः एव च स्वर्गका-
 मकार्यत्व स्वर्गकामभूतिमाध्यत्व यागस्य स्वर्गकामभूतिसाध्यत्वमन्तरेणा
 नुपपन्नमित्यनुपपत्तिप्रतिसन्धानेन प्रतीतापूर्वद्वारा च काम्यसाधनत्वज्ञाने
 प्रमैदं कार्यमित्यवगमवतः स्वर्गकामस्य यागः स्वर्गसाधनत्वेन ज्ञाय-
 मानं कार्यमिति द्वितीयो बोधः । तदनन्तरम् । कृतिसाध्यत्वेन यागे-
 ऽवगतः सा कृतिर्विनाश्रयं नोपपद्यत इति ज्ञाने स्वर्गकामः स्वनियोज्य
 क्रयागानुकूलभूतिमानिति तृतीयो बोधः । तदनन्तरमधिकारिभिर्चो न
 कर्त्तन्ति न्यायात् स्वर्गकामस्यावगतं कर्तृत्वं तच्च फलभागित्वरूपाधिका-
 रित्वमन्तरेणानुपपन्नमित्यनुपपत्तिज्ञाने स्वर्गकामो यागजन्यफलवानिति
 चतुर्थोऽधिकारित्वबोधः । ततः प्रवृत्तिपरं वाक्यं सम्बन्धबोधकत्वमन्त-
 रेणानुपपन्नमित्यनुपपत्तिज्ञाने स्वर्गकामस्य यागः कार्यः स्वर्गकामो यागस्य
 कर्त्ताहमपि स्वर्गकाम इति यागो मत्कृतिसाध्याहं च तत्कर्त्ता तदधिकारी

चेति प्रवर्तकः पञ्चमो बोधः । तत्र प्रथमबोधाभिप्रायेण भूमिकामा-
 चरते कार्यं तावदिति अन्वयः सम्बन्धः ॥ नियोज्यो ममेदं कार्य-
 सित्यवगतवत्त्वरूपनियोज्यत्ववत् अतः कामिनो नियोज्यरूपत्वात्का-
 र्यस्य नियोजकरूपत्वाच्च । तत्कामिकार्यतया स्वर्गादिकामनावतः कार्यं
 तया पूर्णानुपस्थितावपूर्वं शक्तियहोनुपपन्न इति पूर्वोक्तदोषमुद्हरति अत्र-
 त्यादिना अत्र नियोज्यत्वेन कामिनः कार्यान्वयो अन्वयप्रयोजकं ॥
 अन्वयप्रयोजकवत्त्वरूपं योग्यत्व काम्यसान्त्व स्वर्गादिमाधनत्वं तच्चा-
 पूर्वं न तु यागादाविति भावः ॥ ननु निहो यदि कार्यत्वेन रूपेण
 घटादिसाधारणकार्यं शक्तिस्तर्हि कामिनो घटा दावन्त्येपि काम्य-
 साधनत्वरूपमन्वयप्रयोजकरूपं घटादावपि भविष्यतीत्याशयेनाह नही-
 ति कामिनः प्रवृत्तजनिका या कर्तव्यताधीस्तस्याः काम्यभिधेो यो
 विषय स काम्यसाधनत्वेनाज्ञात कर्तव्यतया न जानातीत्यर्थः ॥
 काम्यभिन्नसन्ध्यावन्दनादिकं काम्यसाधनत्वेनाज्ञातमपि कर्तव्यतया
 जानातीति तत्र व्यभिचारवारणाय कामीत्युक्तं । सुखे दुःखाभाव-
 रूपे च काम्ये व्यभिचारवारणाय काम्यादन्यदित्युक्तं । न्यायनये
 काम्यसाधनत्वेन ज्ञाते काम्यसाधने व्यभिचारवारणाय ज्ञातमिति । तथा
 च कामी काम्यादन्यत्काम्यसाधनत्वेन ज्ञातमेव कर्तव्यतयाऽज्ञेतीति
 व्याप्तिरपि सूचितेति भावः । ननु घटादावपि काम्यसाधनस्वधर्मसंभवा-
 द्घटादिकमेव यागविषयक कार्यं भविष्यतीत्यत आह । न चेति कुतो
 नेत्यत आहान्यथाख्यातेरिति अन्यथाख्यातिविशेषावृत्तिप्रकारकज्ञानं तच्च
 गुरुरणा न स्वीक्रियत इति भावः । ननु यागविषयककार्यं यागज्ञानमेव
 भविष्यतीत्यत आह । न च ज्ञानमिति । तस्याशुनरविनाशित्वादिति
 भावः । योग्यताबलादित्यस्यापूर्वमालम्ब्यत इत्यनेनान्वयः ॥ योग्यताबलात्
 काम्यसाधनत्वरूपयोग्यताबलात् । तत्र द्वितीयबोधरूपमपूर्वं प्रमाण
 दर्शयति यागविषयकमिति । कार्यस्थायिकार्यं स्वर्गकामनियोज्यकं ।

द्वितीययद्वेति कल्पोक्तवतुर्थबोधरूपं प्रमाणं दर्शयति स्वर्गकाम इति । अनुभवेननुभवन् स्वविषयीकुर्वन् । अपूर्वमानस्यते इत्पूर्वरूपं कार्यं साधयति । ननु यदियागादिसाधारण्येनैव कार्यं शक्तिस्तदा सन्ध्यावन्दनादौ न कलञ्जं भक्तयेदित्यादौ च फलाभावेनापूर्वाभावस्तथा च तत्र सन्ध्याोपासनं कार्यमित्यभेदान्वयस्य कलञ्जभक्त्याभावविषयकं कार्यमित्यभेदान्वयबोधस्य च सभवेनापूर्वविषयकबोधे मानाभाव इत्य-
तन्नाहैवं चेति । काम्ये । काम्यस्यले अपूर्वे कृतशक्तिः । नित्ये सन्ध्या-
वन्दनादौ निषेधे न कलञ्जभक्तयेदित्यादौ लिङ्ग आहृत्यन्वयि तथा च
लिङ्गत्वेन कार्यं शक्तिकल्पने धात्वर्थनामार्थयोरभेदान्वयस्याव्युत्पत्त्य-
त्वादित्ययानुपपत्त्या नित्यस्यले निषेधस्यने च पण्ड्यापूर्वकार्यं खीक्रियत
एवेति एवं च कलञ्जभक्त्याभावविषयकं कार्यमिति बोधः । नन्वेवं लोके-
ष्यपूरे भासत एवेत्येवोच्यतामित्यत आह लोके चेति । कार्यत्वे लक्षणा-
लिङ्गकार्यत्वे लक्षणा तथा च पाकः कार्यत्ववानिति बोधः ।

अत्रोच्यते कार्यत्व एव विधेःशक्तिर्लाघवान्न
तु कार्यत्वविशिष्टे । न च यागे स्वर्गकामकार्यत्वान्वय
बोधासम्भवो बाधकाभावात् । न च योग्यताज्ञानवि-
रहो बाधकः न ह्यन्वयप्रयोजकरूपवत्त्वं योग्यता-
सैकानन्वयिनोवादेरपि सत्त्वात् किन्तु प्रकृतसंसर्गवत्त्वं
तस्य च संशयसाधारणं ज्ञानं हेतुः । न च यागे
स्वर्गकामकार्यत्वस्य संशयो न सम्भवति येनैवं स्यात्
यज्जोक्तमिष्टसाधनत्वं विध्यर्थः यागे तस्य लिङ्गा
बाधयितुमशक्यत्वादिति तदपि न तस्य बाधका-
भावात् उक्तं बाधकमिति चेन्न साक्षात्परम्परात्वं

व्युदस्य साधनतासामान्यस्य लिङ्गा बोधनात् यथा
रूपवांश्चैत्र इत्यत्र नीलत्वादीन् व्युदस्य रूपसामान्य
ज्ञानं । अथैकविशेषबाधे शाब्दसामान्यज्ञानं तदितर-
द्विशेषणप्रकारतानियतं यथा घटेन जलमाहरेतेत्यत्र
छिद्रेतरत्वेन घटज्ञानमतोऽत्रसाक्षात्त्वबाधे परम्परा-
त्वप्रकारकं ज्ञानं कार्यं तच्च न सम्भवति द्वारानुप-
स्थितेरिति चेन्न घटेन जलमाहरेत्यत्र हि योग्यतया
वस्तुतो यः छिद्रेतरस्तदन्वयो न तु तदितरत्वेन
तदुपस्थापकपदाभावात् न च लक्षणया तदुपस्थिति-
र्मानाभावात् आस्तां वा तत्रापि साक्षादन्यसाधनत्व-
प्रकारेणैवान्वयः किन्नः किन्नम् ।

ननु पचेतेत्यादौ कार्यत्वमिष्टसाधनत्वं शक्यैव लिङ्गा बोध्यते
एवं च स्वर्गकामो यजेतेत्यादावपीष्टसाधनत्वं कृतिसाध्यत्व व लिङ्गा
बोध्यत इति नापूर्वं शक्तिः परन्तु साक्षात्स्वर्गसाधनत्वस्य यागे बाधाद-
पूर्वरूपो व्यापारः कथ्यतामित्यभिप्रायवाचैर्यायिकः सिद्धान्तयति अत्रोच्यत
इत्यादिना कार्यत्वे कृतिसाध्यत्वे । न त्विते । कार्यत्वविशिष्टे
पूर्वं न शक्तिरित्यर्थः । नन्वाशुतरविनाशिनि यागे स्वर्गसाधनत्वबाधा-
त्कथं कार्यत्वान्वयबोध इत्याह न च याग इति । ननूक्तमेव यागे कार्यं
त्वान्वयेन उपपन्नः दृष्टसाधनत्वरूपान्वयप्रयोजकरूपवत्वरूपयोग्यताया अभा-
वादित्याह न चेति । सेकान्वयिन इति । अनाप्तोक्तेसमुद्रजलाभि-
प्रायेण पयसा सिञ्चतीत्यादावपि द्रवद्रव्यत्वरूपान्वयप्रयोजकरूपत्वयोग्य-
तायाः सत्त्वादिति भावः । प्रकृतेति । एकपदार्थेऽपरपदार्थस्य प्रकृतसं-
र्गवत्त्वमित्यर्थः । नचेति । तादृशसंसर्गरूपयोग्यताज्ञानेनैव निर्बाहे नियोज्य-

च्चैन योग्यतावहेदकरूपेण ज्ञान नोपयुज्यत इति नापूर्ववाच्यमिति भावः ।
 येन तादृशमप्यपयोग्यतामशयासंभवेन । एवं स्यादिति । तादृशसंभवे
 म्यगक्रामिकार्यत्वान्वये दृष्टमाधनत्वरूपमन्वयप्रयोजकरूपं वाच्यं । तच्च-
 यागस्याशुतरविनाशित्वेन न सम्बन्तीति विधेः शक्तिपूर्वं स्यादित्यर्थः ।
 नेष्टमाधनत्वं विध्यर्थे इति पूर्वोक्तमनूद्य दूषयति । यच्चोक्तमित्यादिना
 नस्य दृष्टमाधनत्वस्य । अशक्यत्वादिति यागस्यशुतरविनाशित्वा-
 दित्यन भावः । ननु म्यगमाधनत्वं यागे कथं भासते साक्षात्साधनत्वस्य-
 बाधन परपराघटकस्य त्वनुपस्थितेरित्यभिप्रायवानाहोक्तमिति व्युत्स्था-
 दादा । माधनेति । माधनत्वेन रूपेण साधनसामान्यस्य लिङ्गा बोध-
 नादित्यर्थः । तत्र दृष्टान्तमाह यथेति । साधनत्वेन रूपेण साक्षात्सा-
 धनस्य बाधात्परपरासाधनमेव बुध्यते यथाघटेन जलमाहरेत्यत्र सक्ति-
 द्रव्य बाधाद्विद्वेतर ऋ घटो भासते । परंपरात्वपूर्वघटितैवेत्याहारेति एक
 विशेषवाधे साक्षात्माधनत्वरूपैकविशेषवाधे शाब्दसामान्यज्ञानं विधि-
 पदात्साधनत्वेन रूपेण साधनसामान्यज्ञानं । तदितरेति । बाधितेतर
 परपरासाधनत्वरूपविशेषप्रकारतानियतमित्यर्थः । द्वारेति । अपूर्वरूपद्वार
 घटितपरपरायाः द्वारोपस्थापकपदाभावादसंभवादित्यर्थः । योग्यतया
 द्विद्वेतरघटस्य जलाहरणयोग्यतया । तदुपस्थापकेति । द्विद्वेतरत्वेन
 घटोपस्थापकपदाभावादित्यर्थः । ननु यथा प्रजपतीत्यत्र लक्षणया जीधा-
 नाः प्रकटजपत्वेनैव रूपेण बोधस्तथा घटेनेत्यत्रापि घटपदलक्षणय-
 द्विद्वेतरत्वेनैव रूपेण घटबोधो भविष्यतीत्यत आह न चेति । तादृशस्य-
 तिः । द्विद्वेतरत्वेन रूपेणोपस्थितिः । द्विद्वेतरत्वेन तात्पर्यायहेपि घटेने-
 त्यादितः शाब्दबोधादित्यभिप्रायवानाहोक्तमिति । साध-
 नत्वेन रूपेण परंपरासाधनत्वस्यैवावगमः यथा घटेन जलमाहरेदित्यत्र
 घटत्वेन रूपेण द्विद्वेतरघटस्यैवावगमः । न तु द्विद्वेतरत्वेन रूपेण पदोप-
 स्थितेरभावादित्याशयवानाहोक्तावेति । तत्रापि ब्रजेनेत्यत्रापि ।

यथा घटेनेत्यत्र घटपदादुटत्वेन रूपेण किद्वेतरघटस्य भानं तथा विधिपदादपि साधनत्वेन रूपेण परंपरासाधनस्यैव भानमित्यर्थः । किनद्विचित्रं । किमस्माकं गतमित्यर्थः ।

अथ योग्यताज्ञानविरहो बाधकस्तथा हि आशुविनाशिनः कालान्तरभाविफलजनकत्वे फलपर्यन्तस्थयिव्यापारजनकत्वमन्वयप्रयोजकं न चेह तथा ज्ञानं सम्भवतीति चेन्न अन्वयप्रयोजकरूपवत्वस्य योग्यतात्वनिरासात् । नन्वेवं कथमपूर्वलाभ इति चेदाशुविनाशिनः कालान्तरभाविफलजनकत्वस्य तत्कालस्थायिभावव्यापारकत्वव्याप्तेः तदुक्तमाचार्यैः चिरध्वस्तं फलायालं न कर्मातिशयं विनेति ।

ननु यदि परंपरामाधनत्वं यागे बुध्यते तर्हि काम्यसाधनताज्ञानजन्यं ममेदं कार्यमिति ज्ञानव्रतो मत्कृतिसाध्यो याग इति बोधो भवितुमर्हति । तत्र योग्यताज्ञानविरहरूपं बाधकमाशङ्कते । अथेति आशुरत-विनाशिनः स्यापि व्यापारजनकत्वविरहिणो ज्ञानस्य सस्काररूपफलजनकत्वमतः कालान्तरभावीत्युक्तं । तादृशव्यापारविरहिणो दण्डस्य कालान्तरभाविघटजनकत्वमत आश्वित्युक्तं । इह ब्रजेतेत्यादौ । तथा ज्ञानं यागे फलपर्यन्तस्थायिव्यापारजनकत्वज्ञानं । तदुपस्थापकपदाभावादिति भावः । निरासादिति । यागे स्वर्गकामकार्यत्वरूपयोग्यतासशयसंभवेनान्वयप्रयोजकत्वरूपयोग्यताया निरासादिति भावः । ननु यद्वितादृशयोग्यताया यागे संभवे स्वर्गकामस्य यागान्वये किमपूर्वणेत्यत आह नन्विति । अनन्यथासिद्धनियतपूर्ववृत्तित्वं कारणत्व तत्रानन्यथासिद्धत्वस्य नियतपूर्ववृत्तित्वस्यापूर्वमन्तरेणाप्युत्तमिति किमपूर्वकल्पनेनेतिभावः । ननु कार्यतावच्छेदकसंयन्धेन कार्याधिकरणे कारणताव-

हेदकसंबन्धेन कारणसत्त्वमवश्यं वाच्यं तथा च सुखात्मकस्वर्गाधि-
 कारणमात्मा तत्रापूर्वघटितपरंपरासंबन्धेनाशुविनाशिनो यागस्य सत्त्वं
 वाच्यं तथापूर्वास्वीकारे न संभवतीत्यभिप्रायवानाहाशुविनाशिन इति ।
 तत्कालस्यापि स्वर्गकालस्यायोत्यर्थः । ननु स्वर्गकाल स्थायी यागध्व-
 सरूपव्यापारो भविष्यतीति क्वापूर्वलाभ इत्यत आह भावेति । नन्विदम-
 प्रयोजक । ध्वसरूपव्यापारेणैव निर्वाहादिति चेन्न । भावाभावयोरैकस्मि-
 त्कारणत्वे कारणीभूताभावप्रतियोगित्वेन यागस्य प्रतिबन्धकत्वापत्तेः ।
 तदुक्तमिति विरध्वस्तं अतिपूर्वनष्टं । फलायालं फलजनने समर्थं कर्म
 यागादि । अतिशयं अदृष्टं विना नेत्यर्थः । तथा च विरध्वस्तं कर्माति-
 शयरूपव्यापारं विना फलजनने न समर्थमित्यर्थः । इदं तु बोध्यम् ।
 अपूर्वास्वीकारे स्वर्गधाराविच्छेदो न स्यात् नियतपूर्ववृत्तियागरूपकारणस्य
 सत्त्वात् किं च ब्रह्महत्यादिनापूर्वानुत्पत्ताद्यपूर्वनाशार्थं प्रायश्चित्ते न
 प्रवर्त्तते । अपि च । कीर्त्तितयागादपि फलञ्जायेत तथा च “धर्मः क्षरति
 कीर्त्तनादित्यादिकमपूर्वं प्रानमिति । ननु यागजन्यापूर्वं सर्वोत्पत्तिनिष्ठवा-
 सनानिष्ठमेव कल्प्यतामिति चेन्न । व्यापारशून्यात्मनोपि प्रतिनियत-
 स्वर्गभोगः स्यात् तदुक्तमाचार्यैः द्वितीयाहुर्न” संभोगो निर्विशेषाणां ।
 भूतैः सस्मरतैरपि । सम्भोगः प्रतिनियतभोगः । निर्विशेषाणां व्यापार
 शून्यानाम् । भूतैः भूतभागवद्विरिति संक्षेपः ।

भट्टास्तु धर्मिकल्पनातो धर्मकल्पनाया लघु-
 त्वाद्यागादेरेव स्यादित्वं युक्तं न त्वपूर्वं नचैवमिदानीं
 यागप्रत्ययक्षापत्तिः आत्मविशेषगुणानां द्वितीय-
 क्षण एव योग्यत्वादित्याहुस्तन्न । इदानीं न यजेयमिति
 प्रत्यक्षविरोधात् विधिभिन्नोऽर्थवादः स त्रिविधः
 गुणवादीऽर्थवादो भूतार्थवादश्चेति तदुक्तं विरोधि

भट्टास्तु धर्मिकल्पनातो धर्मकल्पनाया लघुत्वात्
यागादेरेव स्थायित्वं युक्तं न त्वपूर्वं । न चैवमि-
दानीं यागप्रत्यक्षापत्तिः आत्मविशेषगुणानां द्विती-
यक्षण एव योग्यत्वादित्याहुस्तन्न इदानीं न यजेयमि-
ति प्रत्यक्षविरोधात् । विधिभिन्नोऽर्थवादः स त्रिविधः
गुणवादोऽनुवादो भूतार्थवादश्चेति तदुक्तं विरोधे
गुणवादः स्यादनुवादोऽवधारिते भूतार्थवादस्तद्धाना-
दर्थवादस्त्रिधा मतः । सोऽयं शब्दोऽनित्य उत्पन्नो
गकारो विनिष्टो गकार इति प्रतीतिः । अत्र गुरवः
नित्यः शब्दो व्योमैकगुणत्वात्तत्परिमाणवत् नचा-
प्रयोजकत्वं सोऽयं गकार इति प्रत्यभिज्ञानस्यान्य-
थानुपपत्तेः । न चायं भ्रमे बाधकाभावात् न चातप-
स्यादिप्रतीतिर्बाधिका तस्याभिव्याज्जकवायूत्पत्त्या-
दिविषयकत्वादित्याहुस्तन्न । गकारगतत्वेनोत्पत्त्या-
दिप्रतीतिः । न चासौभ्रान्तिर्बाधकाभावात् प्रत्यभि-
ज्ञानं बाधकमिति चेन्न । अनयैव सा बाधिता किं न
स्यात् न ह्यत्र विनिगमकमस्ति । नन्वेवं विनिगम-
काभावे विनाशादिप्रत्ययस्यैव कुतोऽबाधितत्वमिति
चेन्न । उत्पत्तिविनाशप्रत्यययोरुभयोर्बाध्यत्वकल्पना-
पेक्षया प्रत्यभिज्ञानभात्रस्य बाध्यत्वकल्पनायां लाघ-
वात् । अन्ये तु विनिगमनाभावादुभयोरेव प्रमात्व

कथमेतदिति चेत् प्रत्यभिज्ञानस्य गत्वावच्छिन्नभेदा-
भावविषयत्वात् तथा च सति गकारोयमिति स्यान्न
तु सोयमिति चेन्न सोयमित्यस्य गत्वावच्छिन्नाभिज्ञो-
यमित्यर्थात् गकारोयमित्यत्र च गत्वे तद्वृत्तित्वानव-
गाहनात् तथा च सति तज्जातीयोयमिति स्यादिति
चेन्न गत्वे जातित्वानवभासादित्याहुः । भट्टास्तु-
शब्दो नित्यो निःस्पर्शद्रव्यत्वादात्मवदित्याहुः तदपि
नाक्तदोषात् शब्दस्य द्रव्यत्वे मानाभावाच्च । शब्दो
द्रव्यं साक्षात्सम्बन्धनेन्द्रियग्राह्यत्वाद्घटवदिति चेन्न
अप्रयोजकत्वात् शब्दस्य नीरूपद्रव्यत्वेन बहिरिन्द्रि-
याग्राह्यत्वापत्तेः ॥

ननु कृप्तकारणीभूतयाग एव स्थायी स्वीकार्यो लाघवादिति
भट्टमतमात्रं भट्टास्त्विति । नत्वपूर्वमिति स्वीकार्यमिति शेषः युक्त-
मिति चानुप्रवृत्तनापं । एव यागस्य स्थापित्वं । बदानीमिति ।
यागस्य विद्यमानत्वे यागाभावस्याभावे यागाभावप्रत्यक्षं न स्यादिति
भावः । विधिस्वरूपकथनपूर्वकमर्थवादं विभज्यते विधिभिन्न इति गुण-
दादिति विरोधकथनपूर्वकातिशयबोधकपदकदम्बत्वं गुणवाहकत्वं यथादि-
त्या यूप इत्यत्र यूप आदित्याभेदो विरुद्धस्तत्रादित्यप्रदूपातिशयलक्षणो
गुणो बोध्यत इति । ज्ञातार्थज्ञापकत्वमनुवादत्वं यथाग्निहोत्रं जुहुया-
दित्यनेन होत्रे ज्ञाते दक्ष्णा जुहोतीत्यत्र जुहोतिना होमज्ञापकत्वं ।
यथावाग्निर्होमस्य भेषजमित्यादौ प्रत्यक्षज्ञातार्थज्ञापकत्वं । विरोधावधा-
रणोभयविधिभिन्नवाक्यबोध्यत्वं भूतार्थवादत्वं यथा वायुर्वैश्विपिष्टित्यादि ।
एव दुःखेन संभिवमित्यादि वा अत्र स्वर्गपदवाच्यताविरोधावधारणो भ-

याभावात् । नन्वादौ वाक्यार्थज्ञानं तेन पदघटितं वाक्यं जन्यते ततः
 पदज्ञानयदार्थोपस्थितिः शाब्दप्रमितस्तत्करणत्वेन शब्दस्य प्रमाणत्वमुक्तं
 तच्च न संभवति वर्णानां नित्यत्वेन वाक्यार्थज्ञानजन्यत्वस्य बाधितत्वा-
 दित्यत आह सोऽयमिति । अत्र वर्णा नित्यो न वेति विप्रतियत्तौ । शब्दो
 वर्णात्मकः शब्दः अन्यथा ध्वन्यात्मकशब्दस्य गुरुणाप्यनित्यत्वस्वीकारे-
 णांशतो वाधापत्तेः । व्योमघटसंयोगे व्यभिचारवारणायैकेति । गुणत्व-
 पदं स्वरूपामिद्विवारणाय । अन्यथा नित्यत्वानुमानस्याप्रयोजकत्वे तथा-
 चैकैका एव गकारककारादिव्यक्तय इति हृदयम् । न च तथापि घटादि-
 वर्त्तस्थिरत्व शब्दस्य प्रत्यभिज्ञया मिद्व न नित्यत्वमिति वाच्यम् पश्चा
 चाशकाभावेन नित्यत्वस्य पर्यवमानात् । तदुक्तं । “तावत्कालस्थिरं
 चैनं कः पश्चचात्तु विप्रतीतिः” इति । अयं प्रत्यभिज्ञारूपः । शब्दे नित्यत्वबाध
 संभवेन भ्रमायोगादित्याह बाधकेति । ननूत्यत्रो गकारो विनष्टो गकार
 इति प्रतीतिरेव बाधका भविष्यतीत्याह । न चेति । तस्याः प्रत्यभिज्ञायाः ।
 व्यञ्जकेति । वर्णानामभिव्यञ्जनको यो वायुस्तदीयोत्पत्तिरूपगकार
 इति प्रतीतिविषयः । एवं तदीयविनाशो विनष्टो गकार इति प्रतीतिविषय
 इत्यर्थः । उत्पत्त्यादिविषयत्वात् । उत्पत्त्यादिप्रतीतिविषयत्वात् । गका-
 रगतत्वेनेति । उत्पन्नो गकार इत्यादौ गकारनिष्ठमुत्पत्त्यादिकं प्रतीयते
 ने वायुनिष्ठमित्यर्थः असौ । इयमित्यर्थः । इयं गकारादिगतोत्पत्त्या-
 दिप्रतीतिः । बाधकामावादिति । गकारादिगतत्वेनोत्पत्त्यादिस्वीकारे
 यथा शुक्तौ रजतत्वस्वीकारे बाधकं तद्वन्न किमपि बाधकमित्यर्थः ।
 अन्यथा घटोत्पत्तिसिद्धिरपि न स्यादिति भावः । प्रत्यभिज्ञानं सायमिति
 ज्ञानं । अनयैव उत्पत्त्यादिप्रतीत्यैव । सा प्रत्यभिज्ञा अत्र प्रत्याभिज्ञानस्य
 बाधकत्वे । एवं उत्पत्त्यादिज्ञानप्रत्यभिज्ञानयोः समबलत्वे । उत्पत्तीति ।
 प्रत्ययद्वयस्य बाध्यत्वादेतयैकस्य प्रत्यभिज्ञानस्य बाध्यत्वे लाघवमित्यर्थः ।
 उभयोः । उत्पत्त्यादिप्रत्ययप्रत्यभिज्ञानयोः । ननु विरोधिविषयकप्रत्ययद्व-
 यस्य कथं प्रमात्वमित्याह । कथमिति । एतत् । उभयोः प्रमात्वं । प्रत्यभिज्ञान-

स्यति । तथा च गत्वावच्छिन्नाभिन्नोयमित्यर्थः । तथासति । प्रात्यभिन्नस्य गत्वावच्छिन्नभेदाभावविषयत्वे । नतु सोयमिति । गकारोयमित्यत्र गत्वा-
 वच्छिन्नाभेदा बुध्यते सोयमित्यत्र श्रुतपूर्वगकाराभेद एव बुध्यते । नतु
 गत्वावच्छिन्नाभेद इत्यर्थः । सोयमित्यस्येति । श्रुतपूर्ववृत्तिगत्वावच्छिन्नाभे-
 दे बुध्यते नतु श्रुतपूर्वगकाराभेद इत्यर्थः । ननु तर्हि सोय गकारोयमिति
 प्रत्ययद्वयस्यावैनतत्वेन स्यादित्यत आह गकारोयमिति । तद्वृत्तित्वं श्रुत-
 पूर्वगकारवृत्तित्वं । ननु तथापि गत्वजातीयोयमिति प्रत्ययः स्यात् न तु
 कारोय सोयमित्याह । तथा चेति । जातित्वानवभासात् । गत्वजाति-
 न्वानवभासात् । शब्दो ध्वनिमिवशब्दः तेन ध्वनेरनित्यत्वेन नांशतो
 बाधः । उक्तदोषात् । उत्पत्तिविनाशप्रत्ययविरोधात् । नन्वनुमानसिद्धि
 यश्च नित्यत्वं तर्हि कल्प्यतामुत्पत्तिविनाशप्रत्यययोः प्रत्यभिज्ञाबाध्यत्व
 मत आह शब्दस्येति तथा च हेत्वसिद्धिरिति भावः । हेत्वसिद्धि निराक
 रणेति । शब्द इति रूपादौ व्यभिचारवारणाय साक्षादिति अप्रयोज
 कत्वं विवृणोति शब्दस्येति । बहिरिन्द्रियजन्यद्रव्यप्रत्यक्षत्वावच्छिन्नमिति
 रूपत्वेन कारणत्वमित्यर्थः । वायूस्तु न प्रत्यक्ष इत्यभिप्रायेणोदं
 याद च वायुः प्रत्यक्ष इत्याशङ्क्यतदा बहिरिन्द्रियग्राह्यत्वे स्पष्टं च
 न्वमपि प्रयोजक वाच्यमिति ॥

अन्ये तु वर्णो नित्यो ध्वन्यान्यशब्दत्वात्
 स्फोटवदित्याहुस्तदप्यत एव निरस्तं दृष्टान्तासि-
 द्देश्च । न हि वर्णान्यः स्फोटात्मकः प्रमाणसिद्धोस्ति ।
 नन्वस्ति सः तथा हि पदानां वर्णकदम्बरूपाणामा-
 शुविनाशितया मेलनासम्भवान् अप्रत्यक्षत्वं तावन्नि-
 रूढं । तथा च तदप्रत्यये कुतोऽर्थप्रत्ययः स्यात्तस्माद्व-
 र्णाभिव्यङ्गाः पदस्फोटः कश्चिदभ्युपेयो यतोऽर्थप्रत्यय

इति तदशुद्धं स हि स्फोटस्ताद्वर्णव्यङ्ग्यःस्तावद् व्यक्ति
मध्ये यत्किद्वर्णव्यङ्ग्योवा ताद्वर्णाभिव्यङ्ग्यो वा नाव्य
आशुविनाशिनां क्रमिकाणां तेषां मेलनासम्भवात् ।
न द्वितीयो घकारमात्रोच्चारणे घटपद स्फोटप्रत्यये-
ऽर्थप्रत्ययापत्तेः वर्णान्तरवैफल्याच्च नान्त्यः तदसम्भ-
वात् । अथ पूर्वपूर्ववर्णगोचरसंस्कारसहितश्चरमव-
र्णापलम्भस्तद्व्यञ्जक इति चेत् तर्हि स स्वार्थप्रत्या-
यकोऽस्तु कृतं स्फोटेन । अथ पदप्रतीतिवन्ता-
सिद्धिरिति चेन्न तस्य क्रमविशेषवत्तावद्वर्णगोचर-
त्वात् । ननु तावद्वर्णगोचरप्रत्यय एव न सम्भवतीति
चेन्न तावद्वर्णगोचरसंस्कारात् समूहालम्बनरूपता-
वद्वर्णगोचरस्मरणसम्भवात् । ननु तावद्वर्णमात्रं न
पदम् अर्थाप्रत्यायकत्वात् अन्यथा नदीदीनयोरविशे-
षापत्तेः किन्तु आनुपूर्वीविशेषविशिष्टतावद्वर्णरूपम् ।
न च तत्प्रत्ययः सम्भवतीति चेन्न घोरत्तत्वं हि
तस्यानुपूर्वी अस्ति च तस्य प्रत्ययं चोत्तरं टंशृणो-
मीति प्रतीतेरिति दिक् ।

वैयाकरणतमाहान्ये त्विति । ध्वनौ व्यभिचारवारणाय ध्वन्या-
न्येति । स्फोटवदिति । तत्र पदस्फोटरूपपदार्थान्तरस्वीकारादित्यर्थः ।
अत एव विनाशादिप्रत्ययवलादेव । नन्वन्यथानुपपत्त्या विनाशादि
प्रत्ययस्य प्रत्यभिज्ञाबाध्यत्वमेवोच्यतामित्यत आह दृष्टान्त इति ।

स्फोटं दूषयितुमितिपादयति । तथाहीत्यादिना । वर्णकदम्बररूपाणां
 वर्णममृहरूपाणां । अप्रत्यक्षत्वं । निरुद्धम् प्रसिद्धम् । तदप्रत्यये पदा
 प्रत्यक्षे इति पदप्रत्यक्षाधीनमप्ये पदस्मरणं ततः पदार्थापस्थिति
 गच्छन्नोपपद्यते इति क्रमः । तत्र पदघटितवर्णानां नाशात्पदप्रत्यक्षासम्भवे
 कुनः पदार्थापस्थितिरिति भावः । इत्थं च यज्ज्ञानात्पदार्थापस्थिति-
 स्मादृशगज्ज्ञात्मको नित्योऽवश्यमभ्युपेय इत्याह तस्मादिति । यतो
 यज्ज्ञानाद्बोधः । नाद्य इति न तावद्वर्णव्यङ्ग्य इत्यर्थः । तत्र हेतुमाहा-
 रिणिति न द्वितीय इति तावता मध्ये यत्किञ्चिद्वर्णव्यङ्ग्यस्तदा घकारोच्चा-
 रणे घटपदस्फोटप्रत्ययः स्यादित्यर्थः । ननु वर्णान्तरत्वे घमात्रादापि
 प्रत्ययो जायत एवेत्यत आह वर्णान्तरेति । एकस्यापि व्यञ्जकत्वा-
 दिति भावः । तदसम्भवात् । तावद्वर्णाभिप्यक्त्यसम्भवात् । ननु पूर्वं
 पूर्ववर्णानामुच्चारणे सति वर्णानाम्प्रत्यक्षाणि तैश्च संस्कारा जन्यन्ते-
 तन्महितान्त्यवर्णोपलम्भस्य स्फोटव्यञ्जकत्वमित्याहायेति । स एव
 चरमवर्णो भव । ननु स्फोटं विना तावद्वर्णोच्चारणपदप्रत्यय एव न
 सम्भवतोत्याहायेति । तस्मिद्धिः । क्रमविशेषवत् आनुपूर्वीविशेषवत्
 यदा पदे आनुपूर्वीविशेषो बुध्यते तथा तावद्वर्णो अपि बुध्यन्त एवेत्यर्थः ।
 तन्ममृहालम्बनेति । तावद्वर्णानुभवैस्तावत्संस्कारा जन्यन्त तत्संस्कारैश्च-
 रमवर्णरूपोद्गाधकसहकारेण निखिलवर्णोच्चारणस्मृतिरित्यर्थः । तथा
 च तावद्वर्णोच्चारणस्मृतिरेव पदज्ञानमिति भावः । अथ तावद्वर्णानां पद-
 त्वाभावं शङ्कते नन्विति तथा च क्रमिकतावद्वर्णानामेवार्थप्रत्यायकत्व-
 मिति भावः । अन्यथा व्युक्रमवर्णानामर्थप्रत्यायकत्वे अविशेषेति वर्णानां
 तुल्यत्वावदीति वर्णममुदायाद्वीनबोधः स्यादिति भावः । रूपमित्यन-
 न्तरं पदमित्यनुपपद्यते । तत्प्रत्ययः । आनुपूर्वीविशेषविशिष्टतावद्वर्णरूप-
 पदप्रत्ययः घोत्तरत्वमिति घाव्यवहितोत्तरत्वन्तस्यानुपूर्वीत्यर्थः । तस्य
 आनुपूर्वीविशेषस्य ॥

नन्वर्थापत्तिरपि प्रमाणान्तरं तथा हि पीनो देवदत्तो दिवा न भुङ्क्ते इति प्रत्ययानन्तरं दिवसेऽभोजनः पीनत्वं रात्रिभोजित्वमन्तरेणानुपपन्नमिति तत्कल्पयति । न चात्र प्रत्यक्षादि प्रमाणं किन्त्वनुपपत्तिज्ञानमेव सैवार्थापत्तिरिति चेन्न केवलव्यतिरेकैवोपपत्तस्तथा हि देवदत्तो रात्रौ भुङ्क्ते दिवाऽभुञ्जानत्वे सति पीनत्वात् यन्नैवं तन्नैवं यथ केवलमभोजीति अर्थापत्तिपदं केवलव्यतिरेकिण एव नमानन्तरमिति संक्षेपः ॥

अर्थापत्तिः प्रमाणान्तरमिति मिमांसकमतमित्याशङ्कते । नन्विदं तत् रात्रिभोजनं अत्र रात्रिभोजने । अनुपपत्तिज्ञानमेव दिवसेऽभुञ्जानस्य रात्रिभोजनं विना पीनत्वमनुपपन्नमिति ज्ञानमेव । अथ केवलव्यतिरेक्यनुमानेनैवोपपत्तौ कृतं प्रमाणान्तरेणेत्याह केवनेति दिवसेति । रात्रिभोजनमिति विवेचयन्तीति विशेषणीयन्तेन दिवसे रात्रौ च भोजनमन्तरेणापि रात्रिभोजनोऽपीनत्वमप्येव न क्षतिः । तथा च रात्रिभोजनमिति दिवसेऽभुञ्जानत्वे च सति पीनत्वादिति हेत्वर्थः । पीनत्वमभोजनव्याप्यत्वावधारणात् । प्रत्यक्षादिना दिवाभोजनवार्धे रात्रिभोजनमनुमितौ भामत इति भावः । यन्नैवं यो रात्रौ न भुङ्क्ते । तन्नैवं दिवाऽभुञ्जानत्वे सति पीनो नेत्यर्थः । नन्वर्थापत्तिपदेन पृथक्निर्देशः कथमित्य आहार्थापत्तीति ॥

अविदितवक्तृकः शब्दविशेष इतिह्यं नाम स यदि मानान्तरं तदा शब्द एव न चेत् प्रमाणमेव नेत्युभयथापि न मानान्तरमिति सिद्धं चत्वारि

प्रमाणानीति । ननु सर्वमिदं प्रमात्वसिद्धौ स्यात्
तदेव तावदसिद्धं न हि तत्प्रत्यक्षं ज्ञानस्यातीन्द्रिय
त्वात् अन्यथा ज्ञानतज्ज्ञानानां ज्ञानमेव स्यात् न
तु विषयान्तरसञ्चार इति । अत्रगुणः स्वप्रकाशमेव
ज्ञानं घटादिकमिव स्वात्मानं स्वाधिकरणमात्मा
नञ्च विषयी करोति अत एव सर्वमेव ज्ञानं घटमह
ञ्जानामीत्याकारम् । इत्थञ्च ज्ञानस्य मितिमातृमेय
विषयत्वात् त्रिपुटीप्रत्यक्षताप्रवाद इत्याहुस्तन्न चक्षु
र्जन्यघटज्ञानादिना स्वात्मनो विषयीकर्तुमशक्य
त्वात् चाक्षुषादिज्ञाने विषयमन्निकर्षयोरपि हेतुत्वात्
न चोत्पद्यमानं ज्ञानं पूर्वमस्ति सन्निकृष्टम्वा कथम्
चक्षुषा आत्मविषयकं ज्ञानं जायते चाक्षुषादिज्ञानं
उद्भूतरूपवत एव द्रव्यस्य येग्यत्वात् अन्यथा आका
शस्यापि चाक्षुषादिग्रहापत्तेः ॥

ननु मास्त्वर्थापत्तिः प्रमाणान्तरं परत्वौतह्यं तु प्रमाणान्तरं भवि
ष्यतीत्याशङ्कते । अविदितोऽवनिर्णीतः कर्त्ता यस्यैतादृशो यः शब्दवि
शेषः स ऐतिह्यनामप्रमाण तस्य शब्देन्तर्भावः । यथा नदीतीरे पंचफलाणि
सन्तीत्यादिशब्दविवेशोऽनिर्णीतकृतकशब्द एवान्तर्भवतीति । स
तादृशशब्दविशेषः । सन्नेप इति । चेष्टापि प्रमाणान्तरं भविष्यतीति चेन्न
तत्र यदि व्याप्यादि धीस्तदानुमितावन्तर्भावः यदि च लिप्यादिवच्चेष्टाया
संकेतयाहकशब्दस्मारकत्वं तदा शब्द एवान्तर्भावः । एवं संभवोपि न
मानान्तरं सहस्रेशतमस्तीति सहस्राकृतसंभवोमानमिति दिक् ॥ अथ

प्रमायाः करणं प्रमाणमित्युक्तं तच्च संभवति प्रमात्वस्याज्ञानादिति सिंह-
 खलोकनन्यायेनाह । नत्विति । तदेव । प्रमात्वमेव । अथ भट्टमतमी-
 न हीति तत्प्रमात्मकज्ञानस्य मनोयोग्यत्वान्मनसैव ज्ञानप्रत्यक्षं भविष्यता-
 त्यत आहान्यथेति । अन्यथा । ज्ञानस्मैन्द्रियकत्वे । तथा च ज्ञानविषय-
 कज्ञानानां प्रत्यक्षत्वेऽनवस्था स्यादिति भावः । ननु तत्र विषयान्तरसं-
 चारान्नानवस्थेत्यत आह । नत्विति । विषयान्तरसंचारे मानाभावादित्य-
 र्थः । विषयान्तरसञ्चारे सत्यपि तत्तज्ज्ञानादिविषयसमुद्भवाया ज्ञानधा-
 रान्तर्गतायाः कस्याश्चिज्ज्ञानव्यक्तेः प्रत्यक्षं स्यादिति ज्ञानस्मातीन्द्रियत्व-
 मिति भावः । ज्ञानजनकसामय्या एव ज्ञानयाहकत्वमिति कथं ज्ञानस्या-
 तीन्द्रियत्वमिति प्राभाकरमतमुत्थापयति । अत्र गुरव इति । स्वप्रकाश-
 मेवेति स्वमेव स्वस्य ग्राहकं तथा च यथा ज्ञानं घटादिकं गृह्णाति । तथा
 स्वस्यस्वरूपं स्वाधिकरणमात्मानं गृह्णातीत्यर्थः । नचायं घट इत्याकारक-
 ज्ञाने ज्ञानात्मनः कथं विषयता भविष्यतीत्यत आह त एवेति । अत एव
 घटांशज्ञानांशात्मांशानां विषयत्वादेव । मितिज्ञानं । माता प्रमाता अ-
 त्मेति पावत् मेयोघटः । बहिर्निन्द्रियजन्यज्ञानेनात्मनोऽविषयीकरणात्म-
 वाद इत्युक्तम् । तथा च निर्युक्तिकप्रवादो नशब्देय इति भावः । तदेव ।
 त्वाह चक्षुरिति । चक्षुषादीति चक्षुरादीनामात्मना सहसन्निकर्षाभावा-
 दिति भावः । ननूत्यक्षमानमात्मविषयमेव ज्ञानं पूर्वं भविष्यतीत्यत
 आह नेति । स्वस्य स्वपूर्ववृत्तित्वाभावादिति भावः । ननु मास्तु स्वस्य
 स्वपूर्ववृत्तित्वं तथाप्यात्मानं संनिष्ठं भविष्यतीत्यत आह संनिष्ठं
 चेति । स्वविषयकज्ञानस्मोत्यक्तेः पूर्वं सन्निकृष्टत्वाभावादिति भावः ।
 अथ ज्ञानस्य स्वप्रकाशकत्वादुत्पद्यमानं स्वमेव स्वविषयसंनिष्ठं भविष्य-
 तीत्यत आह कथामिति । तथा चात्मनो रूपवत्त्वाभावाच्च चक्षुर्योग्यत्व-
 मित्यर्थः । अन्यथा नीरूपस्यापि चक्षुर्योग्यत्वे । ज्ञानेन स्वविषयघटादौ
 ज्ञाततोत्पद्यते तथा च ज्ञानमनुमीयत इति ।

भट्टास्तु ज्ञानं तावत्स्वविषये ज्ञातताख्य
फलञ्जनयतीति निरूढं तथैवानुमेयं ज्ञानमित्याहुः
स्तदपि न ज्ञातताया निरस्तत्वात् । ज्ञानरूपस्य सा-
ध्यस्याप्रसिद्धौ अनुमानासम्भवाच्च उच्यते मनसैव
ज्ञानं गृह्यते योग्यत्वात् न चैवं तज्ज्ञानमपि स्यात्
एवं तज्ज्ञानमपीत्यनवस्था । विषयान्तरसञ्चारसाम-
न्याः प्रतिबन्धकत्वेन कस्यचिज्ज्ञानस्य मनसाऽग्र-
हात् तत्प्रतिबन्धकत्वे किम्मानमिति चेत् फलानुदय
एवेति संक्षेपः । तथापि तस्य प्रामाण्यं केन गृह्यते
न तदनुमानेन ग्रहीतुं शक्यं साध्याप्रसिद्धेः । अत्र भट्टाः
ज्ञाततया ज्ञानानुमितिर्जायमाना प्रामाण्यमपि विष-
यीकरोतीत्याहुः तन्न ज्ञातताया हि ज्ञानमात्रस्य
व्याप्तिर्गृहीता प्रमात्वविशिष्टस्य वा नाद्यः ॥

भट्टमतं दूषयितुमुपन्यस्यति । भट्टास्त्विति निरूढं प्रसिद्धं । तया
ज्ञाततया । ज्ञातताया इति । नष्टेपि घटे ज्ञातो घट इति प्रतीतेस्सच
घटस्याप्रत्वाज्ज्ञानेन भावकार्यरूपा ज्ञातता समवायिकारणं विना
कथमुत्पाद्येति पूर्वं निरस्तत्वादित्यर्थः । नन्विष्य ज्ञातता घटत्वप्रकारक-
घटविषयकज्ञानजन्या घटवृत्तिघटत्वप्रकारकज्ञाततात्वादित्यनुमानाज्ज्ञा-
तता दूषपास्तेत्यत आह ज्ञानस्येति । तत्र मते ज्ञानस्यातीन्द्रियत्वान्नो न
रूपमाध्यस्याप्रतिद्विरित्यर्थः । भट्टमताभिप्रेतं ज्ञानस्यातीन्द्रियत्वं
खण्डयति । मनसैवेति । योग्यत्वात् योग्यात्मविशेषगुणत्वात् । एवं ज्ञानस्य
मनोयोग्यत्वं । तज्ज्ञानमपि । एवं मनो योग्यं तज्ज्ञानमपीति

ज्ञानविषयकज्ञानमपि मनोवाह्य स्यादित्यनवस्यत्यर्थः । विषयन्तरेति । विषयान्तरसंचारस्य प्रतिबन्धकत्वात्तत्सामय्या अपि प्रतिबन्धकत्वमिति धारान्तः पातिनः कस्यचिज्ज्ञानस्य मनोवाह्यत्वाभावाच्चानवस्यत्यर्थः फलानुदय इति । मध्ये ज्ञानान्तरेका कृतिसुखादीना जायमानत्वाच्च ज्ञानपरम्परारूपफलोदय इत्यर्थः । तुष्यतुदुर्जनन्यायेन शङ्कते तथापीति तथापि । ज्ञानस्यातीन्द्रियत्वेपि । तस्य ज्ञानस्य तदनुमानेन । ज्ञातता लिङ्गकज्ञानानुमानेन । साध्येति । तव मते ज्ञानस्यातीन्द्रियत्वाज्ज्ञानरूप साध्याप्रसिद्धिरित्यर्थः । साध्याप्रसिद्धिरूप दूषणमाह्लाघ भट्टमताभिप्रेत स्वतोवाह्यत्वमाह्लाघ भट्टा इति । यद्वा । तदनुमानेन प्रामाण्यानुमानेन अनुमानं तु इदं ज्ञानं प्रमा सखादि प्रवृत्तिजनकत्वादिति बोध्य साध्याप्रसिद्धेः । प्रामाण्यरूपसाध्याप्रसिद्धेः । ज्ञाततयेति । अयमर्थः भट्टमते ज्ञानस्यातीन्द्रियत्वेपि ज्ञानानुमापिका विषयनिष्ठा ज्ञातता प्रत्यक्षा तथा च । ज्ञाततालिङ्गकानुमानरूपया ज्ञानवाहकसामय्या प्रामाण्य गृह्यत इति यावज्ज्ञानवाहकसामय्योवाह्यमिति निखिलमीमांसकाः तदेव स्वतस्त्वं नेति नैयायिकाः । भट्टमते तु ज्ञातताजनकज्ञानानुमाने स्वजन क्रीभूतविषयस्य भानं व्यवहाररूपप्रत्यासत्तेः सत्त्वात् । विषयनिरूपणं हि ज्ञानमते ज्ञानवित्तित्वेदो विषय इति तज्ज्ञानविषयकज्ञानेन तज्ज्ञानप्रामाण्यं विषयी क्रीयत इति ।

ततो ज्ञानमात्रं सिद्धेन तु तत्प्रमात्वमपि साध्यतावच्छेदकरूपेण साध्यं व्याप्त्या सिद्धेन तु रूपान्तरेण अन्यथा वह्निव्याप्यधूम इति ज्ञानाद्द्रव्यत्वेन दीपत्वेन दहनसिद्ध्यापत्तेः । नान्त्यः व्यभिचारात्साध्याप्रसिद्धेश्च । गुरवस्तु स्वप्रकाशमहिम्ना स्वनिव स्वप्रामाण्यमपि सिद्धतीत्याहुः तन्न स्वप्रकाशताया

असिद्धेः किञ्चैवं ज्ञाने प्रामाण्यसंशयो न स्यात् ज्ञान-
ग्रहे प्रामाण्यनिश्चयान्निश्चिते च संशयायोगात्
अग्रहे स्वप्रकाशग्राह्यताव्याघातात् धर्मिज्ञानाभाव-
वाच्च समानधर्मवत्तया धर्मिज्ञानस्यान्वयव्यतिरेका-
भ्यां संशयहेतुत्वावधारणाच्च ॥

तत इति । ज्ञाततारूपहेतुना ज्ञानत्वविशिष्टस्य साध्यस्य व्याप्ति
यहादनुमित्या ज्ञानत्वेन रूपेण ज्ञानसिद्धिर्न तु तत्ज्ञानप्रामाण्यसिद्धिरि-
त्यर्थः । तदेवाह साध्यतेति । ज्ञाततायाः प्रमात्वविशिष्टस्य व्याप्यत्वे
साधकमाह । नान्यद् इति । व्यभिचारादिति । इयं ज्ञातता प्रमाजन्या
ज्ञाततात्वादित्यत्र यत्र ज्ञाततात्वं तत्र न प्रमाजन्यत्व भ्रमजन्यज्ञात
तायां व्यभिचादित्यर्थः । प्रमाजन्यज्ञाततात्वं हेतुर्भविष्यतीति न व्यभि-
चार इत्यत आह साध्यतेति । गुरुवस्त्विति । यथा स्वस्मिन् स्वविषयो
भवति तथा स्वनिष्ठ प्रामाण्यमपि विषयो भवतीत्यर्थः । अयं भावः
ज्ञानजनकसामर्थ्या ज्ञानग्राहकया घटत्ववति घटत्वप्रकारकज्ञानत्वरूप
प्रामाण्यं गृह्यते घटमहं जानामीत्याकारकमेवज्ञानज्ञानं । तत्र वस्तुषा
घटत्वतदुभयवैशिष्ट्यं गृह्यते मनसा च ज्ञानज्ञानत्वं तदुभयवैशिष्ट्य
प्रकारत्वं च गृह्यत इति गुरुमते प्रामाण्यस्य स्वतोऽग्राह्यत्वमिति स्वेति
ज्ञानस्येति पूरणीय । सिध्यसिद्धिव्याघातादाह किञ्चेति । एवं प्रामा-
ण्यस्य ज्ञानग्राहकसामर्थ्याग्राह्यत्वे । तथा च यदि ज्ञान गृहीतं तर्हि
तद्गत प्रामाण्य गृहीतमिति । यदि च ज्ञान न गृहीतं तदा ज्ञानरूप
धर्मिणोऽज्ञानाच्च ज्ञानधर्मिकप्रामाण्यसंशय इति । ननु मास्तु धर्मि
ज्ञान संशयहेतुरित्यत आह समानेति । पुरुषत्वपुरुषत्वाभावकोट्याः समा-
नोधर्म उर्धत्वादिति । तद्वृद्धिर्मज्ञानस्यान्वयव्यतिरेकाभ्यां हेतुत्वमित्यर्थः ।
अथ जानामीति प्रतीतिवलात्ज्ञानं मनोयोग्यमिति नातीन्द्रियं तथाचानु

व्यवसायेन व्यवसाये गृह्यमाणे व्यवसायविषयधर्मधर्मिवत्तदुभयवैशिष्ट्यमपि विषयीकरोति व्यवसायरूपप्रत्यासत्तेस्तुल्यत्वादिति ।

मुरारिमिश्रास्तु तद्वद्विशेष्यकत्वे सति तत्प्रकारकत्वं प्रामाण्यं तच्च प्रथमानुव्यवसायेनैव गृह्यते तथा हि घटत्ववांस्तावद्व्यवसायेनोपनीतस्तद्विशेष्यकतासंस्मरणरूपज्ञाने मनसा गृह्यते विशेषणस्य तद्वतः पूर्वमुपस्थितत्वात् । न च मनसो बहिरर्थप्रकाशसामर्थ्य उपनयसहकारेण तस्य बहिरर्थप्रकाशकत्वात् । कथमन्यथा कविकाव्यादौ मूलभूतं ज्ञानं कथम्बाधनु-व्यवसाये विषयप्रतिभानं घटत्वमपि व्यवसायेनैवोपनीतमतस्तत्प्रकारकता विषयतावत्सुगृहा इत्युभयस्यैकत्र ग्रहेण गृहीतं प्रामाण्यमिति ॥

स्वाश्रययाहकेण गृह्यत एवेत्यप्रियायवतां मतमाह मुरारिमिश्रा-
स्त्विति । तद्वद्विशेष्यधर्मत्वेसति घटत्ववद्विशेष्यत्वेसति । तत्प्रकारक-
त्वं घटत्वप्रकारकत्व । तच्चति । अयं घट इति व्यवसायः । ततो
ज्ञानज्ञानत्वनिर्विकल्पक । ततो घटमहं जानामीति प्रथमानुव्यवसाय-
स्तत्र प्रामाण्यं गृह्यत इत्यर्थः । अत्रैवकारेण विलम्बाभावः सूच्यते ।
तथाचैतन्मते यावत्स्वाश्रययाहकेण गृह्यत एव न वेति विप्रतिपत्तिरिति
भावः । ज्ञानज्ञानस्य यावद्विषयविषयकसाक्षात्कारतया धर्मधर्मिवत्तद्वैशि-
ष्ट्यस्यापि भानात् व्यवसायरूपप्रत्यासत्तेस्तुल्यत्वादित्याह घटत्ववा-
निति । तावद्व्यवसायोपनीतः अयं घट इति व्यवसायलक्षणसन्निकर्षण
सन्निकृष्टः अतः घटत्वव्यवसायोपनयात् तद्वद्विशेष्यताकसंसर्गरूप-
ज्ञानेन घटत्ववद्विशेष्यताकः संसर्गो यस्य एतादृशव्यवसायरूपज्ञानेन मन-

सा गृह्यत इत्यर्थः । अथ घटत्ववतो विशेषणतयैव भानं न तु संसर्गवि-
धयेत्यत आह विशेषणस्येति । तद्वतः । घटत्ववतः । पूर्वं अनुव्यवसा-
यात्पूर्वं । ननु मनसो वहिरस्वातन्त्र्याद्घटवतः कथं संसर्गविधया भान-
मित्यभिप्रायवानाह । न चेति । उपनयेति । व्यवसायोपनीतं घटादिक-
मनुव्यवसाये भासते । तथा च मनो वहिः पदार्थग्रहणे न स्वतन्त्र । प-
तु लौकिकालौकिकसचिकर्षद्वारा वहिः पदार्थाग्राहक भवत्येवेत्यर्थः । अन्य-
शोपनयसहकारेणापि वहिः पदार्थायोग्यत्वे । अतीतानागतपदार्थानां
लौकिकसचिकर्षाभावेपि ज्ञानलक्षणलौकिकसचिकर्षस्य सत्त्वात्काव्यमूनभूत-
वाक्यार्थज्ञानमित्यर्थः । कथं वेति । अथ घट इति पूर्वं व्यवसायस्ततो
घटमहज्ज्ञानमित्यनुव्यवसायस्तत्र व्यवसायलक्षणोपनयं विना कथं
घटादिरूपविषयभानमित्यर्थः । घटत्ववद्विशेष्यकत्वसति घटत्वप्रकारकत्वं
प्रामाण्यं तत्र सत्यन्तभानप्रकारमुत्वा घटत्वप्रकारकत्वभानप्रकारमाह
घटत्वमपीति । व्यवसायोपनीतमित्यनन्तरं गृह्यत इत्यनुषङ्ग्यते । अतो
घट इति व्यवसायोपनीतत्वात् । तत्प्रकारता घटत्वप्रकारता । विषयता-
वत् । घटत्ववद्विशेष्यकत्ववत् । यथा घटत्ववद्विशेष्यकत्वं सम्बन्धविधया
व्यवसायोपनीतमनुव्यवसाये भासते तथा घटत्वप्रकारकत्वमित्यर्थः ।
उभयत्र उभयमित्यर्थः । एकत्रेति । एकत्र नुव्यवसाये घटत्ववद्विशेष्यकत्व
घटत्वप्रकारत्व बोध्यं गृहीतं तदा गृहीतमेव प्रामाण्यमित्यर्थः ॥

तदपि न एवं हि तद्विशेष्यकत्वं तत्प्रकारत्वं च
गृहीतं । न चैतावदेव तत्प्रामाण्यं किन्तु तद्विशेष्यक-
त्वविशिष्टतत्प्रकारकत्वं न च तद्वद्विशेष्यकत्ववैशि-
ष्ट्यमनुव्यवसायो ग्रहीतुमर्हति तद्वद्विशेष्यकत्वस्य
पूर्वमनुपस्थितेः संसर्गविधया हि विशेष्यता प्रकारता
च भासते । किञ्चैतदपि न प्रामाण्यं वह्निगुणयोगुञ्जा-

वह्नी इति भ्रमेऽतिव्याप्तेः अस्ति हि तत्र वह्निविशेष्यकत्वं वह्नित्वप्रकारकत्वं च किन्तु तद्वद्विशेष्यकत्वावच्छेदेन तत्प्रकारकत्वमित्युक्तं । न चावच्छेद्यावच्छेदकभावः प्रथमं ग्रहीतुं शक्यः तद्विशेष्यकत्वस्य पूर्वमप्रतीतेः ॥

अथ रङ्गरजनयोरिमे रङ्गर जत इति सङ्गालम्बनस्य भ्रममाधारय्यास्तद्विशेष्यकत्वे सति तत्प्रकारत्वमात्रं प्रामाण्यमित्यभिप्रायवानाह । तदपि नेति । तदपि निरुक्तमिश्रमतमपि । न चैतावदेवेति । तद्विशेष्यकत्वे सति तत्प्रकारकत्वप्रामाण्यस्य रङ्गरजनयोरिमे रजतरङ्ग इति समूहालम्बनभ्रमेपि मत्वादिति भावः । यद्वा ननु तद्विशेष्यकत्वसति तत्प्रकारकत्वमात्रं प्रामाण्यं न तस्यानुव्यवसायोत्तरं व्यवसायनिष्ठप्रामाण्यसंशयो न स्यात्तथा च तद्विशेष्यकत्वावच्छिन्नं तत्प्रकारकत्वं तच्च नानुव्यवसायगम्यमित्यभिप्रायवानाह । तदपि नेति किंत्विति तद्विशेष्यकत्वं संसर्गविधयानुव्यवसाये भासते न तु प्रकारतयेति तद्वैशिष्ट्यं न व्यवसाये भासते तथा च यदि तद्विशेष्यकत्ववैशिष्ट्यं न व्यवसाये भासते तदा व्यवसायोपनीतं तद्विशेष्यकत्ववैशिष्ट्यं नानुव्यवसाये भासत इति भावः । अनुपस्थितेः । विशेषणतयानुपस्थितेः । संसर्गसंसर्गविधयाभातस्य तद्विशेष्यकत्वस्य तत्प्रकारकत्वस्य च वैशिष्ट्यं नानुव्यवसाये भासत इति भावः । अथ विशिष्टज्ञानसमूहालम्बनयोर्वैलक्षण्यतया न्यथानुपपत्त्या सम्बन्धसम्बन्धोपि भासते तथा तद्विशेष्यकत्ववैशिष्ट्यस्य व्यवसायोपनीतस्यानुव्यवसाये भातं भवत्येवेति विवक्षितप्रामाण्यमपि स्वतो ग्राह्यं भवत्येवेत्यत आह । किं चेति । तदपि । तद्विशेष्यकत्वविशिष्टं तत्प्रकारकत्वमपि वह्नीति वक्ष्यते गुञ्जात्वं प्रकारो । गुञ्जांशो वह्नित्वप्रकार इति वह्निगुञ्जयोगुञ्जावह्नीति भ्रमस्तत्र वह्नित्ववह्नि-

नान्यं वह्नित्वप्रकारकत्वं च भासत इति तत्रातिव्याप्तिरित्यर्थः तद्वद्वि-
प्रत्ययविच्छेदनं तथा च वह्नित्ववद्विशेष्यकतावच्छेदकं वह्नित्वमिति-
द्विगुणयोगुजावद्वाति भ्रमे वह्नित्वावच्छेदेन वह्नित्वप्रकारकत्वाभावाच्च
न इति । न चेति । तथा चानुव्यवसाये घटत्ववद्विशेष्यकत्वेऽसति
प्रकारकत्वं गृह्यते न तु घटत्ववद्विशेष्यकतावच्छेदकघटत्वाव-
च्छेदेन घटत्वप्रकारकत्वं गृह्यत इत्यर्थः तद्वद्विशेष्यकत्वस्य घटत्ववद्वि-
प्रत्ययस्य अप्रतीतिरिति । विशेषणतयाऽप्रतीतिरित्यर्थः । घटत्ववद्विशेष्य-
व्यवसाये संसर्गमयादया भासते न तु विशेषणतयेति तदवच्छेदकाव-
काभावा नानुव्यवसाये भासत इति भावः ।

अत्रोच्यते मास्तां प्रथमानुव्यवसायेन प्रामा-
ण्यहः द्वितीयेन तु स्यात् तद्वद्विशेष्यकत्वस्य पूर्व-
प्रमानुव्यवसायेनापस्थितेः । न चैवं प्रामाण्यस्यानु-
व्यवसायगम्यत्वे प्रामाण्यसंशयो न स्यादिति वाच्यम्
यवशाद्यत्र प्रामाण्यं नानुव्यवसायेन गृहीतं तत्र
यसम्भवात् अन्यथा पुरुषत्वसंशयोऽपि न स्यात्
य चक्षुर्वेद्यत्वात् न चैवं प्रामाण्यस्य स्वतो ग्राह्य-
मागतमसति प्रतिबन्धके यावदाश्रयानुव्यवसाय-
द्यत्वं हि मिश्रणये स्वतो ग्राह्यत्वं तच्च न प्रथमा-
वसायेनाग्रहात् एवञ्चसाध्यप्रसिद्धावनुमानमपि
ग्राहकं तद्यथा इदं पुरुषजनं प्रमा करादिमति
पञ्चानत्वात् सम्प्रति जन्यज्ञानवत् यद्वा यन्नैवं तन्नैवं
। घट इति व्यतिरेकी ॥

अथ प्रथमानुव्यवसायेन प्रामाण्यग्रहे तृतीयतणवृत्तिसंशयो न
 स्यात्तथा हि प्रथममथ घट इति व्यवसायस्ततो ज्ञानज्ञानत्वनिर्विकल्पक
 ततो घटमह ज्ञानामीत्यनुव्यवसायस्ततः प्रामाण्याप्रामाण्यकोटि स्मरणं
 ततो इदं ज्ञानं प्रमा न वेति समयोनुभवसिद्धः स न स्यात् । प्रथमा
 व्यवसायेनावच्छेदकत्वाशय्यापत्तात्तद्वर्मवद्विशेष्यकत्वावच्छेदेन तत्प्रकार
 ० त्वग्रहे तद्वर्मवद्विशेष्यकत्वज्ञानत्वेन हेतुत्वात् । द्वितीयानुव्यवसायेन प्रा-
 माण्यप्रति तु प्रथमानुव्यवसायोपनीततद्वर्मवद्विशेष्यकत्वं गृह्यत एवेत्यभा-
 प्रायथात्समाधत्ते माप्तामिति । द्वितीयेनेति द्वितीयानुव्यवसायेन प्राप्ता-
 ग्यग्रहे सति तत एव निष्कम्पप्रवृत्तिर्भविष्यतीति भावः । तद्वद्विशेष्य-
 कत्वस्य विशेषणतया तद्वद्विशेष्यकत्वस्य पूर्वद्वितीयानुव्यवसायात्पूर्व-
 प्रथमानुव्यवसायेनेति । अथ भावः । यथा प्रथमानुव्यवसाये विशेषणतया
 व्यवसायोपनीतघटत्वज्ञानं घटत्व च भातम् घटत्व द्विशेष्यकत्वम्
 घटत्वप्रकारकत्वम् च संसर्गमर्यादयाभातम् । तथा द्वितीयानुव्यवसाये
 प्रथमानुव्यवसायोपनीत घटत्व द्विशेष्यकत्वं घटत्वप्रकारकत्वम् च
 विशेषणतया भातम् । अवच्छेदकत्वांशस्तु संसर्गमर्यादया भात इति
 घटत्ववद्विशेष्यकत्वावच्छेदेन घटत्वप्रकारकत्वभातमिति प्रामाण्यं गृही-
 तमेवेति । दोषवशात् प्रामाण्यग्रहप्रतिबन्धकीभूतदोषवशात् । अन्यथा
 संशयजनकीभूतदोषसत्त्वे संशयानुत्पत्तौ कुत इत्यत आह नस्थिति । तस्य
 पुरुषत्वस्य । तथा च पुरुषत्वस्य चानुपसामयीगत्वे पुरुषत्वसंसंशयजनकमा-
 धारणधर्मवद्वर्मज्ञानरूपसामर्थ्या सत्या पुरुषत्वमशयस्तथा प्रामाण्यग्रहस्य
 ज्ञानयाहकानुव्यवसायरूपसामर्थ्यमपि प्रामाण्यमशयजनकसामर्थ्या सत्या
 प्रामाण्यमशय एव भवतीति भावः । एवं प्रामाण्यस्यानुव्यवसायगम्यत्व
 मिश्रमतविवक्षितस्वतोयाह्यत्वाभावं व्यवस्थापयति आपत्तीति व्यवसाये
 त्वप्रामाण्यग्रहरूपप्रतिबन्धकमत्वेन व्यवसायेन प्रामाण्यापत्तापत्तीत्युक्तं
 सर्वप्रामाण्याना स्वाश्रययाहकानुमितियाह्यत्वस्य सत्त्वात्परतस्य

स्यादत उक्तं यावदिति । स्व प्रामाण्यं तदाश्रयो व्यवसायस्तस्यानुव्यवसायसाध्यत्वमित्यर्थः । प्रामाण्याश्रयीभूतव्यवसायग्राहकाणां यावद्व्यवसायानां न प्रामाण्यग्राहकत्वं प्रथमानुव्यवसाये व्याभिव्यक्तिरित्याह तच्चेति । तच्च स्वतत्त्वं च । अथहात् प्रामाण्याग्रहात् । इत्थं च प्रथमानुव्यवसायेन प्रामाण्याग्रहान्मिश्रमताभिप्रेत यत्स्वाश्रयग्राहत्वरूपं स्वतत्त्वं निरस्तमिति भावः । अथ द्वितीयानुव्यवसायरूपसाध्यप्रसिद्धावतुमानमपि प्रामाण्यग्राहकमित्याहैवञ्चेति । तथा च न साध्याप्रसिद्धिरिति भावः । तद्ग्राहकं प्रामाण्यग्राहकं । तत् अनुमानं । सप्रतिजन्यज्ञानवत् अभ्यासदशात्यन्तपुरुषज्ञानवत् । व्यतिरेकव्याप्त्यभिप्रायादाहा यद्वेति यच्चैवं यत्प्रमा न तच्चैवं तत्करादिमति पुरुषत्वप्रकारकज्ञानमपि न ।

अन्ये तु प्रथम प्रामाण्याभाव एव प्रामाण्यं व्यतिरेकिणा साध्यं न च साध्याप्रसिद्धिः न हि व्यतिरेकिणा साध्यहेत्वोर्व्याप्तिर्गृह्यते किन्तु साध्याभावहेत्वभावयोरिति किन्तदप्रसिद्ध्या । न च साध्याप्रसिद्धौ तदभावासिद्धिः प्रतियोगिज्ञानसाध्यत्वान्तदभावस्येति वाच्यम् तस्य प्रतियोगिरूपत्वात् न च प्रतियोगिज्ञाने हि अभावज्ञानं कारणं प्रमाणाभावात् एवञ्च यद्वापकतया हेत्वभावो गृहीतस्तेन हेतुना तदभावः सिद्ध्यतीति । न च साध्याज्ञाने कथं तद्विशिष्टज्ञानरूपानुमितिः अप्रामाण्याभावविशेष्यकाया एवानुमितेरभ्युपगमादित्याहुः ॥

अथ प्रामाण्यरूपमाध्यप्रसिद्धिं विना व्याप्तेरपहात्कथं प्रामा-
ण्यस्य परतो ग्राह्यत्वमिति पूर्वपक्षं चिन्तामणिमतमाह । अन्येत्विति अयं
भावः प्रथमप्रामाण्याभावरूपं प्रामाण्यं व्यतिरेकिणा साध्यं तत
एव निष्क्रम्यप्रवृत्त्युपपत्तेः तदेवसिध्यत् पक्षधर्मतावलात्तद्वृत्ति तत्प्रकारक-
त्वमादाय सिध्यति । तथा हि अयं वह्नित्वेनानुभवः वह्नित्वाभावव्रति
वह्नित्वप्रकारको न अवह्नित्वप्रकारको वान दाहसमर्थमानविशेष्यक-
त्वेमिति वह्नित्वप्रकारकत्वात् पक्षैवम् तत्रैवम् । यथा वह्न्यप्रमेति । अथा
प्रामाण्याभावरूपमाध्यप्रसिद्धिरिति कथं व्यतिरेक्यनुमानम् । न च घटा-
दावप्रामाण्याभाव रूपं साध्यं प्रसिद्धमिति वाच्यम् । तर्हि तद्वृत्ति तत्प्र-
कारकत्वरूपप्रामाण्यस्यच्छादौ प्रसिद्धस्य ज्ञाने भानसंभवादभाववरूपसा-
ध्यानुसरणं व्यर्थमित्यभिप्रायवानाह न चेति । किंत्विति । व्यतिरेकिणि
साध्याभावव्यापकत्वं साधनाभाप्येति भावः । किमिति । तथा चाप्रा-
माण्या भावरूपसाध्यस्याप्रसिद्धत्वपि न क्षतिरिति भावः । साध्याप्रसिद्ध
अप्रामाण्याभावरूपसामाध्यप्रसिद्धौ । तदभावाप्रसिद्धिः अप्रामाण्या
भावाभावरूपमाध्याभावाप्रसिद्धिः । प्रतियोगीति । अभावज्ञाने प्रतियो-
गिज्ञानं कारणम् । तथा च प्रामाण्याभावाभावज्ञानेह्यप्रामाण्यभाव-
ज्ञानं कारणमित्यर्थः तस्य अप्रामाण्याभावाभावस्य । प्रतियोगीति
अभावज्ञाने प्रतियोगिज्ञानं कारणम् न तु प्रतियोगिज्ञानेऽभावज्ञानम्
तथा चाप्रामाण्याभावाभावस्याप्रामाण्यरूपत्वादप्रामाण्यज्ञाने नाप्राम-
ण्याभावज्ञानं कारणमित्यर्थः । यद्व्यापकतया साध्याभावव्यापकतया
तदभावाः सिध्यति । साध्याभावाभावरूपसाध्यं सिध्यति । तथा हि
वह्न्यभावव्यापकतया धूमाभावा गृहीतस्तन धूमेन हेतुना वह्निः सिध्यति
तथा च प्रकृते वह्नित्वाभाववति वह्नित्वप्रकारत्वाभावरूपप्रामाण्याभा-
वरूपसाध्यम् । तदभावस्य व्यापकः दाहसमर्थभावविशेष्यकत्वेमिति
वह्नित्वप्रकारकत्वरूपहेत्वभाव इति दाहसमर्थमानविशेष्यकत्वेमिति वह्नि-

त्वप्रकारकत्वेन हेतुना वहित्वाभाववति वहित्वप्रकारकत्वाभावरूप
साध्य सिध्यतीति । साध्याज्ञाने निरुक्तसाध्याज्ञाने । तादृशिष्टज्ञानरू
पा साध्यविशिष्टज्ञानरूपा । अप्रमाण्येति । विशिष्टवैशिष्ट्यबोधे विशेषण
तावच्छेदकप्रकारकनिश्चयः कारणम् । तथा चाप्रसिद्धसाध्यकस्थले साध्य
विशेषिकैवानुतिमिस्तत्र पक्षतावच्छेदकविशिष्टपक्षज्ञानरूपविशेषणताव
च्छेदकप्रकारकनिश्चयस्यापेक्षितत्वादिति भावः ।

आस्तां तावत्तथापि तद्वति तत्प्रकारकत्वग्रहे
उक्तैव गतिः । किञ्च करादिमति पुरुषत्वज्ञानहेतु-
त्वं केन ग्राह्यं अनुव्यवसायेनेति चेत् तर्हि पुरुषत्व-
वति तत्प्रकारकत्वग्रहः केन वार्यतां यतस्तमपहाय
श्व सृष्ट्यादर इति । अन्ये तु तत्प्रकारकज्ञानत्वमेव
प्रामाण्यम् । न च रजतत्वप्रकारकं शुक्तिज्ञानमिति
प्रमाणं स्यात् तदसिद्धेः । न हि यत्र यत्रास्ति तत्र
तत्प्रकारकज्ञाने मानमस्ति कथन्तर्हि शुक्ताविदं
रजतमिति व्यवहार इति चेत् तत्र व्यवहर्त्तव्यरज-
तत्वासंसर्गाग्रहात् रजत्वप्रकारकशुक्तौ प्रवृत्तिरपि
तत्रेष्टताच्छेदकरजतत्वस्या संसर्गाग्रहात् ॥

अस्तामिति । तत् । आप्रामाण्याभावरूपप्रामाण्यं तथा चाप्रा-
ण्याभावरूपं प्रामाण्यं व्यतिरेकेणा साध्यं तथा ऽपि तद्वति तत्प्रकारक-
त्वग्रहे तु द्वितीयानुव्यवसायेन गृह्यत इत्युक्ताव गतिरित्यर्थः । न चाप्रा-
माण्याभावरूपं प्रामाण्यं व्यतिरेकेणा साध्यं तदेव वा सिध्येत्पक्षधर्म-
तावलात्तद्वति तत्प्रकारकत्वमादायैव सिध्यतीत्यत आह किं वेति ।
अयं पुरुषत्वेनानुभवः पुरुषत्वाभावति पुरुषत्वप्रकारको न करादिमति

रूपत्वज्ञानत्वादित्याद्यनुमानेन करादिमति पुरुषत्वज्ञानत्व केन यादृश-
त्यर्थः । हेतुग्रहे स्वतोयाद्यत्वमिति शङ्कते अनुव्यवसायेनेति । तर्हि
रादिमति पुरुषत्वज्ञानत्वस्य स्वतोयाद्यत्वे । तत्प्रकारकत्वग्रहः पुरुषत्व-
कारकत्वग्रहः । अत इति । तद्वितत् प्रकारकत्वरूपप्रमाणस्य द्विती-
। अनुव्यवसाययाद्यत्वं परित्यज्याप्रामाण्याभावरूपप्रामाण्य व्यतिरेकिणा
। ध्यमित्यादिकुर्ष्टाष्टमात्रमित्यर्थः । अथ सर्वेषां ज्ञानानां यथार्थत्वा-
। मालक्षणं तद्वद्विशेष्यकत्वव्यर्थमिति प्रामाण्यमतमाहान्ये त्विति तत्प्र-
। रत्वमात्र प्रामाण्यं भ्रमसाधारणमित्याह न चेति । तदमिद्वे । रजतत्व-
। तारकशुक्तिज्ञानस्यासिद्धेः । तत्र व्यहर्तव्येति । रजतमिति व्यव-
। रविषयीभूतशुक्लौ रजतत्वासम्बन्धग्रहाभावाच्छुक्लौ रजतमिति व्यव-
। इत्यर्थः । इष्टेति । इष्ट रजतं तथा चेष्टतावहेदकीभूतरजतत्वा-
। नन्वाग्रहाच्छुक्लौ रजतत्वप्रकारिका प्रवृत्तिर्भवत्येवेत्यर्थः ।

अथ रजतत्वप्रकारकप्रवृत्तौ रजतत्वप्रकारका-
नं प्रमास्यले कारणं कृतं तथा च तेन विना कथं
कौ प्रवृत्तिरस्यादिति चेन्न तत्रापि रजतत्वासंसर्गा-
। स्य हेतुत्वात् । अथासंसर्गाग्रहस्याविशेषात्क्वचित्स-
। दिनी प्रवृत्तिः क्वचिद्विसम्बादिनीति कुतो नियम-
। न चेन्न तद्वति तत्संसर्गाग्रहस्य तत्प्रकारकसम्बादि-
। तदभाववति तत्संसर्गाग्रहस्य तत्प्रकारकविस-
। दिन्यां प्रवृत्तौ हेतुत्वात् । अत्रोच्यते लाघवाद्रज-
। ससंसर्गाग्रहो रजतत्वप्रकारकप्रवृत्तौ हेतुः न तु
। नत्वासंसर्गाग्रहो गौरवात् । न च शुक्लौ तदसम्भवः
। षण्णज्ञानं विशेष्येन्द्रियसन्निकर्षस्तयोरसंसर्गाग्रह

व हि विशिष्टज्ञाने हेतुः । अस्ति चात्रापि विशेषणर-
गतत्वस्य ज्ञानं विशेष्यरूपशुक्तीन्द्रियसन्निकर्षस्तयो-
संसर्गाग्रहश्च । अथ रजतत्वेन्द्रियसन्निकर्षविरहा-
त्थं तत्प्रकारकं प्रत्यक्षमिति चेत् सन्निहितं यत्र
जतं तत्रसंयुक्तसमवायस्यान्यत्र ज्ञानस्य सन्निकर्षस्य
ज्ञात् । ज्ञानस्य सन्निकर्षत्वे किं मानमिति चेत् रजत-
प्रकारकं प्रत्यक्षमित्यवहि तत्रैव किं मानमिति
प्रकारिका प्रवृत्तिरिति संक्षेपः ॥

इति महामहोपाध्यायश्रीचूडामणिविरचितायां
न्यायसिद्धान्तमञ्जर्यां शब्दपरिच्छेदस्समाप्तः ॥

रजत्वामखन्यायस्य तत्प्रवृत्तिं प्रति कारणत्वमिति सङ्कते अथेति
। तु तादृशप्रवृत्तौ रजतत्वाकारकं ज्ञानं हेतुस्तथापि रजतत्वासंसर्गा-
स्य कारणात्वं केन वार्यमित्यभिप्रायवानाह तत्रापीति । अविशेषात् ।
। शुक्तिसाधारण्यात् । गौरवादिति । अभावद्वयप्रवेशे गौरवादित्यर्थः ।
संभवः रजतत्वसंसर्गाग्रहासम्भवः । अत्रापि शुक्तौ रजतमिति ज्ञानेपि
यत्र । अमविहिते रजतत्वे तत्रैव शुक्तौ रजतत्वप्रत्यक्ष एव तत्प्रकारिका
तत्प्रकारिका । संक्षेप इति । अयं भावः प्रमापरत एवात्यद्वयते न तु
नः । अत्र यथा ज्ञानप्रामाण्यं ज्ञानयाहकसामयीयाह्य न वेति विप्र-
ति स्तथा ज्ञानप्रामाण्यं ज्ञानसामयीमात्रजन्यं नवेति विप्रतिपत्तिः ।
। नमामान्यसामयीजन्यत्वे प्रमायास्तत्प्रमापेक्षया वैलक्षण्यं न स्यादिति ।
। किञ्चातीयसामयीसत्त्वे यथा पटयेर्वैलक्षण्यं तथाप्रमाप्रमयोरपीति
। प्रमायाः सामान्यसामयीजन्यत्वात्स्वत एवात्यद्वयते । अप्रमायास्तु
रूपज्ञानव्यतिरिक्तसामयीजन्यत्वात्परतस्त्वमिति । अत्राच्यते अप्रमाया

यथादोषजन्यत्वं तथा प्रमाया अपि गुणः । जन्यत्व तथाचानित्यप्रमात्व
कार्यतावच्छेदकं बाधकमन्तरेण कार्यमात्रवृत्ति धर्मत्वात् अप्रमात्ववदिति
प्रत्यक्षप्रमाया भूयोवर्षेन्द्रियसच्चिर्कर्षः । आनुमितौ यथार्थलिङ्गकपरामर्शः
उपमितौ सादृश्य ज्ञानं गुणः शब्दप्रमायां यथार्थवाक्यार्थज्ञानं गुण इति
जन्यत्वात्प्रमा परतःषोऽप्यदात इति द्विक् । तर्कार्णवे खेलनचञ्चलाये
पश्यन्तु ते यन्यममुष्मदीपं यतो निवेशा त्रिखिलं निरीक्ष्य मुक्ताय गीर्वा-
णगुरुप्रमेयः ॥ १ ॥ श्रीमन्महात्मजयादवेन श्रीरामकृष्णस्य गुरोः प्रसा-
दात् विभाव्य सत्तर्कसमूहसारं व्याख्याकृता सा शुभदास्तु लोके ॥ २ ॥ मदी-
ययत्नो हि न बुध्यते यैर्नायं हि यत्नः खलु तेषु योग्यः सुहृत्कदाचिद्वि-
ताञ्च दत्तः सूर्यक्रियाया घटक्रोप्यनन्तः । श्रीरामो जयति तस्मात् ॥ ३ ॥

